


تاریخ و تمدن اسلامی

جلد اول





راحت جبین

خواتین ڈائجسٹ

37 - اردو بازار، کراچی

انتساب

شوکت منزل کے

اس آنگن کے نام

جس میں پہلے سکھ چین کے بیڑ تھے، ہم چھ بہنوں کا بچپن کھیلا
خواب بننے کی عمر آئی تو اپنے اپنے حصے کا باجر اور چوڑی بھر پائی بے
سہرہ والدین کی دعاؤں کی چھایا اور ہاتھ میں ان کے فیصلوں کا عصا تھامے عزت و آبرو کے ساتھ
اپنی اپنی منزلوں کی اور چل دیے۔

راحت جبین

2010ء

خواتین ڈائجسٹ

پرنٹ لائن

باراول

ناشرین

پریس

سول ایجنٹ

مکتبہ عمران ڈائجسٹ

37، اردو بازار، کراچی

تتلیاں، پھول اور خوشبو

صاف ستھرے، تازہ لپے لپائے وسیع و عریض صحن میں دھوپ تیزی سے پھیلی۔ اگرچہ ابھی صبح کا ہی وقت تھا۔ مگر سورج سر پر اکھڑا ہوا۔

مسرت نما کرنگی اور لمبے بالوں کو تولیے میں لپیٹے کمرے میں گھس گئی۔ ساتھ والے کمرے کا دروازہ کھلا اور جنت بی بی باہر نکلیں۔ دہلی پتلی، دھان پان سا وجود، صاف رنگت، ہر حرکت میں تیزی و پھرتی پان نمایاں تھا۔ انہوں نے دھوپ میں پڑی چارپائی گھسیٹ کر دیوار کے ساتھ کی۔ اس پر پرانی دھلی ہوئی چادر بچھائی، پھر کمرے کی طرف منہ کر کے آواز دی۔

”ستی اسے سستی ذرا مجھے۔۔۔ اور پر ات تو پکڑا دے۔“

انہوں نے کونے میں پڑا ساگ کا گٹھڑ کھول کر چارپائی پر پھیلا لیا۔ بہت آوازیں دینے پر بھی مسرت شس سے مس نہ ہوئی تو ان کو تاؤ آگیا۔

”گلی ہوگی سولہ سنگھار کرنے۔ ماں تو بکواس کرتی ہے۔“ وہ غصے سے بڑبڑاتی انھیں اور خود ہی پکچن سے مطلوبہ اشیاء لے آئیں۔

”چاند سا کھڑا۔ اترا ہے دل میں۔۔۔“

گنگنائے ہوئے مسرت نے آخری بار آئینے میں اپنا جائزہ لیا اور باہر نکل آئی۔

”کیا بات ہے اماں۔ آواز دے رہی تھیں۔“

”نہیں میں تو بھونک رہی تھی۔“

”ہیں! وہ ٹھکی۔ اماں! خود کو کوس رہی ہو!“

”جس کی تیرے جیسی اولاد ہو۔ وہ خود ہی کو کوسے گی۔ ایک سکہ وہ بھی کھوٹا۔“ اماں غصے سے ساگ کاٹنے لگیں۔

”کوئی اپنی اکلوتی بیٹی کو ایسے بھی کہتا ہے۔“ وہ سوری۔

”کب سے آوازیں دے رہی ہوں۔ ساگ کاٹنے کی توفیق نہیں۔ کم از کم سامان ہی پکڑا دے۔ پر کہاں۔ ماں تو نوکر لگی ہے۔ ساگ کاٹ کر بھی لائے گاٹے، چڑھائے اور تم جیسی نکمی اولاد کو ٹھسائے بھی۔“ جنت بی بی جلی بھی بیٹھی تھیں۔

”سوری اماں۔“ اس نے عقب سے دونوں بازو جنت بی بی کے گلے میں ڈالے۔

”دفعہ دوسرے ہر وقت جو بہن کر لپٹ جاتی ہے بے شرم۔“ جنت بی بی نے اس کے بازو پرے کیے۔

”ماں سے لاڈ کرنے میں کیسی شرم۔ جس دن سے میں بڑی ہوئی ہوں۔ تم نے مجھے کبھی قریب نہیں بیٹھنے دیا۔ کبھی بچپن میں ہی گود میں لیا ہو تو لیا ہو۔“ اسے اپنا دکھایا۔

”اب گود میں لے کر بیٹھ جاؤں گھوڑی کو۔“ جنت بی بی پھاڑ کھانے کو دوڑیں۔ ”تیرے جتنی سارا

سارا گھر سنبھال کر بیٹھی ہیں۔ اور تو۔۔۔ تیرے کروت تو سارے گاؤں کو پتا ہیں۔ کریمیں منہ پر مل لیں اور

شیشے میں تھوہرا دیکھ لیں۔ پتا نہیں۔ ان حرکتوں کے ساتھ کون تیرا ہاتھ مانگنے آئے گا۔ کوئی آجائے، تجھے تو

یہ بھی مت نہیں کہ اس سے چائے پانی کا پی پوچھ لے۔ کل تیری ماسی ڈوڈو گھنڈہ (ڈیڑھ گھنڈہ) بیٹھی رہی۔

آخر میں نے ہی اٹھ کر کئی پانی دیا۔ تو اس مستنڈی بے باکے پاس بیٹھی نئی کریم منہ پر لگانے کا طریقہ سیکھتی

رہی۔“

”تو ماسی کون سا دور سے آئی تھی۔ بیس دو قدم کے فاصلے پر تو گھر ہے۔ صبح شام چکر لگاتی ہے۔“ اس

نے ڈھٹائی سے کہا۔

”دور فلی منہ! تیرے گھر تو جو بھی آئے گا۔ بھوکا ہی اٹھے گا۔“

”ہاں تو اپنے گھر سے کھا کر آیا کرے۔ ہم نے کوئی ٹھیکہ لے رکھا ہے۔ اتنی مہنگی چینی، پتی۔ خوا خواہ

روز روز آنے والوں پر ضائع کریں۔“

”طی جا یہاں سے۔ ورنہ اسی ساگ کے ساتھ چیر دوں گی۔“ اماں کے خوف ناک تیوروں نے اسے

کھینکے پر مجبور کر دیا۔

”ایک تو اس ساگ نے پیچھا نہیں چھوڑا۔۔۔ گر میاں شروع ہو گئیں۔ یہ نہ ختم ہوا۔“

”آخری واری کا ہے۔ کیا پکانا ہے تجھے جو موڑا ٹھہ رہے ہیں۔ اوکی اماں۔“

جنت بی بی کی چیخ اتنی ہولناک تھی کہ مسرت ہول کر پٹی۔ پہلا خیال ہی آیا کہ اماں کا ہاتھ کٹ گیا۔

”کیا ہوا اماں۔ ہاتھ کٹ گیا؟ مجھے ڈانٹنے میں تو نے دھیان ہی نہ دیا۔ اب لا کوئی دوا کی لگا دوں۔ کیا ہوا؟“ اس کی زبان کو بریک اماں کی باہر کو ابلی ہوئی آنکھوں نے لگائی۔ اماں کی یہ حالت اسی وقت ہوتی تھی۔ جب مسرت کی شامت آتی ہو۔

”کم جنت! یہ کیا پہنا ہے۔“ جنت بی بی کی نگاہ اس کے سراپے پر تھی۔

”افوہ۔“ مسرت بھنا کر رہ گئی۔ ”میں سبھی قیامت آگئی۔“

”قیامت کی کچھ لگتی۔ تجھے شرم نہ آئی۔ بے حیا۔ یہ کیا سلوا کر پہن لیا ہے۔ ٹانگیں کاٹ کر رکھ دوں گی۔ شتر مرغ لگ رہی ہے۔“

اماں کا بس نہ چلتا تھا کہ اسے کچا جبا جائیں۔ ابھی چند دن قبل اسے لان کے چار سوٹ لے کر دیے

تھے۔ شادو درزن کو بلا کر اس نے اپنی مرضی کے ڈیزائن بتائے۔ اماں نے غور نہ کیا کہ پہلے بھی وہ اپنی مرضی

کے کپڑے سلواتی تھی۔ آج صبح ہی شادو کپڑے دے کر سلائی لے گئی۔ مسرت نے ان ہی میں سے اک

جو ڈانکال کر پہنا تھا۔ آقداوٹ چوڑی وارپا سجامہ، سرخ مناسب فنگ والی قمیص، اس کا سانچے میں ڈھلا

وجود غضب ڈھا رہا تھا۔ آدمی آستینوں میں بھرے بھرے سڈول گورے بازو بے حد نمایاں تھے۔ بالوں کو

شیمپو کیے وہ آگن میں چل پھر کر اپنا جائزہ لینے میں مصروف تھی۔ اور اماں کا بس نہ چلتا تھا کہ ساگ کی جگہ

اسی کو کتر کر رکھ دیں۔

”کیوں اماں! اتنے اچھے تو لگ رہے ہیں یہ کپڑے۔ سچ سچ جیتا۔ میں خوبصورت نہیں لگ رہی۔ بالکل

شری کڑی۔“ اس نے اپنا سرخ آنچل لہرایا۔

اماں اسے نظر بھر کر دیکھ لیتیں تو ضرور ماشاء اللہ، چشمہ دو کہتیں۔ مگر اماں کو اتنی فرصت کہاں۔ ان کا

جی چاہتا تھا جو تا تھا۔ بیس محن میں اس کی رنج کر مرمت کریں۔ بھلے یہ تماشا ہمسائے ملاحظہ کریں۔

”مسرت بانو! تو شرکی کڑی نہیں۔ اس پنڈ کی دھی ہے، جہاں کنواریاں سرخ قمیص پہن کر باپ، بھائی

کے سامنے جانے سے بھی گھبراتی ہیں۔“

”کیوں اماں! ہمیں فیشن کرنے کا کوئی حق نہیں۔“ وہ تنک کر بولی۔

”میں بتاتی ہوں، تجھے تیرے حق حقوق۔ کیسی بے غیرت ہو گئی۔ یہ پہن کر باپ کے سامنے جائے گی،

گویا بانسری پر غلاف چڑھایا ہو۔ پوری کی پوری ٹانگ دیکھ لو۔ سارا قصور اس شیطان کے ڈبے کا ہے۔

جس دن سے گھر میں یہ نیوی آیا۔ تیری ہوا ہی بدلی ہے۔ دیدوں کا پانی مر گیا ہے۔ سارا دن چٹی رہتی

تھی۔ کوئی اثر تو ہونا ہی تھا۔ یہی بے حیائی کھاتا ہے نا۔“

”اس میں بے حیائی کی کیا بات ہے؟“ وہ تنک کر بولی۔

”آج مجھے میں بتاتی ہوں۔“ اماں نے سچ سچ جوتی اٹھالی۔ تو وہ غصے میں پاؤں بٹختی اندر بھاگ گئی۔ اماں

ساگ کترتی بہت دیر تک بوڑھاتی رہیں۔ سب سے زیادہ غصہ انہیں نیوی پر تھا۔ جس نے ان کی بھولی بھالی

مسرت بانو کو سر تپا بدل کر رکھ دیا تھا۔

”خالہ! یہ آپ ہواؤں سے لڑ رہی ہیں۔“

انہیں فاطمہ کے آنے کی خبر ہی نہ ہوئی۔ گھور کر اسے دیکھا اور زیر لب بڑبڑائیں۔

”لو آئی ایک اور۔ ان دونوں نے مل کر ہی مسرت کا ستیاناس کیا ہے۔ ورنہ وہ کہاں ایسی تھی۔ ایسی تو خیر یہ بھی نہ تھی۔ پر جب سے شہر کے کالج گئی ہے بدلی بدلی سی لگتی ہے۔“

”خالہ! فاطمہ کی سمجھ میں نہ آیا وہ منہ ہی منہ میں کیا بڑبڑا رہی ہیں۔“

”میں بولی (ہسری) نہیں ہوں۔“

”آپ کی طبیعت تو ٹھیک ہے؟“

”نا میری طبیعت کو کیا ہوتا ہے؟“ اماں نے تنک کر کہا اور زور زور سے ساگ چیرنے لگیں۔

”مسرت کہاں ہے؟“ خالہ کا موڈ خراب تھا۔ فاطمہ نے یہاں سے کھسک جانا مناسب سمجھا۔

”اند ر مری پڑی ہے۔“

(گویا غصہ مسرت جلی پر ہے) فاطمہ نے اندازہ لگایا۔ اور اندر کی طرف قدم بڑھا دیئے۔

”سن فاطمہ! اس سے کہہ دینا وہ منحوس یا سچا مہ اتار کر میرے سامنے آئے ورنہ ننگڑا کر دوں گی۔“

وہ کچھ نہ سمجھتے ہوئے اندر چلی آئی۔ جہاں مسرت پینک پر اوٹھی پڑی تھی۔

”کیا ہوا مسرت جلی بی؟“ فاطمہ نے اسے دونوں کندھوں سے ہلایا۔

”اے فاطمہ! وہ تیزی سے اٹھ کر اس سے لپٹ گئی۔ ”تم کب آئیں؟“

”کل شام۔“

”مجھ سے ملنے اب آئی ہو؟“

فاطمہ کو دیکھ کر مسرت کا مزاج خوشگوار ہو گیا۔ وہ اس کی ہسٹ فرینڈ تھی۔ میٹرک دونوں نے اکٹھے کیا۔

پھر فاطمہ نے کالج میں ایڈمیشن لے لیا تو شہر ہاسٹل چلی گئی۔ جبکہ مسرت کو مزید پڑھنے کی اجازت ہی نہ ملی۔

”خالہ کا مزاج کیوں براہم ہے؟“

”عامی!“

”ہو نہ بری بات۔“ فاطمہ نے اس کے قریب بیٹھتے ہوئے سرزنش کی۔

”یہ۔“ اس نے اپنی ٹانگ سامنے کی۔ ”یہ چوڑی دار یا سچا مہ سلوا لیا۔ بس اتنی سی بات پر سو سو باتیں

سنائی ہیں۔“

”ہوں۔ نیا سوٹ۔“

”ابھی پہنا تھا۔“ مسرت نے افسردگی سے کہا۔

”خوب صورت ہے اور تم پرچ بھی رہا ہے۔“ فاطمہ نے ناقدانہ نظروں سے اس کا جائزہ لیا۔ ”لیکن

مسرت۔“ یہ تو امی نے مجھے بھی نہیں پہننے دیا۔“

”لیکن میں تو پہنوں گی۔ ٹھیک ہے۔ جس دن ابا گھر پر نہیں ہوں گے اس دن پہن لیا کر دوں گی۔“

”اور اماں! ان کی کوئی ویلیو ہی نہیں۔“ فاطمہ نے کہا۔

”اماں کو تو عادت ہے۔ ہر وقت گوڑے گوڑے غصے میں ڈوبی رہتی ہے۔“ مسرت نے لا پرواہی سے کہا۔

”بہت بری بات ہے۔ ان کا احترام تم پر واجب ہے۔“

”نصیبِ حق ہے چھوڑو۔ مجھے شہر کی باتیں بتاؤ۔“

”واہ! نہ شہرت نہ پانی۔ مہمان داری بھی بھول گئیں۔“ فاطمہ نے سرزنش کی۔

”بیٹھو۔ ابھی لاتی ہوں۔“ وہ جلدی سے کھڑی ہو گئی۔

”میں بھی نہیں۔ کل آنا پھر سناؤں گی۔“

”یہ کیا بات ہوئی۔“ مسرت نے احتجاجاً کہا۔

”میں بھی گھر میں کام ہے مسرت! امی اکیلی تنگی ہوں گی۔ میں تو صرف تم سے ملنے آئی تھی۔ باتیں ساری

کل ہوں گی۔“ وہ نرمی سے سمجھا کر چلی گئی۔

مسرت نے کپڑے نہیں بدلے، بلکہ ڈھٹائی سے پہن کر پھرتی اور اماں کا کلیجہ جلاتی رہی مگر شام کو جب

زیر کی نظر پڑی اور اس نے ہلکے ہلکے آدھے گاؤں کے بچے اکٹھے کر لیے۔

”اؤئے۔ اؤئے دیکھ۔ سنی نے کی پیا۔“

بچوں نے جو اس کے ساتھ مل کر نعرے بازی کی تو وہ کپڑے بدلنے بھاگی۔

□ □ □ □

آم کا درخت بے حد گھنا تھا، شدید آندھی میں جھکتے جھکتے یوں جبرے میں پڑا کہ پانی کے نالے پر پل بن

گیا۔ مگر اس شدید جھکاؤ کے باوجود درخت نے اپنی جڑیں نہیں چھوڑیں۔ ہر ابھرا تھا۔ موسم کی مناسبت

سے پھل بھی خوب لگتا۔ کچی پکی کیاں گرتیں۔ تو پانی میں بہت دور تک جاتیں پانی میں کپڑے دھوتی

عورتیں، ڈبکیاں لگاتے پھپھا چھپ کھیتے بچے یہ کیاں پکڑتے اور کھاتے ہوئے ایک دوسرے کے ساتھ

لڑتے۔

وہ دونوں اسی درخت کے ٹہنے پر بیٹھی تھیں۔ دونوں کے پاؤں پانی میں تھے۔ کھیتوں میں تیز دھوپ

لشکتی تھی۔ مگر اس جگہ درختوں کی گھٹی شاخوں نے ایک دوسرے کے گلے ملتے ہوئے پرسکون بھنڈی

اور نیم تاریک سی گہا بنادی تھی۔

یہ دونوں کافیورٹ پینک اسپاٹ تھا۔

فاطمہ جب بھی گاؤں آتی۔ دونوں پینک یہیں محتاق تھیں۔ پینک کے سامان میں فقط نمک مرچ کی پڑیا

اور ایک عدد چھری ہوتی۔ باقی سب یہیں سے دستیاب ہو جاتا۔ اگرچہ سالہ زیریا کل بہ کرم ہوتا۔ بلا کا تیز

اور ذہین زیر فاطمہ کا چھوٹا بھائی تھا۔ ایک کھیت سے خرلوزے، دوسرے سے کھیرے۔ کیاں تو ذاتی

ملکیت تھیں ہی۔ اگرچہ وہ کچھ زیادہ قابل اعتبار رازداں نہ تھا کہ ذرا غصے میں ہوتا تو چھوٹی سے چھوٹی بات

گھروالوں کے گوش گزار کر دیتا، مگر اس کے ہنا کڑا رہی نہ تھا۔

”لو آگیا۔“ وہ دونوں بازوؤں میں تین خروڑے سنبھالے بیٹھ بھاگا چلا آ رہا تھا۔ اس کے پیچھے بابے لال دین کولاٹھی سنبھالے اور اوئے اوئے کی آوازیں نکالتے سن کر مسرت تھے پر ہاتھ مار کر رہ گئی۔
”زنبی! تو نے کبھی کوئی کام ڈھنگ کا نہ کیا۔ تین خروڑے توڑنے میں بابے کو ساتھ لگا لایا۔ اب وہ گوڈے گوڈے بے عزتی کرے گا۔“

”خو! خود توڑنے جاؤ تو ہتھ چلے خود کو تو بس ٹھونسنے آتا ہے۔“
اس نے تڑپ کر کہا۔ اور خروڑے نالے میں پھینک دیے۔ وہ پانی میں ڈوبے پھر ابھرے اور گھٹی گھاس میں اٹک گئے۔

تب ہی بابا لال دین بھی پہنچ گیا۔
پھولی ہوئی سانس، چہرہ سرخ، گھٹی سرمئی ڈاڑھی میں اٹکے پسینے کے قطرے۔
”سلام بابا بی۔“ دونوں نے جماعت سلام کیا۔ بابا نے لاٹھی زور سے زمین پر مار کر جواب دیا۔
”مگر رہو شیطان۔“ شیطان اچک کر چڑھا اور درخت کی چوٹی پر جا پہنچا۔
”بابا جی! وہ تو صرف ہمارے کہنے پر۔“ قاطمہ نے کچھ کہنا چاہا۔
”ٹھیک ہے تیری۔ ٹھیک ہے۔“ بابا نے جھک کر ٹھنڈے پانی کا چلو بھرا اور چھپاک سے منہ پر مار لیا۔
پھر سیدھا ہوا۔

”پر یہ آج کی بات تھوڑی ہے۔ کھانے کو بھلے توڑے۔ پر یہ تو توڑ توڑ کر ڈھیر لگا کر وہیں چھوڑ جاتا ہے۔
آدھا کھیت اس باندہ رنے ویران کر دیا ہے۔“
”باندہ ر کس کو کہا ہے۔“ وہ درخت پر تڑپ اٹھا۔
”جو درخت پر چڑھا ہے نیچے آؤ زرا حساب دے۔ جرمانہ پڑ گیا ہے۔ اک اک پائی تیرے باپ سے وصول ہو گا۔“ بابا نے چہرہ اٹھا کر اسے ڈھونڈنے کی کوشش کی۔
”بابا! اتنے روپے کیا کرنے ہیں۔ قبر میں تمہارے پاؤں ہیں۔“
چھ سالہ زبیر کے منہ سے یہ جملہ سن کر قاطمہ کا منہ ٹھل گیا۔
”ہاں۔ زروے کی دو کیس چڑھاؤں گا۔“

”زبیر۔“ قاطمہ نے تنبیہی انداز میں پکارا۔
”جی بابا۔ تمہارے قل شان وار کراؤں گا۔“
”زبیر! میں تمہیں مار بیٹھوں گی۔“ قاطمہ نے دھمکی دی، مگر اس کی سنتا کون؟ گاؤں میں بچوں اور بوڑھوں کی ٹوک جھوک عام سی روٹین تھی۔ بلکہ اس سے حظ اٹھایا جاتا۔ بابا لال دین بھی چند منٹ کی جملے بازی کے بعد دھمکیاں دیتا چلا گیا۔ مسرت نے خروڑہ اٹھا کر کاٹنا شروع کر دیا۔

زبیر اپنا حصہ لے کر دوبارہ اوپر غائب ہو گیا۔
”تم میرے لیے رسالے نہیں لائیں؟“ مسرت نے پوچھا۔

”لائی ہوں۔ لیکن یاد ہے پچھلی دفعہ خالہ نے میری کیسی پذیرائی کی تھی۔“
”میں شام کو آ کر خود ہی لے جاؤں گی۔“
”تم نے سوٹ کا کیا کیا۔“ قاطمہ نے پوچھا۔
”کرنا کیا تھا سنبھال کر رکھ لیا ہے۔“ وہ افسردگی سے گویا ہوئی۔
”دوپٹے کے ساتھ بیچ کر کے شلوار کا کپڑا لے لیتا۔“ قاطمہ نے مشورہ دیا۔
”اگنہ لگا دوں اس سوٹ کو۔“ اس کا دل ہی ٹوٹ گیا تھا۔

”قاطمہ۔! اس نے تھوڑی دیر کے بعد پکارا۔“ مشر ویسے ہی ہوتے ہیں جیسے ڈراموں اور رسالوں میں۔“

”کم و بیش۔“ قاطمہ نے جھک کر دو سرا خروڑہ اٹھالیا۔
”حق ہاں۔ ہماری بھی کوئی زندگی ہے۔“
”کیوں ہماری زندگی کو کیا ہوا؟“ قاطمہ نے اس کے ہاتھ سے چھری لی۔
”شرکی لڑکیوں کی کتنی موج ہے۔ اپنی پسند سے رہتی ہیں۔ پسند کا پستی پسند کا کھاتی ہیں ہمارے ہاں کیا ہے باندیاں ہی باندیاں۔“

”خیر اب ایسی بھی کوئی بات نہیں۔ ہر جگہ کی اپنی ویلیوز ہوتی ہیں۔ اب شرکی لڑکیاں ہماری طرح ٹھنڈے پانی میں پاؤں لٹکا کر کھیتوں سے خروڑے چرا کر تو نہیں کھا سکتیں۔“ قاطمہ ہر چیز کا مثبت پسلودیکھنے کی عادی تھی۔ شاید اس لیے کہ اسے ساری معقول اور فطری آزادیاں حاصل تھیں۔
”یو ایس بس، مسخ کپڑے پہن کر باپ کے سامنے مت جاؤ۔ چوڑی داریا سجا مہ پسننا جرم ہے۔ کنواری لڑکی چوڑیاں پہن لے تو قیامت ہی وی دیکھو تو فتوے جاری میں تو گوڈے گوڈے آگیاں گئی ہوں۔“
مسرت اپنے دکھڑے رونے کے ساتھ ساتھ آدھا خروڑہ کھا گئی۔

”رہنا تو ادھر ہی ہے بی بی۔“
”خاک۔“
”مطلب۔“ اس کے پاؤں سے کیری آنکرائی۔

”تم گاؤں میں شادی کروالو گی؟“ مسرت نے اچانک ہی سوال کیا تھا۔
”اس۔ شادی کہاں سے آگئی؟“ اس نے کیری واپس چھوڑ دی۔ اور سیدھی ہو کر حیرت سے اسے دیکھنے لگی۔

”بیٹاؤ نا۔“
”مجھے کیا معلوم؟ اللہ تعالیٰ نے میرا نصیب کہاں لکھا ہے۔ گاؤں میں ہوا تو گاؤں میں کروالیں گے۔“ اس نے اطمینان سے جواب دیا۔

”میں نے نہیں کروائی۔ میں تو شادی شہر میں ہی کرواؤں گی گاؤں کے کھیتوں سے جان چھوٹے گی۔“

”اس۔ تو تمہارے لیے شہر سے رشتہ کہاں سے آئے گا؟“ قاطمہ حیران ہوئی۔

”جہاں سے مرضی آئے۔ پر شادی میں نے شہر میں ہی کروانی ہے۔“ وہ معصوم ارادہ سے بولی۔
”وہ تو ٹھیک ہے پر تمہیں کیا لگتا ہے شہر جا کر تمہیں خروڑے کھانے کو نہیں ملیں گے۔“ قاطمہ نے
بل کر کہا کہ وہ سارا خروڑہ اکیلے ہی کھا گئی تھی۔

”بابا لال دین کے کھیت کے تو نہیں ہوں گے۔“ مسرت ڈھٹائی سے بولی۔
”اچھا اگر۔“

”دھڑام سے کوئی چیز پانی میں کودی پانی یوں اچھلا کہ وہ دونوں شرابور ہو گئیں۔ مسرت کے ہاتھ سے
خروڑہ چھوٹا قاطمہ کی چیخ نکلی۔

پانی میں پڑا زہر ہکا بکا ادھر ادھر دیکھ رہا تھا۔ وہ شاید درخت پر ہی سو گیا تھا۔

□ □ □ □

وہ بڑے انہماک سے ڈرامہ دیکھنے میں مصروف تھی۔

ڈرامے کی ہیروئن دونوں کلائیوں میں بھر بھر سوٹ کے ہم رنگ چوڑیاں پہنتی۔ مسرت کلس کر رہ
جاتی۔

”حق۔ ہا۔ کیا موجد ہے شہر کی کڑیوں کی۔“

”مسرت۔ مسرت بانو۔“ ماں کی کڑک دار آواز بھی سنائی نہ دی۔

رات کوئی وی۔ بیٹھک میں ہوتا بابا اور دادا کی محفل دیر تک چلتی۔ مسرت ڈرامہ صبح کو دیکھا کرتی۔ جب
وہ ری ٹیلی کاسٹ ہوتا۔ جتنی دیر وہ ڈرامہ دیکھتی ماں کو رہ کر کوئی نہ کوئی کام یاد آتا رہتا وہ بھی ایک
ڈھیٹ تھی۔ محال ہے کہ ڈرامہ ختم ہونے سے قبل وہاں سے اٹھ جائے۔ جس پر ماں کا پارہ اور چڑھتا۔
”وہ صبح اس بھینس کو کما تھا مرغیاں کھول ۴ بھوک پیاسی دھوپ میں مری پڑی ہیں۔ اگر میں نہ دیکھتی
تو۔ میں کہتی ہوں۔ اس ٹی وی کو اپنے ساتھ قبر میں رکھو اے وہاں گزارہ کیسے ہو گا۔ ساں جتنی مرضی
بکواس کرتی رہے۔ بیگم صاحبہ نے اٹھ کر باہر نہیں آنا۔ باپ سے کہنا۔ جیتھ میں اور کچھ دے چاہے نہ
دے۔ نو کرائی اور بیوی ضرور دے۔“

مسرت بانو تن فن کرتی کمرے سے برآمد ہوئی۔

”ماں! کیا ہے سارا کام تو کر چکی۔ تم تو ایک ڈرامہ بھی نہیں دیکھنے دیتیں۔ ایسی ہوتی ہیں مائیں۔!“

”نہیں۔ سنی وی سے نکال لے جو ماں تجھے پسند ہے۔“ مرغیوں کا ڈربہ صاف کرتی ماں نے تملکار
جواب دیا۔ گرمی سے بو کھلائی مرغیاں پورے صحن میں پھیلی نکلتا رہی تھیں۔

”ماں! میرے بھی کچھ خواب، کچھ خواہشیں ہیں۔ میرا بھی دل کرتا ہے کہ میں اپنی مرضی سے۔“

نجانے کون سے ڈرامے کے ڈانٹا لگ تھے جو وہ بولنے جا رہی تھی۔ ماں کو تو آگ ہی لگ گئی۔ وہ تیرا
کر پلٹیں، ٹھٹھکیں، پھر ان کے منہ سے چیخ نما آواز نکلی۔

”اللہ کی مارتھ پر منحوس یہ چڑیلوں کی طرح بال کیوں کھولے ہیں۔“

”توبہ! ماں! تم تو دھلا دیتی ہو۔ بال ہی کھولے ہیں۔ کوئی تمہاری بھوری بھینس تو نہیں کھول دی۔“

”اوئے! اوئے! دیکھو باجی مسرت نے چڑیلوں کی طرح بال کھولے ہیں۔“

زہیر جو اس وقت ڈرامہ دیکھنے آیا تھا۔ ماں کا جملہ سن چکا تھا۔

”ٹھہر جا تو۔ تیرے گوڑے گئے ابھی توڑتی ہوں۔“ مسرت اسی پر الٹ پڑی۔

وہ بھاگ کر دروازے میں جا رہا۔

”ہیروئن بنتی ہے اپنے آپ میں۔ تاکوں ماں کو۔ تم اور باجی قاطمہ کیا باتیں کرتی ہو؟“

مسرت نے پاؤں سے جوتی اتار ۴ سے کھینچ ماری۔ وہ دروازے سے نکل کر نیچے گر گئی کہ وہ تو دروازہ عبور
کر ہی چکا تھا۔ وہ پلٹی تو اماں ابھی تک غیظ و غضب کے عالم میں اسے گھور رہی تھیں۔

مسرت نے شرافت سے اپنے بال سمیٹے دل ہی دل میں آہ بھری۔
”ہائے شہریاں کڑیاں۔“

□ □ □ □

دھلے دھلائے چھماتے برتنوں پر اس نے باریک جالی ڈالی گھڑوں میں تازہ پانی بھرا۔ آٹا گوندھ کر رکھا کہ
دس بجے کے قریب تنور پر روٹی ڈالنی تھی۔ سب کاموں سے مطمئن ہو کر اس نے نما کر فیوزی سوٹ
پہنا جس کی آستینیں بھی پوری تھیں اور شلوار بھی مناسب ۴ ماں کے آنے تک وہ خوب اپنا جائزہ لے کر
بالوں میں جی بھر کر کنگھی کر چکی تھی۔

باہر جنت بی بی کی آواز آئی تو وہ تیزی سے باہر نکلی۔ وہ تندور کے پاس بالن رکھ رہی تھیں۔

”ماں! میں روٹی لگاؤں؟“ مسرت نے شرافت سے پوچھا۔

”میں لگاتی ہوں۔ تو بالن پکڑا۔“ انہوں نے کہا تو مسرت نے شکر کیا کہ تندور پر روٹی لگانے سے اس کی
جان جاتی تھی۔ جنت بی بی تندور گرم کرنے لگیں۔ وہ پاس کھڑی انہیں نکلیاں تھما رہی تھی جب
دروازے سے کسی کی آواز آئی۔

”ساجد علی!“

”کون ہے؟“ جنت بی بی نے وہیں سے آواز لگائی۔

”ماں! چاچا بٹیر ہے۔“ مسرت نے آہستگی سے بتایا۔

”یہ لسوڑا کدھر سے آیا۔“ جنت بی بی بددائیں۔ بٹیر ساجد علی کا چاچا تھا۔ انتہائی لچر انسان۔ جس
جگہ ڈیرا ڈال لیتا وہاں سے ہٹنے کا نام نہیں لیتا تھا۔ اس کے اپنے ہو بیٹے اس کی اس عادت سے ٹالاں تھے
کہ اس طرح ان کی خدمت گزاری پر حرف آتا تھا کہ شاید وہ لوگ خیال نہیں رکھتے تھے اس لیے گھر
سے بھاگ آتا ہے حالانکہ اسے صرف مہمان نوازی کا چسکہ تھا۔

”تنگ آچا چا۔“ جنت بی بی کے انداز میں بے زاری تھی۔ چاچا لاشی ٹیکتا۔ تہہ سنبھالتا اندر چلا آیا۔
”کی حال اے کڑیے؟“

”شکر ہے چاچا۔ ساجد علی تو گھر پر نہیں ہے۔“ ماں اسے ترخانے کے چکروں میں تھیں۔
”اچھا میں دوبارہ آجاؤں گا۔“

”نہیں“ نہیں چاچا! ابا آتے ہی ہوں گے۔“ مسرت نے بھاگ کر چارپائی بچھائی۔ تکیہ نکال کر رکھا۔
”شریت بنا کر لے آئی۔ جنت بی بی جزبہ ہوتی رہیں۔ بڑھا ایک بار بیٹھ گیا تو سمجھو ہفتے بھر کے لیے پیس جم گیا۔ ادھر مسرت تھی کہ ماں کے اگلے پچھلے شکوے دور کرنے کے لیے بابا کے آگے پیچھے پھر رہی تھی۔ وہ شریت بی کر اٹھنے لگا تو پھر سے پکڑ کر بٹھالیا۔

”چاچا! ماں بیسنی روٹی لگا رہی ہے۔ کھا کر جانا۔“

”تندور والی بیسنی روٹی اور نمائز کی چٹنی۔“ بابا کے منہ میں بانی بھر آیا۔ اب کے اس نے لاشی ایک طرف رکھی اور تہہ سمیٹ کر چارپائی پر چوڑی مار کر بیٹھ گیا۔

”میں ابھی نمائز کی چٹنی بنا کر لاتی ہوں۔“ وہ جلدی سے باورچی خانہ میں گھس گئی۔

”اور میں تیری چٹنی بناؤں گی شام ویلے۔“ جنت بی بی نے دانت پیس پیس کر کہا۔ انہیں ساجد علی سے بھی ڈر لگ رہا تھا۔ جو تمام تر موت کے باوجود اس بابے کو زیادہ دیر گھر میں برداشت نہ کرتا تھا جس نے ساری جوانی بد اعتدالیوں میں گزاری اور بڑھاپے میں بھی خوار ہو رہا تھا۔ جس کو خوش لطیفے گاؤں کے نوجوان لڑکے مزے لے لے کر سنتے باہر ماں کلس رہی تھیں۔ اندر وہ بڑی محنت سے نمائز اور ہری مرچوں کی چٹنی بنا رہی تھی پھر پورے روٹو کول کے ساتھ بابے کو کھانا بھی کھلایا گیا۔ ایک دو بار سوچا بھی۔
”پتا نہیں اماں! اتنا کیوں گھور رہی ہے۔ شاید مہمان نوازی میں کمی رہ گئی۔“ سو بابے کو چائے بھی بنا کر

پلا دی۔

”تو اللہ بھلا کرے کہ بابے کا لڑکا ڈھونڈتا ہوا آگیا کہ فوننگی ہو گئی ہے بابے کو لے کر پورے والا جانا ہے۔ بابے کے جاتے ہی اماں نے روٹی سینکنے والا چٹنا اٹھالیا۔ وہ پورے صحن میں بریک ڈانس کرتی اپنا قصور بھی نہ پوچھ سکی۔

□ □ □ □

مغرب سے ذرا پہلے جب نیلے آسمان پر پرندوں کی واپسی کا سفر شروع ہو چکا تھا۔ جنت بی بی اپنے معمول کے کام سمیٹنے میں مصروف تھیں۔ جب نہ نیند ہاتھ میں پلیٹ پکڑے چلی آئیں۔ جو کدو شیعے کے بنے سفید روٹال سے ڈھکی ہوئی تھی۔

”آؤ۔ آبا۔“ جنت نے ہاتھ میں پکڑا بالن ایک طرف جھینک دیا۔

”کھیر بنائی تھی۔ میں نے کہا۔ ستی کے لیے لے جاؤں۔ شوق سے کھاتی ہے۔“ نہ نیند کے لہجے میں

اکھوتی بھاٹھی کے لیے پیار ہی پیار تھا۔ دونوں صحن میں کچھی چارپائی پر بیٹھ گئیں۔ جنت نے ان کے ہاتھ سے پلیٹ ٹھام لی تھی۔

”ہاں۔! اس کے خرے اٹھا اٹھا کر اور بگاڑ۔“ جنت بی بی کی حرکتوں سے بے زار تھیں۔

”بگڑی کہاں ہے۔ ایسی تو سعادت مندوھی ہے۔ خواہ مخواہ اس کے خلاف بولا کہ ہے کہاں؟“
”بالکل مایا! ذرا پوچھو نا اماں سے۔ کیوں ہر وقت میرے پیچھے بڑی رہتی ہے۔ میں جتنا اس کی باتوں پر عمل کرتی ہوں۔ یہ اتنا ہی مجھے ڈانٹتی رہتی ہے۔“ مسرت تیزی سے باہر نکلی۔ اس تیزی میں سلام کرنا بھی بھول گئی۔

”ہاں۔ ہاں تو۔ تو میری ہر بات پر عمل کرتی ہے۔ ایسی میری کہنے کا رہے ناں۔“ ماں نے چمک کر کہا۔
”مائی! انصاف کو۔ اماں کتنی تھی میں مہمان داری نہیں کر سکتی کل جب۔“

”ہاں اور اسے مہمان داری کے لیے ملا وہ بڑھا بد معاش۔ جسے کوئی گھر گھسانا پسند نہ کرے۔ بیسنی روٹی کھلا رہی ہے۔ چائے بنا رہی ہے۔ نمائزوں کی چٹنی گھوٹ رہی ہے۔ کبھی پاپ کے لیے تو نہ گھوٹی۔“ جنت نے چمک کر اس کی بات کاٹی اور نقل اتار اتار کر قصہ سنایا۔ مسرت روپا سی ہو گئی۔ جب کہ نہ نیند ہنس ہنس کر وہری ہو رہی تھیں۔ پھر کچھ پیس کر اسے پاس بٹھالیا۔
”رہنے دے جنت! بڑی مصمو مہمی ہے۔“

”تیری ہی سر چڑھائی ہوئی ہے۔ کل کو اگلے گھر جائے گی تو۔“ وہ کچھ کہتے کہتے رک گئیں۔
”ستی لے تیرے لیے کھیر لاتی ہوں۔ چل اندر جا کے کھا لے۔“ نہ نیند نے اسے ٹالا۔ وہ پلیٹ پکڑ کر

اندر چلی گئی۔ تب نہ نیند نے سنجیدگی سے کہا۔
”ہر کسی کے سامنے بی بی کی بد خوئی نہ کیا کہ۔ لوگ کہتے ہیں جب ماں کہہ رہی ہے تو بی بی میں یہ سارے عیب ہوں گے۔ لوگ تو اپنی پھوڑ دھکی کو بھی سجاک (سلیقہ شعار) بنا کر بتاتے ہیں کہ رشتے اچھے آئیں اور تو جہاں بیٹھی ہو وہیں شروع ہو جاتی ہے۔“

”اسی کے لیے پریشان ہوتی ہوں۔ گھر داری کا ذرا شوق نہیں۔ بس فیشن اور ٹی وی ساراباگاڑا س ڈبے کا ہے۔ اسی نے متا ر دی ہے۔“ وہ فکر مندی سے گویا ہوئیں۔
”سارے کام جانتی ہے۔ سر پر پڑے گی تو ذمہ داری بھی آجائے گی۔ مت فکر کر۔“ نہ نیند نے لاپرواہی سے کہا۔

”تو نے بھی بیٹیاں بیابا ہیں آبا! کبھی کبھی سر پر بڑی ماڑی پڑتی ہے۔ اس کے نصیب سے ڈرتی ہوں۔ پتا نہیں کیسے لوگوں کے ساتھ نصیباً جڑے۔ اگلے تو اچھے اچھوں کو پاگل بنا دیتے ہیں۔ فریدہ کا حال نہیں دیکھا تیری کیسی عقلوں والی دھمی تھی۔“

جنت کے آہ بھر کر کہنے سے نہ نیند کے چہرے پر یاس کے سائے بکھر گئے۔ ان کی سب سے بڑی بیٹی سرال میں کیسے تنگی کے دن کاٹ رہی تھی۔

”اللہ وارث ہے۔“ انہوں نے سر جھٹک کر خود کو تلخ سوچوں سے آزاد کیا۔

”اسی لیے تودعا کرتی ہوں اللہ میری بیٹی کے نصیب کہیں اچھے لوگوں میں کھول دے۔“

یہ کہتے ہوئے جنت نے چور نظروں سے بڑی بہن کو دیکھا۔ خیالوں میں اپنا بھانجا شفیق آگیا۔ کیسی عجیب بات تھی۔ اس ماں جانی سے دل کی ساری باتیں کہہ لیتی تھیں۔ یہ ایک خواہش بیان کرتے ہوئے زبان پر تالے پڑ جاتے تھے کیسے اپنے منہ سے کہہ دیتیں کہ وہ اپنی بیٹی کو بچا رہتی ہیں۔ نہ نب بھی چپ سی ہو گئیں۔

”اللہ بھلا کرے گا۔ اب چلتی ہوں۔ ابھی روٹی بھی ڈالنی ہے۔“

”کب تک ہڈیاں گھسائے گی۔ اب نوں لے آئے۔ آپا۔“ جنت نے ہلکے پھلکے لمبے میں اک سرسری سی کوشش کی۔

”جب نوں آئے گی۔ تب دیکھا جائے گا۔“ وہ ایک بار پھر ٹال گئیں۔

جنت ہلکی سی سانس بھر کر رہ گئیں۔

□ □ □ □

اج میلہ دیکھن آئیاں کڑیاں لور دیاں۔

وہ ہولے ہولے گنگناتے ہوئے اباجی کے کپڑے دھو رہی تھی۔ یہ ساجد علی کے کام والے کپڑے تھے۔ جو وہ کھیتوں میں کام کرتے ہوئے پہنتے تھے۔ اس لیے خوب ہی میلے تھے۔ وہ برش سے رگڑ رگڑ کر کف کالر اور پانچھے دھو رہی تھی۔ ساتھ ساتھ لیوں پرنت نئے گت چل رہے تھے۔ جنت کئی بار اسے گھور چکی تھیں۔ مگر ٹوکایوں نہیں کہ وہ گانوں کے ساتھ ساتھ کام میں مگن تھی۔ تب ہی باہر سے کسی نے اونچی آواز میں پکارا۔

”خالہ!“

بسم اللہ۔ بسم اللہ۔ میرا بھانجا آیا۔ لنگ آچر۔“ جنت تڑپ اٹھیں۔ وہ اندر آیا تو مسرت نے لا پرواہی سے اوڑھا دوپٹہ اچھی طرح پھیلا لیا۔ ورنہ جنت نے اس کے ٹوٹے کر دینے تھے۔ شفیق اندر آکر خالہ سے ملنے لگا۔ سانوی رنگت ڈرمیانی قامت بڑی اور بے حد روشن آنکھیں ملیتے سے جے بال مٹاں کا کریم کلر کا کف لگا کرتا شلوار پاتھ میں سیاہ گلاسز اور بایک کی چابی۔

”آج خالہ کی یاد کیسے آگئی؟ مسرت اچھاگ کر چارپائی بچھا۔ لسی ٹھنڈی کر۔ تیرا بھائی نصیبوں کے ساتھ خالہ کے گھر کا چکر لگاتا ہے۔“

”خالہ! جلدی ہے۔ تروزلے کر سا ہیوال پہنچنا ہے۔ بس کھڑے کھڑے حال پوچھنے چلا آیا۔“

اس نے اک سرسری نگاہ اٹھتی ہوئی مسرت پر ڈالی۔ یہ نہ کہہ سکتا تھا کہ اماں نے کل اس سے بات کی تھی۔ تو اس نے الجھ کر جواب دیا۔

”میں نے تو کبھی ستی کے بارے میں ایسا کچھ نہیں سوچا۔“

”نہیں سوچا تو اب سوچ لے۔ باہر کہاں ڈھونڈتی پھرو گی۔ جب گھر میں اتنی خوب صورت لڑکی موجود ہے۔ باہر والی نجائے مجھے سہارے نہ سہارے۔ تو جا آج خالہ کے گھر سستی کو ایک بار اس نظر سے دیکھ تو سہی۔“ نہ نب اکلوتے بیٹے کی مرضی کے خلاف کچھ بھی نہیں کرنا چاہتی تھیں۔ خواہ مسرت ان کی بہن کی بیٹی تھی اور انہیں پسند بھی بہت تھی۔ بس وہ ماں کی خواہش میں چلا آیا۔

مسرت نے چارپائی بچھائی تو وہ بیٹھ گیا۔

”بوٹل نکال فرج سے۔ اگر تو نے نہیں پی۔“ جنت کا اشارہ لیٹرک کی طرف تھا۔

مسرت تمل گئی۔

”اماں بھی ہر کسی کے سامنے بے عزت کرتی ہے۔“

”نہیں لمسی پیوں گا۔“ شفیق کی نگاہیں ایک بار پھر مسرت کے آس پاس بھٹکیں۔ وہ ذرا سی جھکی چابی سے لسی نکال رہی تھی۔ لسی نکالنے برف توڑنے پانی ملانے تک اسے عجیب سا احساس ہوا۔ اٹھتے بیٹھتے

کھڑے ہوتے اس نے اپنا دوپٹا کئی بار ٹھیک کیا۔ اس نے بے اختیار پلٹ کر دیکھا۔ وہ اسی کو دیکھ رہا تھا۔ مسرت کے دیکھنے پر مسکرا دیا۔

مسرت سٹپٹا گئی۔ لسی کا جگ لے کر ذرا سا فاصلہ پانا مشکل ہو گیا۔

”کیا ہو گیا بھائی شفیق کو۔ پہلے تو ایسے نہ دیکھتا تھا۔“

ٹھیک ہے وہ کم کم آتا تھا۔ زیادہ تر اماں کے ساتھ سلام دعا کر کے چلا جاتا۔ مگر آج۔۔۔ آج تو لگتا تھا۔ اس کی نگاہیں مسرت کے ساتھ ہی چپک گئی ہیں۔ مجال ہے جو ذرا بھی نظروں کا زاویہ بدلا ہو۔ اس نے جلدی سے جگ گلاس پاس رکھا تو پلٹنے سے پہلے ہی شفیق نے آہستگی سے پوچھا۔

”کیسی ہو۔؟“

”ٹھہ۔ ٹھیک ہوں۔“ مختصر جواب دے کر وہ تیزی سے اندر ہوئی۔

”لو۔ پہلے تو کبھی میرا حال نہیں پوچھا۔“ تھیلیوں سے پسینہ صاف کرتے ہوئے مسرت نے کئی بار

سوچا۔ پھر وہ باہر نہیں نکلی۔ شفیق کچھ دیر بیٹھا۔ پھر چلا گیا۔ وہ بہت دیر تک اک انجانے سے احساس میں گھری رہی۔

☆☆☆

اس نے جلدی جلدی کپڑے بدلے بال بنائے۔ دوپٹہ اوڑھتی باہر نکل آئی۔ جہاں ابھی ابھی اماں کے پاس ماسی نہ نب آکر بیٹھی تھیں۔

”اماں! میں ذرا دیر کے ہاں ہو آؤں۔“

”کیوں؟“ سوال حسب توقع تھا۔

”یونہی۔ تھوڑی دیر میں آجاتی ہوں۔ کام تو سارا ختم ہو گیا۔“ مسرت موقع سے فائدہ اٹھانا چاہ رہی

نہی۔ اماں اور ماسی نے تقریباً گھنٹہ بھر باتیں کرنا تھیں۔ وہ سہیلی سے مل آتی۔ اس نے مدد طلب لگا ہوں۔

”بناؤ۔ گھر پر سارا دن کیا کرے۔ اکواک سہیلی تھی فاطمہ وہ چلی گئی۔ لڑکیوں کی آپس کی باتیں ہوتی ہیں۔“ زہنب نے فوراً ”ساتھ دیا۔ دراصل وہ مسرت کو وہاں سے ٹالنا چاہتی تھیں۔

”ایلی۔؟“ اماں متذبذب تھیں۔

”یہ سامنے تو گھر ہے۔ جا چکی۔“ زہنب کے کہنے کی دیر تھی۔ وہ بگٹ بھاگ لی۔ دبا کے گھری ڈی پر وہ بھی کھار فلم دیکھ لیتی تھی۔ وہ بھی اماں سے چوری چوری۔ یہ سلسلہ بھی نیا نیا شروع ہوا تھا۔ ورنہ پہلے تو اس کی دبا سے ذرا نہ بنتی تھی۔ اب بھی تین گھنٹے کی فلم ڈیزہ گھنٹے میں دیکھ کر واپس آئی تو ماسی جا چکی تھی۔ اماں چارپائی پر بیٹھی کسی سوچ میں گم تھیں۔

”ماسی چلی گئی۔؟“

”تو کیا تمہارے انتظار میں بیٹھی رہتی۔“ اماں کے الفاظ طنزیہ مگر لاجہ مسکراتا ہوا تھا۔

”خیر ہو۔ آج ماسی اماں کو کون سی گیدڑ سنگی سنگھا گئی ہے۔“

وہ کچھ حیران سی اندر کی طرف بڑھی۔ تب ہی اماں نے پکار لیا۔

”جی اماں۔“ وہ مڑی۔

”اُدھر پاس تو آ۔“

وہ کچھ متعجب سی پاس آئی۔ اماں نے بیٹھنے کا اشارہ کیا۔ وہ بیٹھ گئی۔ اماں کا رویہ ناقابل فہم سا تھا۔ وہ کچھ لمحے اسی دیکھتی رہیں پھر پیشانی پر ہاتھ رکھ لی۔

”میں جانتی تھی تو بڑی بخت آور ہے۔“

”خیر ہے اماں۔۔۔ آج مجھ پر اتنے لاؤ۔“

”جائیل لاکر میرے سر میں لگا۔“ انہوں نے کہا تو وہ ابجھتی ہوئی تیل کی بوتل اٹھالائی۔ اچھی طرح تاش کر کے کنگھی کی۔ خیال تو وہ اماں کا رکھتی ہی تھی۔ بس کبھی کبھار اس کے اور اماں کے نظریات آپس میں ٹکراتے۔

”پتا ہے آج تمہاری ماسی کیوں آئی تھی؟“ اماں کی آنکھیں بند ہونے لگیں تب انہوں نے چپکے سے پوچھا۔

”ماسی تو روز ہی آتی ہے۔ آج کسی خاص مقصد سے آئی تھی۔؟“

”ہاں تیرے اور شفیق کے رشتے کی بات کرنے۔“

”کیا کہتی ہو اماں۔۔۔“ مسرت کے حلق میں کچھ پھنس گیا۔ ”یہ کس نے کہا ہے؟“

”کہنا کس نے ہے؟“ حیرت ماسی نے مجھ سے خود کہا ہے کہ مسرت کی فکر کرنے کی ضرورت نہیں۔ وہ تو میری ہے۔“ اماں بے حد خوش نظر آ رہی تھیں۔ پھر سرگوشی میں گویا ہوئیں۔

”خود شفیق کی بھی خواہش ہے۔“ (اچھا تو کل اسی لیے مجھے تاڑ رہا تھا)

”کس سوچ میں گم ہو۔“ اماں سمجھیں وہ شرمائی ہے۔ جبکہ مسرت گم صم سی تھی۔ یہ بہت اچانک تھا۔

”تمہاری ماسی بہت خوش تھی۔ کہنے لگی۔ میری تو دلی خواہش پوری ہوئی ہے۔ بعد میں طریقے سے رشتہ ڈالنے آئے گی۔“

”خواہ مخواہ ہی۔“ وہ تنک کر بولی۔ ”میں نے اس سے شادی نہیں کرنی۔“

”دماغ ٹھیک ہے تیرا۔“ جنت تو بھڑک اٹھیں۔

”بس اماں میں نے کہہ دیا۔“

”تو پھر کس سے کرنی ہے؟“

”اماں! تو اچھی طرح جانتی ہے۔“ وہ بے بسی سے گویا ہوئی۔

”نہیں میں نہیں جانتی۔“ وہ نجانے کس سوچ میں ڈوبیں۔

”اماں! مجھے گاؤں میں شادی نہیں کروانی۔“

”کیوں۔؟“

”کیونکہ مجھے گاؤں میں نہیں رہنا۔ میں نے اپنی آدھی زندگی اپنی ہر خواہش کو دبا کر گزار دی۔ یہ پہننا‘ یہ نہیں پہننا‘ پال ایسے نہیں بنانے اس کے سامنے نہیں پہننا۔ اس سے بات نہیں کرنی۔ میں ایسے نہیں رہ سکتی۔ میرا بھی دل کرتا ہے۔ میں فیشن کروں۔ اچھے اچھے ڈیزائنوں کے کپڑے پہنوں۔ یہاں دوسرے دن کپڑے بدل دو تو کوئی نہ کوئی پوچھ لیتا ہے۔“ خیر ہے مسرت ہر روز جوڑا بدلتی ہے۔ وہ بولنے پر آئی تو بولتی چلی گئی۔

”مسرت! تجھے یہاں کوئی خوشی نہیں ملی؟“

اماں کو دکھ ہوا۔ وہ بہت لاڈلی تھی۔ انہوں نے جائز حدود کے اندر اس کی ہر خواہش پوری کی تھی۔ اچھے سے اچھا کھانا اچھے سے اچھا کپڑا، لیکن شاید کوئی کمی رہ گئی تھی۔ یا اس کی خواہشات بڑھ گئی تھیں۔

”کیا کمی ہے شفیق میں؟“

”کوئی بھی نہیں۔ بس میں نے گاؤں میں نہیں رہنا۔“

”ستی۔! وقت گزرنے کے ساتھ ساتھ بہت سی چیزیں بدل جاتی ہیں۔ آج جو باندیاں تجھ پر لگی ہیں۔ کل نہیں ہوں گی۔ شوہر کی اجازت سے جو مرضی کرنا۔ شفیق عام مردوں جیسا نہیں ہے۔ پڑھا لکھا ہے۔ مجھے یقین ہے تجھے خوش رکھے گا۔“

”وہ یہاں کا ماحول تو نہیں بدل سکتا۔“

”نیماہی عورت کو بڑی مراعات حاصل ہوتی ہیں۔ کنواری لڑکی کی حیا کچھ اور تقاضا کرتی ہے۔ شادی کے بعد تیری بہت سی خواہشیں پوری ہو جائیں گی۔“ خلاف معمول اماں کو غصہ نہیں آ رہا تھا۔ وہ اسے نرمی سے سمجھانا چاہتی تھیں۔ اور یہ نرمی مسرت کو مزید حوصلہ دے رہی تھی۔

”مجھے نہیں پتا۔ میں نے شادی شہر میں کروانی ہے۔“ وہ ڈھٹائی سے گویا ہوئی۔
 ”شہر سے تیرے لیے رشتہ کہاں سے آئے گا۔“ جنت چڑ گئیں۔ زالی ہی منطق تھی۔
 ”کہیں سے بھی آئے۔“ مسرت پھر ٹھنکی۔

”شہر میں کیا وکھرے لوگ بستے ہیں۔ میرے تیرے جیسے ہی ہیں۔ خد نہ کراچھے رشتے یونی نہیں ملتے۔ بیٹھی رہ جائے گی۔ بوڑھی ہو جائے گی۔“ جنت نے ڈرانا چاہا۔
 ”نیت ہو تو رستہ نکل ہی آتا ہے۔ اماں! تو نیت تو کر۔ شہر میں بے جی ہیں۔ تاپا اور چاچا۔ اتنے سارے لوگ ہیں ایک رشتہ بھی ملے گا۔“ وہ منتوں پر اتر آئی۔ اور جنت کی نرمی یہیں تک تھی۔ جھٹک کر پیچھے ہٹایا۔

”بے شرم، بے حیا، تیری زبان کھینچ لوں گی۔ لو۔ کوئی نے تو کیا کہہ۔ کنواری منہ سے برما نکلتی ہے۔“ جنت برسیں تو خوب برسیں۔ مسرت سر جھکا کر سنتی رہی۔
 ”کہیں دیکھا یا سنا ہے کہ لڑکی یوں منہ پھاڑ کر شادی بیاہ کی باتیں کرے۔ باپ نے تو وہیں کچھ کھا کر مر جائے۔ ہم بھی تو تھے۔ ماں پونے جس کھوٹے سے باندھا، بندھ گئے اور تیری ماسی کی لڑکیاں۔ کیسی بے زبان گائے جیسی۔ چپ چاپ۔“

”اماں! ہمیں گائے بھینسیں تو نہ سمجھ۔ اسی لیے تو۔“
 ”ستی! کان کھول کر میری اک بات سن لے۔ اب تیرے منہ سے اک لفظ نکلا تو زبان کھینچ لوں۔ نہ نب آئی تو میں نے ہاں کر دینی ہے۔“
 ”خواتواہاں کو دینی ہے۔“ وہ پاؤں پٹخ کھڑی ہو گئی۔
 ”اپنے باپ کے سامنے کہنا۔“

”کہہ دوں گی۔“ وہ منہ ہی منہ میں ہر دہرائی اندر رھاگ گئی۔ جنت غصے سے کافی دیر تک بولتی رہیں۔ تب ہی ہمسائی نے اوپر سے جھانکا۔

”خیر تو ہے جنت۔ دیواروں سے لڑ رہی ہے۔“
 جنت نے ایک دم چپ سا دھلی۔ خواتواہاں سروں کو تماشا کیوں دکھاتیں۔
 ”کچھ نہیں۔ یہ سستی سے کہا تھا کہ مرغیوں کو دانہ پانی ڈال دے۔ بس بھول گئی۔ اتنا دن چڑھ آیا۔ بھوکی پیاسی ہیں۔“ اس نے جلدی سے بات بتائی۔
 ”بس یہ آج کل کی لڑکیاں ہوتی ہی نکمی ہیں۔ اب میری ساجدہ کو دیکھو۔“
 بات پلٹ جانے پر جنت نے شکر کا سانس لیا۔



پوری رفتار سے پنکھا چل رہا تھا۔ صحن میں بھی رنگین چارپائیوں پر سفید کڑھائی والے تکیے رکھے

تھے۔ سرخ اینٹوں پر پانی کے چھڑکاؤ کی وجہ سے مٹی کی خوشبو پکتی ہوئی گندم کی سوندھی مہک میں مدغم ہو رہی تھی۔ ان میں سے ایک چارپائی پر ساجد علی براہمن تھے۔ وہ اپنے چہرے مہرے سے مخنتی اور متحمل مزاج شخص دکھائی دیتے تھے۔

تپا ہوا تندور اور اس سے زیادہ تپا انگارے چباتی جنت بلی بلی۔

سرعت سے روٹیاں بناتے، لگاتے مسلسل دل کی بھڑاس نکال رہی تھیں۔

”یہ سب تمہاری ڈھیل ہے سستی کے ابلے۔ تمہارا لاڈ ہے۔ جواب سامنے آ رہا ہے۔ کہا بھی تھا، لڑکی ذات ہے۔ مت اتنا سر پر چڑھاؤ۔ پر میری سنتا کون ہے۔ میں پاگل سودا سن۔ بس یونی بولتی رہتی ہوں۔ جمان کی لڑکیاں ہیں۔ میں نے کوئی انوکھی جینی ہے۔ باپ کا رعب ہو تو اس کی مجال ہے۔ یوں سامنے بول جائے۔ اور دکھاؤ گودے کے ساتھ لگا کر رنگ برنگے ڈرامے۔ تو بے کوئی نے تو کیا کہہ۔“

”کوئی نے نہ سنے۔ تم ضرور سناؤ گی۔“ ساجد علی مسکرائے۔ حالانکہ پلے اک لفظ نہ پڑا تھا کہ وہ اتنا بول کیوں رہی ہیں۔ دونوں کا گزارہ اسی لیے ہو گیا کہ وہ خود انتہائی متحمل مزاج اور روشن خیال انسان تھے۔ جنت کی عمر اس آنگن میں جھاٹو دیتے روٹیاں لگاتے گزری تھی۔ باپ بیٹی کے لاڈ ان کی سمجھ میں نہ آتے۔

”نو کھے باپ ہو، لڑکیوں کے لاڈ کون اٹھاتا ہے۔“ وہ اکثر اعتراض کرتیں۔ ساجد علی سمجھانے بیٹھ جاتے۔

”بھلی لوک، ذرا آس پاس نظر دوڑا۔ دنیا بدل رہی ہے۔ میرے تمہارے والا زمانہ کہاں؟ جب لڑکے، لڑکیوں میں فرق کیا جاتا تھا۔ اپنی فاطمہ کو دیکھ، کالج پہنچ گئی۔ شہر پڑھانے لگی ہے۔ کوئی سال جاتے نہیں کہ اپنے گاؤں کی لڑکیاں یونیورسٹی جائیں گی۔“
 ”تو تم بھی بھیج دو۔“ وہ چڑ جاتیں۔

ساجد علی سرود آہ بھر کر رہ جاتے۔ مسرت ان کی اکلوتی اولاد تھی، ذہین تھی، پڑھائی میں بھی اچھی تھی۔ ان کا ارادہ تھا کہ کم از کم اسے گریجویشن ضرور کرائیں گے۔ مگر ان دنوں مسرت کے دادا حیات تھے۔ میٹرک کے بعد جب کالج میں ایڈمیشن کی بات چلی تو انہوں نے اسے زندگی موت کا مسئلہ بنالیا۔ ”مجبوراً“ ساجد علی کو چپ ہونا پڑا۔ انہوں نے کتنا چاہا کہ مسرت پرائیویٹ ہی پڑھ لے، مگر اسے بھی ضد ہو گئی تھی کہ اگر کالج میں ایڈمیشن نہیں دلانا تو پڑھنا ہی نہیں ہے۔

”ہاں میں ہی دشمن ہوں۔ پر اب جو گل تمہاری دھی رانی کھلانے جارہی ہے، اسے سن کر ہوش ٹھکانے آجائیں گے۔“ ساری روٹیاں یک گئی تھیں۔ وہ خالی پرات اور روٹیوں سے بھری چنگیر اٹھا کر آئیں اور وہیں قریب ہی بیڑھی کھینچ کر بیٹھ گئیں۔

”کیوں؟ اب کیا ہوا؟“ انہوں نے سکون سے سوال کیا۔ بیوی کی عادت تھی کہ معمولی بات کو بھی خاص بنا کر پیش کرتی۔

”نہ سب آیا آئی تھی۔ شفیق کے لیے مسرت کا ہاتھ مانگتے۔“
 ”یہ تو خوشی کی بات ہے۔“ ساجد علی کو بہر حال اس بات کی توقع نہ تھی کہ معاملے کا تعلق مسرت کے رشتے سے ہے۔
 ”تمہاری بیٹی کو یہ خوشی ہضم نہیں ہو رہی۔“
 ”کیا ہوا؟“

”اے اعتراض ہے اس رشتے پر۔“
 ”کیوں؟“ ”نہیں اگر تشویش ہوئی بھی تو اظہار نہیں کیا۔“
 ”تمہاری لاڈلی کنتی ہے گاؤں میں شادی نہیں کروائی۔“ جنت نے دیرے دیرے ساری بات بتائی۔
 بات کے اختتام تک ساجد علی کے لبوں پر مسکراہٹ دوڑ گئی۔
 ”ہنسومت، فکر کو ساجد علی! آخر شفیق میں برائی کیا ہے۔ چودہ جماعتیں پاس، ساری زمینوں کا اکلوتا وارث، زمینیں بھی وہ جو سونا، ساری ہیں۔ بس یہی کمی کہ گاؤں میں رہتا ہے تو یہ کیا کمی ہے؟ گاؤں میں انسان نہیں رہتے ہم امریکہ سے آئے ہیں؟“ وہ خوب تپ کر بولیں۔
 سراج علی ہنس دیے۔

”اور بس بس کر شہر دو۔ شفیق میں کیا کمی ہے؟“
 ”کوئی نہیں۔ مجھے وہ پسند ہے۔ بہت محنتی اور فرماں بردار لڑکا ہے، باپ کو چارپائی پر بٹھا کر سارا کام نبھال رکھا ہے۔“

ساجد علی کی بات نے جنت کو سہارا دیا۔
 ”میری تو شروع سے ہی خواہش تھی، پھر بیٹی نظروں کے سامنے تو رہے گی۔“
 ”ہاں۔ ہاں اچھی بات ہے۔ بلکہ اس سے بہتر کر مناسب رشتہ ملے گا بھی نہیں۔ یہ دو قدم کے فاصلے پر تو گھر ہے۔ بس تم پہلے ذرا مسرت کا ذہن تو ماننے دو۔“

”قیامت کو آواز نہ دو۔ دو بول پڑھوانے کی تیاری کرو۔ اٹھ گئی تو کیا ہو گا۔“ انہوں نے بوکھلا کر کہا۔
 ”کچھ نہیں ہو گا۔ شوق کو جتنا دباؤ آتا ہی بڑھتا ہے۔ اے شہر دیکھنے کا شوق ہے۔ یہ شوق پورا کروں گا۔“ انہوں نے آرام سے کہا تو وہ حیرت سے ان کا منہ دیکھنے لگیں۔ پھر جھنجھلا کر بولیں۔

”اے شہر دیکھنے کا شوق نہیں۔ شہر میں بسنے کی ہڑک ہے۔“
 ”جو ملتا ہے نصیبوں کا ملنا۔ اتنی سی بات سمجھ میں نہیں آتی۔ اس کا نصیب جہاں ہے وہیں جائے گی۔“
 جنت، میاں کی بات سن کر چپ سی ہو گئیں۔
 ”مسرت۔ مسرت بیٹی! وہ جو دونوں کی بحث سن کر اندر کمرے میں گھسی بیٹھی تھی، جھجکتے ہوئے باہر آئی۔“

”آج کھانا نہیں ملے گا؟“ باپ کے چہرے کی شفیق مسکراہٹ دیکھ کر اس کا حوصلہ بندھا تو جلدی جلدی کھانا نکالنے لگی۔
 ”آج سالن کیا ہے؟“

”بھنڈیاں ہیں اباجی! چاچے لال دین نے خروڑے بھی بھجوائے ہیں۔ میں نے کاٹ کر ٹھنڈے ہونے کو بھی رکھ دیے۔“ اس نے جلدی سے بتایا۔

”ٹھیک ہے۔ بعد میں کھائیں گے۔ اپنی ماں کو بھی روٹی کا پوچھ لے۔“
 انہوں نے کن انکھیوں سے بیوی کو دیکھا۔ جو جہاں تھیں وہیں ساکت بجائے کیا سوچنے لگی تھیں۔

”ماں! کھانا دوں؟“ مسرت نے جھجکتے ہوئے پوچھا۔
 ”جب دیکھا ہے تو کھا بھی خود ہی لوں گی۔“ وہ رکھائی سے بولیں۔

ساجد علی نے سنجیدگی سے بیٹی کو دیکھا۔
 ”گھر کے کاموں میں ماں کا ہاتھ نہیں بٹاتی ہو؟“

”کیوں نہیں۔ سالن بھی میں نے بنایا۔ آٹا گوندھا۔ ابھی دودھ ابالنا بستر بچھانے۔“
 ”ہاں! بس تندو پر روٹیاں نہیں لگتیں مہارانی سے۔“ جنت چڑ کر بولیں۔

”ماں! وہ بھی سیکھ لوں گی۔“ مسرت نے باپ کے سامنے چالپوسی دکھانا چاہی۔ ماں نے پرے دھکیل دیا۔

”دفع ہو۔“
 وہ جھجکی ہو کر اٹھ گئی۔ غصے اور ناراضی کے اظہار کے لیے کھانا ہی نہیں کھایا۔ ساجد علی خاموشی سے

کھانا کھاتے رہے۔ کھانا کھا کر باہر چوپال میں چلے گئے۔ جنت بی بی نے سلمان سمیٹا۔ مسرت نے خاموشی سے بستر لگا دیے۔ ساجد علی کافی رات گئے لوٹے۔ آج وہ ان کے بستر کے پاس بیانی کی بوتل رکھنا بھی بھول گئی تھی۔

”مسرت بیٹی! وہ ان کی پہلی آواز پر ہی اٹھ گئی۔“
 ”پانی تو پلاؤ۔“ وہ کچھ شرمندہ سی ہو کر فریج سے پانی کی بوتل نکال لائی۔ آج سے پہلے باپ کو کبھی پانی مانگنا نہیں پڑا تھا۔ اس نے بہت چھوٹی سی عمر میں جب بوتل اٹھائی بھی نہ جاتی تھی۔ یہ ذمہ داری اپنے سر لے رکھی تھی۔

”بیٹھ جاؤ۔“ ساجد علی نے کہا تو وہ ان کی پائنٹی پر ٹک گئی۔ دل ہی دل میں تھوڑا گھبرائی۔ شاید اب باپ سرزنش کرے۔ جیسی ماں کے سامنے منہ ماری کر لیتی تھی۔ ویسی باپ کے سامنے تو کھل کر بات نہ ہو سکتی تھی۔

”شہر چلو گی؟“
 ”جی۔“ ”اک غیر متوقع بات پر اس نے جھکے سے سر اٹھایا۔ وہ مبہم سا مسکرائے۔“

”تمہاری ماں بتا رہی تھی، تمہیں شہر دیکھنے کا شوق ہے۔“

”جی، ابو جی!“ وہ حیرت سے نکل کر جوش سے بولی۔ ساتھ ہی چور نظروں سے ماں کی چارپائی کو دیکھا۔ وہ سو رہی تھیں۔ یا سوئی بن گئی تھیں۔ مسرت جان نہ سکی۔

”ہفتے کو میرے ساتھ چلنا۔ بے جی بھی تمہارے بارے میں پوچھ رہی تھیں کہ مسرت اب کتنی بڑی ہو گئی ہے۔ ان کی پوتیاں بھی تمہارے جتنی ہوں گی۔ کچھ دن رہ بھی لینا۔“

آخری جملے سے مسرت پر شادی مرگ کی کیفیت طاری ہو گئی۔ وہ نہ صرف شہر جائے گی۔ بلکہ کچھ دن رہ بھی سکے گی۔ اس کا تو دیرینہ خواب پورا ہونے جا رہا تھا۔ اس کے نزدیک تو شہر والی کرنز کسی فیری لینڈ میں رہتی تھیں۔ بے جی ساجد علی کی نانی تھیں۔ نایا کی وفات تو عرصہ پہلے ہو گئی تھی۔ وہ اپنے دو بیٹوں اور ان کی فیملی کے ساتھ رہتی تھیں۔ ساجد علی کا اکثر آنا جانا ہوتا۔ جنت بھی موسمی سوغاتیں بھجواتی رہتی تھیں۔

”تو چلو گی۔“ اسے خاموش دیکھ کر ساجد علی نے دوبارہ پوچھا۔

”جی، ابو جی۔ ضرور۔ ٹھیک یو۔“ مسرت نے نہال ہو کر ان کا بازو دلیا۔

”ساجد علی بے اختیار ہنس دیے تو جھل سی ہو گئی۔

”ٹوڈرا میں تو ہیروئن باپ سے لپٹ لپٹ کر ٹھیک یو۔ ٹھیک یو کہتی ہے، میں نے کہا تو ابو جی کو ہنسی آگئی۔“ حالانکہ ساجد علی کو ہنسی اس کے ٹھیک یو کہنے پر نہیں بلکہ انداز پر آئی تھی۔

”جاؤ اب سو جاؤ۔“ انہوں نے آہستگی سے اس کا سر ہتھکپا یا۔ تو وہ اڑتی ہوئی اپنی چارپائی پر چلی گئی۔ نیند کے آتی تھی اسے تو صبح کا انتظار تھا، تاکہ یہ خوشخبری فاطمہ اور دیر کو سنا سکے۔

”ساجد علی۔“ اس کے جانے کے بعد جنت نے سراٹھا کر شوہر کو دیکھا۔

”تو فکر نہ کر جنت بی بی! ان شاء اللہ سب ٹھیک ہو جائے گا۔“ وہ مطمئن لہجے میں کہہ کر دوبارہ لیٹ گئے۔ جبکہ جنت کی آنکھوں سے نیند اچاٹ ہو گئی تھی۔

صبح جہاں وہ اڑی پھر رہی تھی۔ وہیں جنت بی بی کا مرنج بے حد برہم تھا۔ مگر وہ چپ تھیں۔ ناشتہ سارا خود ہی بنایا۔ اسے کسی کام کے لیے آواز نہ دی۔ مسرت نے دھونے کے لیے برتن اکٹھے کیے تو انہوں نے خود ہی دھو ڈالے، بھانڈا اٹھائی تو ہاتھ سے چھین لی اور سارا صحن خود ہی صاف کر دیا۔ مگر منہ سے اک لفظ نہ نکالا۔

”یا اللہ! بول لیں تو دل کی بھڑاس ہی نکل جائے۔“ وہ کھسیانی سی ہو کر یونی اوہر اوہر پھر رہی تھی۔ مسرت کے ساتھ ساتھ وہ ساجد علی سے بھی ناراض تھیں۔ مگر وہ اطمینان سے ناشتہ کر کے کھیتوں پر چلے گئے۔ مسرت چپکے سے بکس سے وہ کپڑے نکال کر دیکھتی رہی، جو اس نے بڑے چاؤ سے سلوائے تھے مگر

اماں نے پہننے نہیں دیے۔ ان اشیاء کی لسٹ بنائی۔ جو ساتھ لے کر جانا تھیں۔ اسے مشورے کے لیے فاطمہ کے پاس جانا تھا۔ مگر اماں سے اجازت لیتے ہی ڈر لگ رہا تھا۔ جوئل کے پاس میلے کپڑے لے کر دھونے بیٹھ گئی تھیں۔ جنت نے کبھی واشنگ مشین نہیں لگائی تھی۔ جب بھی کپڑے دھونے ہوئے ہاتھ سے دھوئیں۔ اور یہ موقع اسی وقت آتا تھا۔ جب وہ مسرت سے ناراض ہوتیں۔

”اماں! میں فاطمہ کی طرف چلی جاؤں؟“ اس نے ہمت کر کے پوچھ ہی ڈالا۔ اماں کی ناراضی سے زیادہ اسے اس بات کی فکر تھی کہ کہیں وہ اسے شہر جانے سے نہ روک دیں۔ اگرچہ ابو جی کا فیصلہ حرف آخر تھا۔ مگر اماں کسی بھی وقت کچھ بھی کروا سکتی تھیں۔ اس کا مسرت کو یقین تھا۔ اماں خاموشی سے کپڑے سرف میں بھگوتی رہیں۔

”اماں! میں۔۔۔“ اس نے ہمت کر کے دوبارہ پوچھا۔

”میری طرف سے جہنم میں جا۔“ ان کی چپ ٹوٹی۔ ساتھ ہی کھا جانے والی نظروں سے گھورا۔

”اماں! تم تو گوڈے گوڈے ناراض ہو۔“

”تو کیا تجھے ہار پھول پٹناؤں۔“

”چھا اماں! ناراض نہ ہو۔ یہ کپڑے رکھ دو میں آکر دھو دوں گی۔“

اماں کو منانے کے لیے یہ وقت قطعی نامناسب تھا۔ مگر اس سے یہ غلطی ہو گئی۔ جو اب ”جنت بی بی“ نے اسے بے بھاد کی سنائیں۔ وہ جو سوچ رہی تھی کہ اماں کے دل کی بھڑاس نکل جائے، بھڑاس کے ساتھ خود ہی رونے لگی۔

”اماں! شہر جانا میرا خواب ہے۔ تم سے میری اتنی سی خوشی برداشت نہیں ہوتی۔“

”ہاں نہیں ہوتی۔ اب جا مریں۔ میری جان چھوڑ۔“ جنت بی بی نے دونوں ہاتھ جوڑ دیے۔ وہ کچھ لمحے سوچتی رہی۔ اس کے آنسوؤں کا اماں پر کوئی اثر نہ ہوا تھا۔ سو یہ جذباتی بلیک میلنگ ترک کر کے اس نے چہرہ صاف کیا۔ اور نروٹھے پن سے بولی۔

”ٹھیک ہے اماں! زندگی میں تو نے کبھی میری خوشی کا خیال نہیں کیا۔ میں کسی غیر کے گھر تو نہیں جا رہی۔ وہ میری دادی کا گھر ہے، سگی نہ سسی دور کی سسی۔ آخر ابو جی مجھے خود لے کر جا رہے ہیں۔ کون سا ہمیشہ کے لیے جا رہی ہوں۔ کچھ دن رک کر آ جاؤں گی۔ اور اگر تم بھائی شفیق والی بات سے ناراض ہو تو۔“ ”دیکھ ستی! میرا دماغ خراب نہ کر اور جہاں جانا ہے۔“ جنت بی بی نے ہاتھ روک کر بے حد اکتائے ہوئے لہجے میں کہا۔ تو وہ چپ ہو گئی۔ پھر تھوڑی دیر کے بعد ناراضی سے بولی۔

”فاطمہ کی طرف جا رہی ہوں۔“

اماں پیچھے کستری رہیں۔

گلی میں زبیر اپنے دوستوں کے ساتھ کھیل رہا تھا۔

”مسرت باجی! گواچی گال کی طرح کدھر جا رہی ہو؟“

”تمہارے گھر جاری ہوں۔“
 ”اچھا۔“ اس نے آستین سے اپنا منہ صاف کیا۔ پھر تو باجی فاطمہ تمہارے لیے بوتل بھی منگوائے گی۔
 اس نے کنبھے سمیٹ کر جیب میں ڈالے اور ساتھ ہولیا۔ صحن میں نیم کا خوب پھیلا ہوا درخت تھا۔
 جس کے اوپر کوئے اور نیچے چار پائی پر فاطمہ کا بڑا بھائی بڑا اداس اداس لیٹا تھا۔
 ”السلام علیکم بھابی!“

بھابی نے سنا نہیں اپنے خیالوں میں گم رہا۔ فاطمہ کمرے میں بیٹھی پڑھ رہی تھی۔
 ”شکر ہے، تمہیں بھی خیال آیا۔“

”تم خیال آنے ہی نہیں دیتیں۔“ وہ مزے سے کہہ کر قریب بیٹھی۔
 ”مطلب۔“ فاطمہ نے اپنی کتابیں سمیٹیں۔ ”خیال سے پہلے خود جو موجود ہوتی ہو۔“
 ”بد تمیز۔“ فاطمہ نے کتاب اس کے کندھے پر ڈساری۔

”باجی! ٹھنڈی بوتل لے آؤں۔“ کل ہی گھر میں پیپسی کالیٹریک آیا تھا۔ جو کھانا کسی مہمان کی آمد پر تھا
 اور زبیر کو اسی مرحلے کا انتظار تھا۔

”یا اللہ۔“ فاطمہ نے سر پر ہاتھ مارا۔ ”یہ لڑکا کتنا ندیدہ ہے۔ یوں لگتا ہے جیسے پیپسی کبھی دیکھی ہی
 نہیں۔ حالانکہ صبح ہی لیسٹریک نہ کھولنے کے لیے میں نے اسے دس روپے دیے تھے کہ ویسے ہی پی آؤ۔“
 ”وہ تو صبح پی تھی۔ اب اکیلی اکیلی پیو گی۔“ وہ چمک کر بولا۔
 ”اچھا بابا! لے آؤ۔“ فاطمہ نے اجازت دی۔

”یہ بھائی عباس بڑے اداس بیٹھے ہیں۔“
 ”بھائی کی فیملی گواچ گئی ہے۔“ زبیر نے جاتے جاتے بتایا تو وہ سوالیہ نظروں سے فاطمہ کو دیکھنے لگی۔ وہ
 مسکرا دی۔
 ”بھابھی میکے گئی ہیں۔“

اس کے بھائی، بھر جانی کی محبت خاصی مثالی تھی۔ حالانکہ شادی کے چار سال بعد بھی ان کے ہاں اولاد
 نہ ہوئی تھی۔ مسرت ہنستے ہوئے اس کی کتابیں دیکھنے لگی۔ کتنی خواہش تھی اسے فاطمہ کے ساتھ کالج میں
 داخلہ لینے کی، مگر۔

”کیا بات ہے، آج بہت خوش نظر آ رہی ہو۔“
 ”خوش۔ ابھی ابھی اماں کے ساتھ جنگ ہوئی ہے۔“ وہ اس کے پاس آلتی پالتی مار کر بیٹھ گئی۔

”جس میں جیت یقیناً تمہاری ہوئی ہوگی۔“
 ”تمہیں کیسے پتا چلا؟“ مسرت نے چونکنے کی اداکاری کی۔

”تمہارا چہرہ بتا رہا ہے کہ تم نے اپنی منوائی ہے۔“
 ”بڑی چہرہ شناس ہو۔“

”تمہاری رگ رگ سے واقف ہوں۔“ فاطمہ ہنس دی۔
 ”سنو! میں شر جاری ہوں۔ اباجی نے مجھ سے خود کہا ہے۔ بلکہ میں کچھ دن وہاں رہوں گی بھی۔“ اس
 نے بے حد خوش سے فاطمہ کے ہاتھ تھامے۔
 ”واقعی۔“ تایاجی کی طرف رہو گی۔ ”فاطمہ کو واقعی بہت خوشی ہوئی تھی۔ کچھ دن کے لیے سہی مگر اس کی
 خواہش تو پوری ہو رہی تھی۔“

”اور کہاں رہنا ہے۔ بی جی نے خود اصرار کر کے بلایا ہے۔“ اس نے مبالغہ آرائی کی۔
 ”پہلے تو کبھی خیال نہیں آیا۔“

”اب تو آگیا۔“ اس نے لاپرواہی سے کہا۔
 ”دل لگ جائے گا؟“

”گوڈ سے۔ گوڈ سے۔“ شرمیل دل لگانے کے لیے تھوڑا کچھ ہے۔
 فاطمہ اس کی جذباتیت پر مسکرا دی، پھر چھوڑنے لگی۔
 ”کہیں واقعی دل نہ لگا آتا۔“

”لگ جائے تو کیا حرج ہے۔“ مسرت فاطمہ کے معنی خیز انداز پر ہنس دی۔
 ”بتاؤں چا چاہی کو۔ ارادے خطرناک ہیں۔“

”اتنے بھی نہیں ہیں۔ اچھا میرے ساتھ گھر چلو۔ مجھے بتاؤ میں کیسے کپڑے لے کر جاؤں۔“
 ”بھئی جیسے مرضی لے جاؤ۔ وہاں کوئی پابندی تھوڑی ہے کہ بس ایسے کپڑے ہی پہننے ہیں۔“ اسے ابھی
 بہت سارے ہناتھا۔

”پھر بھی۔“ مسرت نے اصرار کیا۔
 ”اچھا بابا! شام کو آؤں گی۔“

”یہ نہ ہو میں وہاں پینڈو پینڈو سی لگوں۔“ وہ تشویش سے بولی۔
 ”مسرت! تمہارے اندر یہ کس قسم کا کمپلیکس ہے۔ یہاں اور وہاں کی زندگی میں کچھ زیادہ فرق نہیں
 رہا۔ ہم بھی وہ ساری سہولیات برت رہے ہیں، جو پہلے صرف شروالوں تک محدود تھیں۔ ٹی وی، فون،
 سلنڈر گیس، وہ کوئی علیحدہ زندگی نہیں گزار رہے۔ وہاں بھی لڑکیاں شتر بے مہار نہیں پھرتیں۔ اگر کچھ
 آزادیاں ہیں تو بہت پابندیاں بھی ہیں۔ اس طرح مت سوچا کرو۔“
 فاطمہ نے سمجھانا چاہا تو اس کا منہ بن گیا۔

”ٹی وی فون آجانے سے کیا سوچ بھی بدل گئی ہے۔“

”تبدیلی آہستہ آہستہ ہوتی ہے، ایک دم سے کچھ بھی نہیں بدلتا۔ پہلے ہمارے گاؤں میں لوگ لڑکیوں
 کو تعلیم دلانے کے خیال سے کانوں کو ہاتھ لگایا کرتے تھے۔ اب لڑکیاں شہر جا کر پڑھ رہی ہیں۔ وسعت
 خیالی کا مطلب بے مہار آزادی نہیں۔ شعور کا مطلب اپنی اقدار سے منہ موڑنا نہیں۔ ہر جگہ ہر علاقے

لی اپنی ویلیوز ہوتی ہیں۔ ہمیں انہی کے اندر رہ کر اپنے لیے گنجائش نکالنی ہے۔ اپنی مثبت روایات کے خلاف جانا تو اپنی ہی تعلیم کی توہین ہے۔

”ہو سکتی تفریق ختم تو تبادو۔ میں وہاں کیسے کپڑے لے کر جاؤں۔“

”تم کبھی نہیں سدھو گی۔“ فاطمہ اک طویل سانس لے کر رہ گئی۔

”اس کو خود ہی بھائی شفیق سدھارے گا۔“ زبیر بیٹی کے دو گلاس لے کر آیا تھا فوراً بولا۔

”شفیق۔ شفیق کا یہاں کیا ذکر؟“ فاطمہ چونکی، ساتھ ہی اس کے ہاتھ سے ٹرے لے لی۔ خود مسرت

کا بکا رہ گئی۔

”مجھے اپنی کتابوں سے فرصت ملے تو دنیا کی خبر ہو۔ باجی مسرت کا رشتہ طے ہو گیا ہے۔ بھائی شفیق کے

ساتھ۔“

مسرت کو تاؤ ہی آگیا۔ ساتھ ہی اماں پر غصہ بھی کہ اتنی جلدی خبر نشر کر دی۔

”مجھے میں بتاتی ہوں بوجھلا کیس کا۔“ مسرت نے جوتے کی طرف ہاتھ برسھایا۔

”ہاں تو نہیں ہوا۔“ وہ چمک کر بولا۔ ”شکر ہے تیرا بوجھ تو سر سے اترا۔ اب رہ گئی باجی فاطمہ۔ اس کا

سبب بھی اللہ بتا دے گا۔“

”ہاں سارے بوجھ تیرے سر ہی تو ہیں۔“ مسرت جل کر بولی۔

”میں فکریں کرنی تے ہو رکھنے کرنی آں۔“ وہ سینہ تان کر بولا۔

”کولڈز رنگ لے رہا ہے۔ اب جائے فاطمہ نے قدرے سنجیدگی سے کہا تو وہ بھی شرافت سے کھڑا

ہو گیا۔

”باجی! میں نے تیری شادی پر سو روپیہ لیتا ہے۔“

”شفیق کا سسر والا (شہ بالا) بن جانا۔“ مسرت نے جاس کر کہا۔ زبیر کو یہ آئیڈیا خاصا پسند آیا۔ اسی لیے

خوش خوش سر ہلا تاجلا گیا۔

”یہ کیا قصہ ہے؟“ فاطمہ نے تجسس سے پوچھا۔

”خالہ آئی تھی اپنے لاڈ لے کا رشتہ لے کر۔“ وہ جل بھن کر بولی۔

”سچ۔“

”اس میں اتنا خوش ہونے والی کون سی بات ہے۔“ مسرت کو اس کی خوشی ایک آنکھ نہیں بھائی۔

”پاگل ہو شفیق بہت اچھا ہے۔“

فاطمہ کی سمجھ میں اس کی بے زاری نہیں آئی۔ شفیق واقعی اتنا اچھا تھا کہ اس کی ماں جس گھر بھی رشتہ

لے کر جاتی تو فوراً ”ہاں ہو جاتی۔“

”بھلے ہو پر رمتا تو گاؤں میں ہے اور میں نے گاؤں میں شادی نہیں کروائی۔“ مسرت نے آرام سے

کہا۔ فاطمہ نے بے حد افسوس سے اسے دیکھا۔

”تمہارا دماغ بالکل ہی خراب ہے۔ اتنا بچکانہ سوچ کا انداز، میرے لیے تو باعث حیرت ہے۔“

”بیٹھی کرتی رہ اپنی حیرت کا اظہار۔ مگر شام کو ضرور آنا بہت سے مشورے لینے ہیں۔“

”فائدہ۔ جب کرنی تم نے اپنی ہے۔“

فاطمہ نے طنز کیا۔ جسے وہ بیٹی کے ساتھ ہی بی گئی۔



کھٹ پٹ کی آواز سے اندازہ ہوا کہ اماں اٹھ گئی ہیں۔ ملگجے اندھیرے میں مدھالی کی ہلکی سی گھر گھر سنائی دے رہی تھی۔ مسرت نے کروٹ بدل کر دیکھا۔ اماں وہیں تھیں۔ وہ کچھ لمحے انہیں دیکھتی رہی۔ وہ ابھی تک مسرت سے ناراض تھیں۔ مسرت نے کبھی بھی ان کی ناراضی کی زیادہ پروا نہ کی تھی۔ لیکن آج اسے جانا تھا تو دل کی عجیب سی حالت تھی۔ وہ انہیں یوں خفا چھوڑ کر نہیں جانا چاہتی تھی۔ وہ اٹھ کر ان کے قریب چلی آئی۔

”اماں! یونہی ناراض رہو گی۔“ جنت بی بی نے بیٹی کی سوئی جاگی صورت دیکھی۔ پھر برف کوٹ کر چائی میں ڈالی اور دوبارہ سے ٹپن دیا دیا۔

”اماں! تم میری بات کیوں نہیں سمجھتی ہو۔“

”سمجھنے کی ضرورت تھی ہے ستی! جتنا جلدی سمجھ لے اتنا ہی اچھا ہے۔“ اماں ٹھنڈے لہجے میں بولیں۔

”اماں! تو نہیں چاہتی میں خوش رہوں۔“

”ستی! میں نے دنیا نہیں دیکھی پر زندگی کو برتا ہے خوشی محبت اور بھروسہ کرنے والے مرد کا ساتھ ہے۔ خوشی شہر اور گاؤں میں بنی ہوئی نہیں۔ خوشی وہ سانجھ ہے۔ جب بیوی اور شوہر زندگی کے سرد گرم میں ایک دوسرے کی چھپر چھاؤں بن جاتے ہیں۔ تو بیاہ کر شہر میں چلی جائے۔ تجھے وہ ملے جو نہ تجھے محبت دے سکے نہ اعتبار کر سکے۔ تجھے دل کی رانی کی جگہ گھر کی باندی بنا کر رکھے تو فائدہ ایسے شہر کا۔“

”شہر میں سب برے تو نہیں ہوتے اماں۔“ وہ آہستگی سے بولی۔

اماں نے اک سرد آہ بھری۔ مدھالی بند کر کے نکالی، لمبی بن چکی تھی۔ مکھن بن چکا تھا۔

”تجھے برسے ہر جگہ ہوتے ہیں۔ میں ان پڑھ گھر کی چار دیواری میں رہنے والی عورت کسی کے بارے میں کیا رائے دوں۔ پر اللہ پاک کی قسم کھاتی ہوں۔ دل کو یقین ہے۔ دنیا کا کوئی مرد تجھے وہ خوشی نہ دے گا۔ جو تجھے شفیق کے گھر اس کے ساتھ میں ملے گی۔ تو تو ناشکری ہے۔ کیسا سچا رشتہ گھر بیٹھے مل گیا۔ لوگ تو منتیں مانگتے ہیں۔ ایریاں رگڑتے ہیں تو بھی ڈھنگ کے بر نہیں ملتے۔ تو تو نصیبوں والی تھی پر ناقدری نکلی۔ اب جا وہاں کے رنگ بھی دیکھ لے۔ چھ۔ چھ۔ لڑکیاں بیٹھی ہیں۔ رشتوں کی آس میں۔“

پہنیک ہے جا۔ میری باتیں تھے کہاں اچھی لگتی ہیں۔ پر بچھتائے گی ستی۔ اسی لیے میرا دل روتا ہے۔
 ”اماں! میرے لیے بد دعا مت کر۔“

اماں نے ست روی سے کھن نکالنا شروع کیا اور زیر لب بڑبڑائیں۔

”تو سمجھتی ہی نہیں دعا کیا ہے اور بد دعا کیا؟“

مست سر جھٹکتے ہوئے اٹھ گئی۔ اسے افسوس تھا کہ وہ اماں کو منانہ سکی۔ مگر اس افسوس کے لیے اس کے پاس زیادہ وقت نہ تھا کہ اسے تیار ہونا تھا۔

● ● ●

”اباجی! تایاجی کی بیٹیاں کیسی ہیں؟“

ویگن میں بیٹھتے ہی مست نے پہلا سوال کیا۔ اس کا بھاری بھر کم بیک کنڈیکٹر عقب میں رکھ چکا تھا۔ جس میں اس کے اٹھ دس جوڑے، میچنگ جوتے اور جیولری کے ساتھ نجانے کیا کچھ تھا۔ حسرت تو تھی کہ کچھ جوڑے نئے بھی ہوا۔ مگر اماں کی وجہ سے دیا گئی۔

”بہت پیاری بچیاں ہیں۔“ ساجد علی نے مختصر جواب دیا۔

”بچیاں تو نہیں۔ میرے جتنی ہوں گی۔“ اس نے اعتراض کیا۔

”تم سے تو خیر بڑی ہی ہیں۔“

”اور چھوٹے تایا؟“

”ہاں ان کی چھوٹی لڑکیاں تمہاری عمر کی ہوں گی۔“

ویگن جب تک شہر پہنچی، گرمی، پسینے اور جس نے مل کر ساری تیاری کا ناس مار دیا تھا۔ حواس الگ اڑے اڑے سے تھے، مگر نظروں کے سامنے، نازک نازک، سبکی سبکی اور شارٹ شرٹس میں لمبوس گوری گوری سی لڑکیاں آرہی تھیں، خوشبوؤں سے مکی مکی سی۔

”ہائے اللہ! اب ان سے اس طرح ملوں گی۔ گوڑے گوڑے پسینے میں ڈوبی، کوئی ایسی جگہ بھی نہ ہوگی کہ ہاتھ منہ دھو کر دوبارہ سے میک اپ ہی کر لوں۔“

وہ ویگن سے اتر کر ٹیکسی میں جا بیٹھے، اباجی ساتھ تھے۔ ورنہ ذرا سا نقاب کھسکا کر تھوڑی بہت درنگی تو ہو ہی سکتی تھی۔ پرس میں تمام مطلوبہ اشیاء موجود تھیں۔ گنجان آبادی کا علاقہ تھا۔ ایک دوسرے سے گئے ملتے۔ دو، دو، تین، تین منزلہ گھر پرانا طرز تعمیر، مکانوں کی خستہ حالی، سڑک روکتی، دودھ، دہی، نان

چھوٹوں کی دکانیں، پھر ٹیکسی اک دو منزلہ گھر کے سامنے جاکر۔ یہاں قدرے سکون تھا۔ ارد گرد دکانیں بھی نہ تھیں۔ گھر کے سامنے شہوت کا بڑا سا خوب پھیلا ہوا درخت تھا۔ جس نے گھر کے سامنے کے حصے کو گھنی چھایا بخشی تھی۔ درخت کے نیچے پلاسٹک کی کرسی پر چند خشک پتے گرے ہوئے تھے۔ اباجی نے بیل پر انگلی رکھ دی۔

وہ دھڑ دھڑاتے دل کے ساتھ دروازہ کھلنے کی منتظر تھی۔

صبح عبور کر کے برآمدے میں قدم رکھتی صغریٰ بی ٹھک کر رہیں۔

عجیب وغریب آوازیں تھیں۔

انہوں نے ہمہ تن گوش ہو کر سننے کی کوشش کی۔

”جیسے کوئی غرانے کی کوشش کر رہا ہو۔ یا۔۔۔“ انہوں نے دوبارہ غور کیا۔ ”جیسے کوئی زکام زدہ بلی چھینکیں مار رہی ہو۔“

”نہیں۔۔۔ بلی کے گلے میں چھپھڑا پھنس گیا ہے۔“ صغریٰ بلی نے خود ہی اپنے خیال کی نفی کی۔ تب ہی نظر پکچن کے کھلے دروازے پر پڑی۔

”لو کھلا کچن، بلیاں پھریں یا کتے لوٹیں۔ اس گھر کی لڑکیاں بھی نکمی ہی ہیں، آواز برآمدے میں بجھے پلنگ کے آس پاس سے آرہی تھی۔ اور بہت زور و شور سے۔“ محسن صغریٰ نے جھک کر پلنگ کے نیچے جھانکنا چاہا۔ تب ہی ایک استخوانی ہاتھ نے گردن دبوچ لی۔

”پکڑ لیا۔ تم ہی ہو جو ہر روز۔۔۔ صغریٰ۔ تم۔۔۔“ اس کے ہاتھ یوں جھٹکا گیا مردہ چھپکلی کو چھو لیا ہو۔ پلنگ پر لیٹا وہ خود اٹھ کر بیٹھ گیا تھا۔

”حق با بھلا یوں چوروں کی طرح پلنگ کے نیچے کیا جھانک رہی تھیں۔ میں سمجھی وہ چور ہے، جو ہر روز میرے سرہانے تلے سے پیسے نکال لیتا ہے۔“ وہ اک دھان پان سی ستر سالہ خاتون تھیں۔ سر پر برف اور چہرے پر جھریوں کا جال تھا۔ رنگت بے حد سفید، جوان کے پنے کپڑوں کے ساتھ میچ کر رہی تھی۔

”توبہ بے جی، ویسے تو تم کہتی ہو کہ میں کچھ کھاتی ہی نہیں اور زور ایسا کہ کیا ہی گاما پسلوان میں ہو گا۔“ صغریٰ کی منجھی سی گردن میں مل گیا تھا۔ جسے وہ دائیں یا میں ہلا ہلا کر نکالنے کی سعی کر رہی تھی۔ ”یہ گاما کون ہے؟“

بے جی اب سرہانے کے نیچے سے ہوا نکال کر ریز گاری گننے میں مصروف تھیں، پسلوان کا لفظ نہ سن سکیں۔

”میرا پچھمڑ۔“ صغریٰ نے جل بھن کر کہا۔

”تو اس میں اتنا غصہ کرنے والی کون سی بات ہے۔“ بے جی نے حیرت سے اس کا منہ دیکھا۔ پھر ہمدردی سے پوچھا۔

”کیا تمہاری ان کے ساتھ بنتی نہیں۔ اے ہے۔ یہ وہی تو نہیں جن کے گھر تمہاری بیٹی کا رشتہ۔“ ”جنم میں گیا میرا پچھمڑ، یعنی کہ گاما۔ میں تو خالہ تمہارے زور اور طاقت کی بات کر رہی تھی۔ تم نجانے کدھری کدھر نکل گئی ہو۔“

”ہاں تو کیوں نہ ہو۔“ بے جی نے فخر سے اپنا جھریوں زدہ ہاتھ دیکھا۔ ”کھن میں گندھے پراٹھے کھائے
 ایں۔ ساری جوانی نور پیر کے ویلے دودھ بلوتے کر رڑی ہے (دودھ بلوئی لسی جس میں کھن شامل ہوتا
 ہے۔) یہ آج کل کی لڑکیوں کی طرح تھوڑی کہ مائی بجنگ چائے کے ساتھ سوکھا تو س نگل لیا۔ سینک
 مائی۔ ہوا چلے تو آگے پیچھے جھول جائیں۔ چہرہ جیسے چوسی ہوئی امیاں، دو کلو چینی کا لافہ اٹھالیں تو آگے
 ہٹتے۔ بھول جائیں۔ کمر میں چک پڑ جائے۔“
 ایسے زریں خیالات کا اظہار وہ بغیر لحاظ کیے اپنی پوتیوں کے سامنے بھی کرتی رہتی تھیں۔ جنہیں سن کر
 سر ہٹنے کے سوا اور کیا کر سکتی تھیں۔

”نازک جھٹلا ہیں جی۔“ صفری نے اپنے خیال کا اظہار کیا، تو بے جی نے اسے ٹوکتے ہوئے انتہائی
 غصے سے دیکھا۔

”جھٹلا اور نازک۔؟ یہ تو برہا پے نے رول دیا۔ ورنہ ہم وہ تھے کہ چو کھٹ میں بیٹھے تو چو کھٹ بھر
 بائی۔ پتا چلتا کہ جٹی چلی آ رہی ہے۔ دو دو من کے ٹوکے اٹھا کر یوں چلتی تھی کہ راہی دو مربے پہلے ہی
 رہتے چھوڑ جاتے۔“
 ”کس چیز کے ٹوکے؟“

”خربوزے اور تربوز کی فصل ہوتی تھی۔ پورے ساہیوال، چیچہ وطنی اور عارف والا تک مشہور تھے۔
 تربوزوں میں ایسی مٹھاس گویا شکر منہ میں گھلی ہو اور تربوز یہ تمہارے سر کی طرح بڑے بڑے۔“
 وہ اپنی ہی جھونک میں کہہ گئیں۔ صفری نے پہلو بدل کر منہ بتالیا۔ اس کا سر دھڑکی نسبت بڑا تھا۔ منحنی
 سے وجود پر یہ بڑا سا سر خاصا عجیب لگتا۔

”میں خود اپنی نگرانی میں فصل اتروایا کرتی۔ حق ہا۔ کیسا سنہری دور تھا۔ عورتیں گیت گاتیں، بچے
 شوخیاں کرتے، ڈھیر کے ڈھیر لگ جاتے۔“ انہوں نے اک سر د آہ بھری اور بڑا واپس تکیے کے نیچے گھسا کر
 تسبیح نکالی۔

”پھر وہ ڈھیر کیا ہوئے؟“ صفری نے افسوس سے پوچھا۔ فی زمانہ یہ حالات ہوتے تو وہ بھی ڈھیر میں سے
 بڑے بڑے تربوز چھانت رہی ہوتی وہ بھی گھر لے جانے کے لیے۔
 ”سب کے سب بے فتنھے بیلوں کی طرح شہروں کا رخ کر بیٹھے۔ زمین ٹھیکے پر چڑھا دی۔ سب اجڑ بڑ
 کیا۔“ ان کے لہجے میں اداسی سرایت کر گئی۔

”لالا جی بھی مڑ کر گاؤں نہ گئے؟“
 ”پہلے جاتے تھے۔ اولاد نے جب تھوڑی زمین نیچی تول ہی ٹوٹ گیا۔ باقی زمین ساجد علی کے حوالے
 کی۔ پھر مڑ کر نہ دیکھا۔ اللہ بھلا کرے ساجد علی کا اسی کی وجہ سے گاؤں سے کچھ رشتہ قائم ہے۔“
 ”ساجد علی کون۔“

”میرے دیور کا لڑکا۔ دیو۔ دیورانی تو گزر گئے۔ اب وہی زمینوں کی دیکھ بھال کرتا ہے۔ ٹھیکہ بھی

دے جاتا ہے اور موسم کی ہر سوغات بھی۔ ورنہ اس منگائی کے دور میں ہم سفید پوشوں میں اتنی سکت
 کہاں کہ ٹوکے بھر بھر پھل کھائیں۔ اللہ اسے اور ترقی دے۔ زمینیں سونا انگلیں۔ اس دوڑ بھاگ کے
 دور میں بھی ہمیں یاد رکھے ہوئے ہے۔“ کچھ لمحے خاموشی چھائی رہی۔ پھر بے جی کو یاد آیا۔

”پر تم میرے پنگ کے نیچے کیا کر رہی تھیں؟“
 ”میں تو وہ بلی ڈھونڈ رہی تھی جس کے گلے میں جھچھرا بھنس گیا تھا۔“
 ”نہیں۔ پر آج تو گھر میں گوشت پکا نہیں۔“ انہوں نے تعجب سے کچن کے دروازے کی طرف دیکھا۔
 ”اب یہ میں کیا جانوں۔ میں نے تو آواز سنی تھی۔“
 ”چھا!“

”میں تو اس لیے آئی تھی کہ آپ نے بلوایا تھا۔“
 ”اے۔ تو کیا آج شام نہ ہونی تھی۔“

”شام میں میلہ لگ جاتا ہے۔ برانہ مانا ہے جی! تمہاری بہوؤں کے سامنے بات کرنا مشکل ہی نہیں
 ناممکن ہے۔“

بات سچ تھی سو بے جی چپ رہیں۔ پھر آہستگی سے پوچھنے لگیں۔
 ”تم سے کہا تھا کوئی ڈھنگ کا۔“

”بے جی! دس روپے تو دے دیں۔“ مانو نے خاصے غلط وقت میں انٹری دی۔ بے جی نے بد مزہ ہو کر مانو
 کی طرف دیکھا، پھر سر ہٹا جائزہ لیا۔ وہ درمیانے قد کی دہلی پتلی سی لڑکی تھی، گول چہرہ، صاف رنگت، بڑی
 بڑی آنکھیں۔ جس میں نوعمری کا بانگ کچن اور لاپرواہی عیاں تھی۔

”یہ تم کس کلاس میں پڑھتی ہو؟“
 سوال بے موقع تھا۔ اس لیے وہ کچھ سٹپائی۔
 ”تھرڈ ایئر میں۔“

”تھرڈ۔ یعنی تیرہویں کلاس میں۔“ انہوں نے انگلیوں پر حساب لگایا۔ پھر دوبارہ اسے گھورا۔
 ”تمہاری عمر میں میں نے سارے کے سارے بچے پیدا کر لیے تھے۔“

”اس میں میرا کیا قصور ہے؟“ وہ روپائی ہو گئی۔ بھی تیل کی تیز آواز گونجی۔ صفری منہ پر دوپٹہ رکھے،
 ہنسی روکتی دروازے کی طرف بڑھ گئی۔

پاؤں میں جوتا نہیں۔ کندھے پر دوپٹہ نہیں۔
 صفری نے دروازہ کھول کر آنے والوں کو رستہ دیا۔

”گھر میں اب نہیں۔ بھائی بھی نہیں۔“ مانو نے وضاحت دینا چاہی۔
 ڈھائی انچ کی قمیص، ٹانگوں پر منڈھاپا سجامہ، آنے والی نے گھبرا کر اپنی ٹانگیں دیکھیں۔ پھر سامنے

جماں بے جی برس رہی تھیں۔

”بٹی! تم اس کمرے میں چلی جاؤ۔ اندر باتھ روم بھی ہے۔“ انہوں نے کہا تو مسرت کھڑی ہو گئی۔ نگاہ بھاری بیگ پر پڑی جو ساجد علی بلیک کے پاس رکھ گئے تھے۔

”ہاں! ہاں! وہیں لے جاؤ۔ کپڑے بدلنے ہوں گے۔ ان کا تو پسینے سے ناس ہو گیا ہو گا۔“ وہ بیگ گھسیٹ کر مطلوبہ کمرے میں چلی گئی۔ کمرہ دیکھ کر اندازہ ہوتا تھا کہ بے جی کا ہے۔

”واہ! اٹیچ باٹھ۔“ مسرت کو خوشی تھی کہ کسی سے بھی ملنے سے پہلے نہانے کا موقع مل گیا۔ سفید ٹائلوں سے مزین باتھ روم چھوٹا مگر خوبصورت تھا۔ ہر چیز موجود۔

”واہ! بے جی کے تو بڑے مزے ہیں۔“ اس نے یونہی چیک کرنے کو ایک دوئل کھولنا چاہے کہ اوپر سے پانی کی پھوار برسی اور اسے سر تپا بھگو گئی۔ وہ یہ دیکھنا بھول گئی کہ اوپر شاور بھی لگا ہے۔ شاور بند کرنے کی کوشش میں سارے قفل کھل گئے۔ اور وہ کپڑوں سمیت شاور روم ہو گئی۔ بمشکل ٹل بند ہوئے تو ہنسی آنے لگی۔ خوب نہا کر ہلکی پھلکی ہو گئی۔ سب سے اچھا سوٹ نکال کر پہنا۔ اب مسئلہ تو بھیجے کپڑوں کا تھا۔ سوکھے ہوتے تو بیگ میں گھسائی تھی۔ ان میں سے تو پانی نپک رہا تھا۔ اس نے غصے سے شاور کو گھورا، کپڑے خوب نچوڑے۔

اک دروازہ دوسری طرف بھی تھا۔ اس نے بے حد آہستگی سے دروازہ کھولا تو بائیں پھیل گئیں۔ یہ چھوٹا سا صحن تھا۔ پانی کی موٹر کپڑے سکھانے کے لیے باندھی گئی تاریں، واشتک مشین اور نجائے کیا گیا الم غلم۔

اس نے جھٹک جھٹک کر کپڑے پھیلائے۔ اطمینان سے مڑ کر دروازہ کھولنا چاہا تو دروازہ بند تھا۔ یقیناً اندر سے لاک لگ گیا۔

”ہائے اللہ! میں تو گوڑے گوڑے مصیبت میں پھنس گئی۔“ وہ ماتھے پر ہاتھ مار کر رہ گئی۔ ”اب کیا کروں؟ دروازہ کھٹکھاؤں۔“

اس نے مڑ کر دیکھا۔ صحن میں کئی کمریوں کی کھڑکیاں تھیں۔ سب کی سب بند۔ اس نے ناک چپکا چپکا کر اندر جھانکنے کی کوشش کی۔ مگر بے کار، اندر اندھیرے میں کچھ بھی واضح دکھائی نہ دیتا تھا۔ ان سے آگے دروازے تھے۔ یقیناً انہی میں سے کوئی دروازہ سامنے کے حصے میں نکلتا تھا۔

”نجانے کس کا کمرہ ہو؟“ دروازے کے ہینڈل پر ہاتھ رکھے وہ سوچنے لگی۔ ”اوئے۔ کون ہے؟“ نجانے کس طرف سے للکار آئی۔ وہ جھٹ سے دروازہ کھول کر اندر کود گئی۔ وسیع کمرہ۔ جس کے دوسری طرف بھی دروازہ تھا۔ بڑے سے بیڈ پر دو دو محو خواب تھے۔ یہ سب تو دیکھا۔ بس یہی نہ دیکھا کہ قالین پر اک دروازے سے دوسرے تک آڑھی تر چھی، ٹیڑھی میزھی مخلوق خواب خرگوش کے مزے لے رہی تھی۔ اس نے تو بس سامنے دروازہ دیکھ کر دوڑ لگا دی۔ کسی کا ہاتھ پکڑا، کسی کا پاؤں۔ کسی کی شہ رگ مسلی تو کسی کے سینے پر مونگدلی وہ دوسرے دروازے تک پہنچی۔ ہائے۔ میرا پاؤں۔

میرا ہاتھ۔

”اس۔ یہ تو گھر ہی کا۔“ نظر نہ۔

مسرت نے صحن عبور کرتے ہوئے ہول کر سوچا۔

”میں پوچھتی ہوں! اب تک بچہ بنی ہوگی۔ گھر میں سب سے چھوٹی ہونے کا مطلب یہ نہیں کہ ابھی تک چوتھی منہ میں لے کھو۔“

”افوہ! کہاں ہے چوتھی۔ آپ تو پیچھے ہی پڑ گئی ہیں۔“ وہ بد بدائی۔

”پاگل جو ہوں۔ لڑائی اپنے کرتوت تھیک کرو۔“

”کیا ہو گیا ہمارے کرتوتوں کو۔ ایک دوس روپے ہی مانگے ہیں۔“

”کیا کرنے ہیں؟“

”گول گپے۔“

”پناہ یہ گول گپے جیسا منہ لے کر فوراً غائب ہو جاؤ۔“ بے جی کو تاؤ آگیا۔ سارا دن کالج میں الم غلم کھانے کے باوجود گھر میں بھی اس کی توجہ سڑک سے گزرتے پھیری والے پر ہی رہتی۔ وہ پیر پختے ہوئے غائب ہو گئی۔ تبھی بے جی کی نظر آنے والے مہمانوں پر پڑی۔

”بسم اللہ۔ بسم اللہ۔ ساجد علی آیا ہے۔“ وہ فوراً ”پذیرائی کواٹھیں۔“

”بیٹھی رہیں۔“ وہ سلام کر کے ان کے سامنے جھکے انہوں نے ڈھیروں دعائیں دیں، پھر اشتیاق سے مسرت کو دیکھا جس نے نقاب کھسکا دیا تھا۔ اور اب چادر کے کونے سے پسینہ خشک کر رہی تھی۔

”یہ مسرت ہے؟“

”جی بے جی! آپ کی پوتی۔“

”ماشاء اللہ! ماشاء اللہ۔“ انہوں نے سر پر ہاتھ پھیرا۔ پھر دونوں کو پاس ہی بٹھالیا۔

”صغریٰ بی! ابھاگ کر شربت ہی بنا لو۔“

بے جی نے کہا تو وہ سر ہلاتی کچن میں جا گھسی۔ بے جی ان سے گاؤں کے بارے میں چھوٹے چھوٹے

سوال کرتی رہیں۔ شربت بنی کر کچھ حواس بحال ہوئے۔

”ساجد علی! میں اپنی بیٹی کو جلدی نہیں بھیجوں گی۔ اب یہ بہت سارے دن ہمارے پاس رہے گی۔ آخر

اس کے دادا کا گھر ہے۔“

”کیوں نہیں بے جی! اچھوڑنے ہی تو آیا ہوں۔ جب تک مسرت کا دل لگے۔“ انہوں نے سعادت

مندى سے جواب دیا۔

”اس کی فکر نہ کرو۔ اپنی بچیوں کے ساتھ خوش رہے گی۔ نہادھو لو تو کھانا لگواتی ہوں۔“ صغریٰ ذرا سارا

بیٹی کو اٹھا دے۔ باقی سب تو مردوں سے شرط لگا کر سوئے ہیں۔ جگائے نہ جاگیں گے۔ وہ کچھ مہمانوں کے

لیے روٹی ٹکڑا بندوبست کرے۔

بے جی نے کہا تو ساجد علی اطمینان سے اٹھ کر مہمان خانے کی طرف بڑھ گئے۔

”میں۔ میں۔“ جس کی شہ رگ پرایزی پڑی تھی۔ وہ میں میں کرتی رہ گئی۔ اس نے جھٹ سے دروازہ کھولا اور دوسری طرف۔

بے جی نے سراٹھا کر دیکھا۔ عقب میں آہ بکا۔ دروازہ بند ہوتے ہی دم توڑ گئی۔
”یہ تم کی تو ادھر تھیں۔ آدھر سے رہی ہو؟“ انہوں نے تعجب سے پوچھا۔ ”ایسا ہی گھر دیکھنے کا شوق تھا بیٹی! تو تھوڑا انتظار کر لیتیں میں کسی کو ساتھ کر دیتی۔“
وہ شرمندہ سی سرچھ کا کران کے پاس بیٹھ گئی۔

”سارا۔ سارا بیٹی۔“ بے جی نے پکارا تو اس نے دوپٹے کے نیچے سے اپنے الجھے بیگے بال انگلیوں سے سنوارے۔
”بیلو۔“

مست نے سراٹھا کر دیکھا۔ میک اپ سے مبرا تھا ہوا چہرہ یقیناً ”وہ کچن سے نکلی تھی۔ بالوں کو خوب سمیٹ کر بڑا سا بند پڑھا رکھا تھا۔“
”یہ سارا ہے تمہارے تایا نوازی لڑکی۔“
”السلام علیکم؟“ مست نے ہاتھ بڑھایا تو اس نے ہاتھ میں پکڑا کفگیر مست کو تھما دیا۔ اس نے بے خیالی میں پکڑ بھی لیا۔

”کھانے میں کتنی دیر ہے؟“ بے جی نے پوچھا۔
”بس تیار ہی ہے۔ روٹیاں بنانے لگی ہوں۔“
وہ جواب دے کر مڑی، ٹھنک کر اپنے خالی ہاتھ کو دیکھا۔ پھر جھل سی ہو کر مست کے ہاتھ سے کفگیر لے لیا اور معذرت کرتی کچن میں جا گھسی۔ ”آگ کوشت“ اور کھیر تو دوپہر کے کھانے میں بنی تھی، ساتھ میں رائے اور سلاوا اس نے جھٹ پٹ بنالیا۔ کھانا باپ بیٹی دونوں نے بی جی کے کمرے میں کھایا۔
کھانے کے بعد ساجد علی تو مسمان خانے میں آرام کے لیے چلے گئے۔ مست کو بے جی نے سارا کے حوالے کر دیا کہ وہ اسے اپنے کمرے میں لے جائے۔

”تھوڑا سولو۔ شام کو سب سے ملاقات ہو جائے گی۔“
”آجائے۔“ سارا نے بے تکلفی سے کہا تو وہ اٹھ کر ساتھ ہوئی۔ کچن اور کمرے کے درمیان جو تھوڑی سی جگہ تھی وہیں سے بیڑھیاں اوپر جا رہی تھیں۔

”تم پہلی بار آئی ہو۔ اس سے پہلے کبھی دل نہیں چاہا ہم سے ملنے کو؟“
”آپ لوگ بھی کہاں آتے ہو۔“
”بس یا۔ مصوفیت۔“

”ہاں ہم تو بالکل ویلے ہوتے ہیں۔“ مست نے دل میں سوچا۔ پھر مسکرائی۔
”بس۔ اس سے پہلے کبھی ابو جی نے کہا ہی نہیں۔ ورنہ میرا تو بہت دل چاہتا تھا آپ لوگوں سے ملنے کا۔“

”ہاں پچھلی بار پچا آئے تھے تو بتا رہے تھے۔ تمہیں شہر دیکھنے کا بہت شوق ہے۔“ دونوں بیڑھیاں چڑھ کر اوپر آگئیں۔

”اف۔ بھلا یہ کہنے کی کیا ضرورت تھی۔“ مسرت جزیر ہو گئی۔
”ہمیں بھی گاؤں دیکھنے کا بہت شوق ہے۔ بس اتفاق دیکھو کہ اتنا قریبی تعلق ہونے کے باوجود کبھی آنا ہی نہیں ہوا۔“ اوپر چھوٹے لیکن بہت سے کمرے تھے۔ سارا اساتھ ساتھ بتاتی گئی۔
”یہ صدف آبی کا کمرہ ہے۔“

”یہ میرا اور تایا ب کا۔ تمہارا بیڑ کرن کے ساتھ لگا دیا ہے۔ وہ مریم اور مانہ شیر کرتی ہیں۔“ تبھی اک کمرے کے کھلے دروازے سے اک لمبا ڈنڈا نکلا اور سارا کی ناک چھو تا چلا گیا۔
”تایا ب۔“ سارا چلائی۔

لمبا ڈنڈا کمرے سے باہر نکلتا چلا گیا۔ جس سے بچنے کی کوشش میں مسرت دیوار سے جا لگی۔ ڈنڈا ابھی گویا اسی کے تعاقب میں تھا۔ وہ جس طرف کھسکتی وہ اسی طرف ہو جاتا۔
”نیا کی بیٹی خدا تمہیں سمجھے۔“ سارا نے دانت پیسے۔
ڈنڈے کے آخری سرے پر جو لڑکی سامنے آئی۔ اسے دیکھ کر مسرت کی آنکھیں کھلی کی کھلی رہ گئیں۔
صاف رنگت، مندی مندی سی آنکھیں، سر پر گھنگھریالے بالوں کا گھونسلا، وہ بھی اتنا گھنا کہ چیل بھی اندھے دے کر خود ہی تلاش کرے۔

فریبی مائل وجود، درمیانی قامت، اس پر چھوٹی قمیص، تنگ پانچماہ، دوپٹہ غائب، یوں لگتا تھا گدبے سے تکیے پر کھینچ کھینچ کر خلاف چڑھایا گیا ہے۔
”یا اللہ مہمانوں کے ساتھ ایسا سلوک۔“
”کون سے مہمان؟“ اس نے پوری آنکھیں کھولیں۔
”مست آئی ہے۔“ سارا نے اطلاع دی۔
”ہائے۔“ اس نے ایک ہاتھ سے گھونسلا بٹھانے کی کوشش کی۔
”میں تایا ب ہوں۔“

”ہا۔ ہا۔“ اس وقت تم تایا ب ہی لگ رہی ہو۔ اہرام مصر سے بھی ایسی چیز نہ برآمد ہوئی ہوگی۔“ سارا نے قہقہہ لگایا تو وہ جھل سی ہو گئی۔

”پنا حلیہ دیکھا ہے۔ کسی باورچن کی اولاد لگ رہی ہو۔“
”اولاد کیا؟ میں تو ہوں ہی باورچن۔ بارہ میں سے گیارہ گھنٹے تو میرے کچن میں گزرتے ہیں۔“ اس نے لاپرواہی سے مسرت کو بتایا۔ جو گنگ سی کھڑی تھی۔

”یہ تم اس شکردہ پر میں ڈنڈے کے ساتھ کیا کر رہی ہو؟“
”گنگ فوسیکھ رہی ہوں۔“
”بیجکی چن کی نئی فلم دیکھی ہے؟“

”اے اے نصیب کہاں۔ اسٹور میں جالے ست ہو گئے تھے سوچا۔“

”یہوں کہو۔ کوئی ایسا افسانہ پڑھ لیا ہے۔ جس کی ہیروئن بہت گھڑ ہے۔“

”تم اتنی خواہش باختہ کیوں ہو رہی ہو؟“ نبی خجالت مٹانے کو نایاب مسرت کی طرف متوجہ ہوئی۔

”آرمی اور سفر نے تھکا دیا ہے۔ آرام کرے گی تو ٹھیک ہو جائے گی۔“ سارا اسے لیے ایک کمرے میں آئی۔ محدود جگہ پر کمرے ہی کمرے ٹھٹھن اور جس کا احساس پیدا کرتے تھے، لیکن فی الحال اسی سے خاصا متاثر ہوئی کہ ہر کسی کے پاس اپنا الگ کمرہ تو ہے۔

کمرہ خوبصورتی سے سجایا گیا تھا۔ ایک طرف سنگل بیڈ، دوسری دیوار کے ساتھ فرش پر نوم بچھا تھا۔ اس پر خوبصورت چادر اور تکیے وغیرہ پڑے تھے۔ درمیان میں جو جگہ بچی تھی وہاں دیوار کے ساتھ بک ریک تھا۔ سامنے دیوار کچھ الماری جو غالباً کپڑوں وغیرہ کے لیے تھی۔ ریک کے اوپر کالج کی تصاویر، دیوار پر کڑیا کی شکل کا کلاک اور قدرتی آبشاروں والی تصاویر لٹکی تھیں۔

”اب کچھ دن تو رو کوگی

”ہوں۔“ وہ جو کمرے کا جائزہ لے رہی تھی، چونک کر بیٹھی۔

”تم آرام کو۔ شام میں سب سے ملاقات ہو جائے گی۔“ سارا کے جانے کے بعد وہ بیڈ پر بیٹھ گئی۔ ”کہاں گئیں وہ مسکی مسکی خوشبوؤں میں بسی فیشن ایبل لڑکیاں، ان سے بہتر جگہ میں تو میں اپنے گھر میں پھرتی تھی۔“ عجب ہی لڑکیاں ہیں۔ بولتی کتنا ہیں، اباجی تو کہتے تھے، بہت پیاری ہیں، خاک۔ مجھ سے زیادہ تو نہیں، ایک کا قد چھوٹا ہے اور دوسری۔ بس ٹھیک ہی ہے۔“

سامنے دیوار کچھ بڑا سا آئینہ لگا تھا۔ ساتھ میں چھوٹے سے ریک پر ضرورت کی چیزیں۔ اس نے کھڑے ہو کر اپنا جائزہ لیا۔ کھلا کھلا شاداب چہرہ، وہ کچھ مطمئن سی ہو کر بیڈ پر لیٹ گئی۔ جانے سے قبل سارا پنکھا فل رفتار میں چلا گئی تھی۔

ہلکے پھلکے میک اپ میں فریش چہرے کے ساتھ وہ نیچے چلی آئی۔ دو گھنٹے کی نیند نے طبیعت پر اچھا اثر ڈالا تھا۔ برآمدے میں بے جی بیٹھی تسبیح کر رہی تھیں۔ مسرت کو سمجھ میں نہیں آیا کہ اتنی گرمی میں وہ یہاں کیوں بیٹھی رہتی ہیں۔ اگرچہ برآمدے میں ایئر کولر چل رہا تھا۔

”کیا ہوا نیند نہیں آئی؟“

”سو لیا ہے جی۔“ وہ آہستگی سے کہہ کر بیٹھ گئی۔ گھر میں چھایا سا ٹائٹا تھا ابھی بھی شام کا آغاز نہیں ہوا۔ بے جی اس سے ادھر ادھر کی باتیں کرتی رہیں۔

”مڑے ہیں شرابیوں کے، شام ڈھلے تک سو میں یا دن چڑھے تک کوئی پوچھنے والا ہی نہیں۔“ وہ دل ہی دل میں سوچ رہی تھی۔

سب سے پہلے سارا ہی اٹھی، شاید وہ نہا کر آئی تھی، اس کے بے حد گھنے، سیاہ لمبے بال کمرے سے نیچے تک

جار ہے تھے۔ سب ہنوں میں سے اسی کو بال بڑھانے کا شوق تھا۔ بے جی اس کے بالوں کے لیے دسی ٹونکے بنانے کے لیے ہمہ وقت تیار رہتیں۔ وہ بھی عملدرآمد کرنے میں ذرا تاخیر نہ کرتی۔ ایم ایس سی میٹھس کے بعد وہ اوپن یونیورسٹی سے بی ایڈ کر رہی تھی۔ عملاً ”سارا گھر اسی کے بل بوتے پر چل رہا تھا۔ مناسب قدم قامت، صاف رنگت والی بے حد ایکٹو لڑکی تھی۔“

”اٹھ گئیں مسرت۔“ اس نے بے حد اپنائیت اور شائستگی سے پوچھا۔

”وہ تو بک کی اٹھ گئی۔ مگر یہ ہمارا نیاں اب اٹھیں گی یا اے۔“ سی کے سامنے خراٹے ہی لیتی رہیں گی۔ غضب خدا کا جوان جہان بچوں کی مائیں یوں منہ کھولے سوتی ہیں گویا سب ذمہ داریوں سے سبکدوش ہو گئیں۔ اب تو چھوٹی بھی تھڑا پیر میں آگئی۔“

”تو کیا کریں؟“ عالیہ، ان کی چھوٹی، ہونے انٹری دی۔

”ان کو پھانسی چڑھا دیں، یا خود چڑھ جائیں۔ جوان بیٹیوں کی ماؤں کو سونا حرام ہے۔“

مسرت نے سٹپٹا کر اپنی چھوٹی تائی کو دیکھا۔

”اے بی! تم تو میرے منہ نہ لگو۔ اے۔“ سی کے سامنے سے یوں اٹھتی ہو۔ گویا انجیکٹھی پر بیٹھی تھیں۔“ بے جی نے چڑ کر بلبولہ لا۔

”ماں، بیٹیاں شرط لگا کر سوتی ہیں۔ کسی کو خبر ہے کہ گھر میں مہمان آئے ہیں۔ پر یہاں تو چائے پانی پوچھنے کا رواج بھی گیا۔“ ثالثہ، صغریٰ سے کہہ کر شربت بنانا پڑا۔“

تب ہی عالیہ کی نگاہ مسرت پر پڑی تو کھسیانی سی ہو گئیں۔

”اچھا۔ اچھا۔ یہ مسرت ہے۔ ماشاء اللہ رنگ روپ بھی خوب ہے اور قد بھی اچھا نکالا ہے۔“ وہ اٹھ کر ملی تو انہوں نے بے ساختہ تعریف کی۔

”اب ہمیں کیا خبر تھی کہ مہمانوں کو آج آتا ہے۔ مانو جاگ رہی تھی، اس سے کہا ہوتا۔“

”وہ تمہاری مانو بی! دس روپے مانگ کر جن کی طرح غائب ہوئی۔ سارا کو جگانا پڑا۔ تب مہمانوں کو کھانا ملا۔“

بے جی نے نروٹھے پن سے کہا۔ گھر میں شام کی چل پھل شروع ہو گئی۔ کرن اٹھی، سلام بھاڑا۔ جھومتی جھامت جھامت روم میں گھس گئی۔ مریم آئی تو بے جی کے پاس ڈھیر ہو گئی۔ وہ اور مارہ کلاس فیلو تھیں۔ اسے جب تک چائے کا کپ نہ ملا وہ یہاں سے اٹھ بھی نہ سکتی تھی۔ مسرت سے بھی اسی سوئے جاگے انداز میں ملی۔

”نا ضرور۔“ سو رانی! اب اٹھ جاؤ کہ روز حشر اپنے نامہ اعمال کے ساتھ اٹھنے کا ارادہ ہے۔“ بے جی نے اپنی ہونہر ایک کو پکارنا شروع کیا۔

کمرے کا دروازہ ٹھک سے کھلا، اور اس میں سے چھوٹے قد کی فریبی مائل خاتون لڑھکتی ہوئی بوکھلائی سی برآمد ہوئیں۔

”ماں جی! کیا ہو گیا؟“

”اماں جی کو کچھ نہیں ہوا۔ تم نے کیا رات کو پہرہ دیا ہے۔ جو شام ڈھلے تک سو رہی تھیں۔ سارے فساد کی جز تو یہ اے۔ سی ہے جس دن سے آیا ہے۔“

”دادی جان! سارا غصہ تو یہ ہے کہ اب آپ کو یہاں شفٹ ہونا پڑا ہے۔ کیونکہ اے۔ سی کی ٹھنڈک میں آپ کے سارے جوڑ جڑ جاتے ہیں۔“ اوٹھتی ہوئی مریم نے وجہ بیان کی اور ساتھ ہی دہائی دی۔

”کوئی پنکھا ہی تیز کر دے۔ اف کیسی گرمی ہے۔“

بات سچ ہی تھی۔ پہلے بے جی بھی سب کے ساتھ ہال کمرے میں ہی موجود ہوتی تھیں۔

اے۔ سی کی وجہ سے اپنے کمرے میں اور وہاں دل گھبرا تا تو برآمدے میں شفٹ ہو جاتیں۔

”میں نے ساری دوپہر جاگ کر آپ کے دوپٹے پر کوشیے کی تیل بنائی ہے۔ ابھی گھنٹہ بھر پہلے تو آنکھ لگی تھی۔“ ناصرہ نے وضاحت کی۔

”کوئی اس کو بھی نکالے حجرے سے۔ اگر حفظ ہو گیا ہو تو نیچے تشریف لے آئے۔“

بے جی نے کہا تو کسی نے جواب نہ دیا کہ سب کی توجہ سارا کی طرف تھی۔ بلکہ سارا سے زیادہ اس کے ہاتھوں میں موجود ٹرے پر تھی۔ عدیل اور عمیر کے سوا سب ہی چائے کے رسیا تھے۔ چائے کی خوشبو نایاب کو بھی نیچے پہنچ لائی۔ آنکھوں میں سرخی، طبیعت میں کسندی! جو ساری دوپہر اوپر کے کمرے میں جہاں کا پنکھا ہوا سے زیادہ پھونکیں مارنے پر اکتفا کرتا تھا۔ وہاں بیٹھ کر شعل اور خواتین ڈائجسٹ کے مطالعہ کا نتیجہ تھا۔ گھر میں صرف نایاب اور کرن ہی تھیں۔ جنہیں ڈائجسٹوں کا خون تھا۔ بلکہ نایاب تو ہیروئن کے کپڑوں کی تفصیل سن کر فوراً ”اپنے کپڑے ڈیزائن کرنے لگتی، جس کے نتیجے میں وہ شاہکار تخلیق ہوتے کہ مقدر میں صرف۔ بے جی کی ڈانٹ پھٹکاری رہ جاتی تھی۔ بے جی اس کمرے کو نایاب اور کرن کا حجرہ قرار دیتی تھیں۔

”ہائے ایوری باؤی۔“

عدیل مزے سے مسرت کے برابر میں براجمان ہوا، وہ بو کھلائی تو وہ اجنبی صورت دیکھ کر اچھل کر پیچھے ہوا پھر اشاروں سے عمیر سے پوچھنے لگا۔ وہ بھی لاعلم تھا۔ سو کندھے اچکا کر پوچھنے لگا۔

”سنا ہے چچا اساجد تشریف لائے ہیں۔ کیا خالی ہاتھ ہی آگئے؟“

”تو کیا پٹاشے ساتھ لاتے۔“ عالیہ نے گھورا۔

”کوئی خروروزے کا ٹوکرا۔ کوئی تروزی کی پوری۔“

”تمہارا سرمہ۔“ سب نے دانت پیس پیس کر اس بری طرح گھورا کہ وہ سٹپا کر پوچھنے لگا۔

”کیا ہوا؟“

”کملا پت۔“ (پاکل بیٹا) بے جی ہنس دیں۔ پھر مسرت کی طرف اشارہ کر کے بتایا۔

”یہ تمہارے ساجد چچا کی بیٹی ہے۔“

عمیر جی بھر کر شرمندہ ہوا، جبکہ عدیل اچھل پڑا۔

”اے! یہ کہاں سے پیدا ہوئیں۔“ اس کے حد درجہ نامعقول سوال پر سارا نے اسے اک دھپ رسید

کی۔

”پہلے یہ بتاؤ یہ دوپہر میں کون بے ہمتیہ تیل کی طرح ہال کمرے میں آگھا تھا۔ میرا پر کچل کر رکھ دیا۔“ مریم کی حسیات چائے کے ہر گھونٹ کے ساتھ جاگنے لگیں۔

”ہائے۔ میرا بازو۔“

”اف۔ میرا گلا۔“

”وہ بے ہمتیہ تیل، پچھلے صحن میں گھوم رہا تھا۔ میں نے ذرا لاکار تو کمرے میں جاگھا۔“ عدیل کی شرارت بھری آواز پر مسرت کا دل چاہا۔ پٹنگ کے نیچے جاگھے۔ یوں بھی اتنے سارے لوگوں میں وہ پزل سی ہو گئی تھی۔

”ساجد چچا اکثر تمہارا ذکر کرتے تھے۔ پچھلے دنوں آئے تو کہنے لگے۔ مسرت کو شہر دیکھنے کا شوق ہے۔“ نجائے کون بولی تھی۔

”اف! ابو جی نے خوب ہی شہرت کرائی ہے۔“ مسرت جزبہ ہو گئی۔

”حالانکہ شہر میں دیکھنے کو ہے ہی کیا؟“ عقب میں کھڑے عدیل نے لقمہ دیا۔ ”گاؤں میں البتہ بہت کچھ ہو گا۔ کھیت کھلیان، سرسوں کے پھول، بیو بیل کا ٹھنڈا پانی۔“

”ہو نہ گائے کا گوبر، کھیاں، مچھر، کچی پکی ٹوٹی پھوٹی سڑکیں۔“ مسرت نے جل کر سوچا۔

”سنائے گاؤں میں آسمان بہت نیلا ہوتا ہے اور رات کو بے تحاشا ستارے چمکتے ہیں۔“

(آوارہ کتے دیوار میں پھلانگ کر آتے ہیں، اگر بد قسمتی سے کوئی برتن باہر رہ جائے تو منہ میں دبا کر کھاگ جاتے ہیں۔) اس نے پھر سوچا۔

”یار! ابھی بچپن میں ہی گاؤں گئے ہوں گے۔ ان چھٹیوں میں بتائیں پروگرام؟“ عدیل نے جوش سے کہا۔

”پہلے اس کو تو شہر دکھا دو۔ پھر بتاؤ پروگرام۔ عمیر! دیکھو تمہارے چچا اٹھ گئے تو انہیں بھی چائے دے آؤ۔“ بے جی نے کہا تو اس نے دہائی دی۔

”خالی چائے۔ کیا کچن میں قحط آپڑا ہے۔“

”آ رہی ہوں نندیو۔“ سارا دو بار پھلٹی آئی۔ کباب کے ساتھ املی کی چٹنی، ساتھ میں پاپڑ تھے۔

”آپا۔ مہمان کے صدمہ قہمارے بھی مزے آگئے۔ ورنہ آپ تو صرف پاپڑ پر ہی ٹرخا دیتی تھیں۔“

عمیر نے بھول پن سے کہا۔ سب نے اسے بری طرح گھورا تو ڈھٹائی سے بولا۔

”میں کون سا جھوٹ بول رہا ہوں۔“

”دو کلو قیمہ ہو تب پورے ٹبر کو کباب پورے آتے ہیں۔ گوشت کیا بھاؤ مل رہا ہے۔ پتا بھی ہے میں نے ہی روک رکھا ہے۔ فضول کا خرچہ۔“ بے جی نے کہا۔

”میں نے کہا۔ عدیل نے کچھ کہنا چاہا۔ پھر سب کی طرف دیکھا۔ ”ان کا اسم گرامی۔“

”مسرت۔“ نایاب نے بتایا۔

”سونو“ مسرت منمنائی۔ شر اگر نام بدلنے کا ارادہ خاصا پرانا تھا۔
 ”اس“ سب نے ایک دوسرے کی طرف دیکھا۔ پھر کورس میں پوچھا ”سنو؟“
 ”سونو“ سب مجھے گھر میں سونو کہتے ہیں۔ ”مسرت نے کمال دھناتی سے جھوٹ بولا۔
 ”ماشاء اللہ ماشاء اللہ۔ کیا خوبصورت اسم گرامی ہے۔“ عدیل پھڑک اٹھا۔
 ”سونو! میرے دل کی صدا۔“

”وہ سنو ہے“ سارا نے اس کے کندھے پر دھپ رسید کی۔ وہ جوالی کی چٹنی میں کباب ڈبونے جا رہا تھا۔ پورے کا پورا کباب پیالی میں دیکھ کر سردی آہ بھر کر رہ گیا۔
 ”یہ نہ تھی ہماری قسمت کہ وصال کباب ہوتا۔“
 ”تمیز سے کھاؤ۔“
 ”وہ کیسے کھاتے ہیں۔“ اس نے معصومیت سے کہا ”پھر پکارا۔“ ”سنو۔“
 ”جسم۔“ مسرت بے خیالی میں بول اٹھی۔
 ”نہیں“ یہ دوسرے والا سنو ہے۔ ”آکھوں میں ہلا کی شرارت تھی۔“ ”سنو! یہ کچھ کباب ہمیں بھی مرحمت فرمادیں۔“

”آپ میرا مذاق اڑا رہے ہو۔“ مسرت کو غصہ آگیا۔
 ”توبہ۔ توبہ میری اتنی جرات۔“ وہ ناک سے لکیریں کھینچنے پر تیار ہو گیا۔
 ”عالیہ نے جل کر چار کباب ایک پلیٹ میں رکھے۔ پھر عمیر کے ہاتھ میں تھامے ہوئے بولی۔
 ”تم دونوں یہاں سے دفع ہو جاؤ۔“
 ”کہاں؟“
 ”اپنے کمرے میں۔“
 ”بس یہی؟“ عمیر نے انگلی سے چار کباب گن کر پوچھا۔
 ”تب ہی ساجد علی وہاں آگئے۔ سب نے انہیں کورس میں سلام کیا۔ انہوں نے فردا ”فردا“ سب کو پیار دیا۔

”بیٹھ جاؤ ساجد بیٹے۔ چائے لو گے یا ٹھنڈا۔“
 ”صرف اجازت لوں گا۔ کافی دیر ہو گئی ہے۔“ انہوں نے معذرت کی تو بے جی نے بھی اصرار نہ کیا کہ زیادہ دیر ہو جاتی تو گاؤں جانے والی بوٹین نہیں ملنا تھی۔
 ”اچھا مسرت بانو۔“ ساجد علی ابھی بیس تک پہنچے تھے کہ کسی کے ہاتھ سے کباب چھوٹا تو کسی کی چائے چھلک گئی۔ اور مسرت کا جی چاہا ابا کے منہ پر ہاتھ رکھ دے۔ وہ بغیر سرائٹھائے بھی سب کے لبوں پہ مسکرا نہیں دیکھ سکتی تھی۔
 ”توبہ ہے ابا جی۔ جب بھی کروانا گوڑے گوڑے شرمندہ کروانا۔“ وہ منہ ہی منہ میں بدبوائی۔
 ”کچھ مجھ سے کہا؟“ ساجد علی نے چونک کر پوچھا۔

”نہیں جی! ماں کو میرا سلام کہنے گا۔“
 ”اچھا۔ میں اگلے جمعہ کو آؤں گا۔“ وہ سب سے مل کر چلے گئے۔
 ”یہ صدف کہاں ہے۔؟“ بے جی کو خیال آیا کہ پوتیوں میں ایک کم ہے۔
 ”سہیلی کی شادی میں گئی ہے۔“ عالیہ نے بتایا۔
 ”ہاں بھولیاں ایک ایک کر کے سب کی سب بیاہی گئیں اور یہ ہیں کہ۔“ بے جی ہنسا نہیں۔
 ”پتا ہے کیسے بیاہی گئیں اور کن کے ساتھ بیاہی گئیں۔“ عالیہ چمک کر بولیں۔
 ”اپنے لٹو پنجو بہت، لیکن اپنی نازوں پٹی بیٹی یونہی کسی کے حوالے ہم سے تو نہیں کی جاتی۔ کسی کی تنخواہ کم، کسی کی شکل، کوئی میٹرک، ایف اے پاس، ہونہ، یہ تو بیٹیوں کو پھینکنے والی بات ہوئی۔“
 ”اتنی گرمی میں شادی۔“ کرن نے بات کا رخ پھرنے کی کوشش کی۔ جبکہ بے جی نے شاید مسرت کی وجہ سے عالیہ کے خیالات پر تبصرہ کرنے سے گریز کیا۔
 ”ہاں لوگوں کو جون جولائی میں بھی چین نہیں۔“ عالیہ کے لہجے میں ہلکا سا حسد در آیا۔
 ”اتنی گرمی میں چائے پی جاسکتی ہے تو شادی بھی کی جاسکتی ہے۔ اے سارا بیٹی! مجھے تو ایک گلاس مسکن جبین بنا دے۔ ہم سے نہیں اتنی گرمی میں کلیجہ جلایا جاتا۔ اس کام کے لیے تمہاری چچی کی باتیں ہی کافی ہیں۔“ بے جی نے جل کر کہا۔
 ”تو ایک گلاس سے کیا ہو گا پورا جگ بنوائیں۔“ ”مازہ کھلکھلائی تو عالیہ نے بیٹی کو بری طرح گھورا۔ پھر نایاب کو گھر کا جو چپکے چپکے چوٹھا کباب اٹھانے جا رہی تھی۔
 ”ٹھونے جاؤ گی۔ اٹھ کر اپنے ابو کے کپڑے استری کرو۔“
 ”چائے تو پیئے دیں۔“ اس نے بد مزہ ہو کر کپ اٹھالیا۔
 ”اے بچی! تم کیوں نہیں چائے لے رہیں۔“
 ”توبہ! چائے پی کر میں نے رنگ کالا کرنا ہے۔“
 اس نے دل میں سوچا مگر بولی کچھ نہیں۔
 ”اچھا! اچھا۔ سارا مسکن جبین کا جگ ہی بنا لو۔“ بے جی نے آواز دی تھی۔



”اف اللہ! یہ لڑکا ہے؟“
 اسٹیج پر آتے دو لہما کو دیکھ کر صدف چارٹ اوپر اچھلتی، جو اس کے کندھے پر صبیحہ کا بھاری بھر کم بازو نہ پڑا ہوتا۔
 ”یہی لڑکا ہے۔“ صبیحہ نے کہا اور اس کے کندھے پر سر رکھ کر زور و شور سے ہنسنے لگی۔ صدف نے اپنی کرسی سمیت ہل کر رہ گئی۔
 ”ایکس کیوزی۔“ صدف نے بے شکل اسے خود سے دور کیا۔

”فروا کو شادی کے لیے یہی چیز دستیاب ہوئی۔“

”آخر اس کو سو جھی کیا۔“

”وہ بھی کیا کرتی۔ شادی کے لیے آج کل یہی دستیاب ہے۔“

”آخر۔۔۔“ آپ اسٹک ٹھیک کرتی فروزاں تنک کر کہنے لگی ”وہ اچھے اچھے لڑکے کیا ہوئے۔“

”طالق نسیاں ہو گئے۔“ انجم نے آہ بھری۔

”مطلب؟“ ساری گردنیں اس کی طرف مڑیں۔

”مطلب۔“ وہ ایک پل کر گڑبڑائی۔ ”خاندان والے لے اڑے۔“

”اور ہمارے خاندان کے اچھے لڑکے!“ مارے غصے کے فروزاں نے اپنی ہیل سے اس کا پاؤں پکل ڈالا۔

”باہر والے لے اڑے۔“ مارے تکلیف کے انجم نے چیخ کر جواب دیا۔ نجانے کس کس نے مڑ کر

دیکھا۔

”تف ہے ایسے خاندان پر۔“

”تف ہے ایسے لڑکوں پر۔“

”ہاں۔۔۔ ہاں ایسے لڑکوں پر۔۔۔ جنہیں ہم جیسی خوبصورت، طرحدار اور اسمارٹ لڑکیاں نظر نہیں

آتیں۔“ صبیحہ نے آہ بھری۔

سب کے منہ باجماعت کھلے تو وہ گڑبڑا گئی۔ ظاہر ہے اپنے اسی کلو وجود کے ساتھ اگر وہ اسمارٹ تھی تو پھر

ڈکٹری میں اسمارٹنس کے معنی بدل دینے چاہیے تھے۔

”یہ خود پر سے تھوڑا گوشت گھٹا تو شاید کسی کی نظر کرم ہو ہی جائے۔۔۔ ورنہ بارہ من کی دھوین لے جا

کر کسی نے مرنے ہے۔“ انجم نے ناک چڑھا کر چوٹ کی۔ صبیحہ تڑپ کر سیدھی ہوئی۔

”تم نے تو ہم بھی جو اُن کیا تھا۔ تم پر نظر کرم ہو گئی؟“

”ہاں تو اور کیا!“ انجم نے ڈینک مارنا چاہی۔ صبیحہ نے درمیان ہی سے جملہ اچک لیا۔

”ہاں پھپھو کے دیور کی۔ جو پچاس کی دہائی چھو رہے تھے۔ ایک بیوی بھی بھگتا چکے تھے۔“

”اچھے خاصے ڈینٹ تھے۔ بیوی ہی بد مزاج تھی۔“ انجم کھسیا کر بولی۔

”تو یینڈ کیوں نہ بچوایا؟“

”بس۔۔۔ مجھے ہی کچھ پسند نہ آئے۔“

”ہا۔۔۔ ہا۔“

”زلزلہ آگیا تو بچاری فروا کی شادی رہ جائے گی۔ خدا کے لیے ہنسنا بند کرو۔“ فروزاں نے منت کی۔

تو ادھر ادھر جھولتی صبیحہ سنبھل گئی۔ جبکہ انجم رانت پیتے ہوئے سوچ رہی تھی۔ مکے داری کا یہی نقصان

ہے۔ ہر بات ہر کسی کے سامنے آجاتی ہے۔

”خیر۔۔۔ ہمارے خاندان میں تو کوئی ڈھنگ کا پروزل ہے ہی نہیں۔“ صدف نے ایک ادا سے اپنے

بالوں میں ہاتھ پھیرا۔

”ہونہ۔۔۔ ایڈی ڈیانا۔“ سب صدف کی اس ادا پر جل بھن گئیں۔ کچھ اپنی فریش کنگ اور دلکش

نفوش کے ساتھ وہ سب میں تنگ اور اسمارٹ لگ رہی تھی۔ وہ مسہلےاں تھیں۔ کوئی گز تھیں۔ لیکن

اس ایک مقام پر آکر سب میں جلاپا شروع ہو جاتا۔ حالانکہ سب کا ماحول، مسائل، حالات ایک دوسرے

سے مختلف تھے۔ مشترک تھا تو یہی کہ شادی کے لیے رائٹ مین دستیاب نہ تھا۔ وہی پڑھی لکھی،

برسر روزگار لڑکیوں کا عام سامئل جس نے اس معاشرے کی بیشتر لڑکیوں کو اپنی پلیٹ میں لے رکھا تھا۔

وہ سب اسٹیج کی طرف متوجہ ہو گئیں۔ ہال میں رنگ و روشنی، خوشبوؤں کا سیلاب اُٹھ آیا تھا۔ وہ سب

اپنے اندر کی ہلکی سی جلن، جو فروا کو اسٹیج پر دلن بنے دیکھ کر پیدا ہوئی تھی، اس پر قابو پائے خوش گپیوں میں

مصروف تھیں۔ ابھی چند ماہ قبل فروا بھی ان کے ساتھ بیٹھی انہی کی طرح آہیں بھرتی تھی۔ پھر نجانے یہ

کاٹھ کا الو (ان کے خیال میں) کہاں سے دستیاب ہو گیا کہ آج وہ ان کی کیشموری سے نکل کر سب سے

الگ اسٹیج پر ہر کسی کی توجہ کا مرکز بنی بیٹھی تھی۔

”تمہارے رائٹ مین کی کوالیفیکیشن کیا ہیں؟“ انجم نے سب کی طرف دیکھا۔

”اسمارٹ۔“

”برنس مین۔“

”ہارٹ اسپیشلسٹ۔“

”ہا۔۔۔ ہا۔ ہارٹ اسپیشلسٹ مل سکتا ہے۔“

”سٹ اپ۔۔۔ تم۔“ انجم نے صدف کی طرف اشارہ کیا۔

”ہائیلی انجو کیٹڈ گڈ لکنگ اُٹا کاتا ہو کہ میری ہر خواہش پوری ہو سکے۔“

”گاڑی، بنگلے۔“

”سکھو! کچھ نیچے آؤ۔ ایسے آرڈر پر بنے بنائے کہاں سے ملیں گے۔“ ناجیہ کی آواز پر سب

نے پلٹ کر دیکھا۔

”میٹ مائی پسینڈ عدیل۔“

اس نے اپنے ساتھ کھڑے معقول سے انسان کی طرف اشارہ کیا۔ جو گڈ لکنگ بھی تھا اور شائستہ

اطوار بھی رکھتا تھا اور ان سے مل کر حضرات کی طرف بڑھ گیا۔ ان میں سے کوئی بھی ناجیہ کی شادی میں

شریک نہ ہو سکا تھا۔ لیکن سب ہی نے اسے پسند کیا۔

”ایسا ماسٹر پیس کہاں سے ملا؟“ فروزاں نے حسرت سے پوچھا۔

”اپنے خاندان میں موجود تھا۔“ وہ ہنستے ہوئے ان کے قریب بیٹھ گئی۔

”کر تے کیا ہیں۔؟“

”فی الحال ڈھنگ کی جاب نہیں ملی۔ میڈیکل ریپ۔“ ناجیہ نے مختصر جواب دیا اور اسٹیج کی طرف

دیکھنے لگی۔ سب نے معنی خیز نظروں سے ایک دوسرے کو دیکھا۔

”کوئی بات نہیں۔ کماؤ دی ہو تو گزرا رہا ہو ہی جاتا ہے۔“

ناجیہ نے کوئی تبصرہ نہیں کیا۔ وہ اپنی سیلیوں کے خیالات اچھی طرح جانتی تھی۔ چند ماہ پہلے تک خود اس کے بھی یہی خیالات تھے۔ پھر اپنی شادی شدہ بہنوں کو دیکھتے ہوئے اسے ایک بات تو ضرور ہی سمجھ میں آئی کہ کم از کم اس معاشرے میں بغیر شادی زندگی گزارنا خاصا دشوار امر ہے۔۔۔ پھر شادی نہ کرنے کی کوئی خاص وجہ بھی نہ تھی۔ اس نے اپنی زندگی نام نہاد آئیڈیلمز میں بڑ کر ضائع کرنے کے بجائے اک معقول انسان کا ساتھ قبول کر لیا۔۔۔ چھوٹی چھوٹی الجھنیں اپنی جگہ۔۔۔ لیکن اب وہ اک خوش و خرم زندگی گزار رہی تھی۔

”آؤ فروا سے مل لیں۔“ سٹیج پر رش کم ہو تا دیکھ کر ناجیہ کھڑی ہو گئی۔

فروا نے انہیں ولیم پر آنے کی تاکید کی۔۔۔ اس کے میاں نے بھی فروا کا ساتھ دیا۔

”ابھی سے مٹھی میں کر لیا ہے۔“ نجم اس کے کان میں تھکی۔ اس نے مسکرا کر ہاتھ دبا دیا۔

رات دیر تک بے جی اسے اپنے پاس بٹھائے گاؤں کے ایک ایک فرد کے بارے میں دریافت کرتی رہیں۔ ساتھ ساتھ انہیں اپنا وقت بھی یاد آ جاتا۔ اسی میں اس کے پسندیدہ ڈرامے کی قسط بھی نکل گئی۔ جبکہ سب بی بی وی لاؤنج میں خوش گھپوں میں مصروف تھے۔

”السلام علیکم! تب ہی خوشبو کے جھوٹے کی طرح صدف چلی آئی۔“

”آگئیں سیلی کو رخصت کر کے۔“ بے جی کے لمبے میں ہو طظر تھا۔ اسے صرف صدف محسوس کر سکتی تھی۔ جبکہ مسرت مرعوب سی صدف کو دیکھ رہی تھی۔ اسٹائلیش ڈریس، نازک جیولری، ہاتھ میں موبائل، ہاتھ میں نازک برس، خوشبو میں بسی۔

”یہی تو ہے شردی کڑی۔“ مسرت اسے یک ٹک دیکھے گئی۔ وہ بے جی کے طنز کو پی کر مسرت کی طرف متوجہ ہوئی۔

”ساجد علی کی لڑکی ہے۔“

”اوہ، ہیلو، کیسی ہو۔“ اس کی آواز اس کی شخصیت کی طرح نازک اور ٹھنکتی ہوئی تھی۔

”جی اچھی ہوں۔“

”اتنی دیر کیسے ہو گئی۔“ بے جی نے پوچھا۔

”فنکشنز میں دیر سویر تو ہو ہی جاتی ہے۔ پھر انجم کی گاڑی خراب ہو گئی۔“

”تم کیا دھکا لگا رہی تھیں۔“

”ہم اسی کی گاڑی میں آرہے تھے۔“

”سیلی تمہاری تھی۔ شادی کیسے کر لی؟“ بے جی نے اک اور وار کیا۔

”کبھی کبھی عقل پر پردہ پڑ ہی جاتا ہے۔“ صدف نے متانت سے جواب دیا۔

”تمہاری عقل پر کب پڑے گا؟“ بے جی کہاں چوکتی تھیں۔

”آپ دعا کریں۔“ اس نے برو باری سے کہا۔

”ارے میری دعاؤں میں اثر ہو تا تو کب کی اپنے گھر یار کی ہو جاتیں۔“

”تب پھر سکون سے سو جائیں۔ میں بھی تھکی ہوئی ہوں۔“ وہ آرام سے کہہ کر مسرت کو اپنی شخصیت اور اعتماد کا اسیر کرتی چلی گئی۔

”کتنی خوب صورت ہیں۔“ مسرت زیر لب بر بڑائی۔

”ہونہ۔۔۔ ماں کی طرح بے عقل، سہیلماں بیاہ بیاہ کر تھکی نہیں۔۔۔ بیسیوں رشتے آئے۔۔۔ مگر ان کی

ناک کے نیچے کوئی نہیں آتا۔ اللہ جانے کس خلایق کا انتظار ہے۔“

”ان کے لیے تو کوئی شہزادہ آنا چاہیے۔“ مسرت نے دل میں سوچا۔

”اچھا بچی! اللہ۔۔۔ کہیں نہ کہیں تو نصیب کھولے گا ہی۔“ جاسرت بچے جا کر سو جا۔ بڑی دیر سے تجھے

بٹھائے ہوئے ہوں۔“ انہوں نے ایک طویل سانس لے کر کہا تو وہ جلدی سے اٹھ کر لاؤنج میں آ گئی۔

”ڈرامہ ختم ہو گیا۔“ اس نے کرن کے پاس بیٹھ کر پوچھا سی وی پر کوئی ایوارڈ شو چل رہا تھا۔

”کون سا ڈرامہ؟“

”پنی وی کا وہ ”شیشے کا۔۔۔“

”پنی وی۔۔۔ وہ کون دیکھتا ہے۔“ عدیل نے موقع سے فائدہ اٹھا کر چینل بدلا۔

”ہمارے ہاں تو یہی چینل آتا ہے۔ یا پھر۔“

”کاکی! بھول جاؤ اس اولڈ چینل کو، ہم تمہیں کچھ اور دکھاتے ہیں۔“

”کچھ اور کے بچے۔۔۔ یہ دو ادھر۔“ نایاب نے ریموٹ ہتھکیا۔ ساتھ ہی سارا نے اعلان کیا۔

”لڑکے یہاں سے دفع ہو جائیں۔“

”میں تو ابھی بچہ ہوں۔۔۔“ عمیر جلدی سے، ہن کو گود میں سوار ہو گیا۔ مگر ہن نے اتنے بڑے بچے

کو گود لینے سے صاف انکار کر دیا۔ سو وہ چاروں شانے چت قالین پر پڑا تھا۔ اتنی ساری لڑکیوں کے سامنے

دو لڑکے کیا ٹھہرتے۔ سو واک آؤٹ کر گئے۔

”اچھی سی فلم دکھاؤ۔“ مریم نے فرمائش کی۔۔۔ مشترکہ پسند سے اک فلم سلیکٹ ہوئی۔ مسرت کی دلی

مراد بر آئی تھی۔ فلم کے درمیان تک تقریباً ”سب ہی اٹھ گئیں۔“ ماسوائے اس کے اور کرن کے جو شاید

موتا رکی تھی۔

”اب سونے چلیں۔“ ابھی اینڈ کے ساتھ فلم تمام ہوئی تو کرن نے اک لمبی سی جمائی لے کر پوچھا۔

”مسرت شرمندہ سی ہو کر اٹھ گئی۔“

”جی میں تو آپ کی وجہ سے بیٹھی تھی۔“

”کیا اسکرین سے ایک پل کے لیے آنکھ تم نے نہیں جھپکی اور میری وجہ سے رکی ہو۔“ کرن چیخی تو وہ

کھسیانی سی ہو کر اس کے ساتھ اوپر آ گئی۔

صبح اس کی آنکھ مقررہ وقت پر کھل گئی کہ شروع ہی سے اماں تڑکے جگا دیا کرتی تھیں۔ ایک تو ویسے ہی آدمی رات کو نہیں بدلتے گزری۔ جس گہری ٹوڈیڈنگ اور بند کرہ اسے تو یوں ہی کھلے صحن میں تاروں بھرے آسمان کے نیچے سونے کی عادت تھی۔ اس کے ساتھ کرن کا بھی یہی حال تھا۔ جہاں بجلی بند ہوتی اس کی بڑبڑائیں شروع ہو جاتیں۔ واپڑا والوں کی شان میں قصیدے، پھسوں کو کونے میں رات بیت جاتی۔

یہ اس گھر میں بلکہ شہر میں مسرت کی پہلی رات تھی۔

اس نے گردن کھما کر سوئی ہوئی کرن کو دیکھا۔ کمرے میں اس وقت صبح کی مخصوص ٹھنڈک کا راج تھا۔ سوہ کچھا چھا ہو کر سوری تھی۔

”شہر میں لگتا سورج کیسا لگتا ہوگا۔“

اسی سوچ اور تجسس میں اس نے بستر چھوڑ دیا۔ انچھ باتھ کی سولت استعمال کر کے باہر نکل آئی۔ یہ دو سری منزل کا کمرہ تھا۔ صحن تو نہیں۔ ذرا سی ٹیرس نما جگہ ضرور تھی۔ مگر اسے مایوسی ہوئی۔ بہت سے کھبوں، تاروں۔ اور مکانوں کے بیچ طلوع ہوتا سورج کیسا بچارہ سا لگتا تھا۔ اسے بے اختیار دور تک پھیلے کھیتوں اور امود کے باغوں پر سے طلوع ہوتا شاہ خاں یاد آیا۔ کچھ دیر کھڑی دیکھتی رہی۔ پھر نیچے آگئی۔ لاؤنج خالی تھا۔ وہ برآمدے میں آگئی۔ جہاں بے جی تخت پر نماز کے بعد بیچ میں مصروف تھیں۔ اسے دیکھ کر ذرا سا مسکرائیں۔ مگر بولیں کچھ نہیں۔ آنکھیں موند کر پھر سے بیچ کھمے لگیں۔ وہ خاموشی سے کھڑی انہیں دیکھنے لگی۔

تب ہی اس کے کانوں نے اک آواز سنی۔

وہ حیرت زدہ سی غور کرنے لگی۔

ٹائٹل سے ماحول میں کیسی مائوس سی آواز تھی۔ پھر آواز آنا بند ہو گئی۔

”اٹھ گئی مسرت بیٹی۔“ ناصرو کی آواز پر وہ ہلٹی۔ وہ کچن سے نکلی تھیں ہاتھ میں لسی سے بھرا جگ اور گلاس جو انہوں نے تخت کے پاس رکھ دیا۔

”جی۔ میں تو تڑکے ہی اٹھ جاتی ہوں۔“

”نماز پڑھی؟“

ان کے غیر متوقع سوال پر وہ گڑبڑائی۔ غنیمت ہوا کہ ناصرو نے جواب کا انتظار نہیں کیا۔ بلکہ باقی پستی روحوں کو کونے لگیں۔ جو ابھی تک بستر میں اینڈ رہی تھیں۔ مسرت ناصرو کے ساتھ ہی کچن میں چلی آئی۔ جہاں اس نے بجلی کی مدد مانگی اور چائے دیکھی۔ وہ آواز بجلی کی مدد مانگی تھی۔

”آئی۔ آپ بھی لسی پیتا ہیں؟“ وہ حیران سی پوچھنے لگی۔ اس کا تو خیال تھا کہ یہاں صرف ڈبوں میں بند دودھ اور دبی استعمال ہوتا ہوگا۔

”ہاں۔ سب ہی شوق سے پیتے ہیں۔“

انہوں نے سادگی سے پتا کر فریج سے دہی کا بادل نکال کر ایک طرف موجود چار کرسیوں والی چھوٹی سی

میز پر رکھا۔ آٹا وہ گوندھ چکی تھیں۔ آلیٹ کے لیے پیاز وغیرہ بھی کاٹ رکھی تھی۔

”لیجئے مہمان پہلے ہی کچن میں موجود ہیں۔“ سارا نے اندر آتے ہوئے کہا تو مسرت مسکرا دی۔

”باقی! میں مہمان تھوڑی ہوں۔“

اس نے آتے ہی ناصرو کی سیٹ سنبھالی۔ آلیٹ بنایا۔ چھوٹے چھوٹے، پتلے اور خستہ پراٹھے تلے

۔ وہیں ناشتے کی میز پر ناشتہ کرتے ہوئے مڑا آگیا۔

”سونو۔؟“ وہ بری طرح اچھلی۔ گھبرا کر ناشتے سے ہاتھ کھینچ لیا۔ جب کہ عدیل بے نیازی سے لگتا تا

سارا کے پاس جا کھڑا ہوا۔

”میرے دل کی صدا۔“

”زبان بند رکھو۔“ سارا نے مسکراتے ہوئے ہلکا سا ڈانٹا۔

”میں نے کیا کہا۔؟“ اس نے حیرت سے پوچھا۔

”خوا خوا۔ اسے تنگ مت کرو۔“ سارا بڑبڑائی۔

”ارے۔ میں تو گانا گا رہا تھا۔ کیوں مسرت خاتون۔ میں نے آپ کو تنگ کیا۔“ وہ معصومیت سے

مڑ کر راہ راست اس سے پوچھنے لگا تو مسرت خاتون کے ہاتھوں کے طوطے اڑ گئے۔ اس نے گھبرا کر دوپٹہ

سنبھالا اور تیزی سے اٹھ کر باہر نکل گئی۔

”انہیں کیا ہوا؟“

جواباً ”سارا نے اس کے ہاتھ پر گرم چھپو دے مارا۔“

”خبردار جو اسے چاری کے پیچھے پڑے۔“

”اس کے چاری کے لیے اپنے بھائی پر تشدد۔“

گھر میں صبح کی مخصوص گہما گہمی تھی۔ بالا خرو خرو دھیرے دھیرے سنا دے گئی۔ مسرت نے نہا کر بڑے اہتمام

سے اپنا پسندیدہ چوڑی دار پانسجامہ اور کرتا پہنا۔ کچھ دیر بے جی کے پاس بیٹھی مگر ظاہر ہے عمر کے مطابق

اس کا دل بھی لڑکیوں میں زیادہ لگتا تھا۔ وہ اپنی دھن میں اوپر چڑھنے لگی تھی۔ جب پانی کے زبردست ریلے

نے اس کا استقبال کیا۔

”آ۔ آ۔“ اس کی لمبی چیخ کے جواب میں اوپر سے ٹایاب نے جھانکا۔ پھر ہنس دی۔ اس کی ہنسی خوب

صورت مگر بے تحاشا تھی۔

”ہو۔ ہو۔“ وہ ہنستے ہوئے ذرا سا آگے آئی۔ ”وہ سونو! بائی گاڈ! میں نے جان بوجھ کر نہیں کیا۔“

”یہ کون سا وقت ہے یہڑھیاں دھونے کا۔ جب بھی سوئے گی، بے وقت کی سوئے گی۔“ عقب سے آ

کر سارا نے ڈانٹا۔

”اب مجھے کیا پتا تھا یہ تشریف لا رہی ہیں۔“ وہ مسرت کی حالت دیکھ کر اب بھی ہنس رہی تھی۔

”تمہیں ضرورت کیا تھی۔ ابھی نوراں آکر صفائی کر دیتی۔“

”مجھے لگا، میں موٹی ہو رہی ہوں۔ اب یہ ایکسر سائز تو میرے بس کا روگ نہیں۔ اس لیے میں نے سوچا۔۔۔ بے جی بھی راضی ہو جائیں گی اور سیڑھیاں بھی صاف ہو جائیں گی۔ نوراً صاف تھوڑی کرتی ہے۔ بس کاروائی ڈال جاتی ہے۔ اتنی دھول مٹی۔ فرش کا تو رنگ ہی نظر نہیں آتا۔ تم مجھے اتنا گھور کیوں رہی ہو؟“

سارا کے ایلٹے دیدے دیکھ کر وہ گڑبڑائی۔

”سو نو! ابھی نہا کر آئی تھی۔“ سارا نے بتایا۔ جبکہ مسرت بڑی بے چارگی سے اپنا بھیگادامن نچوڑ رہی تھی۔

”تو کس احمق نے مشورہ دیا تھا کہ اتنی صبح نہاؤ۔“ نیا ڈھٹائی سے بولی۔

”بابی! آپ نے تو مجھے گوڑے گوڑے بھگو ڈالا ہے۔“

”بابی۔۔۔“ نیا لڑھکتی ہوئی نیچے آئی۔

”ان کو کیا ہوا؟“ مسرت بوکھلائی۔

”تم کپڑے بدل لو۔“ سارا نے اس کے کندھے پر ہاتھ رکھا۔

”یہ سوٹ میرے نصیب میں نہیں ہے۔“ وہ بڑبڑاتی، پچتی بچاتی اوپر آئی تب ہی کمرے سے نکلتی صدف کو دیکھ کر ٹھٹھک گئی۔ سی گرین ساڑھی میں سانچے میں ڈھلا وجود، خوشبو میں بسی، اک ہلکی سی مسکراہٹ اس کی طرف اچھالتی وہ نیچے چلی گئی۔ وہ اس کے غائب ہونے تک مبسوت سی اسے دیکھتی رہی۔ پھر اپنے کمرے میں آکر کپڑے بدلنے لگی۔

”باقی تو ایویں سی ہیں۔ لیکن صدف بابی کی تو بات ہی کچھ اور ہے۔“

کپڑے بدل کر باہر نکلی تو سارا نیا کے کمرے کا دروازہ کھٹکھٹا رہی تھی اور اندر سے فل والیوم میں چلتے گانے کی آواز آرہی تھی۔

وہ حسینہ وہ نیلم پری
کر گئی کیسی جاو گری

”یہ کرن ہے۔“ سارا نے دروازہ پیٹ ڈالا۔ کیونکہ اک چھوٹا سا ٹیپ ریکارڈر صرف نیا کے کمرے میں تھا۔ سو جسے میوزک کا شوق پورا کرنا ہوتا۔ اسی کے کمرے میں جاتی۔ صدف کے کمرے میں جانے کی ہمت کس میں تھی۔

”کیا مصیبت ہے؟“ حسب توقع پسینے میں شرابور کرن سامنے تھی۔

”میری تو تم سے پوچھنا ہے۔ کسی ڈانس کمپینشن میں حصہ لینا ہے۔“

”یو نی یا۔۔۔! تھوڑا ویٹ بڑھ گیا ہے۔ سوچا ایکسر سائز تو مشکل ہے۔ ڈانس آسان ہے۔ بندہ بور بھی نہیں ہوتا۔“ وہ ہنپتے ہوئے بتانے لگی۔

”یا الٹی! خیر ہو۔ اس گھر کی لڑکیاں اتنی سوٹ کانفشنس کیوں ہو گئیں۔“ سارا نے گانے کا ولیم کم کیا۔

”تمہیں تو کسی بات کی خبر ہی نہیں۔“ نیا ان کے پیچھے سی چلی آئی۔ مسرت بھی ساتھ تھی۔

”بے جی نے صغریٰ خالہ کو بلوایا ہے۔ ان کے پاس کچھ اچھے رشتے ہیں۔“ نیا ایک آنکھ دبا کر بولی۔ پھر آئینے کے سامنے کھڑی ہو کر اپنا جائزہ لینے لگی۔ وہ پانچ فٹ کی گلدبی وریسی سی لڑکی تھی۔ اپنے سنہری گھنگھریالے بالوں کی دو چوٹیاں باندھے اس پر بے حد فننگ والی قمیص، تنگ پاجامہ اس نے ہر رزا ویسے سے اپنا جائزہ لیا۔ پھر کچھ مایوس سا ہو کر بوجھنے لگی۔

”سارا! میں اس سوٹ میں تھوڑی سی سیخ نہیں لگ رہی۔“

سارا نے اسے سر تاپا دیکھا۔ پھر واپس مڑتے ہوئے بولی۔

”تم اس سوٹ میں پوری کی پوری سیخ لگ رہی ہو۔“

● ● ●

”ہاں تو تم کیا کہہ رہی تھیں۔“ بے جی صغریٰ بی کی طرف متوجہ ہوئیں۔ ان کا بسکٹ غراپ سے چائے کے کپ میں غائب ہو گیا۔ جسے نکالنے کی کوشش میں ناکامی کے بعد اس نے دوسرا اٹھالیا۔

”ایک رشتہ ہے۔ یہ بڑی ساری کوٹھی۔“

”اے صغریٰ بی! میں نے تمہیں پہلے ہی کہہ دیا تھا۔ یہ بڑی بڑی کوٹھیاں مجھے نہیں چاہئیں۔“

”بر کے ساتھ ساتھ اچھا گھر بھی مل جائے تو کیا حرج ہے۔ لوگوں کو تو برسوں بیت جاتے ہیں کرائے کے گھروں میں دھکے کھاتے۔ ان کی تو اپنی کوٹھی ہے۔ وہ بھی لڑکے کے نام۔“

”بی بی! ہمارے جیسے لوگ دکھاؤ۔ یہ کوٹھی والوں سے رشتہ ہمیں نہیں جوڑتا، ساری عمر ہماری لڑکی کو میکے کے طعنے ہی دیتے رہیں گے۔“ بے جی نے کہا۔

”اچھا، یہ ایک اور لڑکا ہے۔ رنج کے سونہا۔“

”ہم نے کیا اس سے فلموں میں کام کروانا ہے۔“ بے جی جل کر بولیں۔ ”ہزار بار بولا، ہمیں نہ تو بڑی بڑی کوٹھیوں کا لالچ ہے، نہ لمبی لمبی گاڑیوں کا، نہ ہمیں خوب صورت زنانی قسم کے لڑکے چاہئیں۔ ہمارے جیسے شریف خاندانی لوگ ہوں، لڑکا منہ مٹھے کا لگتا ہو۔ باکر اور کماؤ ہو۔ بس۔“

بے جی نے صاف صاف بات کی، جس دن سے انہوں نے اپنی پوتیوں کے رشتے کو انے کا بیڑا اٹھایا تھا۔ صغریٰ کا اسی دن سے اس گھر میں آنا جانا ہو گیا۔ بے جی نے اسے دس رشتے کروانے والیوں میں سے پسند کیا تھا۔ وہ چھ چھوڑی ولاچی نہیں لگی تھی۔ جو دے دیا خوش ہو کر رکھ لیا، نہ دیا تو نہ سہی، ان کی اس عادت کو لوگوں نے استعمال بھی کافی کیا۔ بڑے بڑے سبز باغ دکھا کر رشتے کروا لیے۔ بعد میں آنکھیں ماتھے پر رکھ لیں۔ وہ بچاری صبر و شکر کر کے اگلے گھر سدھا جاتی۔

”اچھا پھر خیر صاحب کا رشتہ سب سے مناسب ہے۔ میرے پاس اس کی تصویر بھی ہے۔“ صغریٰ

نے کچھ سوچ کر بتایا اور اپنی بنیادی کھولنے لگی۔ جس میں لڑکے لڑکیوں کی ڈھیروں تصاویر تھیں۔
”خسرو کی۔“

”اس کے بیٹے کی زبیر نام ہے۔ بجلی کے محکمے میں کام کرتا ہے۔ اپنا مرغی خانہ بھی ہے اور اچھی خاصی زمین بھی۔ اپنا گھر اپنی موٹر سائیکل۔ کھاتے پیتے لوگ ہیں، گھر میں اللہ کا دیا اور بندوں کا خرید اس بی کچھ ہے۔“

صغریٰ نے تصویر نکالی اور بے جی نے عینک۔

تصویر کا بغور معائنہ کرنے کے بعد لڑکا ٹھیک ہی لگا۔ مگر وہ اب بھی متفکر تھیں۔ وجہ صرف یہ تھی کہ ان کی اور عالیہ کی رائے کبھی ایک نہ ہوئی۔ بیٹے تو خیر بے جی کے سامنے چوں بھی نہ کر سکتے تھے۔ لیکن بہو اور اس کی تینوں بیٹیاں خاصی تیز تھیں۔

لڑکیاں خوب صورت بھی تھیں اور پڑھی لکھی بھی۔

صدف کا بچ میں پڑھا رہی تھی۔ نایاب ایم اے کے بعد فارغ تھی۔ مانو تو خیر تھوڑا سیر میں جانے کے باوجود ابھی تک بچہ ہی تھی۔ لڑکیوں کے خواب تو اونچے تھے ہی، جہاں تک عالیہ کا سوال تھا تو انہیں اپنی بیٹیوں کے لیے کسی شہزادے کا انتظار تھا، جو کسی ریاست کا مالک ہو نہ ہو، پڑھا لکھا اور خوب صورت ہونے کے ساتھ ساتھ کوٹھیوں کا مالک ضرور ہو۔ ہر رشتے میں مین میخ نکالتے ہوئے نہ تو انہیں صدف کی بروہتی عمر کا احساس ہوتا، نہ نایاب کا چھوٹا نقد نظر آتا۔ سو بے جی اور ان ماں بیٹیوں کی رائے کبھی ایک نہ ہوئی۔

البتہ بے جی کا زور بڑی بہو ناصرہ پر ضرور چلتا، جو پانچ بیٹیوں کی ماں ہونے کی وجہ سے ہمہ وقت ہولائی ہولائی سی رہتیں۔ ان کی پانچوں بیٹیاں سکھڑ، قبول صورت، اور پڑھی لکھی تھیں۔ جیسی جی حضور کی عادت ناصرہ کو بھی ویسی ہی باادب اور بات ماننے والی ان کی بیٹیاں نکلیں، یہی وجہ تھی کہ بے جی ان میں سے دو کو رخصت کرنے میں کامیاب ہو گئیں۔ حالانکہ عالیہ نے ان رشتوں میں خاصی مین میخ نکالی، سدرہ بیاہ کر گوجرانوالہ چلی گئی۔ بڑا خاندان، بے تحاشا کام، میاں اپنا پرنس کرتا تھا۔ سسرال والے ہنس مکھ اور کھلے دل کے تھے۔ اس لیے سدرہ آرام سے ایڈجسٹ کر گئی۔ اب ماشاء اللہ دو بچوں کی اماں جان تھی۔ شوہر سادہ اور ہنوز طبیعت کے مالک تھے۔

زارا کے لیے جو صاحب ہاتھ لگے، وہ ہائی اسکول کے استاد تھے، مشکل و صورت مناسب، چھوٹا سا مگر ذاتی گھر، دو شادی شدہ سندیں، دونوں ہی گوجرانوالہ میں، ایک بیمار سی مرنجان مرنج طبیعت کی مالک ساس، جو صرف اس بات کی منتظر تھی کہ بہو اسے چارپائی پر بٹھا کر دو وقت کی روٹی کھلاوے۔ ان کی گھر کے دھندوں سے جان چھوٹ جائے۔ سو زار نے انہیں چارپائی پر بٹھا دیا۔ خود اس کا سارا وقت اپنے چھوٹے سے گھر کو سنوارنے اور دو ننھے سنے جڑواں بچوں کو سنبھالنے میں گزرنے لگا۔ دونوں میاں بیوی میں بلا کی محبت و یگانگت تھی۔ بے جی چاہتی تھیں کہ اب وہ صدف کی بات طے کر دیں۔ وہ زارا کی ہم عمر تھی۔ مگر ان کے

اونچے خیالات بے جی کے ارادوں پر پانی پھیر دیتے۔ انہیں بالکل امید نہ تھی کہ ماں بیٹی اس رشتے پر آمادہ ہوں گی۔

”ایک رشتہ اور بھی ہے پر لڑکا۔“ صغریٰ بی بی کچھ متذبذب نظر آئیں۔

”لنگڑا ہے۔“ بے جی اس کے سنگین لہجے پر چونکیں۔

”نہ نہ۔“

”کالا ہے؟“

”نہ نہ۔ وہ تو بس۔“

”آوارہ ہو گا؟“

”خالہ بی! اب میری بھی سن لو کہ کوئی کے دس سوال ضروری پورے کرنے ہیں۔“ صغریٰ جھنجھلائی۔

”توبل بھی چلو۔ ایک تو تم ست بہت ہو۔“

”لڑکا مولوی ہے۔“ صغریٰ نے ڈرتے ڈرتے بتایا تو بے جی ماتھے پر ہاتھ مار کر رہ گئیں۔

”صغریٰ بی! لا حول ولا۔۔۔ ارے یہ کوئی عیب ہے۔“

”آج کے دو میں تو عیب ہی ہے۔ شرعی داڑھی رکھتا ہے۔ انگریزی میں ایم اے کیا ہے۔“ صغریٰ نے افسوس سے بتایا۔ پھر جائے کا آخری گھونٹ بھر کر کپ سائیڈ پر رکھ دیا۔

”لوگ کہتے ہیں۔۔۔ بلکہ سمجھتے ہیں کہ مولوی ہے تو ان کی بیٹی کو گھر میں بند کر کے رکھے گا۔ پرچ پوچھو تو لڑکا ہیرا ہے ہیرا۔ باادب، مہمان، محل مزاج، صابرو شاکر، سادہ طبیعت کوئی خیر نہیں۔ ہر وقت ہی۔“

ی۔۔۔ ہا ہا تو نہیں پرنس مکھ طبیعت ہے۔۔۔ سچ خالہ میرا تو اس پر بڑا دل ہے۔“

”ہے۔۔۔ ہے صغریٰ! اپنی عمر تو دیکھو۔“ بے جی نے لتاڑا۔

”اپنی سارا کے لیے۔“ صغریٰ نے بوکھلا کر وضاحت کی۔

”کرنا کیا ہے؟“ بے جی نے کچھ سوچتے ہوئے پوچھا۔

”گو گئے بہروں کے اسکول میں پڑھاتا ہے۔“

”آمدنی تو کچھ خاص نہ ہوگی۔“ بے جی کو مایوسی ہوئی۔

”ہاں، لیکن پڑھتا جا رہا ہے۔۔۔ کتا ہے بڑا افسر لگوں گا۔ میرے تو برسوں کے جاننے والے ہیں۔ ماں بڑی ہی نیک طبیعت عورت ہے۔ باپ نے دو سری شادی کر لی تھی۔ اس لیے باپ سے نہیں ملتا۔ گھر میں دونوں ماں بیٹیاں ہیں۔ بہن ایک تھی۔ بیاہ کر اسلام آباد چلی گئی۔“ صغریٰ کی تفصیل سن کر بے جی سوچ میں ڈوب گئیں۔

”تو پھر کدوں ان دونوں گھروں میں بات؟“

”جلدی کیا ہے؟ ذرا چھری تلے دم تو لو۔“ بے جی نے کہا۔ ”میں ذرا اچھا بین تو کروالوں۔“

بے جی کا طریقہ کار ذرا مختلف تھا۔ وہ کبھی بھی ان رشتے کو انے والیوں پر پورا بھروسہ نہ کرتی تھیں۔

کسی کو گھر بلانے سے قبل ہی ساری چھان کروا لیتیں۔ اس سے یہ ہوتا کہ بہت سے فضول رشتے بالا بالا ہی مثل جاتے۔ لڑکیاں بھی بے کار کی پریڈ سے بچ جاتیں۔ بہت ہوا تو لڑکے کی تصویر منگوا کر لڑکی کی بھجوا دی۔ ”صغریٰ بی آئی بیٹھی ہیں۔“ عالیہ نے غلط وقت میں انٹری دی۔ بے جی کا منہ بن گیا۔ وہ صغریٰ کو دوپہر میں صرف اس لیے بلواتی تھیں کہ سکون سے بات ہو جاتی۔ ورنہ عالیہ تو فوراً ”مین میخ نکال اسے یوں رہجکٹ کر تیں۔ گویا لائن لگی ہو۔“

”کیا ہوا! آج اے سی تلے سکون نہ آیا۔“

”صغریٰ کی آواز آئی تو چلی آئی۔ پھر آپ ہی اعتراض کرتی ہیں کہ کسی کو چائے پانی کا نہ پوچھا۔“

”ہو نہ، کن سوئیاں لینے کی عادت نہ گئی۔“

”مجھے کیا ضرورت ہے۔“ عالیہ چمک کر بولیں۔ ”جو دودھ کی نہر آپ دونوں نکال رہی ہیں سامنے آ ہی جاتی۔“

”جاؤ شرمٹ بنا لاؤ۔“ بے جی نے ٹالنا چاہا۔ مگر عالیہ کی نگاہ چائے کے خالی کپ پر پڑ گئی۔

”چائے تو پی لی۔ اب شرمٹ کیا کرنا ہے۔“

”ہاں، ہاں شرمٹ کی ضرورت نہیں۔“ صغریٰ نے منع کیا۔ ”میں تو صدف کے لیے ایک دو اچھے رشتے۔“

”پتا تھا مجھے کوئی نیا چن ہی چڑھانے آئی ہوگی۔ لیکن میں کہہ دیتی ہوں۔ میری صدف کے لیے کوئی ڈھنگ کا رشتہ ہوا تو تانا۔ یہ چھوٹے موٹے کلرک زمیندار مجھے نہیں بھاتے۔“

”ہاں۔ امریکہ کے وزیراعظم کا رشتہ تاناؤ ان کو۔“ بے جی بڑبڑائیں۔ پھر تیزی سے تسبیح پڑھنے لگیں۔

صغریٰ بی نے فوراً ”پٹاری کھولی۔“

”یہ افسر یہ بزنس مین یہ اعلاما زمت۔“

”سب کے سب چھچھورے، نو دو تھیں۔“ بے جی کی بڑبڑاہٹ خاصی بلند تھی۔ عالیہ کو ساس کی دخل اندازی ذرا پسند نہ آئی۔ انہیں یہ رشتے خاصے بھائے تھے۔

”آپ کو بیس بیٹھے الہام ہو گیا۔“

”زمانہ دیکھا ہے۔ یہ بال دھوپ میں سفید نہیں کیے۔“

”کون جانے؟۔ ہاں تو وہ۔“

وہ دوبارہ سے صغریٰ کی طرف متوجہ ہوئیں۔ بے جی کو عالیہ کی یہی حرکتیں ناپسند تھیں۔ عالیہ کو جو رشتہ پسند آتا۔ فوراً ”کھانے یا چائے پر بلا لیتیں۔ ہر ایریا غیرا“ چھچھورامنہ اٹھا کر چلا آتا۔ بے جی چڑ جاتیں۔

”یہاں کیا میلہ مویشیاں لگا ہے۔“

لا تعلقی کے اعلان کے باوجود ان سے رہانہ جاتا کہ آخر معاملہ ان کی پوتیوں کا تھا۔ کڑھائی والا سفید دوپٹہ اوڑھ کر سمان کا شجرہ نسب کھنگالنے پہنچ جاتیں۔ ان کے تابڑ توڑ سوالوں کے سامنے بڑے بڑے

بوکھا کر میدان چھوڑ جاتے۔

جہاں وہ اپنی معاملہ فہمی، جہاں شناسی کی داد چاہتیں، وہیں عالیہ اسے رشتے بھگانے کی مہم قرار دیتی۔ غرض اس معاملے میں ساس بہو کے درمیان اینٹ کٹے کا پیر تھا۔ اب جس کا دل چاہے خود کو اینٹ سمجھے، اور جس کا دل چاہے۔

”مجھے ان رشتوں کی پوری تفصیل لا کرو۔“ عالیہ نے صغریٰ سے کہا تو اس نے اثبات میں سر ہلا دیا۔ پھر بے جی کی طرف متوجہ ہوئی۔

”تو پھر میں ان لوگوں کو۔“

”بنادوں گی۔ دو چار دن کے بعد چکر لگانا۔“

بے جی نے درمیان میں ٹوکا۔ وہ چاہتی تھیں کہ پہلے بیٹے سے بات کر لیں۔ پھر انہوں نے بنوے سے کرایہ نکال کر صغریٰ کو تھمایا۔

”سیدھی گھر جاؤ گی۔؟“

”نہ۔ نہ ایک جگہ اور جانا ہے۔ اپنے پنڈے کے نمبر وار کے بیٹے کا رشتہ کروانا ہے۔ انہوں نے کہا۔ کسی ڈھنگ کی لڑکی سے رشتہ کروا دو۔“ (بھینس) کوں گا۔ ”صغریٰ نے خوش ہو کر بتایا۔

”اللہ تمہارے نصیب میں کرے۔“

”رشتہ اچھا تھا۔ پر آپ کی ذات برادری کے نہیں ہیں۔“

”جہاں میری پوتیوں کے نصیب۔“

”صغریٰ بی! خیال رکھنا۔ لڑکے خوب صورت ہوں۔ تم نے میری صدف کو تو دیکھا ہی ہے۔“ عالیہ نے تاکید کی۔

”ہو نہ سمجھی کڑی۔“ بے جی کی زبان پھسلی۔ انہیں صدف کے کٹے ہوئے بالوں سے اللہ واسطے کا پیر تھا۔ عالیہ منہ بنا کر رہ گئیں۔



لال بھبھو کا چہرہ پسینے سے تپنے لگا۔ زاری کے ساتھ وہ گھر میں داخل ہوئی تو موڑا اچھا خاصا خراب تھا۔ ایک تو گرمی، پھر وین والے کی چھٹی اس پر آج مریم بھی کالج نہیں گئی تھی۔ سوا کیلی پبلک وین میں دھکے کھاتی گھر پہنچی۔ بے جی تخت پر موجود نہ تھیں۔ سو شارٹ کٹ استعمال کیا۔ سیدھا ڈرائنگ روم میں جا گھسی۔ جس کا دو سرادروا زہ اندر کھلتا تھا۔

ڈرائنگ روم میں کوئی نہ تھا۔ اس کے خیال میں۔ پھر فل اسپینڈ سے چٹا پنکھا خاموشی سے نیم تاریکی سے گلے ملتی فرحت بخش ٹھنڈک کا احساس سرسراتے پردے اس نے فوراً ”بیگ ٹیبل پر اچھالا اور خود دھم سے صوفے پر۔“

”آ۔ آ۔“ بھرپور مروانہ جھنجھنے لے اسے کئی فٹ اوپر اچھالا۔ میزے البحتی، لیمپ گراتی۔ دروازے سے گلے ملتی سرپٹ واپس بھاگی۔ برآمدے میں تخت کے پاس رک کر سانس اور حواس بحال کرتے ہاتھوں کے اڑے چڑیاں، طوطے واپس بلاتے اس نے حیرت سے سوچا۔

”کون تھا؟“ اور کمال جرات سے پلٹ کر ڈرائنگ روم کی جالی سے ناک چپکادی۔ اندر کا منظر واضح نہ تھا۔ جو بھی تھا۔ بڑبڑاتے ہوئے دوبارہ نے صوفے پر دروازہ ہوا گیا تھا۔ ”یہ تم چھپکلی کی طرح دروازے سے چپکی کیا کر رہی ہو؟“ سارا کی آواز پر وہ بوکھلا کر پلٹی پھر سرگوشی میں پوچھنے لگی۔

”اندر کون ہے؟“

”اسرار آیا ہے۔ اور کون صوفے پر سوتا ہے۔“

”اوس ہوں۔“ وہ خاصی ہڈ مزاحی ہوئی پھر سوچا۔

”پہلے بتاؤ اچھی طرح کچھ مر نکالتی۔“

”کھانا کھانا ہو تو آجاؤ۔ نکال دوں۔“ سارا نے کہا تو وہ اس کے پیچھے کچن میں چلی آئی۔ کھانا کھا کر اپنے اور مریم کے مشترکہ کمرے میں آگئی۔ جہاں منہ پر دوپٹہ لیے مریم گنگنا رہی تھی۔ کتاب سینے پر اوندھی پڑی تھی۔ سارہ کو غصہ آگیا۔ اس نے کتاب اور دوپٹہ دونوں کھینچے۔

”شرم تو نہیں آئی۔ پہلے بتا دیتی تو میں بھی چھٹی کر لیتی۔“

مانو کو قلق اسی بات کا تھا کہ مریم نے عین اس وقت بتایا، جب وہ تیار ہو کر بالکل دروازے کے پاس کھڑی دین اور مریم دونوں کا انتظار کر رہی تھی۔

”اسی لیے نہیں بتایا تھا۔“ اس نے اطمینان سے کہا۔

مانو مکمل ناراض ہو کر اپنے بیڈ پر چلی گئی۔ جب سو کر اٹھی تو شام ہو رہی تھی۔ صحن میں ایئر کولر چل رہا تھا۔ بے جی اور اسرار بیٹھے چھلیاں (بھنے) کھا رہے تھے۔ بے جی کے دانت اس عمر میں بھی اخروٹ توڑ لیتے تھے۔ پھر بھنے کیا چیز تھے۔

”یہ کہاں سے آئے؟“ مانو لپک کر قریب آئی۔

”اسرار لایا ہے۔ بوری بھر کے۔ ساتھ میں سنگھاڑے بھی ہیں۔“ بے جی نے خوش ہو کر بتایا۔

”ہیں۔“ مانو کے منہ میں پانی بھر آیا۔ اسرار اس کی دھڑپ کے کیچھو کا بیٹا تھا، جب بھی گاؤں سے آتا پھپھو طرح طرح کی سوغاتیں بھیجتیں۔ وہ یہاں بی اے کے پیپر دینے آیا تھا۔

”سنگھاڑے کہاں ہیں؟“ مانو کا دل لپکا گیا۔

”اٹلنے کے لیے چولہے پر چڑھائے ہیں۔ کچے تھے۔“ بے جی بھی موج میں تھیں۔

”بس بے جی۔“ اسرار نے آدھا بھٹا چھوڑ دیا۔ ”مجھ سے نہیں کھایا جا رہا۔“

”کیوں۔“

”میرے بانو میں درد ہے۔“

”بیٹھے بیٹھے ہو گیا؟“ بے جی نے تشویش سے کندھا ہلاتے اسرار کو دیکھا۔

”بیٹھے بیٹھے کہاں؟“ وہ پریشانی سے گویا تھا۔

اس نے مانو کی طرف دیکھنے سے اجتناب کیا۔ جس کے کان کھڑے ہو گئے تھے۔

”حادثہ۔“ بے جی بھٹا کھانا بھول گئی تھیں۔

”مجھ پر بلڈوزر چڑھ گیا تھا۔“

”تم کیا سڑک پر جا لیے تھے۔“ مانو کو اس کی شوخی ایک آنکھ نہیں بھائی۔

”نہیں۔ بلڈوزر بیٹھک میں گھس آیا تھا۔“ وہ معصومیت سے گویا ہوا۔ مانو غصے سے کھڑی ہو گئی۔

”تم کہاں چلیں؟“ اسرار نے فوراً پوچھا۔

”جہنم میں۔“

”ہاں وہاں سنگھاڑے جلدی اہل جائیں گے۔ ایسا کرو یہ بھٹا بھی تم لے لو۔“ اس نے ادھ کھایا بھٹا

اس کی طرف بڑھایا۔

”سوری میں جھوٹا نہیں کھاتی۔“ وہ کھولتے ہوئے اندر آگئی۔

”تفنگا۔ پنڈو۔ جاہل۔“

”ہیں۔ ہیں یہ کس کو کوس رہی ہو۔“ عالیہ، ناصرو اور سارا بیٹھی کچھ گھریلو امور پر تبادلہ خیال کر رہی تھیں۔

”ایک ہی تو ہے۔ نہ بات کرنے کی تمیز نہ لباس پہننے کا سلیقہ، جب دیکھو کف کھلے بیوہ سی چپل پہنے،

سارے گھر میں پھرتی کرتا ہے۔ بے جی کا چچہ۔“

”کیسی پڑ پڑ زبان چل رہی ہے۔ کس کی بات کر رہی ہو۔“ عالیہ نے چڑکری ہوئی کو دیکھا۔

”اسرار کی۔“ سارا فوراً ہی سمجھ کر ہنسی۔ ”تمہاری تو اس کے ساتھ شروع سے ہی نہیں بنتی۔“

”بری بات ہے۔ ایسا بے ضرر سالز کا ہے۔ گھر کے سینکڑوں کام نمٹاتا ہے۔ تمہیں پڑھانا بھی تو ہے۔

ناصرہ نے ٹوکا۔

”ہو نہ ہو۔ مجھ پر احسان کرتا ہے۔ مت پڑھایا کرے۔“ وہ تشریح کر رہی۔

”اور اس کی لائی چیزیں۔ جو تم مزے لے لے کر کھاتی ہو۔“ سارا نے یاد دلایا۔

”میں تو ہاتھ بھی نہ لگاؤں۔“ وہ ناک چڑھا کر رہی۔

”ہاں لڑکا تو ایویں سا ہے۔“ عالیہ نے کہا تو سارا اور ناصرو ایک دوسرے کی طرف دیکھ کر رہ گئیں۔ جبکہ

مانو، جب سنگھاڑے اہل گئے تو وہ پلیٹ بھر کر کالا نمک ڈھونڈتی پھر رہی تھی۔

ہال میں پہنچ کر صدف نے سب سے پہلے اپنا گروپ تلاش کیا۔ وہ سب ایک کونے میں خوش گہویوں میں مصروف تھیں۔ فروپارہ رے ابھی ابھی پہنچی تھی۔ اس کی بندیں اسے تھام کر اسٹیج تک لے گئیں۔

”او۔ واؤ بیوٹی کوئن۔“ اس کے گروپ نے مخصوص انداز میں اس کی پذیرائی کی۔ وہ تقاریر سے مسکراتی ان کے ساتھ بیٹھ گئی۔

”اتنی دیر سے آئی ہو۔“

”چیف گیسٹ آخر میں آتے ہیں۔“

”اوہ ہو۔۔۔ چیف گیسٹ۔۔۔“ صبیحہ نے حسب عادت اس کے کندھے پر سر ٹکایا۔ صدف جتنا اس کی اس عادت سے چڑتی تھی۔ وہ اتنا ہی باز نہ آتی۔

”فروا اچھی لگ ہے۔۔۔ لیکن ولیمہ کا جوڑا ہلکا ہے۔۔۔ فروزاں نے کہا تو سب اسٹیج کی طرف متوجہ ہو گئیں۔۔۔ جہاں فروا کے سسرال والوں نے دھڑنڈے رکھا تھا۔۔۔ اپنے رشتے داروں کو بلو کر موسیقی بٹائی جا رہی تھی۔۔۔ صبیحہ صدف کی توجہ وہاں کھڑی اک شخصیت نے کھینچ لی۔

”رے۔۔۔ یہ نواز شریف کون ہے؟“ اس نے بے ساختہ پوچھا۔

”کون۔۔۔؟“ سب نے دیکھا۔ پھر ہنس دیں، صبیحہ نے دوبارہ سے اپنا ڈھائی من کا سر صدف کے کندھے پر دے مارا۔

”اف۔۔۔“ صدف نے ہنسا کر اسے دھکایا۔ پھر اپنا کندھا سہلانے لگی۔

”سیٹ بدل لو۔ ورنہ گھر اس کے بغیر جانا پڑے گا۔“ نجم نے کندھے کی طرف اشارہ کیا۔

”ویسے نام ٹھیک دیا ہے۔۔۔ بتانا یا نواز شریف ہے۔“ فروزاں مسکرائی۔

”کس نواز شریف کی بات کر رہی ہیں؟“ عقب سے کسی نے چاچا کر پوچھا۔

”وی، جو دو لہما کے ساتھ کھڑے سب کو سیاسی قسم کی مسکراہٹ سے نواز رہے ہیں۔ گویا کسی جلے میں شریک ہوں۔۔۔ بس قادی لہما ہے، ورنہ بالوں کے اشاکل سے لے کر انداز تک بالکل۔ میاں صاحب ہیں۔ صدف نے تفصیلی تبصرہ کیا۔

”کس کے میاں۔۔۔؟“ صبیحہ چونکی۔

”افوہ کسی کے نہیں۔ یا ہو سکتا ہے کسی کے ہوں۔“

”نہیں، خوش قسمتی سے وہ کسی کے میاں نہیں ہیں۔ البتہ بن سکتے ہیں اگر کوئی چاہے تو۔“

سب نے گھوم کر بلکہ گھور کر بولنے والی کو دیکھا۔ ٹی پنگ پوشاز، غالباً اپنے ولیمے کی سونے کا بھاری سیٹ، اس سے زیادہ بھاری جھمکے، ہاتھوں میں سونے کے خوب صورت کڑے، بالوں کا خوب صورت اشاکل، زبردست میک اپ۔۔۔ وہ ایک ہاتھ انجم کی کرسی پر ٹکائے، بظاہر اسٹیج کی طرف متوجہ نجانے کب سے ان کی گفتگو سن رہی تھی۔

”در اصل یہ اپنے آئیڈیل کی تلاش میں ہیں، نہ آئیڈیل ملتا ہے، نہ یہ کسی کے میاں بننے کو تیار ہوتے

ہیں۔“ اس نے معلومات میں مزید اضافہ کیا۔

”کرتے کیا ہیں؟“ صبیحہ نے ناقدانہ نظروں سے موصوف کا جائزہ لیا۔

”ممکنہ کل انجینئر ہیں۔“ اس کی معلومات قابل رشک تھیں۔

”آئیڈیل میں کون سی خصوصیات چاہتے ہیں؟“ نجم نے پوچھا۔

”جسے دیکھ کر سانسیں رک جائیں، دل دھڑکنا بھول جائے، راتوں کی نیندیں اڑ جائیں۔“

”اتنا خوفناک آئیڈیل تراش رکھا ہے؟“ فروزاں نے جھرجھری لی۔

”ویسے آپ کو اتنی معلومات کیسے ہیں؟“ صدف نے پوچھا۔

”کیونکہ میں نواز شریف کی بہن ہوں۔“

”ایں۔“ ساری گردنیں اس کی طرف گھومیں، جواباً وہ مسکرائی اور نگن کھٹکھٹائی اسٹیج کی طرف بڑھ گئی۔ سب کی ہنسی ایک ساتھ بلند ہوئی۔

”تبصروں سے گریز کریں، کون جانے کون کس کا کیا لگتا ہے۔“ نجم نے ہاتھ اٹھا کر اعلان کیا۔ پوشاز والی محترمہ اب نواز شریف کے پاس جا کھڑی ہوئیں۔

”ویسے بندہ ٹھیک ٹھاک ہے۔“ صبیحہ نے تھوڑی خاموشی کے بعد کہا۔

”ہاں تم اس کے آئیڈیل سے کسی حد تک میل کھاتی ہو۔“

”بد تمیز۔“ نجم کے طنز پر صبیحہ خفا ہو کر سن بدل گئی۔

”بس کرو، آؤ فروا سے مل آئیں۔“ فروزاں کھڑی ہوئی تو سب نے اس کی تقلید کی۔ فروا کو مبارکباد دینے اور باقی لوگوں سے رسمی تعارف کے بعد جب صدف اپنی سی گرین ساڑھی کا پلو سنبھالے واپسی کے لیے مڑی تو نہیں جانتی تھی کہ

کسی کی سانسیں رک گئی ہیں۔

دل دھڑکنا بھول گیا ہے اور راتوں کی نیندیں ساڑھی کے پلو سے باندھ لائی تھی۔

نواز شریف اس کی جانب ٹکٹکی باندھے کھڑا تھا۔



بے جی نے جبار احمد کو طلب فرمایا اور اس وقت فرمایا جب عالیہ ان سے بہت ضروری بات کر رہی تھیں۔

ایسی ضروری بات، جس کا کوئی سرچر نہ تھا، بس اتنا پتا چلا کہ بات صدف کے رشتے سے متعلق ہے۔

کہیں کہیں جبار احمد کی چشم پوشی اور ساس کی بے رخی کا ذکر بھی ملتا تھا۔ وہ بڑی صبر آمیز بے بسی کے ساتھ

اخبار ہاتھ میں لیے چائے کی پیالی کو گھور رہے تھے۔ کہ انہوں نے جب بھی پیالی کو لبوں تک لے جانے

کی کوشش کی۔ وہ پیالی پرے کھسکا کر چڑ کر کہتیں۔

”آپ میری بات غور سے نہیں سن رہے۔“

اب وہ کیسے سمجھاتے کہ چائے منہ سے پنی ہے اور بات کانوں سے سنی ہے۔ مگر یہ عورت جو سامنے بیٹھی پڑ پڑ رہی تھی۔ جوانی میں خوش قسمتی سے اور اب بد قسمتی سے (جوانی میں عالیہ بیگم خاصی خوبصورت ہوا کرتی تھیں) ان کی بیوی تھیں۔ کبھی وہ ان کی خاطر دفتر سے بہانے کر کر کے گھر بھاگا کرتے تھے۔ آج اسی کی وجہ سے گھر سے باہر رہنے کے بہانے تراشتے تھے۔

”آپ میری بات نہیں سن رہے۔“

ذرا خیالی رو بھکی نہیں اور عالیہ بیگم نے گرفت کی نہیں۔

”سن رہا ہوں۔“ انہوں نے بے چارگی سے ٹھنڈی پڑتی چائے کو دیکھا۔ ان کی اسی بے چارگی نے عالیہ کو شیر کیا ہوا تھا۔

”میری تو جیسے تیسے روتے دھوتے گزر گئی۔ اب مجھے اپنی بیٹیوں کے لیے تو اچھا سوچنے کا حق ہے یا نہیں۔“

”تو سوچ۔“

”بس میں سوچوں۔ آپ بھی تو باپ ہیں۔“

”میں نے کب انکار کیا ہے؟“

”آپ انکار کر بھی کیسے کر سکتے ہیں۔“ وہ بھڑک اٹھیں۔

”افو! امیرے کہنے کا مطلب ہے۔“ وہ گڑبڑائے۔ ”جی مرمم نے جھانک کر انہیں بے جی کا پیغام دیا۔“

”لیں۔“ آگیا بلاوا۔ اب خواجواہاں کی باتوں میں آکر کسی ایسے ویسے رشتوں پر ہاں مت کر دیجئے گا۔

”اول تو صدف نہیں مانے گی۔ ماشاء اللہ پڑھی، لکھی، خوب صورت اور برسر روزگار ہے۔ اس کے لیے رشتوں کی کمی نہیں۔ نہ وہ وادی کے پسند کیے رشتوں پر ہاں کرے گی۔“

جبار احمد نے طویل سانس لے کر اخبار ایک طرف رکھا اور کھڑے ہو گئے۔

”غور سے سن رہے ہیں۔ میں کیا کہہ رہی ہوں۔ مجھے سدرہ اور زارا کی طرح اپنی بیٹیوں کو جہنم میں نہیں جھونکتا۔“

”تم تو خواجواہاں ہی۔ اچھا بھلا۔ اپنے اپنے گھروں میں بس رہی ہیں۔“

وہ بڑبڑاتے ہوئے کمرے سے نکل گئے۔ یہ پیچھے کلستی رہیں۔ پھر نہ سکیں تو اٹھ کر باہر نکل گئیں۔ برآمدہ خالی تھا۔ چپکے سے جا کر ساس کے کمرے کے سامنے جا کھڑی ہوئیں اور کان دروازے سے لگا دیے۔

”یہ ہیں دو رشتے۔ پہلا حق صدف کا بنتا ہے۔ اس لیے تم سے بات کر رہی ہوں۔ تمہاری بیوی سے بات کرنا فضول ہے۔“

”اماں! عالیہ چاہتی ہے۔“

”کب تک بیوی کے دماغ سے سوچتے رہو گے۔ اپنی عقل کیا گروی رکھی ہے۔“

”بے جی! صدف بھی نہیں مانے گی۔ وہ چاہتی ہے کہ لڑکا اس سے زیادہ پڑھا لکھا ہو۔“

”باپ ہو۔ تم فیصلہ کرو گے تو کیسے نہیں مانے گی۔“ بے جی نیک نیتی سے چاہتی تھیں کہ اب صدف کا رشتہ طے ہو جائے۔

”یہ ہمارا زمانہ نہیں ہے بے جی کہ جہاں والدین نے رشتہ کر دیا۔ چپ کر کے بھالایا۔ آج کل کے بچے اپنی الگ ڈیمانڈز رکھتے ہیں۔ پڑھی لکھی لڑکیاں۔“ انہوں نے ذرا مدلل انداز میں بات کرنا چاہی۔

”کیا پڑھی لکھی۔ ایسا کیا نرالا پڑھ لیا تمہاری لڑکیوں نے۔ لڑکیوں نے جہاز اڑا لیے، یہ کالج میں پڑھا کر خود کو توپ سمجھنے لگی ہیں۔ نوازی لڑکیاں بھی تو ہیں۔ پڑھی لکھی، خوب صورت سکھڑ، مجال نہیں کہ ماں باپ کے فیصلے کے خلاف چوں بھی کر جائیں۔ ہاں یہ کہو کہ ماں کی سکھائی پڑھائی خوب ہیں۔“

عالیہ تمللا کر رہ گئیں۔ ”ساری عمر ساس ہی بن کر رہیں۔“

”بے جی! آپ تو عالیہ کے پیچھے خواجواہاں پڑی رہتی ہیں۔“ جبار احمد کی آواز نے جلتے جلتے سینے پر چند قطرے ٹھنڈے پانی کے ڈال دیے۔

”تو کیا تمہاری طرح اس کی غلامی کروں۔“ بے جی تاؤ کھا کر بولیں۔

”اس میں غلامی کی کیا بات ہے۔ بھر عالیہ بھی تو آپ ہی کی پسند ہے۔ میں نے تو بس آپ کا حکم مانا تھا۔“

”بس۔ ساری زندگی میں مجھ سے یہی ایک غلطی ہوئی۔“ بے جی ٹھنڈی سانس بھر کر بولیں۔

”غلطی۔ بھگت تو میں رہی ہوں۔“ تمللا ہٹ کا گراف کچھ اور بلند ہو گیا تھا۔

”غور سے سنو۔ رشتے دونوں معقول اور شریف گھرانوں کے ہیں۔ تو قیر سے کہہ کر میں نے ساری چھان بین کروالی ہے۔ صدف کو تم خود سمجھاؤ۔ اپنی اوقات سے بڑھ کر خواب دیکھنے والے ساری عمرنا مراد رہتے ہیں۔“

”اے ہے۔ کہنے والوں کے منہ میں خاک۔“

”کہیں نہ کہیں تو سمجھو تا کرنا پڑتا ہے۔ ساری شرطیں کہاں پوری ہوتی ہیں۔ خواب تو سدرہ اور زارا نے بھی دیکھے ہوں گے۔ بڑے امیر اور اونچے گھرانوں کے، لیکن میرے سمجھانے پر ہاں کہہ دی۔ اب تم ایمان داری سے بتاؤ۔ کیا وہ اپنے گھروں میں بری ہیں۔ سہائیں ہیں۔ آل اولاد والی۔ معاشرے میں عزت ہے۔ ماں باپ سکھ کی نیند سوتے ہیں اور کیا چاہیے۔ باقی جتنی و فراخی۔ دکھ سکھ سب نصیب کے کھیل ہیں۔ ہمیں تو صرف یہ دیکھنا ہے کہ لڑکا شریف ہے۔ عزت دار گھرانے سے تعلق رکھتا ہے۔ برسر روزگار ہے۔ بس زیادہ اونچی ہواؤں میں رہنے کی ضرورت نہیں۔ تمہاری لڑکیاں دنیا سے نرالی ہیں

کتنی ہی برسرِ روزگار اور خوب صورت لڑکیاں اپنی ہنسنہری کے آگے کنواری بیٹھی ہیں۔ کچھ عقل کو ہاتھ مارو۔ اپنی بیٹی کو کنٹرول کرو۔ اس کی دیکھا دیکھی۔ چھوٹی والیاں بھی مزاج دار بنتی جا رہی ہیں۔ اور اس بے وقوف کو سمجھاؤ۔ جسے میرے دروازے سے کان لگا کر کن سونیاں لینے کی عادت پڑی ہے۔ بے جی نے اچھا خاصا لیکچر دے دیا۔ مارے غصے کے عالیہ دروازہ کھول کر اندر جا گھسیں۔

”مجھے کوئی ضرورت نہیں۔ دروازے سے کان لگا کر کن سونیاں لینے کی۔“ بے جی نے معنی خیز نظروں سے بیٹے کو دیکھا۔

وہ جزبہ ہو کر بیوی کو دیکھنے لگے۔ تب عالیہ کو جوش جذبات میں ہونے والی غلطی کا ادراک ہوا مگر ڈھیٹ بن گئیں۔

”میں تو ان سے کہنے آئی تھی کہ چائے ٹھنڈی ہو گئی ہے۔“

”جب میں آیا تھا۔۔۔ چائے تب بھی ٹھنڈی تھی۔“ جبار احمد نے قدرے غصے سے بتایا۔

”ہاں۔۔۔ ہاں اب ماں کے سامنے یہ ثابت کریں کہ میں آپ کا خیال نہیں رکھتی۔۔۔ ٹھنڈی چائے پلاتی ہوں۔“ وہ چمک کر بولیں۔

”ارے بی بی! پتا ہے۔۔۔ تمہیں اپنے شوہر کا بہت خیال ہے۔ پر اب کیا وہ ماں کے پاس بیٹھ کر دو گھڑی بات بھی نہیں کر سکتا۔“ بے جی نے ناگوار سی سے ہو کر دیکھا۔

”سو بار کریں۔۔۔ پر ایک بات یاد رکھیں۔۔۔ میں ماں ہوں صدف کی۔ اس کے بارے میں فیصلہ کرنے کا پورا اختیار رکھتی ہوں۔“ عالیہ نے تن کر کہا۔

”جم جم کرو۔۔۔ یہ ایک مشورہ میرا بھی مان لو۔ یہ اوپر اک کنوار خانہ کھول لو۔۔۔ جوار اے تمہارے اور تمہاری اولاد کے ہیں۔ اس میں ٹوکوی نہیں بیاہی جائے گی۔“ بے جی نے جل بھن کر کہا۔

”دیکھا۔۔۔ دیکھا یہ ہمیشہ سے میری اور میری بیٹیوں کی مخالف رہی ہیں۔ میں ریگانی مگر بوتیاں تو سگی ہیں کیسے بڑے بڑے بول منہ سے نکالے ہیں اگر اگر کوئی بول پورا ہو جائے تو۔“ وہ روہانسی ہو گئیں۔

”ہاں اللہ تعالیٰ نے سارے فرشتے میری مرضی پر تو چھوڑ رکھے ہیں۔“

جبار احمد ساس ہو کر نوک جھوک کر تاجھوڑ کر چپکے سے اٹھے اور باہر نکل گئے۔ سامنے سارا کو دیکھ کر فوراً فرمائش کر دی۔

”سارا بیٹی! ایک کپ چائے تو پلاؤ۔“

”چچا جان! آج جو شانہ نہیں ملا۔“

”شریر۔“ انہوں نے گھورا۔ وہ خود ہی عالیہ کی بنائی چائے کو جو شانہ کہتے تھے۔ چائے انہیں صرف سارا کے ہاتھ کی پسند تھی۔ اسے خوب خبر تھی کہ کس زیادہ پی والی چائے چاہیے اور کس زیادہ دودھ والی۔ وہ ابھی لاتی ہوں کہہ کر کچن میں چلی گئی۔ اور جبار احمد اپنے کمرے میں۔ انہیں باقی ماندہ اخبار ختم

کرنا تھا۔۔۔ ان کی گھریلو معاملات سے اسی لا تعلقی نے عالیہ کو شیر بنادیا تھا کہ وہ ہر معاملے میں اپنی چلاتی تھیں۔



”ہائے نایاب! تم نے مجھے پہچانا نہیں؟“

دروازہ نایاب نے ہی کھولا تھا۔ سامنے کھڑی چھوٹی سی گول منول سی لڑکی کو قدرے غور سے دیکھا۔ مگر وہ نعروں لگاتی اس کے گلے آگئی۔ نایاب نے بمشکل خود کو اس کی گرفت سے آزاد کروایا۔

”صبیحہ۔“

اگرچہ وہ پہلے سے موٹی بھی ہو گئی تھی اور کالی بھی، مگر نایاب اپنی کالج فیلو کو پہچان ضرور گئی تھی۔ پرانی سہیلی کو دیکھ کر قدرتی سی خوشی ہوئی۔

”آج میری یاد کیسے آگئی؟“

”دیکھ لو ہم بھولے نہیں۔۔۔ آج تو اسپیشل تم سے ملنے آئی ہوں۔“

”ساتھ میں کوئی ہے؟“ نایاب نے اسے اندر بلانے سے قبل پوچھا۔

”بھائی چھوڑ کر گئے ہیں۔۔۔ آدھے گھنٹے تک لینے آئیں گے۔“

”صرف آدھا گھنٹہ۔۔۔؟“ نایاب اسے اندر لے آئی۔

”ہاں۔“ وہ ذرا سا مسکرائی، ہلکا سا شرمائی۔

نیا کو سمجھ میں اگرچہ کچھ نہیں آیا۔ پھر بھی وہ اسے لیے بے جی کے کمرے کی سمت بڑھ گئی۔ جو منتظر

نگاہوں سے دونوں کو دیکھ رہی تھیں۔

”بے جی یہ میری کالج کی سہیلی ہے صبیحہ۔“ نیا نے تعارف کروایا۔

”اچھا۔۔۔ اچھا۔“ انہوں نے زور زور سے سر ہلایا۔ پھر دونوں کو غور سے دیکھا قدرت میں دونوں ایک سی تھیں۔

”ماشاء اللہ! سہیلیاں بھی ناپ تول کر بنایا کرتی تھیں۔“ وہ زرب لب بڑبڑائیں۔

صبیحہ نے توتنایا نہیں۔ نیکی سمجھ میں اچھی طرح آگیا تھا۔ سبھی گڑبڑا کر صبیحہ کو ساتھ لیے ڈرائنگ روم کی سمت بڑھ گئی۔

”بے جی! کون تھا؟“ سارا اندر کے کمرے سے برآمد ہوئی۔

”وہ اپنے جیسا لندو پیڑا لے کر ڈرائنگ روم میں گئی ہے۔۔۔ شرت پانی پہنچاؤ۔“

بے جی نے تجانے کس بات پر چڑی بیٹھی تھی۔ سارا کچھ نا سمجھی کے عالم میں آگے بڑھی، ڈرائنگ روم کی کھڑکی سے جھانکا۔ پھر مسکراہٹ دہانی کچن میں گھس گئی۔ صبیحہ سے وہ اچھی طرح واقف تھی۔ کچن میں مسرت اور کرن موجود تھیں۔

”شریت تیار ہے؟“ کرن نے بوکھلا کر جگ اس کی سمت بڑھا دیا۔ غالباً ”وہ بے جی سے چوری ان کے فالسے کے شریت پر ہاتھ صاف کرنے آئی تھیں۔ سارا نے دونوں کو گھورا اور مڑ گئی۔“
 ”موادیا باجی! گوڑے گوڑے شرمنہ کروادیا۔“ مسرت خجالت سے بولی۔
 ”ایسی چھوٹی موٹی باتوں پر شرمنہ نہیں ہوتے۔“ کرن نے کندھے پر ہاتھ کر تسلی دی۔ ”آؤ نیا کی میلی سے مل آئیں۔“
 ”سارا! تم تو پہلے سے زیادہ پیاری ہو گئی ہو۔“ صبیحہ کہہ رہی تھی۔
 ”میں پہلے بھی خاصی پیاری تھی۔ ہر حال شکریہ۔“ سارا اترائی۔
 ”تمہیں یہی خوش فہمیاں لے ڈوبیں گی۔“ نیا کو اس کا اترنا ایک آنکھ نہیں بھایا۔
 ”حسن دیکھنے والے کی آنکھ میں ہوتا ہے اور تمہاری آنکھیں۔“ سارا نے غور سے اسے دیکھا پھر

ماپو سی سے سر ہلایا۔
 ”اتنی چھوٹی آنکھوں میں کچھ نہیں ماسکتا۔“
 ”میری آنکھیں خوابیدہ ہیں۔“ نیا تلملائی۔
 ”نفسی کو۔ یہ خوابیدہ کی اصطلاح بھی خوب ہے۔“
 ”تم غالباً“ نشیلی کہنا چاہتی ہو۔“
 ”کہاں؟ ایسا لگتا ہے جھنگ پی رکھی ہے۔ بلا وجہ گول گول گھومتی ہیں۔“
 سارا انجانے کس جنم کا بدلہ لے رہی تھی۔ یہ صریحاً ”نیا کی بے عزتی تھی“ مگر وہ صبیحہ کے سامنے اور کر بھی کیا سکتی تھی۔ ابھی کچھ دیر قبل ہی سارا نے اس سے کہا تھا۔
 ”ملکہ عالیہ کو تھوڑا بلنا منظور ہو تو آج روٹیاں آپ بٹالیں۔“
 نیانے بے نیازی سے جواب دیا تھا۔
 ”ملکہ عالیہ کو بلنا منظور نہیں ہے۔“
 سارا غالباً ”اسی بات کا بدلہ لے رہی تھی۔ نیانے بات بدلنا چاہی۔“
 ”صبیحہ کھانا ادھر ہی کھائے گی۔“
 ”بھنڈیاں تیار ہیں۔“ سارا نے کہا اور گلاس بھرنے لگی۔
 ”نہیں۔ نہیں۔ میں نے ابھی آدھے گھنٹے میں چلے جانا ہے۔“ صبیحہ بوکھلائی۔
 ”کیوں صبیحہ جان! آدھے گھنٹے میں یہاں بم پھٹنے والا ہے۔“ سارا نے دوستانہ انداز میں پوچھا۔
 ایک گلاس صبیحہ کے سامنے اور دوسرا اپنے سامنے رکھ لیا۔ کرن اور مسرت ایک دوسرے کو دیکھ کر رہ گئیں۔ چوری بھی کی اور ہاتھ بھی کچھ نہ آیا۔
 ”سارا! تمہاری اب بھی وہی باتیں ہیں۔“ صبیحہ ہنسی۔
 ”مجھے تو لگتا ہے۔۔۔ چولہے پر ہانڈی چڑھانے کے بجائے یہ خود چڑھ گئی تھی۔“ نیانے کڑے تیروں

سے سارا کو گھورا۔

”اس جون کی گرمی میں ذرا کچن میں جا کھڑی ہو۔ خود بخود ہتا چل جائے گا۔ ہانڈی چڑھتی ہے یا تم۔“
 ”یہ بھی تمہاری بہن ہے۔“ صبیحہ نے مسرت کی طرف اشارہ کیا۔
 ”بہن ہی سمجھ لو۔ کرن ہے۔ گاؤں سے آئی ہے۔“
 حق ہا۔ یہ بتانا ضروری تھا۔ ”مسرت تلملائی۔
 ”اور سنا۔ کوئی مگنی وگنی کروائی۔“ صبیحہ نے شریت کا گھونٹ بھرا۔
 ”ہم وہ میریاں ہیں جس پر تاحال کوئی پتھر نہیں آیا۔“ نیانے حسرت سے آہ بھری۔
 ”چھا۔“ صبیحہ کھلکھلائی۔
 آنکھوں کی چمک میں خاطر خواہ اضافہ ہوا۔ نیازا ٹھکی پھر احتیاطاً ”پوچھا۔“
 ”تم سناؤ!“

”اسی لیے تو آئی ہوں۔ سوچا تمہیں بھی مٹھائی کھلا دوں۔“ اس نے پاس رکھے بلیک شاپر سے مٹھائی کا ڈبہ نکال کر میز پر رکھا۔
 ”او۔۔۔ میں بھی کموں تمہیں ہماری یاد کیسے آگئی۔“ (ہمارے زخموں پر نمک جو چھڑکنا تھا۔)
 ”کون ہیں موصوف؟“ (عقل کا اندھا۔)
 ”کہاں نکرا گئے؟“ (کس کی آنکھوں پر پردہ پڑ گیا۔)
 نیانے سوال کیے۔۔۔ آج کل یہ ٹاپک جان جلاتا تھا کہ اس کی ساری سہیلیاں یکے بعد دیگرے مگنی شدہ یا شادی شدہ ہوتی جا رہی تھیں۔
 سہیلیاں تھیں بھی تھوک کے حساب سے ڈھیریں ڈھیر۔ آدھا کالج اس سے واقف تھا۔ شروع شروع میں بڑے جوش و خروش سے شادیاں مگنیاں انینڈ کیں۔۔۔ جب توپوں کا رخ اس کی طرف ہوا اور ہر کسی نے اس سے پوچھنا شروع کیا کہ وہ کب مٹھائی کھلا رہی ہے تب اس کا جوش مدھم پڑ گیا۔
 ”میرے ماموں کے بیٹے ہیں۔ ایک دن ہمارے گھر آئے۔۔۔ واپس جا کر کہنے لگے، شادی کروں گا تو صبیحہ سے بس اتنا ”فانا“ رشتہ ہو گیا۔“

”ایک ہی دن میں ایسا کون سا جادو کروا۔“ نیانے غور سے سیلی کو دیکھا۔
 نہ آنکھیں نشیلی نہ چہرے کے خدو خال میں جاذبیت، چہرے کے داغ دھبے باوجود میک اپ کے نظر آ رہے تھے۔

”بس مہمانی تو راضی بھی نہ تھیں۔ مگر اس نے منا کر ہی چھوڑا۔“
 ”مگر ایسا کیا۔؟“ نیا اشتیاق سے اس کے قریب کھکی۔
 ”بس۔ ایک دن ہوا یوں کہ وہ ہمارے گھر آئے۔۔۔ میں نے نما کر نیا سوٹ پہنا تھا بال کھلے۔۔۔ تھوڑے سوکھے، تھوڑے گیلے۔ اس دن یونہی شوق میں تھوڑا میک اپ بھی کر لیا تھا۔“

”یہ نئی شوق میں۔“ سارا مسکرائی۔

”پپ کرو۔“ نیا جھنجھلائی۔ اسے تو وہ راز معلوم کرنا تھا۔ جس سے مقابل ایک ہی ملاقات میں چاروں شالے چت قدموں میں پڑا ہو۔ پورے خاندان سے لکریں لے رہا ہو۔

”پھر۔“

”پھر کیا۔“ میں دیوار سے پینٹنگ اتار رہی تھی کہ اس میں سے ٹپاک سے چھپکلی گری اور وہ بھی میرے پاؤں پر۔ میں جو ڈر کر بھاگی تو سامنے سے وہ آگئے۔ ”صبیحہ شرمائی۔“

”اور تم بن گئیں۔“ ان کے گلے کا ہار۔ اس نے پیار سے تمہارے کانپتے وجود کو سنبھالا اور پوچھا ”کیا ہوا ڈر گئیں؟“ سارا نے اک طویل سانس لے کر واقعہ پورا کیا۔

”ہائے اللہ! تمہیں کیسے پتا چلا۔“ مارے حیرت کے صبیحہ اچھلی اور اس کے اس جملے پر باقی تینوں۔

”پچھلے کا ڈائجسٹ میں نے بھی پڑھا ہے۔ غالباً“ موصوف نے نہیں پڑھا اسی لیے دام میں آگئے۔

”خواتین۔“ صبیحہ نے خاصا برا منایا۔ سارا نے پروا نہیں کی۔

”لیکن وہ ڈائجسٹ ضرور چھپا رہا۔“ کہیں موصوف اس ناول کا انڈین پڑھ لیں۔“

سارا نے بات ختم کر کے نیا کو دیکھا۔ جو منہ کھولے صبیحہ کو تک رہی تھی۔ مسرت کے پلے کچھ نہ پڑا

الہ۔ لرن منہ پر ہاتھ رکھے کھی کھی کر رہی تھی۔

”تم منہ کھولے بغیر بھی ہونق لگتی ہو۔“

”ہوں۔“ نیا چونکی۔ جبکہ صبیحہ نے سارا کی باتوں پر توجہ نہ دیتے ہوئے مزید پھندے ڈالے۔

”میرے تو مزے ہیں۔ جب سے متکلی ہوئی ہے۔ بلا ناغہ میرے لیے کچھ نہ کچھ بھجواتے ہیں۔ کبھی اس کریم، کبھی کیک۔ ایک بار جو ڈبہ کھولا تو کیک پر لکھا تھا۔

”چندا! کبھی کبھرا تو دکھاوے۔“

”چندا! کبھرا۔“ نیا کو غش آنے لگے۔

”حوصلے کے ساتھ۔“ سارا نے تسلی دی۔ ساتھ ہی پوچھا۔

”موصوف خود کیسے ہیں؟“

خیال تھا کہ خود بھی یونہی سا ہو گا۔ صبیحہ نے پرس کھول کر تصویر نکالی۔ جو سب سے پہلے سارا کے ہاتھ آئی۔ تصویر دیکھ کر خود سارا کا منہ کھل گیا۔ اچھا خاصا خوب صورت، دل ڈرہندہ نوجوان تھا۔

”کرتے کیا ہیں؟“ سارا نے تصویر نیا کی طرف بڑھائی۔ آخری خیال یہی تھا کہ شاید نکلا ہو۔

”ایم بی بی ایس کیا ہے۔ ڈینٹسٹ ہیں۔“ نیا کو صحیح معنوں میں قسمت پر اعتبار آگیا۔ ناصرو بھی آگئیں۔ خوشدلی سے ملیں، مٹھائی کھائی، تصویر دیکھ کر خوش ہو گئیں۔

”لڑکا خوب صورت ہے۔“

صبیحہ شرمائی۔ پھر دیرین کر کہنے لگی۔

”آئی! اب نیا کے بارے میں بھی سوچیں۔ ان کے ساتھ کی تقریباً“ ساری ہی لڑکیاں بیابھی گئی ہیں یا متکلی شدہ ہو گئی ہیں۔“

”ہائے۔ کل تک ہماری کیٹگری میں تھی۔ اب ”شده“ ہو گئی ہے تو۔“ نیا نے آہ بھری۔

”بس کیا کروں؟ کوئی ڈھنگ کا رشتہ ملے تو۔“ بہترے نیا نے اشارے کیے۔ بھلا ایسی باتیں سیلیوں کو بتانے والی ہوتی ہیں۔ مگر کہاں، کہاں آرام سے دکھڑے روتی رہیں۔

”ایسی بھی کوئی بات نہیں۔ رشتے تو کافی ہیں۔ بس پسند آنے کی بات ہے۔“ آخر نیا کو دخل اندازی کرنا ہی پڑی۔

”میرا خیال ہے۔ اب پسند کر ہی لو۔ معقول رشتے بھی بس اک عمر تک ہی آتے ہیں۔ اب تین سال تو کالج چھوڑے ہو گئے ہیں۔“ صبیحہ نے ہلکا سا طنز کیا۔

نیا جتنا بھی تملنا سکتی تھی تملاتی۔ سارا مسکراتے ہوئے جگ میں بچا شرت پتی رہی۔ خدا خدا کر کے صبیحہ کی سدھاریں۔

”کیسے کیسے لوگ ہمارے دل کو جلائے آجاتے ہیں۔“

سب اٹھ گئے۔ سارا وہیں نیا کے پاس بیٹھی گنگنائی رہی۔ مگر نیا کے ارتکاز میں کوئی فرق نہیں پڑا۔

آخر اسے پکارنا ہی پڑا۔

”کیا سوچتی ہو نیا بی بی!“ نیا نے اک طویل سانس لے کر سارا کی طرف دیکھا۔

”صبیحہ کے ساتھ ہونے والے اتفاق پر غور کر رہی تھی۔“

”ہا۔۔۔ اتفاق۔“ سارا دل کھول کر ہنسی۔ ”اتفاق سے نہائی۔ اتفاق سے میک اپ اتفاق سے

چھپکلی۔ اتفاق سے موصوف ہا۔۔۔ اتفاق سے سارے گھر والے غائب۔ ہو۔۔۔ ہو۔“

”مگر وہ ڈینٹسٹ گھاسل تو ہو گیا نا؟“

”عورت کے وجود میں بڑی کشش ہے۔ مگر صبیحہ یہ نہیں جانتی۔ وجود کی کشش عارضی ہوتی ہے۔“

سارا ذرا سنجیدہ ہوئی۔

”تم کچھ بھی کہو۔ متکلی تو ہو گئی۔ اور یہاں کوئی آثار ہی نہیں۔“ نیا نے آہ بھری۔

”ہاں تمہیں پریشان ہونے کی ضرورت ہے مگر مجھے نہیں۔“

”کیوں تم میں گون سے سرخاب کے پر لگے ہیں۔ یا رشتے دوڑے چلے آ رہے ہیں۔“

”بھئی جہاں حسن، سلیقہ اور ذہانت یکجا ہوں۔ وہاں فکر کرنے کی ضرورت ہی کیا ہے۔“ وہ اپنی لمبی چونٹی پر ہاتھ پھیر کر بے نیازی سے گویا ہوئی۔

”اچھا کون کہتا ہے۔“ نیا نے طنز کیا۔

”سلیقہ گھر والے مانتے ہیں۔ ذہانت کا گواہ میرا اکیڈمک ریکارڈ ہے اور رہ گیا حسن۔ تو وہ دیکھنے والے

لی آٹھ میں ہوتا ہے اور تمہاری آنکھیں۔“ وہ جملہ ادھورا چھوڑ کر شرارت سے ہنسی۔
 ”تم نے صبیحہ کے سامنے بڑی بے عزتی کی۔“ تینا نے اسے گھورتے ہوئے کہا۔ وہ اطمینان سے کھڑی ہو
 گئی۔

”تم ڈیر رو کرتی تھیں۔ اب ملکہ عالیہ کو تو بلنا بھی منظور نہیں۔ سو میں دیکھتی ہوں کہ کچن کی پوزیشن
 ایسا ہے؟“

”لماں ہے لوگ ایک ہی دن میں کیسے دوسروں کو پاگل بنا لیتے ہیں۔“ وہ بہت دیر تک وہیں بیٹھی الجھتی
 رہی۔ یہاں تک کہ بے جی کی پکارت وار آواز آئی۔

”تم کیا وہاں اعتکاف میں بیٹھ گئی ہو۔“ وہ ہڑبڑا کر باہر بھاگی۔



اسے یہاں آنے کچھ دن گزر گئے تھے۔ سب سے زیادہ دوستی کرن کے ساتھ تھی۔ مگر جس سے وہ
 سب سے زیادہ متاثر تھی۔ وہ تھی صدف۔ بالکل ویسی جیسا اس نے شہر کی لڑکیوں کے بارے میں سوچا
 تھا۔ خوش لباس، خوش گفتار تو نہیں کہہ سکتے تھے۔ کہ گھر والوں کے ساتھ وہ کم ہی باتیں کرتی تھی۔
 آزاد، خود مختار کالج سے آتی تو اپنے کمرے میں بند ہو جاتی۔ بازار تک اکیلی چلی جاتی جو کہ مسرت کے
 نزدیک خاصی ہمداری کا کام تھا۔

مسرت کو اس کا کمرہ بھی بہت اچھا لگتا۔ نفیس پردے، خوب صورت سنہری اور سبز بیلوں سے سجا
 کونے میں پڑا اسٹیریو، جس پر وہ انگریزی گانے سنتی۔ کتابوں سے بھری الماری، جس میں زیادہ تر کتابیں
 انگریزی ہی کی تھیں۔ ڈرائنگ ٹیبل پر سج بہت سے پرفیوم اور دیواری پر لگی اس کی بڑی سی تصویر۔
 ”پہلے یہ کمرہ حارث بھائی کا تھا۔ پھر صدف آپنی نے لے لیا۔“ کرن نے اسے بتایا تو وہ چونکی۔
 ”حارث کون؟“

”چچی کا بیٹا۔ صدف سے چھوٹے حارث بھائی ہیں۔ پنڈی میں جاب کرتے ہیں۔“ تب اسے پتا چلا
 کہ عدیل اور حمید ناصرہ خاتون کے بیٹے ہیں۔
 ”ہیلو! تمہارا دل لگ گیا سو نو۔“

وہ دادی کے تخت پر بیٹھی مونگرے صاف کروا رہی تھی۔ جب صدف وہاں چلی آئی سفید کاشن کا سوٹ
 جس کے دوپٹے اور قمیص پر سلور تلے کا نازک سا کام تھا۔ سلور ڈوریوں والی خوب صورت چپل۔ اسے
 کالج سے آئے تھوڑی ہی دیر ہوئی تھی۔

”جی۔ گوڈے گوڈے لگ گیا۔“
 ”واٹ۔“

مسرت نے زبان دانتوں تلے دبالی۔ کتنا سمجھایا تھا کہ اپنا یہ تکیہ کلام گاؤں میں ہی چھوڑ آتا ہے۔ مگر
 زبان تھی کہ پھسل ہی جاتی۔

”جی۔ میرا مطلب ہے۔ اچھی طرح لگ گیا۔“

”ایک ہلو دادی کے سامنے بھی پھینک دیا ہوتا۔“ بے جی نے کہا تو صدف ہنس دی۔
 ”السلام علیکم!“

”وعلیکم السلام۔ جیتی رہو! اللہ جلد اپنے گھریار کا کرے۔“

ان کی دعا پر صدف جزبہ ہو گئی۔ وہ اچھی طرح جانتی تھی بے جی آج کل اسے گھیر کر کرنے کا مصمم ارادہ
 کیے بیٹھی ہیں۔ مگر جب تک اسے اپنے معیار کا بندہ نہ مل جاتا تو وہ کیسے ہاں کر سکتی تھی۔ اور جہاں تک
 اس کے قائم کردہ معیار کی بات تھی۔ اس میں دقت گزرنے کے ساتھ ساتھ اضافہ ہی ہو رہا تھا۔
 وہ طویل سانس لے کر بیٹھ گئی۔

”خیر ہے۔ آج دادی کو اتنی لفٹ کیوں؟“ انہیں اپنی اس پوتی سے شکایتیں ہی شکایتیں تھیں۔

”مجھے فروا اور اس کے شوہر کی دعوت کرنی ہے۔“ صدف نے ٹوڈی پوائنٹ بات کی۔

”بس سیلیوں کی دعوتیں نبھاتی رہنا۔“ بے جی بڑبڑائی۔

”مجھ سے کچھ کہا؟“

”ضرورت کیا ہے۔ ایسی کون سی رشتہ داری ہے۔“ انہوں نے حسب توقع اعتراض کیا۔

”ضرورت ہے۔ سب کو لیکر کر رہی ہیں۔ مجھے بھی کرنا پڑے گی۔ اگر کوئی پراہم ہے تو کھانا ہوٹل سے
 آجائے گا۔“

”کیوں؟ اس گھر میں کیا کھانا نہیں پکتا۔“ بے جی نے غصے سے گھورا۔

”تو پھر پرسوں بلا لوں؟“

”جاؤ۔ بی بی بلالو۔“

مسرت کو سمجھ میں نہیں آیا۔ بے جی اس سے اتنا چڑی ہوئی کیوں ہیں جبکہ بے جی صدف کے
 جانے کے بعد بھی بہت دیر تک بڑبڑاتی رہی تھیں۔



صبح سے گھر میں ایمر جنسی نافذ تھی۔ صدف نے تو خیر کسی کام کو ہاتھ لگایا نہ تھا۔ شامت باقیوں کی
 آئی تھی۔ نایاب اور سارا کچن میں کرن ملازمہ کے ساتھ ڈرائنگ روم کی تزئین و آرائش میں۔ جبکہ
 حمید اندر باہر کے چکروں میں کھپ گیا۔ مسرت کچھ دیر کچن میں ساتھ دیتی رہی۔ مگر عجیب و غریب
 کھانوں کے عجیب و غریب نام سر پر سے گزر گئے۔

”یہ وائٹ ساس دینا۔“ نیانے کہا تو وہ ہکا بکا منہ دیکھنے لگی۔

”یا اللہ! کس کی ساس؟ وہ بھی وائٹ۔ یعنی کہ سفید۔“

وہ تو غنیمت ہوا کہ تخت پر بیٹھی ککستی بے جی اٹھ کر کچن کا جائزہ لینے آگئیں۔ وہ بہانے سے کچن سے کھسک کر کزن کے پاس ڈرائنگ روم میں چلی آئی۔

بے جی کچھ لمحے ناک پر انگلی رکھے ان غلامی کھانوں کا جائزہ لیتی رہیں۔ پھر ایک ڈش کی طرف اشارہ کر کے پوچھا۔

”یہ کیا ہے؟“ نیانے پاشا کے اوپر قیمہ اس پروائٹ ساس کی تہہ لگا رہی تھی۔

”پاشا وائٹ ساس۔“

”حق ہا۔ تمہارے نصیبوں میں ساس کہاں۔“ انہوں نے آہ بھری اور سارا کی طرف متوجہ ہوئیں۔

”تم کیا بتا رہی ہو؟“

”کچو مر۔“ وہ بڑی عرق ریز سے ان انواع و اقسام کی سبزیوں کو باریک باریک کاٹ رہی تھی۔

”اس۔۔۔ کس کا؟“

”کچو مر سلا دینا رہی ہوں۔“ اس نے وضاحت کی۔

”تھوڑی دیر میں ٹوٹے ٹوٹے بریانی اور دم نکلا قیمہ بناؤ گی۔ کوئی ڈھنگ کی چیز نہیں بنانی۔“

”جیسا میزبان ویسا مہمان اور ویسا ہی مینو۔“ سارا نے آہ بھری۔

”لیڈی ڈیانا خود کہاں ہیں؟“ انہوں نے غالباً ”صدف کا پوچھا تھا۔“

”ماں سمجھ رہی ہیں۔“

”آج برتنوں کے نصیب کیسے کھل گئے۔“

”اپنا منہ مانجھ رہی ہیں۔“ نیانے پاشا اودن میں بیک ہونے کے لیے رکھا۔

”ہونہ۔ جو مرضی کر لے۔ رہے گی تو پھیکا گوشت لگو۔ سر پر بال، وہ بھی چار، گنجی ککڑی۔“ دادی کا

غصہ ابھی تک ٹھنڈا نہیں ہوا تھا۔

”کون سی ککڑی۔“ سر تپا لکھتی چمکتی صدف نے عنابی کلر کے سوٹ میں انٹری دی۔

”گنجی؟“

”کیا گنجی۔“

”وہ بے جی اپنی گنجی مرغی کا قصہ سن رہی تھیں اور پوچھ رہی تھیں گوشتوں کی ڈش نہیں بنائی۔“ سارا

نے بتایا۔

”گوشتوں، مائی گاؤ۔“ اس نے نخوت سے سر جھٹکا۔ ”یہ کون کھاتا ہے؟“

”کون جانے؟ کس کا نصیب بنتا ہے یہ پھیکا گوشت۔“ بے جی نے سر تپا صدف کو دیکھا اور باہر چلی

گئیں۔

”نیا اور سارا کے تہقے چھت پھاڑتے۔ صدف نے انہیں بری طرح گھورا اور بڑبڑائی۔“

”بے وقوف لڑکیاں۔“

”ایکس کیوزی یہ بے وقوف لڑکیاں صبح سے کچن میں آپ کی خاطر کھپ رہی ہیں۔“ سارا نے کہا۔ تو وہ بے نیازی سے پوچھنے لگی۔

”سب چیزیں تیار ہیں۔“

”ہاں آپ کے مہمان کب آئیں گے؟“

”بس آدھے گھنٹے تک۔ اور پلیز۔ اپنے چلیے بھی درست کر لو۔“

”ہونہ۔ خود تو کسی چیز کو ہاتھ لگانا منع ہے۔“ غصے میں کچو مر سلا دینا کچھ زیادہ ہی کچو مر کی شکل اختیار کر گیا تھا۔

”میں نے کہا تھا۔ کھانا ہوٹل سے منگوا لیتے ہیں۔ تم لوگوں کو شوق ہو رہا تھا کو کنگ کا۔“ صدف نے ان کی بڑبڑاہٹیں تھپی۔ تب ہی خوب صورت سی ناک چڑھا کر بولی۔

”ہمیں نہیں۔ ہماری امیوں کو۔“ نیانے وضاحت دی۔

”اب صبح سے کچن میں نہیں جھانکا۔ آخر ہماری امیاں ہیں کہاں؟“

”تمہیں کیا امیوں کا اچار ڈالنا ہے، جوان لڑکیوں کے ہوتے مائیں کام کریں۔ شرم سے ڈوب مرو۔ ایسی بات سوچتے ہوئے بھی۔“ عالیہ بیگم نے آتے ہی لتاڑ دیا۔

”کپڑے بدلنے ہیں چچی جان۔ اب ان ماسیوں کے چلیے میں مہمان ریسو کریں گے۔“ سارا نے سلا د میں ریتوں شامل کر کے فریج میں رکھا۔

”ہاں۔ ہاں تم دونوں تیار ہو جاؤ۔ باقی ہم دیکھ لیں گے۔“ ناصر نے اندر آتے ہوئے کہا۔

”بریانی دم پر ہے۔ دس منٹ بعد اودن سے پاشا نکال لیجئے گا۔ کوفٹوں پر دھنیا ڈال دیں۔ کباب اور روٹیاں مہمانوں کے آنے پر تیل دوں گی۔ چکن کڑاہی اور چکن پیس بالکل تیار ہیں۔“ سارا نے جلدی جلدی ہدایات دیں۔

”اور بیٹھے ہیں۔“ صدف نے چونک کر پوچھا۔

”رس ملائی اور آکس کریم بازار سے آجائے گی۔ بھیجا ہے عمیر کو۔“ سارا نے تسلی دی۔ باقی کاماؤں پر چھوڑ کر وہ دونوں تیار ہونے چلی گئیں۔

”باجی! میں کون سا سوٹ پہنوں۔“ مسرت نے کرن سے پوچھا۔

”جو مرضی پہن لو۔“

”یہ پہن لوں۔“ اس نے وہی سوٹ نکالا جس کے ساتھ چوڑی داریاں سجائے تھے۔

”ہاں۔ اچھا ہے۔“

اس نے خوشی خوشی وہی سوٹ پہنا۔ میک اپ بھی کیا۔ ٹی وی اور رسالوں نے میک اپ کا سلیقہ

ضرور سکھادیا تھا۔ اماں سے چھپ کر کئی پرکٹس بھی کام آئی۔ جب اس نے بے حد اہتمام سے اپنی میک اپ کٹ کھولی تو کرن نے ہنسی چھپانے کو رخ بدل لیا۔ مگر جب فارغ ہوئی تو بے اختیار سراہا۔ کوئی بھی چیز چہرے پر تھوپی ہوئی نہیں لگ رہی تھی۔

”واہ، تمہیں تو بہت اچھا میک اپ کرنا آتا ہے۔“ مسرت ذرا سہا شرا گئی۔ کرن کو ہلکی سی جلن کا احساس ہوا اس کی جسامت قد و قامت بے حد متناسب تھی۔ جو بھی پستی سج جاتا۔

”بال کھلے چھوڑ دوں؟“

”نہیں باندھ لو۔ بے جی ٹوک دیں گی۔“

مسرت نے دو چار بل دے کر کچھ لگا کر نیچے سے بال کھلے چھوڑ دیے۔ تیار ہو کر نیچے آئیں تو مہمان آ چکے تھے۔ میرون اور اسکن ساڑھی میں چمکتی دھنکی فروا، سفید کاشن کے شلوار قمیض میں ملیوس اس کا سادہ مزاج شوہر، یادامی کڑھائی والا دوپٹہ اوڑھے شیف کی خاموش طبع فروا کی ساس، سفید بریزے کے خوب صورت لباس میں، فروا کی وہی نند جو شادی پر ملی تھی۔ شادی کی نسبت وہ آج زیادہ پروقار، خوب صورت اور نازک لگ رہی تھی۔ سوٹ کی مناسبت سے سفید گلوں والا کنڈن کاسیٹ، جس کے ساتھ کڑے بھی تھے۔ جو سونو کو خاصے پسند آئے۔ اور نواز شریف، فروا کے جیٹھے۔ جو آج بھی صدف کو دیکھ کر مت بن گئے تھے۔

”بھائی جان۔“ بہن کے ٹوکے بمشکل انہیں ڈرائنگ روم تک لائے۔

بے جی جو صبح سے بے زار پھر رہی تھیں۔ مہمانوں کے آنے پر ایکٹو ہو گئیں۔ فروا کی ساس سے مل کر کھل اٹھیں۔ پیچھے سے وہ لوگ بھی گاؤں سے تعلق رکھتے تھے۔ پھر جو دونوں کی آپس میں بنی تو بے جی نے کھانے کے لیے ٹیبل تک جانے سے بھی انکار کر دیا۔

”ہم تو یہیں کھانا کھائیں گے۔“

”ہاں۔ ہاں کرسی میز پر تو مجھ سے بھی نہیں کھایا جاتا۔ ٹائگوں میں درد ہونے لگتا ہے۔“ ساس صاحبہ نے بھولہن سے بتایا۔ ”ہم تو دسترخوان بچھا کر کھانا کھاتے ہیں۔“

لاحالہ انہیں کھانا وہیں دے دیا گیا۔

کھانا خامے خوشگوار ماحول میں کھایا گیا۔ نواز شریف اول تو نظریں اٹھاتے نہ تھے۔ اگر اٹھاتے تو جھکا کر بھول جاتے۔ بہن صاحبہ ان کے تیور دیکھ کر تپتو تپتو تاب کھا رہی تھی۔

”بھیا! ذرا پانی دیجئے گا۔“ بہن نے توجہ بھٹکانا چاہی۔ انہوں نے ہاتھ میں پکڑا چچہ اس کی پلیٹ میں رکھ دیا۔

”بھیا! پانی!“ وہ جزبہ ہوئی۔ انہوں نے پوری پلیٹ اسے بخش دی۔ دوسرے پل بری طرح اچھلے۔

”کیا ہوا؟“ سبھی ایک دم متوجہ ہوئے۔

”ک۔ کچھ نہیں۔“ انہوں نے کھاجانے والی نظروں سے بہن کو گھورا۔ جس کی نازک ہیل نے ان

کپاؤں پکڑ ڈالا تھا۔ باتوں میں گن صدف اور فروا متوجہ ہوئیں۔

”ارے! آپ نے تو کچھ لیا ہی نہیں۔“ صدف نے ان کے سامنے خالی جگہ کو دیکھا۔ پھر بہن کو جو دو پلیٹیں سنبھالے بیٹھی تھی۔

”آپ نے کچھ دیا ہی نہیں۔“ صدف کی نظر کرم سے ان کی باچھیں کھل گئیں۔

”سب کچھ سامنے ہی تو ہے۔“

”نظر کہاں کچھ آتا ہے۔“ انہوں نے ڈونگا اٹھا کر سالن ڈالا۔

”اوہ۔ اسی لیے سالن کی پلیٹ میں فرنی ڈال رہے ہیں۔ غالباً“ آئی سائٹ ویک ہے۔“ صدف نے افسوس کا اظہار کیا۔

”جی۔“ انہوں نے بوکھا کر پلیٹ پر نظریں ڈالی کہ صدف مشورہ دے رہی تھی۔

”آپ لینس کیوں نہیں استعمال کرتے؟“

”اب کروں گا۔“ انہوں نے مدد طلب نگاہوں سے بہن کو دیکھا۔

”ان کی آئی سائٹ بالکل ٹھیک ہے۔ بس حواس ذرا اڑے اڑے ہیں۔“ بہن نے چبا چبا کر کہا۔

”اوہ۔ بچپن سے ہی۔“

”نہیں تازہ تازہ حادثہ ہے۔“

فروا نے اشارے سے نند سے ”کیا ہوا؟“ پوچھا۔ اس نے جزبہ ہوتے ہوئے نفی میں گردن ہلائی۔ دعوت بہت اچھی رہی۔ باقی لڑکیوں نے کھانا الگ ہی کھایا تھا۔ کھانے کے بعد جب فروا، چائے اور کولڈ ڈرنک کا دور چلا تب مروڈرائنگ روم میں چلے گئے اور لڑکیوں نے لاؤنج میں ڈیرہ جمالیا۔ مسرت عرف سونو نے خاصا انجوائے کیا۔

دعوت بہت اچھی رہی۔ بے جی مہمانوں سے مل کر خاصی خوش ہوئیں۔ صدف کے مہمانوں سے متعلق جیسا تصور ان کے ذہن میں تھا مہمان ان سے بالکل مختلف نکلے۔ سادہ اور ملنسار۔

”دیکھا۔“ فروا کے والدین نے خاندانی لوگ تلاشے ہیں۔ روپیہ پیسہ، خوب صورتی سب ثانوی چیزیں ہیں۔ لڑکی اپنے گھر کی ہوئی۔ ماں باپ بھی ہلکے پھلکے ہو گئے۔“

بے جی مہمانوں کے جانے کے بعد جتانانہ بھولیں۔ عالیہ غصے میں صدف سے الجھنے لگیں۔

”پورے گھر کو بلانے کی کیا ضرورت تھی؟“

”میں نے تو صرف فروا اور اس کے میاں کو انوائٹ کیا تھا۔ سب آگئے تو کیا گھر سے نکال دیتی۔“ صدف نے تنک کر کہا۔

”اچھا ٹھیک ہے، اپنے نصیب کا کھا گئے کھانا تو پورا ہو گیا۔ کوئی کمی تو نہیں رہ گئی؟ بے جی نے رسائیبت سے کہہ کر پوچھا۔

”جی۔ بہت اچھی دعوت ہوئی۔ شکریہ۔“

”تو بے جی اس لڑکی میں کیسا اوپر اپن ہے۔“ بے جی بیروانے لگیں۔

اگلے دن جب صدف اسٹاف روم میں جب ساری ہی فرینڈز موجود تھیں۔ ہنس ہنس کر سب کو فروا کے جیٹھ کے ہونق پن کے قہے سنارہی تھی۔ فروزاں جس نے ابھی تک فروا کی دعوت نہیں کی تھی پوچھنے لگی

”اس کے سسرال والے کیسے ہیں؟“

”سادہ پنڈو سے بندے ہیں۔“ صدف نے ناک چڑھائی۔ ”ایسے لوگوں میں شادی سے بہتر ہے انسان تمازندگی گزارے۔ جن سے آپ کا میٹل لیول نہیں ملتا۔ ان کے ساتھ ساری زندگی کیسے گزر سکتی ہے۔“

”ایسی بھی کوئی بات نہیں۔۔۔ پڑھے لکھے لوگ ہیں۔ خاص طور پر فروا کے شوہر تو بہت شائستہ گفتگو کرتے ہیں۔“ صبیحہ نے کہا اس سے قبل کہ صدف مزید کچھ کہتی فروا آگئی۔

”او، تمہارا ہی ذکر خیر ہو رہا تھا۔“

”پتا ہے محترمہ تبصرے فرما رہی ہوں گی۔“ اس نے ہنستے ہوئے صدف کی طرف اشارہ کیا۔

”ہاں۔ نواز شریف پر۔“ سب ہی ہنس دیں۔

”ایسے تو نہ کہو۔ اتنے شریف اور بے ضرر سے انسان ہیں۔“ فروا نے جلدی سے حمایت لی۔

”ہاں۔ توڑے سے بے وقوف اور حواس باختہ۔“ صدف ہنسی۔

”ایسی کوئی بات نہیں۔ بہت معقول بندے ہیں۔ بس آج کل خواب دیکھ رہے ہیں۔“

”کیسے خواب؟“

”میاں بننے کے۔“

”کس کے میاں۔“ سب نے باجماعت پوچھا۔

”صدف کے۔“ اس نے آرام سے جواب دیا۔

صدف بھونچکی رہ گئی۔

اس کا ہاتھ نوکری میں رہے گا۔ پھر خالی ڈنڈیوں کو چھو کر اک طویل سانس بھرتے ہوئے بولی۔

”یار! زندگی میں کچھ بھی نہیں رہا۔“

”چھ!“ کرن نوکری پر جھکی پھر اک موٹا سا انگور کا دانہ برآمد کر کے چکی۔

”نہیں۔ ابھی کچھ نہ کچھ باقی ہے۔“

”ہیں۔ یہ کہاں سے ملا؟“ نایاب نے نوکری قابو کی مگر تلاش بے سود۔

”کیسی لڑکیاں ہو؟ انگور کے ایک والے پر اتنا خوش ہو رہی ہو۔“ صدف نے ناگواری سے ناک

چڑھائی۔ اس کے ہاتھ میں اک موٹی سی کتاب تھی۔

”انگوروں کے بلغ ٹوٹنے سے رہے۔“ کرن نے رسالے پر انگلیاں بجاتیں۔

”انسان کو اچھی امید رکھنا چاہیے۔“

”اتنے خوش گمان نہیں کہ اتنے بڑے بڑے خواب۔“

”ف! یہ قناعت پسند لڑکیاں۔“ صدف بھانگی اور ایک لمبا پوڑا انگلش میں لیکچر دے ڈالا۔ جس کا لب لباب یہ تھا کہ آخر ان میں کس چیز کی کمی ہے کہ وہ خواب دیکھنے سے ڈرتی ہیں۔ خواب دیکھنا (بڑے بڑے) اور ان کی تعبیر حاصل کرنا ان کا حق ہے۔ آخر وہ لوگ کیوں ہر چیز کو تقدیر کا لکھا سمجھ کر قبول کر لیتی ہیں۔ یہ جاہلوں کا کام ہے۔ اور وہ لوگ جاہل نہیں۔ کم از کم صدف تو بالکل نہیں۔

”تم سے اچھی تو یہ میٹرک پاس سونو ہے۔ جس کے اندر کچھ بدلنے اور اپنی منوانے کا جذبہ تو ہے۔ اسے شہر میں رہنے کا شوق تھا۔ اپنے گھر والوں سے یہ بات منوائی اور تم لڑکیاں۔ کنوئیں کی مینڈک۔“

ساری انگریزی سر پر سے گزر گئی۔ مگر آخری جملے اردو میں تھے۔ وہ خوش ہو گئی۔

”جی۔ بالکل۔ بالکل۔“

”کس بات پر بالکل۔ ہمارے مینڈک ہونے پر۔“ نیانے گھورا تو مسرت گڑبڑا گئی۔

”نہیں۔ میں تو۔“

”صدف! کم از کم آپ گھر کو تو کالج سمجھنا چھوڑ دیں۔ میں کب سے آوازیں دے رہی ہوں اور یہاں لیکچر ختم نہیں ہو رہا۔“ سارا اوپر آئی۔ وہ سب اس وقت ٹیئرس پر بیٹھی ٹھنڈی ہوا کے جھونکے لے رہی تھیں۔ جو سیاہ و سرمئی بادل اڑا لائے تھے۔ مگر یادوں کو شاید کسی اور دیس برسنا تھا۔ سو ہوا کے کھنولے پر سوار ان کے سروں پر سے گزرتے چلے جا رہے تھے۔

”تو تم پہلے ہی اوپر قدم رنج فرما لیتیں۔“ نیانے کہا۔

”تم لوگوں کی طرح فارغ ہوتی تو ضرور فرما تی۔ سارا گھر تو میرے سر پر ہے۔“ وہ جھنجھلائی کہ کچن میں

بانڈی لگنے کا خدشہ تھا۔

”اب پتا چلا تم گنجی کیوں ہوتی جا رہی ہو۔“ نایاب نے غور سے اس کے سر کی طرف دیکھتے ہوئے کہا۔

”میرے سر پر گنج۔“ سارا کے ہاتھوں کے طوطے اڑ گئے۔ وہ اپنے بالوں کے بارے میں خاصی حساس تھی کہ پورے خاندان میں اتنے لمبے گھنے اور خوب صورت بال کسی اور کے نہ تھے۔

”سارا گھر تمہارے سر پر جو ہے۔ بالوں کے لیے جگہ کہاں پچی ہوگی۔“

”فہم۔“ وہ بھنا کر صدف کی طرف مڑی۔ ”آپ کو بے جی بلاری ہیں۔“

”کیوں۔“

”پتا نہیں۔ شاید کوئی بات کرتا ہے۔“

”کون سی بات۔؟“ اس نے ابرو اچکائے۔

”دو کا پہاڑ سننا ہوگا۔“ کرن نے لقمہ دیا۔

”خود ہی جا کر پوچھ لیں۔ میری بانڈی لگ جائے گی۔“ سارا جیسے آئی تھی ویسے ہی چلی گئی۔

”بائیں سہا کریں، بے جی آپ کو صرف ایک ہی موقع پریا کرتی ہیں۔ جب کوئی رشتہ متوقع ہو۔“

کرن اور نیا دونوں ہی نہیں دیں۔

”اف۔ بے جی اور ان کے رشتے۔ آخر میرا اور ان کا معیار میچ ہو بھی کیسے سکتا ہے۔“

وہ کتاب ایک طرف رکھ کر کھڑی ہو گئی۔ صبح پیشانی پر سلوٹیں پڑ گئیں۔ نیچے عالیہ اور ناصرہ باتوں میں مشغول تھیں۔ ناصرہ کے ہاتھ میں کوشیہ کی سلائیاں تھیں۔ وہ سفید دوپٹے پر نفیس سی نیل کاڑھ رہی تھیں۔

”وہ تمہارے لیے کوئی رشتہ لیے بیٹھی ہیں۔ تمہارے باپ کو بھی اپنا ہم نوا بنالیا ہے۔“ عالیہ چھوٹتی ہی بولیں۔

”ان سے کہیں میرے لیے اتنی زحمت نہ کیا کریں۔“

”رشتے تو بڑے ہی تلاش کرتے ہیں۔ اب اپنے لیے خود تو ڈھونڈنے سے رہیں۔“ ناصرہ نے رسائیت سے سمجھانا چاہا۔ وہ کھٹ سے بولی۔

”کیا حرج ہے؟“

”ہیں۔۔۔“ ناصرہ نے تعجب سے اسے دیکھا۔ عالیہ بھی جڑبڑ ہو گئیں۔ صدف کو اس جواب کی توقع نہ تھی۔ جبکہ صدف اطمینان سے بے جی کے کمرے میں چلی گئی۔ وہ اپنے پلنگ پر نیمہ راز تھیں۔

”جی۔ بے جی! آپ نے مجھے بلایا۔“

”ہوا کے گھوڑے پر آئی ہو۔ بیٹھ جاؤ۔“ بے جی نے تحکمانہ انداز میں کہا تو وہ بیڈ کے کنارے بیٹھ کر ٹانگ پر ٹانگ چڑھا ناخنوں کا معائنہ کرنے لگی۔

”بد تمیزیاں کی بد تمیز بیٹی۔“ بے جی دل ہی دل میں جلیلائیں۔

”شادی کرنا ہے۔“ لہجہ ایسا تھا کہ صدف سمجھ نہ سکی کہ پوچھا جا رہا ہے یا بتایا گیا ہے۔ اس نے حیرت سے بھونٹیں اچکائیں۔

”۴۳ عمر میں۔۔۔؟“

”عمر کو کیا ہوا۔ چند ایک سال اوپر نیچے ہونے سے کیا ہوتا ہے۔“ نہیں پوچتی پر ترس آگیا۔

”میرا خیال ہے۔ کافی دیر ہو چکی۔ بہر حال امیدوار کون ہے۔؟“ بروہاری سے استفسار کیا۔ ”تھوڑی دیر کے بعد انتخابی نشان بھی پوچھ لینا۔ اے ہے۔ میں کوئی سیاست سیاست کھیل رہی ہوں۔ بھلے لوگ ہیں۔“ انہوں نے تفصیل بتائی۔ سوچا جان تو بے عقل ہے۔ شاید بیٹی کو عقل آجائے۔ یہ بھی شکر تھا کہ اسے اپنی بڑھتی عمر کا احساس تو تھا۔

”عمر کیا ہوگی۔؟“

”تم سے دو چار سال بڑا ہی ہوگا۔“ انہوں نے تسلی دی۔

”پھر تو۔ بالکل ہی نامناسب ہے۔“

”کیا بالکل ہی تنہا مانتا ہے۔؟“ بے جی تنگ کر بولیں۔

”اگر ایسا کوئی خیال تھا تو دادا جان کی وفات کے فوراً بعد ہی۔“

”نہیں۔ اس وقت تمہاری عمر ہی کیا تھی۔؟“ نہیں صدف کی دماغی حالت یر شہ ہوا۔

”میری۔۔۔“ صدف نے چونک کر انہیں دیکھا۔

”اے۔ تو کیا میری۔۔۔؟“ وہ جھنجھلائیں۔

”تو آپ اپنی بات نہیں کر رہیں۔“ صدف نے حیرت سے دریافت کیا۔

”تیرا دماغ چل گیا ہے۔“ بے جی کئی فٹ اوپر اچھلیں۔ ”میں اس عمر میں اپنے سر میں سواہ ڈالوں گی۔ کیسی بے ہدایتی اولاد ہے عالیہ کی۔ دماغ ٹھیک ہے۔ عقل ٹھکانے ہے۔ بزرگوں سے مذاق کرتے شرم نہیں آتی۔“

انہوں نے بے بھادگی سنائیں۔ صدف نے خاموشی سے سن لیں۔ پھر کھڑی ہو گئی۔

”آپ خواہ مخواہ خنا ہو رہی ہیں۔“

”سب تمہاری ماں کی شہہ ہے۔ اس نے بزرگوں کی عزت کرنا سکھایا ہی نہیں۔ خود کی ہوتی تو ہی اولاد سیکھتی۔“

”غیر امی کے ساتھ تو آپ کی دشمنی خاصی پرانی ہے لیکن میرا مشورہ مانیں۔ اگر آپ کی نظر میں پڑ پڑل اتنا ہی اچھا ہے تو سارا کی کر دیں۔“ اس نے لاپرواہی سے کہا۔

”تم نے کیا جوگ لیتا ہے؟“

”یہ لوگ میرے اسٹینڈرڈ کے نہیں۔“ وہ صاف انکار کر کے چلتی بنی۔

”ہال۔ ہال۔ کروں گی۔ اب تو سارا ہی کی کروں گی۔ یونہی بیٹھی رہنا۔ دیکھوں گی آسمان سے کون سے شترادے اترتے ہیں۔ مہارانیال۔ منہ نہ مٹھا۔ جن پہاڑوں تھا۔ سارا اے۔ سارا۔“

بے جی کی آواز ہی ایسی بلند تھی کہ سارا سر پٹ بھاگتی ہوئی آئی۔ دونوں ہاتھ آٹے میں سنے تھے۔

”جی۔ بے جی۔“

”شادی کرنی ہے۔“

”جی۔۔۔“ جہاں سارا ابھو نچکی رہ گئی۔ وہیں بے جی نے تیزی سے اپنے جملے کی تصحیح کی۔

”تم نے شادی کرنا ہے۔؟“

”پہلے ہاتھ دھو لوں۔“ اس نے ڈرتے ڈرتے بے چارگی سے پوچھا تھا۔



ملازمہ نے واشنگ مشین لگا رکھی تھی۔ کرن نے سب کمروں سے کپڑے اکٹھے کر کے ڈھیر لگا دیا۔ موم اور مانہ کلج جاچکی تھیں۔ صدف بھی تھوڑی دیر قبل ہی گئی تھی کہ اس کا آج تیسرا پیر پڑ تھا۔ بے جی نے اس سے بول چال بند کر رکھی تھی۔ صدف کو خاص پروا بھی نہ تھی۔ پہلے کون سا ان کے پاس بیٹھ کر داستان امیر حمزہ سنا کرتی تھی۔ دوسرے پتا تھا بے جی کی یہ ناراضی چند روزہ تھی۔ کچھ دنوں کے بعد دوبارہ اپنی مہم پر نکل کھڑی ہوں گی۔ اگرچہ واقعی طور پر اس نے بے جی کو ٹال دیا تھا۔

کرن اپنے اور مسرت کے لیے چائے بنا کرٹی وی کے سامنے بیٹھ گئی۔ مسرت کو تو یوں بھی ٹی وی دیکھنے کا شوق تھا۔ یہاں یہ شوق بڑے اچھے طریقے سے پورا ہو رہا تھا۔
 ”ایسے گھر کہاں ہوتے ہیں۔“ اس نے ڈرامے میں دکھائی جانے والی شان دار عمارت کی طرف اشارہ کیا۔

”خوابوں میں۔“ کرن نے برجستہ کہا۔
 ”میں سمجھتی تھی شہروں میں سارے گھر ایسے ہی ہوتے ہیں۔“
 ”نہیں شہروں میں ہم جیسے غریب غریبا بھی ہوتے ہیں۔ جو سارا سال دیہاتی رشتے داروں کی طرف سے ملنے والی سوغاتوں کے منتظر رہتے ہیں۔“ کرن نے اطمینان سے چائے کا گھونٹ بھرا۔ مسرت قدرے حیرت سے اسے دیکھنے لگی۔

”کیوں شہروں میں یہ سوغاتیں نہیں ملتیں۔“
 ”پیسے مالی ڈیر پیسے پیسے ہو تو ہر چیز دستیاب ہے مگر جہاں بات ہینڈ ٹو ماؤتھ والی ہو وہاں صرف حسرتیں ہیں۔“
 ”چھ!۔“ وہ کچھ حیران ہوتی اس کی بات پر غور کرنے لگی تب بنی سارا چلی آئی۔ انہیں یوں اطمینان سے بیٹھا دیکھ کر بے چارگی سے بولی۔
 ”یہ سمجھ رہا ہوں بھی مصیبت ہی ہے۔“

”کرن! خواب دیکھو، لیکن خواب پرست مت بنو، زندگی کو حقیقت کے آئینے میں پرکھنا سیکھو۔ میں عام سے گھر کی عام سی لڑکی، کیسے محلوں کے خواب دیکھوں، محلوں میں رہنے والا شہزادہ، کسی شہزادی کا تمنا ہی نہ ہو گا۔ کوئی پرنس چارمنگ مجھ جیسی معمولی شکل کی لڑکی کا خواہش مند کیوں ہونے لگا۔ میں احساس کمتری میں زندگی نہیں گزارنا چاہتی۔ میں ایسے گھر جانا چاہتی ہوں۔ جہاں میری ضرورت ہو۔ کسی ایسے شخص کا ساتھ جس کی زندگی میں میرا آنا تبدیلی کا باعث بنے۔ جہاں ہم دونوں ایک دوسرے کے لیے لازم و ملزوم ہوں۔“ وہ سنجیدگی سے کتنی چلی گئی۔

”میں بھی زندگی کی خواہش کرنا غلط ہے؟“
 ”خواہش کرنے اور خواہشوں کے گرداب میں الجھ کر وقت ضائع کرنے میں بہت فرق ہے۔“ سارا نے برجستہ جواب دیا۔ کرن فوراً اس کا اشارہ چاٹ لیا۔
 ”تمہارا مطلب ہے کہ صدف وقت ضائع کر رہی ہیں؟“
 ”آئیڈیل کہاں ملتے ہیں۔ کوئی بھی انسان خامیوں سے مبرا نہیں۔ صدف نے آئیڈیل کی تلاش میں کتنے اچھے اچھے رشتے گنوا دیے۔ چچا جان کتنا پریشان رہنے لگے ہیں۔ اسے احساس ہی نہیں۔ کہیں نہ کہیں تو کچھ دما ز کرنا پڑتا ہے۔ مگر چچی اور صدف اس کے لیے تیار نہیں۔ ان کی دیکھا دیکھی بنیاد کا ذہن بھی ویسا ہی بن گیا ہے۔ مجھے تو ڈر ہے کہ ماٹہ بھی اسی رستے پر نہ جا پڑے۔ ہمارے والدین کے فرائض پورے ہو جائیں۔ وہ سکھ کی نیند سوئیں۔ اس سے بڑھ کر ہمارے نزدیک کیا ہو سکتا ہے۔ بیٹیاں بہت بڑی ذمہ داری ہوتی ہیں۔ باقی زندگی تو عمارت ہی کو شش اور جدوجہد سے ہے۔ نصیب میں ہوا تو مولوی صاحب کے ساتھ ہی اچھی زندگی گزر جائے گی۔“

”وہ آخر میں سنجیدگی سے گویا ہوئی۔“
 ”مسرت ان کی باتیں سمجھنے کی کوشش کر رہی تھی۔ ان کی باتوں کے ساتھ اماں کی باتیں بھی گلدھڑ ہونے لگیں۔“
 ”نیا کہاں ہے۔؟“
 ”کہیں رسالہ کھولے ہیرو ٹائٹل کی ترکیبیں ڈھونڈ رہی ہوگی۔“ کرن ہنس دی۔
 ”باجی! میں آپ کے لیے چائے بنا دوں۔“ مسرت نے آفر کی۔ یہاں کچن میں کھڑے ہو کر کام کرنے کا اپنا ہی مزہ تھا۔
 ”اتنی گرمی میں چائے بے وقوف پیتے ہیں۔“
 ”تم ہمیں باجماعت بے وقوف قرار دے رہی ہو۔ ویسے میں دیکھ رہی ہوں ڈومہ داریاں تم پر بوجھ بننے لگی ہیں۔“

”دل اوب گیا ہے روٹین ورک سے کوئی ایکٹوٹی ہی نہیں۔“
 ”اب تمہاری شادی ہو جانی چاہیے۔“ کرن نے فیصلہ کن لہجے میں کہا۔
 ”مبرا بھی یہی خیال ہے۔“

نجانے کیوں؟

”توبہ توبہ۔ آگ لگی ہے۔ بے جی دروازہ بند کر کے ہانپتی ہانپتی لوٹیں تو موٹر سائیکل دھو تا عمیر اچھل کر کھڑا ہو گیا۔

”کہاں۔ کہاں۔؟“ ہاتھ میں پانی والا پائپ بندوق کی طرح تان لیا۔

”سبزی میں۔ ٹڈے اور بھنڈیاں۔“

”افو۔“ وہ بھنا کر دوبارہ موٹر سائیکل کی طرف متوجہ ہو گیا۔ مسرت نے مسکراہٹ چھپانے کو چہرہ جھکا لیا۔ بے جی نے سبزی تخت پر رکھی۔

”بیٹی! کچن سے نوکری اور چھری تو لا دو۔“

”بے جی! خدا کے لیے رحم کریں۔ ٹڈوں کا شور بہ اور بھنڈی کی بھجیا کھا کھا کر پیٹ میں سبزی کا کھیت آگ آیا ہے۔“ عمیر نے دہائی دی۔

”تو روز روز گوشت کہاں سے منگواؤں۔“

وہ چڑ کر بولیں۔ مسرت نے کچن سے نوکری اور چھری لا کر دی۔

”میں نے جاب اشارت کی۔ تو پہلی تنخواہ میں بکرا کٹوا کر فریز کر دوں گا۔“ اس نے بڑھکاماری۔

”تب کھا لینا کباب، کوئنے“ ابھی تو وال سبزی مل جائے تو شکر کرو۔ تمہارے باپ کون ساڑی سی لگے ہیں۔ اے مسرت! ساجد علی نے اس بار سبزی نہیں آگائی۔ وہ تو کھتا تھا۔ سبزی میں بڑا فائدہ ہے۔“

”جی فائدہ تو ہے پر محنت بڑی کرنا پڑتی ہے۔ انسان گوڑے گوڑے کھپ جاتا ہے۔“

وہ شمار سے نمائز اور ہری مرچیں الگ کر رہی تھی۔ چار نمائز پاؤ بھر ہری مرچیں۔ اسے اپنے صحن میں رکھے نوکری بھر نمائز اور مرچیں یاد آ گئیں۔ جو اماں آرام سے آس پڑوس میں بانٹ دیتی تھیں۔ سبزی نہ بھی ہو تب بھی نمائز، ہری مرچیں اور پیاز تو ضرورت کے مطابق کاشت ہوتے ہی تھے۔

”ہاں۔ بغیر محنت کہاں کسی کو کچھ ملا ہے۔ پچھلی گرمیوں میں ساجد علی کئی بار سبزی دے گیا تھا۔ کیسی سولت ہو گئی تھی۔“

”آپنی لکسی مرغیاں بھی ہوں گی۔؟“ عمیر نے اشتیاق سے پوچھا۔

”ہاں۔ دس گولڈن اور تین مصری۔“

”واہ! تو درجن بھرا نڈے ہی منگوا لیں۔“

”تو نے کیا بچے نکلوانے ہیں۔“ بے جی نے گھورا۔

”میں نے تو احتیاطاً“ کہا ہے۔ شاید گوشت کی طرح انڈوں پر بھی بین لگ جائے گا۔“ اس نے بایک چمکاتے ہوئے لا پرواہی سے کہا تو بے جی چپ ہو گئیں۔

”کیا کروں۔ لڑکیاں بھی بیاہنی ہیں۔ یہ جو توڑ نہ کروں تو تولہ بھر سونا بھی نہ پہن سسکوں۔ تمہاری ماؤں کو فکر نہیں۔ سارا کچھ میرے ہی سر ہے۔“

”تو نہ بتائیں سونا۔ پیتل کے دو پرات جو رکھے ہیں آپ کے جینز کے۔“

”ہاں۔ ہاں۔ سنوں کو پیتل پہنا کر رخصت کرنا۔ تم سے یہی امید ہے۔“ تب ہی کال بیل نے بے جی کی زبان کو بریک لگا دیا۔

”اس شتراوی کے نخرے اٹھا لے ہوں تو باہر دیکھ لینا اور تم کہاں دو گڑو گڑو کرتی پھر رہی ہو۔“ انہوں نے قریب سے گزرتی مانو کو پکڑ لیا۔ ”ہزار بار کہا ہے کہ یوں لور لور مت پھرا کرو۔ کتاب لے کر اسرار کے پاس ہی بیٹھ جایا کرو۔ خیر سے اور تو کسی کے پاس فرصت نہیں۔ وہ بھلا مانس انگریزی تو پڑھا دیتا ہے۔“

”مجھے نہیں اس سے پڑھنا۔ آتا جاتا خاک نہیں ہے۔ خواخواہ کے رعبہ۔“ مانو سو رہی۔

”ہاں تو بڑی افلاطون ہے۔ یاد رکھ بارہویں کلاس کی طرح اس بار بھی انگریزی میں فیل ہوئی تو گھر بیٹھ لوں گی۔“

مسرت کے سامنے اس انکشاف پر مانو جربز ہوتی وہاں سے غائب ہوئی۔

”بے جی کچھ خواتین آئی ہیں۔“ عمیر نے اعلان کیا۔

”اس سے وہی قطرے پلانے والی ہوں گی۔ کہہ دو ہمارے گھر کوئی بچہ نہیں۔ اس دن بھی آئی تھیں جان کو آگئیں۔ اب نہیں ہے بچہ تو کیا میں قطرے پی لوں۔“ انہوں نے تپ کر کہا۔ عمیر آنکھوں ہی آنکھوں میں کچھ عجیب و غریب اشارے کر رہا تھا۔

”تو نے یہ کیا آنکھیں منکنا شروع کر دی ہیں۔ کیا آنکھ میں کچھ۔“ تب ہی زبان کو بریک لگ گئی۔ وہ کچھ حیران سی اندر آتی فرو اور اس کی ساس کو دیکھنے لگیں۔ جن ممانوں کو پلانے میں صدف نے تھر تھلی چا رکھی تھی۔ آج وہ چپ چاپ ہی چلے آئے اور صدف نے کوئی ذکر ہی نہیں کیا۔ بلکہ وہ معمول کے مطابق کھانا دانا کھا کر اپنے کمرے میں سونے جا چکی تھی۔

”السلام علیکم! معذرت چاہتے ہیں بتاتے ہی چلے آئے۔“ فروا کی ساس نے معذرت خواہانہ انداز میں کہا۔ جہاں بے جی ان کی پذیرائی کو انھیں۔ وہیں مسرت نے جلدی سے نمائز تخت پر رکھے اور کھڑی ہو گئی۔

”حد کرتی ہیں۔ بھین جی۔ آپ کا اپنا گھر ہے۔ جم جم آئے۔ مسرت بیٹی ممانوں کو ممان خانے میں لے جاؤ۔“ بے جی ان سے گلے ملیں۔ فروا کو پیار دیا۔ خود اپنی چپل تلاش کرنے لگیں۔ مسرت نے جلدی سے جھک کر تخت کے نیچے سے ان کے چپل نکالے۔ سیدھی ہوئی پھر ہکا بکا رہ گئی۔ ممان خاتون تخت پر بیٹھ چکی تھیں۔ تخت پر نہیں نمائزوں پر۔

”میں تو یہیں آپ کے پاس ہی بیٹھوں گی۔“

”ہاں۔ ہاں کیوں نہیں۔ یہ سبزی اٹھاؤ۔ مسرت۔ یہاں نمائز تھے۔“

”اب۔ نہیں ہیں۔“

”کیا بنا۔؟“

”کیچھپ۔“

فروا کی ساس کو ناگمانی کا احساس ہو گیا تھا۔ وہ اٹھنے کی کوشش میں بے حال ہو رہی تھیں۔ فروا نے سہارا دے کر کھڑا کیا۔ نیا آگئی تھی۔ آنکھیں پھاڑے تخت پر بنے نمائوں کے کچھ مرودیکھ رہی تھی۔
”آنکھیں نہ پھاٹو۔ جا کر خالہ کی قمیص دھلاؤ۔“ بے جی نے جھنجلا کر ڈانٹا۔ فروا مسکراہٹ دباتی ساس کو نیا کی معیت میں واش روم لے گئی۔ مسرت نے جلدی جلدی تخت پوش سمیٹا۔
”جاؤ صدف کو بتا دو۔ اس کی سکھی آئی ہیں۔“ بے جی خود ڈرائنگ روم میں چلی گئیں۔ جسے وہ کبھی بیٹھک کہتی تھیں۔ تو کبھی مہمان خانہ۔

مسرت جلدی سے صدف کے کمرے کی طرف بھاگی۔ بند دروازے پر ہلکی سی دستک دی۔
”ہیس۔“ کچھ توقف کے بعد صدف کی آواز آئی۔ گویا وہ سوئی نہیں تھی۔ کمرے کی نیم تاریک فضا میں ٹھنڈک سی گھٹی ملی تھی۔ فل اسپڈ سے چلتے پکھے کی وجہ سے ریشمی پردے سرسرا رہے تھے۔ اسٹیروپر ہلکی آواز میں کوئی انگریزی گانا بج رہا تھا۔ خود وہ بند پر کسی مغرور شہزادی کی طرح نیم دراز تھی۔ ایسے خوابیدہ ماحول میں مسرت کی آنکھیں کھڑے کھڑے بند ہونے لگیں۔

”خیریت۔“ صدف کی آواز ابھری۔

”جی۔ آپ کی سہیلی آئی ہیں۔“

”کون۔؟“ صدف نے ریوٹ سے اسٹریو بند کیا۔

”وہی جن کی دعوت کی تھی۔“

”فروا۔؟“ صدف نے حیرت سے پوچھا۔ مسرت نے اثبات میں سر ہلادیا۔

”ساتھ کون ہے۔؟“

”ان کی ساس۔“

سلوٹیں کچھ اور گہری ہوئیں۔

”آتی ہوں۔“ دونوں آگے پیچھے ہی نیچے آئیں۔ نیا پر جوش سی بیٹھک سے نکلی تھی مسرت اسے دیکھ کر رک گئی۔ جبکہ صدف اندر چلی گئی تھی۔

”کیا ہوا۔؟“ مسرت نے اس کا جوش دیکھ کر پوچھا۔ نیا نے زور سے اس کا ہاتھ دبایا۔

”رشتہ آیا ہے رشتہ۔“

اور اسے وہیں چھوڑ کر پچھلے صحن میں بھاگ گئی۔ جہاں ناصرہ اور عالیہ بیٹھی تھیں۔

”امی جی۔! رشتہ آیا ہے۔“

”شکر ہے۔ گھنٹے بھر سے انتظار کر رہی ہوں۔ عدیل بھی جا کر بیٹھ ہی جاتا ہے۔“

عالیہ نے جلدی جلدی چپل پہنی۔ پاس پر پیٹی نئی چادر اٹھا کر اوڑھنے لگیں۔

”آپ کہاں جا رہی ہیں۔؟“ نیا نے حیرت سے پوچھا۔

”رکشہ نہیں آیا۔ ذرا بازار تک جا رہی ہوں۔“

”امی جی! رکشہ نہیں۔ رشتہ آیا ہے۔ صدف کا۔“

”امی۔“ وہ ہکا بکا کھڑی رہ گئیں۔ مڑ کر ناصرہ کو دیکھا، پھر بیٹی کو گھورا۔

”اب کیا خوابوں میں بھی رشتے دیکھنے لگی ہو؟“

”افوہ! آپ نے تو مجھے بالکل ہی پاگل سمجھ لیا ہے۔ فروا آئی ہے۔ اپنے جیٹھ کا رشتہ لے کر۔“

دیورانی، جھٹانی نے ایک دوسرے کو دیکھا۔ پھر شتم شتم ڈرائنگ روم کی طرف پلکیں۔ جہاں فروا کی ساس دو رنگ کے کپڑے پہنے اپنے سب سے بڑے بیٹے کا رشتہ پیش کر رہی تھیں۔ قمیص غالباً ”بے جی کی تھی۔ انہیں جلدی اور جوش انا تھا کہ زیادہ تمہید بھی نہ باندھی تھی۔

”مجھے تو یوں لگتا تھا کہ میں یہ حسرت دل میں لے کر قبر میں جاؤں گی۔ کسی طرح جانتا بھی نہ تھا۔ آج ذکر کیا تو میں فروا کو لے کر بھاگی چلی آئی۔ آپ کے گھرانے سے مل کر ویسے بھی دل خوش ہو گیا تھا۔ ایک منٹ بھی سوچنے میں نہ لگا۔ بس آپ مایوس مت کیجئے گا۔ میرے بیٹے میں کوئی اخلاقی برائی نہیں۔ بہت فروماہوار اور ذمہ دار ہے۔ نہ سگریٹ پان نہ زیادہ دوست احباب، باقی جو معلومات آپ کروانا چاہیں۔“ وہ ساری بات کر کے منہ پر نگاہوں سے بے جی کو دیکھنے لگیں۔ فروا وہاں نہیں تھی۔ یقیناً صدف اسے اپنے کمرے میں لے گئی تھی۔ بے جی کا بس نہ چلتا تھا کہ فوراً ”ہاں کہہ دیں۔ مگر ہائے بے بسی۔ انہوں نے عالیہ کی طرف دیکھا۔ وہ چپ تھیں۔ ظاہر ہے صدف سے مشورے کے بغیر وہ کہہ بھی کیا سکتی تھیں۔

”بھین جی! ہم سوچ کر باہمی مشورے سے ہی کچھ کہہ سکیں گے۔ یوں بھی بیٹیوں کے معاملے میں اتنی جلدی ٹھیک نہیں ہوتی۔“ بے جی نے بردباری سے کہا۔

”آپ اچھی طرح تسلی کر لیں۔“ انہوں نے جلدی سے کہا۔ ”ان شاء اللہ آپ کی بیٹی کو وہاں کوئی تکلیف نہ ہوگی۔ بے شک فروا سے پوچھ لیجئے گا۔ اسی گھر میں رہتی ہے ماشاء اللہ خود مختار اور خوش باش ہے۔ میں تو یوں بھی سوؤں کے معاملے میں زیادہ دخل اندازی نہیں کرتی۔“

پر تکلف چائے کے بعد انہوں نے رخصت چاہی۔ تو صدف کمرے سے باہر نہیں آئی اور فروا سنجیدہ سی تھی۔

”لگتا ہے اللہ نے ہماری سہیلی۔ بظاہر تو اس رشتے میں کوئی برائی نظر نہیں آتی۔ مگر انا بھی اچھا لگتا ہے۔ کھاتے پیتے لوگ ہیں۔ لڑکا بھی انجینئر ہے۔ اب اور تمہاری بیٹی کو کیا چاہیے ہو گا۔“ بے جی بے حد خوش تھیں۔ خوش تو عالیہ بھی تھیں مگر صدف کی وجہ سے معترض تھیں۔

”پوچھنا تو بڑے گا۔“ عالیہ نے چپکے سے کہا۔

”ہاں نا۔ پوچھیں گے۔ اب کے انکار نہیں کرے گی۔ آخر سہیلی رشتہ لائی ہے۔ کالج میں کوئی صلاح مشورہ کیا ہی ہو گا۔ بس رب یہ تینوں رشتے کپے کوڑے تو میں تو سرخرو ہو جاؤں۔“ وہ ان کے جانے کے بعد ہلکی پھلکی سی ہو گئی تھیں۔

تب ہی مسرت بھاگی چلی آئی۔ اس کے ہاتھ میں کچھ تھا۔

”بے جی۔۔۔ مہمان چلے گئے؟“

”ہاں۔۔۔ ہاں۔۔۔ چلے گئے۔ میرا تو بس نہ چلتا تھا۔ ہاں کہہ کر مٹھائی کی ٹوکری ساتھ ہی بھیج دوں۔“

”تو بے بے جی! اب میری پچیاں اتنی بھی بھاری نہیں کہ یوں جھٹ پٹ بغیر سوچے سمجھے ہاں کہہ دیں۔“ عالیہ کو برا لگا۔

”بس کرو، کون بغیر سوچے سمجھے ہاں کہہ رہا ہے۔ پوتی ہے میری، کسی جنم میں تو دکھا نہیں دوں گی۔“ انہوں نے ناگواری سے کہا۔

”بے جی! مہمان۔۔۔ اس سے قبل کہ دونوں کی بحث شروع ہو جاتی۔ مسرت بول اٹھی۔

”تو نے کیا مہمانوں کا اچار ڈالنا ہے۔“ وہ جھنجھلائیں۔

”وہ یہ چھوڑ گئی ہیں۔“ مسرت نے ہاتھ میں پکڑی چیز لرائی۔

”ہائے میری نوی نکور قیص۔“ بے جی نے دہائی دی۔

”مسرت کے ہاتھ میں فروا کی ساس کی قیص لہرا رہی تھی۔ وہ اسی دورنگ کے لباس میں چلی گئی تھیں۔



”یہ نہیں ہو سکتا۔“ صدف نے بغیر کئی لمبی رکھے صاف انکار کیا۔۔۔ تو ایک بار سب اہل خانہ چپ کے چپ رہ گئے۔ بے جی نے پہلی بار پریشان ہو کر پوتی کی شکل دیکھی۔ گویا اس کا مسئلہ سمجھنے کی کوشش کر رہی ہوں۔ آج تک وہ رشتے اس لیے ٹھکراتی رہی کہ کم تعلیم یافتہ شخص سے شادی نہیں کروں گی۔ اب فروا کے جیٹھ کا رشتہ تو کوئی غیبی مدد ہی لگا تھا۔ انہیں یقین تھا کہ اب کے صدف انکار نہیں کر سکے گی کہ رشتہ اس کے ”معیار“ کا تھا۔ توڑا سا شک یہ بھی تھا کہ اس میں صدف کی مرضی بھی شامل ہوگی کہ سہیلی اس سے مشورہ کیے بغیر تو اپنے سسرال والوں کو بھیجنے سے رہی جبکہ حقیقت یہی تھی کہ فروا نے اس کے ہزار ہا اعتراض کے باوجود اگر یہ کام کیا تو صرف اپنے جیٹھ کی حالت زار دیکھ کر کہہ کہ انہیں اپنی عمر کے سنہری خوبصورت سال ضائع کرنے کے بعد اپنا آئینہ صدف کی صورت ملا تھا۔

”کیوں۔۔۔ خود عالیہ کو اس رشتے میں کوئی خاص برائی نظر نہ آئی تھی۔

”مجھے نہیں پسند۔“ اس نے گہری سنجیدگی سے جواب دیا۔

”وجہ۔۔۔؟“ بے جی نے کمال ضبط سے کام لے کر وجہ پوچھی۔

”بس، نہیں پسند۔ ال منڑ لوگ ہیں۔“

”کیا ہیں؟“ بے جی کے پلے کچھ نہ پڑا۔

”ٹیل مینوز تک نہیں آتے۔“ صدف نے مزید ناک چڑھائی۔

بے جی نے وضاحت طلب نگاہوں سے مرم کو دیکھا۔

”کھانے پینے کے آداب۔“ اس نے تشریح کی۔

”وہ کیا ناک سے کھا رہے تھے؟“

”موصوف سالن کی پلیٹ میں فرنی ڈالے بیٹھے تھے اور ساس صاحبہ ہاتھوں سے کھا رہی تھیں۔“

”دکس کی ساس؟“ مانو نے چونک کر پوچھا۔

”فروا کی اور کس کی۔“ اس کی پیشانی پر سلوٹیں ابھریں۔

”میں سمجھی آپ کی ہونے والی ساس۔“ دلی دلی ہنسی ابھری۔

”جسٹ شٹ اپ۔ خبردار جو کسی نے مجھ سے اس رشتے کے بارے میں بات بھی کی ہو۔“ وہ جھٹکے سے اٹھی اور کھٹ کھٹ کرتی واک آؤٹ کر گئی۔

”تمہیں کس نے کہا تھا غل دینے کو۔“

”میں تو۔۔۔“

”جاؤ، دیکھو اسرار! گیا ہو گا اس کے لیے کھانا نکال دو۔“

”ہو نہ ہو۔ میں کیوں نکالوں اس کھڑوس کے لیے کھانا۔“ اسرار کے لیے اس کا غصہ ابھی تک مدہم نہیں ہوا تھا۔ سوچنے سے اوپر کھسک گئی۔

”تمہاری لڑکی کا باغ الٹ گیا ہے۔“ بے جی کو صدف کے انکار سے ٹھیک ٹھاک شک لگا تھا۔

”جب اس کا دل نہیں ٹوکیوں مجبور کرتی ہیں۔“ عالیہ نے مجھے مجھے لہجے میں کہا۔

”کچھ عقل سے کام لو عالیہ! ہم کہاں کے رہیں ہیں۔ آج کل تو یوں ہی اچھے رشتوں کا کال پڑ گیا ہے۔ ایک بیٹا جو گھر سے دور اپنی جان کھپا رہا ہے۔ کھانے دانے کی کیسی تنگی دیکھ رہا ہے۔ اس انتظار میں کہ بہنوں کا بوجھ کم ہو تو اپنا گھر سامنے کے بارے میں سوچے۔ گھر سے باہر سو مشکلات، سو مصیبتیں اکیلے جان کو چسپی رہتی ہیں۔ اس کا صبر مت آناؤ۔ کل کو اپنے بارے میں خود ہی سوچ لے گا کہ ماں کو تو پرواہی نہیں۔ نواز جبار کی تنخواہوں میں تو گھر کی وال روٹی ہی بمشکل چلتی ہے۔ زندگی موت خدا کے ہاتھ، جیتے جی اپنی ذمہ داریوں سے سبکدوش ہو جائیں۔ یہی سمجھ دار والدین کا تیرہ ہے۔“

بے جی نے مکمل سنجیدگی سے عالیہ اور خاموش بیٹھے جبار کو سمجھایا۔

”اب کیا زبردستی کریں، جب نہیں مانتی۔“ عالیہ ان ماؤں میں سے تھیں جو اولاد کو کبھی غلط نہیں کہتیں۔

”برائی کیا ہے۔ پڑھا لکھا، سمجھ دار، برسر روزگار لڑکا، ایسی اچھی فیملی۔ اب چھری کانٹے سے کھانا نہیں کھایا تو انکار کر دو، ہے کوئی تک؟ ساری عمر اس جبار کو تو کانٹا پکڑنا نہیں آیا۔ کسی ہوٹل کا پیراڈھونڈ لو۔

کم از کم چھری کانٹا پکڑنا تو آتا ہو گا۔“

بے جی چڑ گئیں۔ انہیں جمل کارپونل سو جان سے پسند تھا۔ اس کی ماں پر پہلے ہی فریفتہ تھیں۔ ان سے ملنے کے بعد بار بار کہتی تھیں۔

”کیسی مسادہ مزاج اور نیک اطوار کی عورت ہے۔“
 ”جبار احمد! تمہاری بیٹیوں کے دماغ ساتویں آسمان پر ہیں! انہیں زمین پر اتار دو، ورنہ پچھتاؤ گے۔“
 ”تم صدف سے بات تو کرو۔“ انکار کی کوئی معقول وجہ بھی تو ہو۔ ”جبار نے بیوی سے کہا۔ رشتہ انہیں بھی پسند تھا!

”اے پسند نہیں۔“ عالیہ نے جڑ بڑھ کر کہا۔
 ”گولالنگڑا ہے یا اندھا کانا۔“ بے جی نے چمک کر پوچھا۔
 ”نہیں۔ آپ کے سامنے ہی انکار کر کے گئی ہے۔“ عالیہ نے دامن چھڑایا۔
 ”دیکھو جبار احمد! بے جی نے سنجیدگی سے بیٹے کو دیکھا۔ ”یہ آخری بار ہے اس کے بعد تم دونوں جانو اور تمہاری اولاد میں نے ہاتھ اٹھالیا اور ناصرفہ“ انہوں نے خاموش تماشاخی بنی بڑی ہمو کو مخاطب کیا۔
 ”تم اور نواز تیار رہنا“ اتوار کو ہم دونوں رشتے دیکھنے جا رہے ہیں، کرن اور سارا کے لیے تمہیں کوئی اعتراض تو نہیں؟“

”نہیں اماں!“ ناصرفہ بول کھلائیں۔
 ”لڑکیوں کی تصویریں میں نے بھجوائی تھیں۔ دونوں گھروں سے مثبت جواب ملا ہے۔ لڑکوں کی تصویریں رکھی ہیں۔ تم نے دیکھ لیں، نواز کو بھی دکھالیتا۔ باقی بات چیت اور رہن سہن کا اندازہ ملنے جلنے سے ہو جائے گا۔ اگلی اتوار کو انہیں بلا لیں گے۔ لڑکیوں سے بھی پوچھ لینا بعد میں نہ اعتراض کریں۔“
 ”نہیں بے جی! وہ بھلا کیوں اعتراض کریں گی۔“
 ”خروڑے کو دیکھ کر خروڑہ رنگ پڑتا ہے۔“ انہوں نے عالیہ پر ایک تیز نظر ڈالی۔ وہ کلس کر وہاں سے اٹھ گئیں۔
 ”تم بھی تیار رہنا“ ساتھ جانا ہے۔“ انہوں نے خاموش بیٹھے سے کہا تو وہ ”جی“ کہہ کر کھڑے ہو گئے۔

”کاٹھ کا الو، بیوی کا غلام۔“ وہ پیچھے بڑبڑاتی رہ گئیں۔ تب ہی اسرار چلا آیا۔
 ”بے جی! آج کیا سب کا روزہ ہے؟“
 ”کیوں؟“ انہوں نے حیرت سے پوچھا پھر چو نکیں۔ ”تم نے ابھی تک کھانا نہیں کھایا۔“ اسرار نے بے چارگی سے نفی میں گردن ہلاتی۔
 ”کوسنو، دن کدھر کو گیا اور بچہ بچہ ابھی تک بھوکا پیاسا بیٹھا ہے۔ ایک سے بڑھ کر ایک نکمی لڑکیاں ہیں عالیہ کی۔ سانف۔ اری او مانو۔“
 ”بے جی! میں نکال دیتی ہوں۔“ مرمم جلدی سے کھڑی ہو گئی۔



”مجھے یقین نہیں آتا کہ تم نے جمل بھائی کو انکار کیوں کر دیا۔“
 پیپی کا گھونٹ بھر کر فروا نے کچھ تاسف سے کہا تو صدف کی صبح پیدائشی پر شکنیں ابھر آئیں۔ وہ صبح سے فروا کے ساتھ ڈھنگ سے بات ہی نہیں کر رہی تھی۔ اب بھی فروا اور فروزاں اسے فری پیرڈ کی وجہ سے زبردستی کھینچ کر کینٹین لے آئیں۔ کالج کی کینٹین کے عقب میں یہ چھوٹا سا باغیچہ لیکچرارز کے لیے مخصوص تھا۔ وہ سایہ دار درختوں کی چھایا میں کرسیوں پر بیٹھی تھیں۔ کینٹین کا چھوٹا کچھ لمحے قبل ہی ان کے سامنے گرما گرم سموے، رائیو کے ساتھ رکھ گیا تھا جبکہ شاہی کباب انجم گھر سے بنا کر لائی تھی۔
 ”انکار کر دیا۔“ انجم کی چیخ نما آواز نکلی۔ ”ہائے ظالم۔ یہ تم نے کیا کیا۔ کچھ ہم سے کہا ہوتا، کچھ ہم سے سنا ہوتا اور کچھ نہیں تو مشورہ ہی طلب کیا ہوتا۔“
 ”انجم! ایک مشورہ مانو گی۔“ صدف نے سنجیدگی سے اسے دیکھا۔
 ”کہو۔“ وہ ہمہ تن گوش ہوئی۔
 ”کم بولا کرو۔“

”نیکی کا تو زمانہ ہی نہیں۔“ انجم برامان مگنی۔
 ”صدف! جمل بھائی بے حد نفیس انسان ہیں۔“ فروا اپنے جیٹھ کا مقدمہ لڑنے کے لیے بالکل تیار تھی۔ ”مجھے اس گھر میں گئے ابھی زیادہ دن نہیں ہوئے لیکن میں تمہیں ان کے بارے میں۔“
 ”فروا! پہلی بات، تمہیں اپنے سرال والوں کو مجھ سے مشورہ کیے بغیر اس مقصد کے ساتھ میرے گھر نہیں بھیجنا چاہیے تھا۔ دوسری بات کہ وہ مجھے بالکل پسند نہیں۔“
 ”صدف نے صاف گوئی سے کہا۔ ”وہ یقیناً اچھے انسان ہوں گے مگر میرے مطلب کے نہیں ہیں۔“
 ”صدف! وہ کہتے ہیں کہ انہیں اک طویل انتظار کے بعد اپنی آئیڈیل لڑکی نظر آئی ہے۔“
 ”لیکن وہ میرے آئیڈیل کے پاسنگ بھی نہیں۔“ صدف نے برکتہ کہا۔
 ”ان کی پرسنالٹی کی وجہ سے انکار کر رہی ہو۔“ فروزاں نے اندازہ لگایا۔
 ”ہاں۔ لائف پارٹنر ایسا تو ہو کہ کسی سے متعارف کرواتے ہوئے فخر کا احساس ہونہ کہ احساس کمتری کا۔“

”ظاہر پرست جاؤ۔“ ناچیہ نے ان کی گفتگو میں شامل ہوتے ہوئے کہا۔ وہ ابھی ابھی پیرڈ لے کر آرہی تھی۔ اس کی شادی کو کچھ ہی ماہ گزرے تھے۔
 ”یہ تم کہہ رہی ہو، تم نے دنیا وال کا انتخاب اس کی پرکشش شخصیت کی بنا پر ہی کیا تھا۔ باوجود اس کی معمولی جاب کے۔“ صدف نے طنزاً کہا۔
 ”میں نے کسی ایک مقام پر تو سمجھوٹا کیا، تم تو آئیڈیل ازم کا شکار ہو۔ جاب اعلیٰ پرسنالٹی زبردست گھر شاندار۔ اپنی شرائط میں تھوڑی کمی کو صدف بی بی۔“
 ”آخر مجھ میں کس چیز کی کمی ہے جو میں سمجھوٹا کروں۔“ صدف نے تنک کر کہا۔ ناچیہ نے اسے بغور

”ہاں، یہاں پاس ہی بیٹھی ہے۔“ تھوڑی دیر بات کرنے کے بعد انہوں نے ریسپور مسرت کی طرف بڑھادیا۔ ”تمہارا باپ ہے۔“

”جی ابوجی! السلام علیکم۔“

”تو آتو سہی، تیرے گڈے گئے توڑ کر گھر میں بٹھاؤں گی۔“ وہ اچھل ہی پڑی۔ ریسپور اماں کی طرف منتقل ہو گیا تھا۔ مسرت نے بوکھلا کر بے جی کو دکھا، وہ اسی کی طرف متوجہ تھیں۔ اس کی بوکھلاہٹ میں مزید اضافہ ہو گیا۔

”جی اماں! جی۔۔۔ میں خیریت سے ہوں۔“

”تیری خیریت اسی میں ہے کہ تو دون کے اندر اندر گھر آجا۔“

”سب ٹھیک ٹھاک ہیں۔ ہاں جی، میرا بھی دل لگ گیا ہے۔“

”تیرے دل کو حلال کر کے رکھ دوں گی۔ ایسی بے شرم لڑکی ہے، ہفتے کا کمہ کر گئی تھی اب مہینہ ہونے کو آیا، واپسی کا نام ہی نہیں۔ یہ بھی خیال نہیں کہ بوڑھی ماں اکیلی ہڈیاں گھساری ہوگی، وہیں مری ہوئی ہے۔ نہ باپ کو پروا ہے نہ بیٹی کو۔ نہانہ منہ بھر بھریا تیں کرنے والا اور ان کے سیر سپانے ختم نہیں ہوتے۔ شفیق کو بھیج رہی ہوں، اس کے ساتھ فوراً واپس آؤ۔“ اماں نے اس کے اچھی طرح لے لیے۔ مسرت گھبرا گئی۔

”نہیں، نہیں اماں! اس کو مت بھیجیں، ابھی تو۔۔۔“

وہ سارا اور کرن کی منگنیوں تک یہاں رکنا چاہتی تھی۔ یہ بھی سچ تھا کہ اتنی ساری لڑکیوں میں اس کا دل آرام سے لگ گیا تھا۔ ابا کا فون اکثر آجاتا تھا مگر انہوں نے کبھی اس سے واپسی کا نہ کہا تھا۔ شاید وہ چاہتے تھے کہ مسرت اچھی طرح حسرت نکال لے، اب اماں نے ایک دم ہی توپ داغ دی۔

”ادھر، مجھے دو۔“ بے جی نے اشارہ کیا۔ پھر ادھر ادھر کی باتوں کے بعد انہوں نے خود ہی روک دیا۔

”ہفتے بھر میں دونوں لڑکیوں کو انگوٹھی پہنانے آرہے ہیں۔ بس تب تک رکنے دو پھر بے شک لے جانا۔ کہاں روز روز نکلنا ہوتا ہے۔“

اماں دو سری طرف سے مبارک باد دے رہی تھیں۔

”ہاں بیٹیاں جتنی جلدی اپنے گھروں کی ہو جائیں اتنا ہی اچھا ہے۔ مسرت کی کہیں بات چلی؟“

اس سے قبل کہ اماں رشتے کی تفصیل سننے بیٹھ جاتیں۔ مسرت نے کریڈل دیا کہ ہاتھ اٹھالیا۔

”ٹوسے کٹ گیا۔“ بے جی چونکیں۔

”ماں کیا کہہ رہی تھیں؟“ مسرت نے ڈرتے ڈرتے پوچھا۔

”کچھ نہیں، روک دیا ہے۔ بھلا میرا کہا ٹال سکتی تھی۔“ انہوں نے فخر سے کہا پھر مسکراتے ہوئے

پوچھا۔ ”تمہارا بھی یہی دل تھا، ہے نا؟“

دیکھا اور مسکرا دی۔

”کسی چیز کی نہیں، لیکن لوگ جب ”کیاں“ گنونا شروع کرتے ہیں تو دو کوڑی کا کر کے رکھ دیتے ہیں۔“

”بہر حال میں کسی ایسے شخص کے ساتھ شادی نہیں کر سکتی جس کا مذاق میری فرینڈز بھری محفل میں اڑا چکی ہوں۔“ صدف کے دو ٹوک لہجے پر سب ایک دوسرے کو دیکھ کر رہ گئیں۔ پھر انجم نے کھکار کر گلا صاف کیا۔

”فرو! تم اپنے جیٹھ کی توجہ کا رخ میری طرف کیوں نہیں موڑ دیتیں۔“

”ضروس۔۔۔ مگر وہ کہتے ہیں، میری زندگی میں اگر کوئی لڑکی آئی تو وہ صدف کے سوا کوئی اور نہ ہوگی۔“ فرو نے پھٹکی سی مسکراہٹ کے ساتھ بتایا۔

”اوہ پھلی نظر کی محبت۔“ انجم نے ہونٹ سکڑے جبکہ صدف نے ایک ناگوار سی نگاہ اس پر ڈالی اور اٹھ کھلی گئی۔



دونوں گھروں میں رشتوں کی بات چیت خوش اسلوبی سے پروان چڑھی۔ بے جی بہت خوش تھیں۔

”ارے، بھی فون دو، میں زارا اور سدھ کو بتاؤں۔“ جیسے ہی منگنی بلکہ منگنیوں کے دن و تاریخ طے ہوئے، ویسے ہی گھر میں تیاریاں شروع ہو گئی تھیں۔

مسرت نے فون لا کر ان کے قریب رکھا۔

”یہ باقی لڑکیاں کہاں غائب ہیں۔ بیپاس ہی ڈائری پڑی ہوگی، ان میں سے نمبر ڈھونڈو۔“

وہ سعادت مندی سے نمبر ڈھونڈ کر ملاتی رہی۔ بے جی نے دونوں کو اس کے سسرال والوں سمیت بلوایا تھا۔

”لیکن کوشش کرنا، اکیلی ہی چلی آؤ۔ ہم نے کوئی دھوم دھڑکا نہیں کرنا۔ بس ہلکی پھلکی سی رسم ہونا ہے۔“ آخر میں دہی زبان میں تاکید کی۔ مسرت نے بمشکل ہنسی روکی۔

”ہاں خواجوا کے خرچے میں تو ویسے ہی اس منگنی کے خلاف ہوں۔ خاندانی لوگوں میں تو زبان ہی سب کچھ ہوتی ہے۔“

دونوں گھروں میں فون کر کے ریسپور مسرت کو تھادیا۔ اس نے ابھی کریڈل پر ڈالا ہی تھا کہ وہ دوبارہ بج اٹھا۔ بے جی ایک دم اچھل پڑیں۔

”ہے۔ کیا ہی صور اسرائیل ہوگا۔“

مسرت نے ریسپور اٹھا کر ان کی طرف بڑھالیا۔

”ہاں۔ ہاں ساجد علی کیسے ہو؟“

”شکر ہے اللہ کا۔“

”جی۔“ وہ سرجھکا کر مسکرا دی۔

”ماں کا خیال رکھا کر، مائیں بڑی نعمت ہیں۔“

”رکھتی تو ہوں پر اماں پھر بھی مجھ سے خفا رہتی ہیں۔ ہر وقت روک ٹوک۔“

”بے پاگل۔“ مائیں نہ تو کیں تو تم جیسی بے عقلوں کو عقل کیسے آئے۔ اب میں ناصرہ کو لاکھ بے وقوف کہوں پر اس نے بیٹیوں کی تربیت کیسی اچھی کی ہے۔ سب کی سب فرماں بردار، خدمت گزار اور عالیہ کی لڑکیاں اسی کی طرح کام چور اور خود پسند۔“

اسے تو صدف، نایاب اور مائزہ میں بھی کوئی کمی نہ لگتی تھی اس لیے چپ چاپ سنی رہی پھر چپکے سے اٹھی۔

”ارے۔۔۔ ہاں حارث کو تو بتایا ہی نہیں ذرا نمبر توڑ دھونڈ کر بلاؤ۔“

”یہ حارث بھائی بالکل ہی گھر نہیں آتے؟“ مسرت نے ڈائری کھولتے ہوئے پوچھا۔

”میں نے دینی میں چکر لگا لیتا ہے۔“ پچہ روپس کاٹ رہا ہے اور ماں کو فکر ہی نہیں۔“

دوسری طرف تیل جا رہی تھی وہ بے جی کو پکڑا کر خود پچھلے صحن میں نکل آئی۔ اس کا ذہن اماں میں اٹکا تھا وہ یقیناً اس سے خفا ہوں گی۔

مسرت کا جی چاہا، وہ مگنی چھوڑ چھاڑ چلی جائے مگر اب اماں منع کر چکی تھیں۔ وہ کچھ اداس اداس د جا رہی پائی پر بیٹھ گئی۔



”گول گپے گزار۔۔۔“

وہ اپنی جگہ سے اچھل پڑی پھر ایک دم سنبھل کر نوٹ بک پر جھک گئی۔ چور نظروں سے اسرار کو دیکھا، وہ کسی کتاب میں گم تھا۔ وہ جلدی جلدی اٹے سیدھے جملے لکھنے لگی۔ اسے فوراً ”سری لکھ کر چیک کروانا“ گول گپے والے کے جانے سے پہلے پہل۔

لیکن اسرار اس کا چونکنا بھانپ گیا تھا۔ اسے خبر تھی کہ مانو اب کس بات کی جلدی ہے۔

”چیک کر لو۔“

”رکھو۔“ اسرار نے کتاب سے نظریں ہٹائے بغیر کہا۔ مانو نے توری چڑھا کر کاپی میز پر بٹھی۔ وہ کتاب میں گمن رہا۔

”اب دیکھ بھی لو۔“ مانو نے چڑ کر اونچی آواز میں کہا۔

اس نے انگلی سے ایک منٹ کا اشارہ کیا اور صفحہ پلٹ کر پھر سے پڑھنے لگا۔ مانو نے دانت کچکپائے۔ اگر بے جی کا ذہن نہ ہوتا تو اب تک جاچکی ہوتی۔ ایک تو وہ تھا بھی ان کا لاڈلا۔

”گول گپے۔“

”میں پانی پی کر آتی ہوں۔“

”رکھو۔“ اس نے انگلی سے گویا ”ہینڈ زاپ“ کیا۔ ساتھ ہی انگلی کا سرخ پانی کی بھری ہوئی بوتل کی طرف کر لیا۔ جو وہ ایک منٹ قبل فریج سے نکال کر لایا تھا۔

”یہ زیادہ ٹھنڈا ہے اور میرا گلا خراب ہے۔“

”اچھی دو منٹ میں کم ٹھنڈا ہو جائے گا تب پی لیتا۔“ اس نے کتاب ایک طرف رکھ کر کاپی اٹھائی۔

”تب تک پیاسی مچاؤں۔“

”دو منٹ میں نہیں مروگی۔“ وہ انہماک سے اس کی لکھی سری پڑھ رہا تھا جو اس نے دوسری بار لکھی تھی۔

”بد تمیز۔ کتنا آہستہ آہستہ پڑھ رہا ہے۔ وہ چلا جائے گا۔“

”تمہارا دھیان کدھر ہوتا ہے؟“ اسرار نے کاپی اس کے سامنے رکھی۔ جگہ جگہ لال پین سے لکیریں کھینچی تھیں۔ ”دوسری بار بھی وہی غلطیاں۔“

”تمہارے ہی غلط ہو۔“

”بے جی۔“ اسرار نے صدا لگائی۔

”اب کیا مصیبت ہے؟“

”دوبارہ یاد کرو اور لکھو۔“

مانو کی آنکھوں میں پانی سا بھر آیا۔

”ارے۔۔۔“ اسرار نے حیرت سے اسے دیکھا۔ ”کیسی عجیب لڑکی ہو۔ گول گپوں کے لیے زور ہی ہو؟“

”میں گول گپوں کے لیے نہیں زور ہی۔“ وہ جھج اٹھی۔

”تب ٹھیک ہے، یاد کرو۔“ اسرار آرام سے کہہ کر باہر نکل گیا۔ مانو نے جلتے کلسے کتاب اٹھائی۔

تھوڑی دیر کے بعد اسرار واپس آیا تو ہاتھ میں گول گپوں کی بھری ہوئی پلیٹ تھی جو اس نے عین نیبل کے درمیان رکھ دی۔ مانو نے خوشگوار حیرت سے اسرار کو دیکھا۔

”نہیں اس کی ضرورت نہیں تھی۔“

”ہیں واقعی۔ غالباً تمہارا گلا خراب ہے اس لیے میں اپنے لیے لایا ہوں۔“

اسرار نے اطمینان سے پلیٹ اپنی طرف کھسکائی اور کھٹپانی میں ڈبو ڈبو کر کھانے لگا۔

”تم انتہائی کینے انسان ہو۔“ وہ سر تپا سلگ اٹھی۔

”تعریف کا شکریہ۔“

”مجھے تم سے نہیں بڑھنا۔“ وہ جھٹکے سے کھڑی ہوئی۔

”بے جی کو بتاؤ۔“ اسرار نے اپنا شغل جاری رکھا۔

”بتاؤں گی۔“ وہ تن فن کرتی باہر نکلی۔ اونٹھتی ہوئی بے جی فوراً ”ہوشیار ہو نہیں۔“
”پڑھ آئیں۔“

”جی۔“

”کیما نیک بچہ ہے، کہنے لگا، بے جی! آج مانو نے بہت دل لگا کر پڑھا ہے۔ اسے انعام میں گول گپے کھلاؤں گا اور تم ہر وقت اس کے پیچھے پڑی رہتی ہو۔“
”وہ نیک بچہ سارے گول گپے خود ٹھونس۔“

”مانو! اب کیا تمہارے جھوٹے برتن بھی میں اٹھاؤں گا۔“ اسرار خالی پلیٹ اٹھائے باہر آیا۔
”اے۔۔۔ اللہ نہ کرے۔ تم کیوں اٹھاؤ۔ اور تم ذرا تمیز ہے۔ پکڑو پلیٹ۔“ بے جی نے اسے بری طرح گھورا۔

”بے جی۔“ مانو نے احتجاجاً ”کچھ کہنا چاہا۔ اسرار نے دوستانہ انداز میں پلیٹ اس کے ہاتھ میں تھما دی۔

”بری بات، بڑے کچھ کہہ دیں تو زیادہ غصہ نہیں کرتے۔ یہ لو اور دھو کر کھنا۔“
”تمہاری جو بھی پلیٹ دھوتی ہے میری جوتی۔“ وہ پلیٹ واپس اس کے ہاتھ پہ مار کر چلی گئی۔ بے جی کا منہ کھلے کا کھلا رہ گیا۔

”دیکھو، دیکھو ذرا اس لڑکی کی جرات نہ شرم نہ لحاظ۔ یہ عالیہ کی لڑکیاں تو بالکل ہی منہ زور ہوتی جا رہی ہیں۔ بلاناظر اس کی ماں کو۔“

”کوئی بات نہیں۔ بے جی! میں نے برا نہیں مانا۔“
”وہ تو تمہاری اچھائی ہے، پر ان کو بھی اگلے گھر جانا ہے یا نہیں۔ تب کیا شوہر کے سامنے بھی پونی برتن پٹے گی کہ تمہارے جوٹھے نہیں دھوئے جاتے۔“

”بیل ہو رہی ہے، میں دیکھتا ہوں۔“ اسرار نے کھسک جانا مناسب سمجھا۔ بیل واقعی ہو رہی تھی اور آنے والا حادثہ تھا ان کا بڑا پوتا۔

بے جی سب بھول بھال اس کے واری صدمے ہونے لگیں۔

وہ سارا اور کرن کی منگنیوں میں شرکت کرنے آیا تھا۔

اس سے اگلی شام زارا اور سدرہ بھی اپنے اپنے بچوں کے ساتھ آگئیں۔



دونوں بھتیجیوں کے رشتے اچھی جگہ طے ہو گئے۔ جہاں نواز اور ناصر ہلکے پھلکے ہو گئے، وہیں جبار احمد بے چین سے ہو گئے۔ کوٹ پر کوٹ بدلتے دیکھ کر عالیہ پوچھ بیٹھیں۔

”کیا بات ہے، نیند نہیں آرہی؟“

انہوں نے گویا سونے ہوئے شیر کو جگا دیا۔

”دیکھتے ہی دیکھتے نواز کی چاروں لڑکیاں ٹھکانے لگ گئیں، بس اک مریم رہ گئی ہے۔ تم اور تمہاری اولاد کے آدرش اتنے اونچے نہ ہوتے تو آج ہم بھی چین کی نیند سوتے مگر تم جیسی عاقبت نااندیش عورت جس کی بیوی ہو، اس کے نصیب میں نیند کہاں؟ جیسی خود کسی ہی اولاد۔ سب کچھ اماں پر چھوڑا ہوتا تو آج میری بیٹی کی منگنی ہو رہی ہوتی۔“

وہ دونوں ہاتھ مسل رہے تھے۔

”اس مولوی کے ساتھ جو چند ہزار کارہا ہے یا بجلی کے بجائے کے ملازم کے ساتھ۔“ انہوں نے طنز کے ساتھ کہا۔ جلی بھتی تو خود بھی تھیں۔ اپنے جلاپے کو ان رشتوں میں نقص نکال نکال کر چھپا رہی تھیں۔

”یوں بھی منگنی ہوئی ہے۔ ہزار روپیہ ہاتھ پر رکھ دیا۔ چلو رسم ہو گئی، جان چھوٹی۔ میری نازوں پلی بچیاں، ہزاروں ارمان۔ یوں کیسے دھکا دے دوں۔“

”دکھاؤ اچھوڑے لوگ کرتے ہیں۔ وضع داری میں زبان ہی سب کچھ ہوتی ہے۔ وہ لوگ یوں بھی شریعت پر چلنے والے ہیں۔ ہماری لڑکیاں دنیا سے انوکھی نہیں، سر پکڑ کر روؤ گی۔“ وہ الٹ پڑے۔

”کبھی کوئی اچھا جملہ بھی بول لیا کریں، جیسی ماں کی زبان، کسی بیٹی کی۔“

جبار احمد کچھ لمحے تاسف سے بیوی کو دیکھتے رہے پھر آہستگی سے بولے۔

”میں آج تک سمجھتا رہا کہ اماں جلدی کرتی ہیں، آج احساس ہوا، ہم نے دیر کر دی۔“

عالیہ نے مزید ان کی جلی کٹی سننے کے بجائے باہر نکل جانا مناسب سمجھا۔ سارا کے کمرے سے لڑکیوں کے بننے بولنے کی آوازیں آرہی تھیں۔ لاؤنج میں لڑکوں نے محفل سجا رکھی تھی۔

وہ کچن میں آگئیں۔ سٹے سٹائے کچن میں اگر نکھراوا تھا تو چائے کے سامان کافینا لڑکیوں کے جانے کے بعد لڑکوں نے خود چائے بنائی تھی۔ ایک طرف مٹھائی کی ٹوکری کھلی پڑی تھی۔ وہ بے دلی سے چیزیں سمیٹنے لگیں۔ لڑکوں کے قہقہے اور آوازیں کچن میں واضح سنائی دے رہے تھے۔

”حارث، بھیا! اب آپ ہی کچھ سوچیں۔ کب تک ہونٹ لنگ کریں گے۔“ اسرار چیخ رہا تھا۔

”یار! ہم تو تیار ہیں۔ اب۔۔۔ اس نے دانستہ فقرہ ادھورا چھوڑا۔

”پھر بیٹھے انتظار کرتے رہیں میں نے تو امی سے صاف کہہ دینا ہے۔ سارا آپنی اور کرن کی بعد میری باری ہے۔“ عدیل بولا۔

”منے! پہلے پیروں پر تو کھڑے ہو جاؤ۔“

”ایک آدھ سال کی بات ہے۔“

عالیہ کچھ اور کھس گئیں۔

”اس کو بہت جلدی ہے۔ امی کا کیا ہے لے آئیں گی، کسی چھوٹے موٹے گھر کی لڑکی۔“
ساری رات ان کی جلتے کڑھتے گزر گئی۔ صبح انہوں نے پہلا کام صغریٰ کو فون کرنے کا کیا۔
”تمہارے پاس کوئی ڈھنگ کا رشتہ ہے یا نہیں، یا میں کسی اور سے بات کروں۔“
صغریٰ بوکھلا گئیں۔

”میں نے تو بہت سے رشتے بتائے، اب۔“

”ان سے بات کی جن کا ڈینٹس میں آٹھ کنال کا بنگلہ ہے۔“ انہوں نے بات کاٹی۔

”ہاں کی تھی، تم چڑھے لوگ ہیں۔ کہتے تھے ہمارے پاس بہترے رشتے ہیں۔ سوچ کر بتائیں گے۔ سچی بات ہے بی بی! وہ لوگ میرے دل کو نہیں لگے۔ بڑے شیخی خور ہیں۔ رشتے ناتے اپنے جیسے لوگوں میں اچھے رہتے ہیں۔ لڑکی خوش رہتی ہے۔“

صغریٰ بی بی نے ہمدردی کے ساتھ سمجھایا۔

”صغریٰ! نصیحتیں کرنے کو میری ساس کافی ہیں۔ تم کسی طرح ان لوگوں کو لے آؤ، میری صدف میں کس چیز کی کمی ہے۔“

”چھاد بیکھتی ہوں۔“ وہ کچھ متذبذب تھیں۔ عالیہ نے بے حد تاکید کے ساتھ فون بند کیا۔ وہ کمر کس کر میدان میں اتری تھیں۔

”اب میں کر کے دکھاؤں گی۔“

”میں اندازہ نہ تھا، صرف اپنی عقل پر بھروسہ کرنے والے کبھی بھارمنہ کے بل کرتے ہیں۔“



آخر صغریٰ ان آٹھ کنال والوں کو گھرانے میں کامیاب ہو ہی گئیں۔ ان کے چھوٹے سے گھر میں گویا بھونچال آگیا تھا۔ عالیہ تو یوں گھبرائی تھیں گویا بم دھماکہ ہونے والا ہو۔ کسی کو ادھر دوڑا رہی تھیں تو کسی کو ادھر۔ سامان کو ادھر ادھر کر کے سینکڑوں گھر کی کوشش کی جا رہی تھی۔

ملازمہ کے ساتھ ساتھ لڑکیوں کی بھی شامت آگئی۔ صدف کو خاص تاکید کی کہ کالج سے چھٹی کرے مگر اس نے بے نیازی سے کہہ دیا کہ جلدی آجائے گی۔ بے جی نے اپنی لافعلی برقرار رکھی۔ مہمانوں کا حدود اربعہ سننے کے بعد بھی کوئی تبصرہ نہ کیا۔

”سچ بتانا ہے۔ یہ مہمان صرف دیکھنے آ رہے ہیں یا بارات ملائیں گے۔“ سارا نے بے حد تھک کر سوال کیا۔

”اللہ کرے بارات ہی لے آئیں۔“ کرن نے ہانپتے ہوئے سیدھا ہونے کی کوشش کی مگر کمر میں شاید چک پڑ گئی تھی۔ سو دونوں ہاتھ صوفے پر رکھ رکھائے کرتے گئی۔ وہ کب سے یہ صوفہ اکیلی ہی

کھسکانے کی کوشش کر رہی تھی۔ تب ہی دروازے سے جو شکل برآمد ہوئی، اسے پہچاننے میں تھوڑی وقت ہوئی۔

”کچھ دے دلا کر رخصت کرو۔“

”کمینوں۔“ نیانے سر پر منڈھا دوپٹہ اور کندھے سے ڈنڈا اتارا۔ اس کے بال حسب معمول گھونسلے کی طرح کھڑے تھے۔

”میں جالے اتارا تار کر آدمی رہ گئی ہوں۔“

”اے! یہ تو اپنی نیا کی آواز ہے۔“

”مومن۔“ وہ دھپ سے قالین پر بیٹھی۔

”جالے ڈنڈے سے اتارنے تھے، تم کیا سرے اتارنے لگی تھیں۔“ سارا نے اس کی لٹ سے الجھا جالا اتارا۔

”ہم جو مرضی کر لیں، اس گھر کو ڈینٹس کے بنگلے میں نہیں بدل سکتے۔“ کرن نے مایوسی سے کہا پھر کمر ہاتھ رکھتی قریب ہی بیٹھ گئی۔

”اسی لیے کہتے ہیں، پرواز اتنی ہی بھوجنی کے پر اجازت دیں۔“ سارا نے کہا۔

”اے رہنے دو، ایک بار صدف آپ کی کارشتہ وہاں ہو جانے دو پھر ہمارے لیے بھی راہ کھل جائے گی۔“ نیانے ہاتھ نچا کر کہا۔

”اس بات کی کیا گارنٹی ہے؟“ سارا انہی۔

”گارنٹی تو کسی بات کی نہیں۔ تم تو ہزار روپیہ ہاتھ میں لے کر خوش ہو گئیں۔ ہزار روپے میں آٹا کیا

ہے۔ ایک سوٹ لینے جاؤ تو ڈھنگ کا نہ آئے۔ ساری عمر یونیورسٹیاں گے، کفایت شعاری کے سبق پڑھا پڑھا کر۔“

”انتا پڑھا کس لیے ہے۔ میں بھی جاب کر لوں گی۔ لیکچرار تو ہو ہی جاؤں گی۔“ سارا نے لاپرواہی سے کہا۔

”کیسا چکن گٹا ہو، تم پر کسی بات کا اثر ہی نہیں ہوتا۔ وہ ایک روپیہ دے جاتے، تم تب بھی یونیورسٹی خوش ہوتیں۔“ نیا چڑ گئی۔

”بھئی، ہم اللہ کی رضا میں راضی رہنے والے مست ملنگ لوگ ہیں۔ تمہاری طرح سنہرے خواب اڑھ کر نہیں سوتے۔ ہمارا بہتر حقائق کی کھردری چادر، حقیقت پسندی کا تکیہ ہے۔ جو ہمیں ہمیشہ خوش اور مطمئن رکھتا ہے۔ جو ہمارے رب کی رضا، یہی ہماری زندگی کا موٹو ہے۔“

”کاکیو! مجھے پیاس لگی ہے۔ کوئی اللہ کی ہندی پانی پلا دے۔“ ان کی باتوں سے آکٹا کر کرن نے دہائی دی۔

”اللہ کی ہندیاں بھی تھکی ہوئی ہیں۔“ نیانے آرام سے اس کی گود میں سر رکھا اور لیٹ گئی۔ سارا پرہ

اکا کر پٹی تو چونکی۔

”تم نے اسے گود کب لیا۔“

”نہیں“ کرن نے ٹانگیں کھینچیں۔ نیا کاسرفرش سے ٹکرایا، وہ ہیں گھما گھما ہو گئی۔

”میں یہاں سے نہیں اٹھوں گی۔“

مریم اور ماترہ نے انہیں یوں بیٹھے دیکھا تو خود بھی پاؤں پسار لیے تھوڑی دیر کے بعد مسرت اسکوائش کا جگ بھر کر لے آئی۔

”جیو ہنسنا۔ جیو۔ ہم تو گوڑے گوڑے تھک گئے تھے۔“ سب نے باجماعت نعرہ لگایا۔ مسرت کامنہ بن گیا۔

”بے جی نے بھجوا یا ہے کہ لڑکیاں تھک گئی ہوں گی۔“ اس نے ٹرے درمیان میں رکھی۔

”خوش رہیں بے جی۔“

”لیکن بے جی کی خاموشی معنی خیز ہے۔“ مریم نے خیال آرائی کی مگر کسی نے تبصرہ نہیں کیا۔

”تمہارے سرال والوں کو بھی آج ہی بلا لیا ہوتا۔ کل پھر میری کھڑا ک۔“

”سنو، یہ بجلی کے ٹھکے والوں کے گھروں میں لوڈ شیڈنگ ہوتی ہے؟“ مریم نے سوال کیا۔

”نہیں“ وہ منہ نہیں بستے ہیں۔ ہیں۔ یہاں تو الیاں ہونے لگی ہیں۔“ عدیل نے انٹری دی۔

”ہاں۔ ہم نوا موجود ہیں۔“ قوال کی کمی تھی۔ تم صبح سے کہاں غائب ہو۔“ سارا نے پوچھا۔

”ایک مہم پر نکلا تھا۔ بے جی کہاں ہیں؟“

”ظاہر ہے اپنے کمرے میں۔ وہاں نہیں تو پچھلے برآمدے میں۔“

وہ سر ہلاتا چلا گیا۔

”میں نے پوچھا تھا بجلی کے ٹھکے۔“

”ارے۔ ہٹاؤ بھی۔“ کرن نے کسی قدر بے زاری سے کہا۔ سارا نے بغور اس کے انداز دیکھے۔ وہ

کچھ اکھڑی اکھڑی سی نظر آتی تھی۔ ظاہر ہے کہیں نہ کہیں صدف کے زریں خیالات اثر کرنا ہی تھے۔

”ٹھیک ہو جائے گی۔“ اس نے سوچا اور پچھلے برآمدے میں چلی آئی، جہاں سدرہ اور زارا کے بچوں

نے اودھم مچا رکھا تھا۔ خود وہ دونوں ماں کے ساتھ ایک ہی چارپائی پر بیٹھی بقول عدیل، عمید اپنے اپنے

سسرال کی بدخونی میں مصروف تھیں۔

”یہ آپ لوگوں نے یہاں کیوں ڈیرہ جمار کھا ہے؟“ وہ کہتے ہوئے چارپائی کے ایک طرف نکلی، تڑاخ کی

آواز آئی اور وہ سب کی سب نیچے۔

”آہ۔ آہ۔“ کی آوازوں نے کھیلنے بچوں کو متوجہ کیا۔ بجائے اپنی اپنی ماؤں کو اٹھانے کے سب نے

تالیاں پیسٹ پیسٹ کر ہنگڑا ڈالا۔

”ممنی! کتنا وزن بڑھا لیا ہے۔“ وہ خود ہی پکڑ پکڑ کر کھڑی ہوئیں۔ ماں کو سہارا دیا۔

”لو۔ مجھ پر خواجوا ہی۔“ وہ جھل سی ہو کر دوسری چارپائی بچھانے لگی۔

”سب کی سب ایک ہی چارپائی پر چڑھ جاتی ہیں۔ کہا بھی تھا کہ دوسری بچھالو۔ ابھی بے جی نے دیکھ لیا تو

پتا چلے گا۔“ ناصرو نے گھٹنا سسلاتے ہوئے بیٹیوں کو گھورا۔

”تو بس۔ امی آج بھی اپنی ساس سے اتنا ہی ڈرتی ہیں۔“ زارا ہنسی۔

”میں پوچھ رہی تھی، آپ لوگ اتنی گرمی میں یہاں کیوں بیٹھی ہیں۔“ وہ تینوں پھر سے ایک ہی چارپائی

پر بیٹھ گئی تھیں جبکہ سارا نے گریہ ہی کیا۔

”خیر اتنی بھی گرمی نہیں۔ دوسرے وہاں چچی کے ہائی فائی قسم کے مہمان آرہے ہیں۔ ہمارے

بدتمیز بچوں نے کوئی بد مزگی کر دی تو چچی کاموڈ بستہ نوں تک خراب رہے گا۔“

سدرہ ذرا منہ پھسٹوای ہوئی تھی۔

”یہ گھر صرف چچی کا تو نہیں ہے۔“ سارا کو برا لگا۔

”چھوڑو، وہ تو ابھی تک تمہاری ساس کے دیے ہزار روپے کا مذاق اڑا رہی ہیں۔“ ناصرو نے قدرے

دل گرفتگی سے کہا۔

”امی! آپ بھی کن کی باتوں کو دل سے لگاتی ہیں۔ سارا کی ساس کتنی نرم اور شفیق خاتون ہیں اور

تو صیف۔۔۔ میرا تو دل خوش ہو گیا۔ ایسا حیا دار اور رکھ رکھاؤ والا نوجوان ہے۔“ زارا نے کہا تو سارا کو ہنسی

آئی۔

”تمہاری کیوں دندیاں نکل رہی ہیں۔“

”آپ کے حیا دار کہنے پر، کسی پردے دار خاتون کا تصور ابھرتا ہے۔“

”پاگل ہو۔ ہماری کو ناہ فہمی ہے کہ ہم نے حیا کو صرف لڑکیوں سے منسوب کر دیا ہے۔ حالانکہ یہ

ہمارے پیارے نبی کریم صلی اللہ علیہ وسلم کی شخصیت کی ایک اہم خصوصیت گروانی جاتی ہے۔ حیا

عورت کا زیور ہے تو مرد کا وقار بھی ہے۔ پھر امی! کتنی سہولت ہو گئی ہے۔ ہم بھی کسی بڑے کھڑا ک سے بچ

گئے۔ مگنی پر فضول میں خرچ ہونے والا روپیہ سارا کی شادی پر کام آئے گا۔“ زارا نے رسائیت سے

سمجھایا۔

”اور کیا۔۔۔ یہ آج ہی دیکھ لیں۔ رشتہ دیکھنے پر کیا کچھ ہو رہا ہے۔ مگنی شادی تک تو چچا جان دیوالیہ ہی

ہو جائیں گے۔“ سدرہ ہنسی پھر سارا سے کہنے لگی۔ ”تم جا کر کچن دیکھ لو، ورنہ چچی کہیں گی، ہم سب

جھلس ہو کر غائب ہیں۔ تھوڑی دیر میں میں بھی آتی ہوں۔“

”امی! چچی نے حارث کے بارے میں کیا سوچا ہے؟“ سدرہ نے سارا کے جانے کے بعد پوچھا۔

”تمہاری چچی کی رمزس اللہ ہی جانے۔“ انہوں نے بے زاری سے کہا۔

”میں مریم کے بارے میں سوچ رہی تھی۔ گھر میں ہی رہ جائے تو کیا ہرج ہے۔“ فخرہ بیٹی کا منہ دیکھنے لگیں مگر زارا فوراً ہی بول اٹھی۔

”رہنے دو سدرہ! حارث کے جوڑی سارا اور کرن بھی تھیں۔ انہوں نے جب بات نہ کی تو مریم کے لیے خاک کریں گی۔ تمہیں کیا لگتا ہے، بے جی خواخواہ سارا اور کرن کے رشتوں کے لیے بے تاب ہو رہی ہوں گی۔ انہوں نے کسی نہ کسی بہانے چچی کا عندیہ لے لیا ہو گا۔“

”اس طرح تو عدیل کا جوڑا تازہ کے ساتھ بنتا ہے۔“ ناصرو کو دور کی سوچھی۔

”چھوڑیں۔ چچی بڑی ادنیٰ ہواؤں میں ہیں انہیں ساری عمر اپنے امیر کیر میکے کا بڑا مان رہا ہے۔“ زارا نے کہا۔

”ان امیر میکے والوں نے کسی ایک کا بھی رشتہ نہیں پوچھا۔ چچی پتا نہیں کس دنیا میں رہتی ہیں۔ سسرال بھرا ہے میرا لڑکیوں سے۔ ڈھنگ کے رشتے ہی نہیں جڑتے۔“ سدرہ بے زاری سے گویا ہوئی۔

”اب بس کرو۔ لگتا ہے مہمان آگئے ہیں۔ میں جاتی ہوں، تم دونوں بھی آجانا۔ بچوں کو مارہ یا مریم کے حوالے کرو۔“ ناصرو کھڑی ہوئیں۔

”کوئی مرغیوں والا ڈربہ ہے تو اسی میں بند کر آتی ہوں۔“ سدرہ چڑکھولی تھی۔

مہمان اک لمبی گاڑی میں پوری راج دھج سے آئے ایک لمبا ادھیڑ عمر مرد نوٹیس میں ملبوس اک موٹی بھدی عورت جس نے ساڑھی اور بہت سا زیور پہن رکھا تھا۔ بے حد قیمتی، کسی مہنگی بوتھیک سے خریدا گیا جدید تراش خراش کا سوٹ پہنے اک لڑکی جس نے میک اپ کی پارلر سے کروایا تھا۔

عالیہ بوکھلائی پھر رہی تھیں۔ صدف ابھی تک نہیں آئی تھی۔ جبار احمد اور حارث کو ان کے پاس بٹھا کر وہ صدف کو فون پر فون کھڑکانے لگیں۔ بے جی لاؤنج میں بیٹھی خاموشی سے ان کی حرکات و سکنات دیکھ رہی تھیں۔ وہ ابھی تک مہمانوں سے بھی نہیں ملی تھیں لیکن یہاں بیٹھی ان کے ارشادات ضرور سن رہی تھیں کہ درمیان کی کھڑکی ان کی ہدایت پر عدیل نے کھولی تھی۔

مرد کے پاس اگر اپنی دولت کے قصے تھے تو عورت مسلسل ان رشتوں کی تفصیل سن رہی تھی جو گھر بیٹھے ان کے پیٹے کے لیے آ رہے تھے لڑکی نخت بھرے انداز میں ناقدانہ نظروں سے گھر اور افراد خانہ کا جائزہ لے رہی تھی پھر اس نے اپنی باریک سی آوازیں پوچھا۔

”یہ اتنے سارے لوگ اتنے چھوٹے سے گھر میں کیسے رہتے ہیں؟ اتنی گرمی اور جس۔ اے سی بھی نہیں ہے۔“

انہوں نے اے سی ہال کمرے میں اس لیے لگوا یا تھا کہ افراد خانہ کو سہولت ہو۔

بھاری بھر کم می اب اپنے گھر میں موجود امپلٹ کی تعداد بتا رہی تھیں۔

تب ہی صدف آگئی۔ عالیہ لپک کر اس کے قریب آئیں۔

”کہا بھی تھا جلدی آنا اب جاؤ حلیہ ٹھیک کر کے آؤ۔“

”حلیے کو کیا ہوا، ٹھیک تو ہے۔“ صدف نے قدرے جھنجھلا کر کہا۔ اسے یوں روایتی لڑکیوں کی طرح بردھکھوے کے لیے جانا ہی عجب محسوس ہوا۔ شادی سے متعلق اس کا تصور اس سے بالکل مختلف تھا۔ اس نے بیک ایک طرف رکھا اور اپنے اڑی اعتماد کے ساتھ مہمان خانے میں داخل ہوئی۔ عالیہ اس کے ساتھ تھیں۔ انہوں نے ہی تعارف کروایا۔ باقی لڑکیوں کو خاص تاکید تھی کہ اندر نہ آئیں۔ صدف نے ایک روایتی ساہیلو کہا اور عین سامنے صوفے پر ٹانگ پر ٹانگ چڑھا کر بیٹھ گئی۔ ایک پل کو مہمان ٹھٹک سے گئے شاید آٹھ مرلے کے اس گھر میں ایسی پراعتماد شخصیت کا خیال نہ تھا۔ جبار احمد اور حارث بہانے سے اٹھ گئے تاکہ صدف جھجک محسوس نہ کرے۔

”آپ نے میزک کس سن میں کیا؟“

لڑکی نے روایتی سا سوال کیا۔ صدف نے گردن موڑ کر اسے دیکھا اور دلنشیں انداز میں مسکرائی۔

”بہت سال ہوئے اب تو یاد بھی نہیں۔“

”بی اے تو یاد ہو گا۔“

”آپ سے ایک اُدھ سال بعد میں ہی کیا ہو گا۔“ صدف نے اطمینان سے جواب دیا۔ وہ جڑ بڑ ہو گئی تب ہی بے جی کی تشریف آوری ہوئی۔ عالیہ کا دل دھک دھک کرنے لگا۔ انہوں نے ایک دوبار کہا تھا مگر بے جی نے چپ ہی سا دھل نہ اقرار کیا نہ انکار۔

”یہ صدف کی دادی ہیں۔“

عالیہ نے کہا۔ بے جی بہت اخلاق سے ملیں۔ بڑے رکھ رکھاؤ کے ساتھ ادھر ادھر کی باتیں کرنے لگیں۔ آج ان کے انداز روایتی نہ تھے۔ عالیہ مطمئن ہو کر چائے سرو کروانے لگیں۔

”سننا ہے آپ کا گھر بہت خوب صورت اور شاندار ہے۔“ بے جی ستائشی انداز میں کہہ رہی تھیں۔

عالیہ مسکرا دیں۔

”جی۔۔۔ دو کوڑ قیمت ہوگی۔ آپ کے پورے گھر جتنا تو لاؤنج ہی ہے۔“ صاحب نے فخریہ انداز میں بتایا۔

”کتنا کرایہ دیتے ہیں۔۔۔؟“ انہوں نے سادگی سے دریافت کیا۔

”تیس ہزار۔“ خاتون نے کتے کتے زبان لبوں تلے دیالی اور گڑبڑا کر شوہر کی طرف دیکھا۔

”ہمارا اپنا گھر ہے۔“

”اچھا۔۔۔ اچھا۔۔۔ مجھے ہی مغالطہ ہوا ہو گا۔“ بے جی نے معذرت خواہانہ انداز میں کہا۔ عالیہ نے ناگواری سے انہیں دیکھا۔ شروع ہو گئیں بڑی بی۔۔۔

”گوال منڈی والا مکان کب بیچا۔۔۔؟“ بے جی نے معصومیت سے دریافت کیا۔ سب مہمانوں کے رنگ ایک دم اڑ گئے۔ مرد کو کھانسی آگئی۔ خاتون نے چائے کی پیالی منہ کو لگالی۔ گرم گرم چائے نے

ہونٹ جلا دے۔۔۔ عالیہ نے صورت حال سنبھالنا چاہی۔ بے جی نے دو سرا وار کیا۔
”باقی بچوں کو بھی لے آتے۔۔۔“

”بے جی! انشاء ان کی اکلوتی بیٹی ہے۔“ عالیہ حواس باختہ ہوئیں۔
”اچھا ہاتی کے آٹھ کیا دھارائے تھے۔“ وہ استہزائیہ انداز میں نہیں۔
”موتی لکاسی میں شدت آپ کی تھی۔ لڑکی گھبرا کر ماں باپ کے چہرے دیکھنے لگی۔

”نا ہے آپ کا بڑا داماد آپ کے ساتھ ہی رہتا ہے۔“ بے جی کی پٹاری میں نجانے کیا کیا بند تھا۔
”مجھے لگتا ہے۔ ان کی طبیعت خراب ہو رہی ہے۔“ خاتون تیزی سے انھیں اور شوہر کا بازو پکڑ لیا۔
”کیوں۔۔۔ ان کو دوسرے۔۔۔“

”ہم پھر حاضر ہو جائیں گے۔“ وہ ساڑھی کے پلوں الجھیں۔ لڑکی نے ماں کو سارا۔
”زحمت مت کیجئے گا۔“ صدف اک جھٹکے سے کھڑی ہو گئی۔ عالیہ ہکا بکا اس صورت حال کو سمجھنے کی
کوشش ہی کرتی رہیں۔ مہمان گدھے کے سر سے سینک کی طرح غائب ہوئے۔ بے جی اطمینان سے
چائے پینے لگیں۔ باقی سب ایک دوسرے کا منہ دیکھ رہے تھے۔ جب تک جبار احمد واپس آئے۔ معاملہ
ہی الٹ چکا تھا۔

”مہمان کہاں گئے؟“ انہوں نے تعجب سے دریافت کیا۔

”اپنی ماں سے پوچھیں۔“ عالیہ نے غصے سے کہا اور باہر نکل گئیں۔

”کسی کو گھڑلانے سے قبل کچھ اتا پتا بھی کروا لیا کرتے ہیں۔ یہ نہیں کہ جو جس نے کہہ دیا اس پر
اعتبار کر لیا۔ ان کم ذات لوگوں میں بیٹی دینی تھی۔ دیکھا ایک پل میں غائب ہو گئے۔ نا۔ کو بھی کرائے کی
گاڑی بھائی کی“ اور پیسہ سارا جوانی کا جو گھر داماد کاٹھ کا لونیا سب ان پر لٹا رہا ہے۔ بیٹیاں ایسی بوجھ بھی
نہیں کہ انہیں یوں بے سوچے سمجھے پھینک دیا جائے۔ سارا ایہ سلمان میٹھو جو کچھ فریز ہو سکتا ہے۔
اسے فریز میں رکھو۔ کل آنے والے مہمانوں کے کام آئے گا۔“

انہوں نے بات ختم کی اور باقی چائے پینے لگیں۔ جیسے کچھ ہوا ہی نہیں۔ جبار احمد شرمندہ شرمندہ سے
باہر اکل گئے۔

”مجھے یہ سمجھ میں نہیں آتا کہ تایا جان کی لڑکیوں میں کون سے لعل جڑے ہیں کہ دھڑا دھڑب کے
رشتے ہوتے چلے گئے۔ اور ایک آپ ہیں کہ ابھی تک صدف کی بات بھی طے نہیں کر سکیں۔“

عالیہ نے بیزارگی اور آکتا ہٹ سے بیٹے کو دیکھا۔ جوانی پیکنگ کرنے کے ساتھ ساتھ بڑبڑا رہا تھا۔
آن کرنا کو بھی اس کے سرال والے انگوٹھی پہنا گئے تھے۔ حارث کو اب واپس جانا تھا۔
”اب میں کیا کروں۔ رشتے کیا آسمانوں سے ٹپک رہے ہیں۔“ وہ سخت آکتائی ہوئی تھیں۔

”تایا کی لڑکیوں کے لیے آسمانوں سے ٹپکے ہیں۔“ حارث کے یوں کہنے پر وہ جڑبڑ ہو گئیں۔

”اس دن اچھا بھلا رشتہ بے جی کی وجہ سے ہاتھوں سے نکل گیا۔“

”بس کریں امی! وہ اچھا بھلا رشتہ تھا؟ دعائیں دیں بے جی کو کہ بروقت پہنچا لیا۔ ورنہ کوئی بڑا نقصان ہو
جاتا۔“

اس نے اٹیچی بند کیا اور باہر نکل گیا۔ عالیہ منتظر سی ہو گئیں۔ کچھ کچھ بیٹے کے تیر بھی نظر آرہے
تھے۔ وہ زارا کا ہم عمر تھا۔ تین سال سے جا ب کر رہا تھا۔ شادی کی عمر بھی تھی اور ضرورت بھی۔ گھر سے
باہر تنہا رہنا آسان نہ تھا۔ مگر عالیہ کی سوچ وہی روایتی ماؤں والی تھی کہ پہلے بیٹیاں بیاہوں گی پھر مولادوں کی
۔ کہیں آنے والی بیٹے کو مکھی بنا کر دیوار سے نہ چکا دے۔

کچھ وہ اکٹڑا ہوا تھا، کچھ صدف ناراض اس نے صاف کہہ دیا تھا۔ وہ آئندہ ایسے کسی ڈرامے کی حصہ
دار نہ بنے گی۔ نہ اسے اس قسم کی اوٹ پٹانگ لوگوں کے سامنے آنے کے لیے کہا جائے۔ اگر انہیں
زیادہ ہی جلدی ہے تو نایاب کے بارے میں سوچ سکتی ہیں۔
عالیہ کی نیند میں کمی اور فکروں میں اضافہ ہو گیا تھا۔

سدرہ اور زارا بھی ایک ہفتہ رک کر اپنے اپنے گھروں کو سدھار گئیں۔ ان سے پہلے ہی سجاد احمد
مسرت کو لینے پہنچ گئے۔ وہ مسرت سی یادیں دامن میں سمیٹے گاؤں واپس آ گئی۔

● ● ●

اماں نے اوپر اوپر سے بے حد ناراضی بوکھلائی۔ مگر وہ بھی مسرت تھی۔ گلے میں بازو ڈال منتیں چا پلوسی
انہیں منا کر ہی دم لیا۔ پھر جو ماں کے گھٹنے سے لگ کر شرکی باتیں بتانے لگی تو کئی دن اماں کے کان
کھائے۔ زبیر بھی آجاتا۔ کپکپ کر پوچھتا۔

”تو نے میرا پاکستان دیکھا۔؟“

”نہیں۔۔۔“

”بادشاہی مسجد۔“

”نہیں۔“

”نار کلی۔“

اس نے پھر سے نفی میں سر ہلایا تو چڑ گیا۔

”تو تو نے دیکھا کیا ہے؟“

”گھومنے تو کہیں گئے ہی نہیں۔“ مسرت نے مایوسی سے سر ہلایا۔

”تو لاہور کیا کرنے گئی تھی۔ رشتہ ڈھونڈنے۔“

”ٹھہرے میں بیتا کی ہوں۔ کیا کرنے گئی تھی۔“ مسرت نے جوتی اٹھائی تو وہ بکشت بھاگا۔

”ویسے مل جائے تو کیا حرج ہے۔“
 ”میں بتاتی ہوں۔“ پیچھے سے اماں نے دھمو کا جڑا۔ مسرت آگے کو لڑھک گئی۔
 ”تو بہ اماں۔ تو تو سرگوشی بھی سن لیتی ہے۔“
 ”سرگوشی۔ میں تو تیرے دل کے خیال تک جان لیتی ہوں۔“ اماں نے پرات اٹھائی تو مسرت نے ہاتھ سے رات لے لی۔

”تب بھی نہیں سمجھتی ہو۔“
 ”سب سمجھتی ہوں۔ تو پاگل ہے۔ اور میں تیری ماسی کو ہاں کر رہی ہوں۔“
 اماں حتیٰ لہجے میں کہہ کر اندر چلی گئیں۔ مسرت نے سارا غصہ آٹا گوندھنے میں نکالا۔ رات کو جب وہ ساجد علی کے ساتھ یہی بات کر رہی تھیں۔ وہ چپکے سے پاس جا کر کھڑی ہو گئی۔
 ”ابو جی! مجھے ایف اے کی کتابیں لادیں۔“
 وہ دونوں اس کی طرف دیکھنے لگے۔

”مجھے پڑھنا ہے۔ ایف اے کے امتحان میں چھ ماہ رہتے ہیں۔ میں پرائیویٹ دوں گی۔ پھر تھرڈ ایئر میں ایڈمیشن۔“
 ”دیکھا۔ میں نہ کہتی تھی۔ ساجد علی اے شرمیت بھیج۔ تو نے میری ایک نہ سنی۔ اب۔۔۔ اب دیکھ۔“

ساجد علی نے ہاتھ کے اشارے سے انہیں خاموش رہنے کا اشارہ کیا، خود ہم سا مسکرائے۔
 ”جی کہہ رہی ہو۔“

”جی ابو جی! صدف باجی کہتی ہیں۔ میٹرک کر کے گھر بیٹھ جانا کوئی زندگی نہیں۔ مجھے آگے پڑھنا چاہیے تھا۔“ اس نے چور نظروں سے ماں کی طرف دیکھا۔ ان کا مزاج برہم تھا۔
 ”کون کون سے سبب بیکٹ لوگی؟“

”ابو جی صدف باجی کے مشورے سے لوں گی۔“ وہ ان کے ان ڈائریکٹ اجازت دینے پر خوش ہو گئی۔
 ”ٹھیک ہے۔ لیکن اگر تمہاری اماں نے اجازت دی تو۔۔۔“

مسرت نے باجی نگاہوں سے اماں کو دیکھا اور اماں نے بے بسی بھرے غصے سے شوہر کو۔ وہ شوہر کی رگ رگ سے واقف تھیں۔ انہوں نے مسرت کو اجازت دے دی تھی۔ اب وہ صرف ان کا بھرم رکھ رہے تھے۔ اور انہیں اپنا بھرم قائم رکھنا تھا۔

”ایک بات کان کھول کر سن لے۔ تو بھی اور تیرا باپ بھی۔ بھلے تو سولہ جماعتیں پڑھ لے۔ پر میں شفیق کے رشتے سے انکار نہیں کروں گی۔“

”اماں۔۔۔ میری سوئٹ اماں۔“ اس کے لیے فی الحال پڑھائی کی اجازت اہم تھی۔ شفیق کے رشتے کو بعد میں دیکھا جاتا۔

وہ بے تپانی میں پاؤں مارتے ہوئے قدرے اونچی آواز میں گنگنا نے لگتی تو کبھی خاموش ہو کر درخت سے کچی کچی کیریاں توڑنے لگتی اور بھری دھیر میں درختوں میں چھپی کوئل کی کوک سنتی۔ درختوں کی گھنٹی چھایا میں اب غنودگی سی چھانے لگی تھی۔

”کہاں رہ گئی ہو۔ فاطمہ! اب ابھی جاؤ۔“

وہ آگیا گئی۔ فاطمہ نے زبیر کے ہاتھ پیغام بھجوایا تھا کہ وہ پنچے۔ وہ بس ابھی آ رہی ہے کل فاطمہ کو شہر چلے جانا تھا۔

”گنگنا ہے کہیں پھنس گئی ہے۔ اب نہیں آئے گی۔“ اس نے چھپاک سے پانی میں پیر مارا پانی پر کسی کا عکس بن کر مٹا۔

مسرت نے تیزی سے سر اٹھایا۔

شفیق کو اپنے سامنے دیکھ کر دھک سے رہ گئی۔

”کس کا انتظار کر رہی ہو؟“ اس کی آواز نرم اور صاف تھی۔

”تمہارا نہیں کر رہی۔“ وہ کچھ پزل سی ہو کر دوپٹہ ٹھیک کرنے لگی۔ پیٹھ پیچھے جو مرضی کہہ لے۔ ویسے وہ شفیق سے بدلتی تھی۔

”ایک دن کوگی۔“ وہ ہنس دیا۔

”میں کیوں کرنے لگی۔“ مسرت تک کر بولی۔

”تم رشتے سے انکار کر رہی ہو۔“ اس کے چہرے اور آنکھوں سے سنجیدگی ظاہر ہوئی۔ مسرت کا جی چاہا۔

ساتھ پیٹ لے۔

(اماں کو بھی ڈھنڈورا پیٹنے کا شوق ہے کوئی اور بہانہ نہ کر سکتی تھیں۔)
 ”میں نے تو نہیں کیا۔“ وہ اس کے یوں براہ راست پوچھنے پر گڑبڑا گئی۔ اسے کیا معلوم تھا۔ وہ یوں جواب دہی کے لیے سامنے آجائے گا۔

”تو تمہاری طرف سے ہاں ہے۔“ وہ درخت سے ٹپک لگائے، دونوں ہاتھ سینے پر باندھے بغور اس کے تاثرات جانچ رہا تھا اور اس کا یوں دیکھنا مسرت کو پزل کر رہا تھا وہ ماں سے جانا چاہتی تھی۔ مگر جہاں اسے اتنا تھا وہیں شفیق کھڑا تھا۔ مسرت نے اپنی گھبراہٹ کو غصے میں چھپانے کی سعی کی۔

”تمہیں شرم نہیں آتی۔ مجھ سے یہ سب پوچھتے ہو۔“

”شرم کی کیا بات ہے۔ تم نے انکار کیا ہے۔ میں وجہ پوچھنے آیا ہوں۔“

مسرت کی بے چین نگاہوں نے دور تلک فاطمہ کو کھوجا۔

”وہ ابھی دور ہے۔“

”کون۔۔۔؟“ مسرت چونکی۔

”جس کا تم انتظار کر رہی ہو۔۔۔“ اس نے گھنے چٹوں میں چھپی کیری توڑی اور پانی میں نور سے پھینک دی۔ پانی اچھل کر مسرت کے پیروں پر پڑا۔

”تمہیں کیسے پتا۔“

بالکل ویسے جیسے مجھے یہ پتا ہے کہ اس رشتے پر اعتراض صرف تمہیں ہے۔ وہ اطمینان سے گویا ہوا۔ ”بھاشیق“ پیچھے ہٹ جاؤ۔ میں نے اترنا ہے۔“

”اُتر جاؤ۔“

”پانی میں اتروں۔۔۔ وہ چڑ گئی۔

”میں سنبھال لوں گا۔“ وہ ہولے سے ہنسا۔

”کیوں تنگ کرتے ہو۔“ وہ رو ہانسی سی ہو گئی۔

”تنگ تو تم خود ہو گئی۔ اپنی بے کار خواہشات کے ہاتھوں۔۔۔ یہ جو تمہارے دماغ میں کیزا رینگ رہا ہے۔ میں اچھی طرح جانتا ہوں۔۔۔ بے وقوفی مت کرو۔ میں اور تم بہت اچھی زندگی گزار سکتے ہیں۔ تم پر کوئی پابندی نہ ہوگی۔ سیاہ کرو یا سفید۔۔۔ کبھی نہیں پوچھوں گا۔۔۔ رانی بن کر رہو گی۔ ساری خواہشیں پوری کرنا ماں کی طبیعت تو تم جانتی ہو۔ کتنی سادہ بلکہ اللہ لوک ہیں۔ تمہیں کبھی کسی بات پر نہ ٹوکیں گی۔“ شفیق کے سادہ اور صاف لہجے نے اسے اسیر کر لیا۔ وہ کچھ لمحے گم سم سی رہی۔ پھر سر جھٹک کر بولی۔

”مجھے گاؤں میں نہیں رہنا۔“

”عجیب لڑکی ہو۔“ اس کا لہجہ بڑا۔ ”اب میں تمہارے لیے شہر تو شفٹ ہونے سے رہا۔ میرا تو سب کچھ یہیں ہے۔ گھر، زمینیں، خاندان، برادری اور تم نے کیا شہر جا کر مل لگانی ہے۔“

”تمہیں کیا۔۔۔ تم اپنا رستہ بناؤ۔۔۔ میری راہ کیوں روکی ہے۔“ وہ غصے سے بولی۔

”میں نے۔۔۔“ اس نے اپنے سینے پر انگلی رکھ کر حیرت سے دیکھا۔ ”راہ تو تم نے میری روک رکھی ہے۔ کسی اور طرف دیکھنے ہی نہیں دیتی ہو۔“

”تم۔۔۔“ وہ جھنجھلائی۔

”خالہ تیار ہی تھیں۔ تم کالج میں ایڈمیشن لے رہی ہو؟“

”ہاں۔“

”واپسی کب تک ہوگی؟“

”چار سال بعد۔۔۔ مسرت جل کر بولی۔

”میں انتظار کروں گا۔“

”اگر میں تب بھی نہ آئی؟“

”آنا تو یہیں ہے۔۔۔ کیونکہ درخت اپنی جڑوں سے مضبوط ہوتا ہے۔ اور تمہاری جڑیں یہاں ہیں۔ اسی مٹی اس سرزمین اور اس دل میں۔۔۔ یہ شہر اور پڑھائی والا شوق بھی پورا کر لو۔“ شفیق نے تین سے

اپنی بات پوری کی۔

”کہہ چکے اب میرا رستہ چھوڑو۔“

”اُس میں اتار دوں۔۔۔“ اس نے شرارت سے بانو پھیلایا۔

”مجھے رستہ نکالنا آتا ہے۔۔۔ تم مت چھوڑو۔“ اس نے پانی میں چھلانگ لگادی۔۔۔ چھپا کا ہوا اور شفیق کو بھگو گیا۔

وہ ہنستے ہوئے پانی سے ابھری۔۔۔ پھر ٹھٹھکی گئی۔

شفیق مسکرا رہا تھا۔ پھر اس کی مسکراہٹ کچھ اور گہری ہوئی۔

مسرت کو لگا۔۔۔ وہ کھڑے کھڑے پانی میں چلنے لگی ہو۔

”کیسی بے وقوفی کی۔۔۔ ابلان کے بھیگے کپڑوں میں سامنے کیسے نکلوں۔“

خود کو سمیٹتی بھیگے دوپٹے کو پھیلانے کی سعی میں پھر سے پھسل جاتی۔ مگر شفیق نے بانو سے پکڑ کر سارا دیا۔ پھر اس کا ہاتھ درخت کے تنے پر نکاتے ہوئے دم سم سی سرگوشی کی۔

”اک۔۔۔ اک دن گن کر گراؤں گا۔۔۔ جلدی آنا۔“

سبز چٹوں میں دم سا دھمے ہوئے اس سرگوشی کو سنبھالا اور بستہ پانی کے حوالے کر دیا۔۔۔ بستہ پانی اس کے گرد دائرے بنانے لگے۔

کوئل کی کوک میں تیزی آ گئی۔

وہ گم صم کھڑی اسے جاتا دیکھ رہی تھی۔



عالیہ دانستہ کئی بار اپنے بھائی کے گھر گئیں۔۔۔ شاید ان ہی کے ذہن میں کوئی بات ہو۔ اشارتاً ”لڑکیوں کے رشتوں کا ذکر بھی چھیڑا۔

”ہاں بھی کوئی مناسب رشتہ دیکھ کر ہاں کر دو صدف کی تو عمر بھی نکلی جا رہی ہے۔“ بھابھی نے آرام سے کہا۔ عالیہ کو تاؤ ہی تو آ گیا۔

”کچھ زیادہ عمر تو نہیں۔۔۔ اپنے علی کی ہم عمر ہے۔“ انہوں نے بخٹھے پیچھے کانام لیا۔

”لڑکوں کی عمر کون دیکھتا ہے۔۔۔ علی تو ویسے بھی کہتا ہے۔ پسند کی شادی کروں گا۔“ بھابھی تو گویا بات ہی ختم کر دی۔

”تم کسی رشتہ کروانے والی سے بات کرو۔“ بھابھی کے مشورے پر وہ دل موسوس کر رہ گئیں۔ مگر جو پہلے وچون عالیہ کو ملی۔ وہ ان کی بھابھی ہی کہ بھیجی ہوئی تھی۔۔۔ دوپار کی جاننے والی تھی۔

”بہت اچھے اچھے رشتے کروائے ہیں۔ کو تو بھجوا دوں۔“ انہوں نے فون کر کے پوچھا۔

”بھجوا دیں۔“ عالیہ نے کچھ بے زاری سے جواب دیا۔ سمجھ تو گئی تھیں کہ بھابھی اس خطرے کی کھنٹی کو بجتنے سے پہلے ہی ہٹا دینا چاہتی تھیں۔ وچون کو انہوں نے اس وقت بلوایا۔ جب بے جی اپنے

کسی عزیز کی عیادت کے لیے گئی تھیں۔

”ہائے اللہ عالیہ! آپ! تم نے مجھے اب بلوایا۔“ اس نے اپنے کلمے پیٹ لیے۔ بھاری جشہ، سانولی رنگت، بڑے بڑے ہاتھ پاؤں، جہاں ٹیٹھتی خوب پھیل کر بیٹھتی۔ پھر اٹھنے کا نام بھی نہ لیتی۔

”ایسے۔ ایسے رشتے۔ ایسے ایسے لڑکے۔ کوئی ڈاکٹر کوئی انجینئر ڈوے ڈوے افسر کہاں کہاں کھپا دیے۔ پہلے کیوں نہ بتایا کہ ادھر اپنی بچیاں جوان ہیں۔ اب تک تو ساری کی ساری بیاباں جاتیں۔“

”مجھے کیا معلوم تھا۔ وہ تو بھابھی نے بتایا کہ تم نے بھی یہ کام شروع کر دیا ہے۔“ عالیہ نے بے زاری سے جواب دیا۔

”حالات۔۔۔ شوہر تین سال پہلے گزر گیا۔ ایک بیٹا کمانے جو گا تھا۔ مشین میں بانو آگیا۔ بے کار ہو کر بستر پر آ رہا ہے۔ ہمیں تو کھانے کے لالے۔۔۔“ وہ منہ پر دوپٹہ رکھ کر سسکتی گئی۔ بھاری جشہ یوں ہچکولے کھانے لگا جیسے پرانا انجن اشارت ہونے سے پہلے کھاتا ہے۔ عالیہ نے اب کے قدرے ہمدردی سے اسے دیکھا۔

”ہمت کرو ناہید! اللہ کوئی نہ کوئی سبب بتا دیتا ہے۔“

”سرکاسائیں نہ رہے تو عورت یونہی دھکے کھاتی ہے۔ اب بھاری بھاری پھرتی ہوں۔ آپ جیسوں کے کام ہو جائیں تو میرا بھی بھلا ہو جاتا ہے۔ مگر آپا تم نے پہلے کیوں نہ بلایا۔ خدا کی قسم ایسے ایسے رشتے ہاتھ سے نکل گئے۔“ وہ سسکیاں روک کر سابقہ ٹون میں واپس آگئی تب ہی نیا ہاتھ میں شربت کا گلاس لیے چلی آئی۔

”ناہید باجی! جو نکل گئے ان کی فکر چھوڑیں۔ جو ہیں ان کی بات کریں۔“

عالیہ نے اسے بری طرح گھورا۔

”تم یہاں کیا کر رہی ہو۔۔۔ جاؤ کچن میں۔ سارا کا ہاتھ بناؤ۔“

مگر وہ ڈھٹائی سے وہیں جم گئی۔

”میں اپنی بیٹی کو ایسی دیکھی جگہ تھوڑی بیاہوں گی۔ دیکھنا کیسا امیر کیر گھر انا ڈھونڈتی ہوں۔ ایسی بیاری لڑکیاں ہیں۔“

”کی تو کوئی نہیں۔۔۔ پڑھی لکھی خوش شکل لڑکیاں ہیں۔ صدف کی تو تنخواہ ہی کافی ہے۔ بس نصیب میں ہی چکر ہے۔“ عالیہ نے آہستگی سے کہا۔

”کوئی چکر نہیں ہے۔ میں کل ہی ایک دو گھروں میں بات چلاتی ہوں۔“ اس نے شربت کا گلاس ختم کر کے نیا کو تھمایا۔

”باجی کے لیے چائے بنا لاؤ۔“ عالیہ نے نیا کو ٹالا۔ انہیں ناہید سے رشتوں کی تفصیل معلوم کرنا تھی۔ وہ چائے بنانے کچن میں آگئی۔ جہاں سارا دوپہر کا کھانا بنا رہی تھی۔

”سائن تقریباً تیار ہے۔ تم کہاں غائب ہو۔۔۔ آنا گوندھ لو۔۔۔ روٹی نکالو۔“ بے جی نے کاموں کی تقسیم کر دی تھی۔ دوپہر کا کھانا سارا اور نیا کے ذمے، رات کا کمرن اور عالیہ بتا لیتی تھیں۔ ناشتہ ناصرو اور لڑکیاں

مل جل کر کر لیتی تھیں۔

اس نے چائے کا پانی رکھا تو سارا پوچھے بنا رہ نہ سکی۔

”اس وقت کس کے لیے بنا رہی ہو؟“

”اس کی خاص الخاص مہمان ہیں۔“

اس نے پلیٹ میں بسکٹ نکالے۔ فریق میں مٹھائی کے ڈبے میں پانچ کھوئے والی گلاب جامنی پڑی تھیں۔ وہ بھی نکال لیں۔

”خیر تو ہے۔ ناہید بی بی ایسی مہمان تو نہیں کہ اتنی خاطر و ارات کی جائے۔“

”ہیں۔۔۔ تم ناہید باجی کو جانتی ہو۔؟“ نیا چوکی۔

”بچہ! ہمیں سب پتا ہوتا ہے۔“ سارا نے ہاتھ اٹھا کر کہا۔

”بے جی کی صحیح جانشین ہو۔“

”وہ تو ہوں۔ چائے پلا دو۔ کھانے کے لیے نہ روکنا۔“ سارا نے ہنٹیا میں چمچ چلایا۔

”ویسے بڑی غریب نواز بنتی ہو۔“ نیا نے طنز کیا۔ سارا نے زیادہ پروا نہیں کی۔ اسے افسوس تھا۔ چچی

اب رشتے کو ان کے لیے ہزاروں روپے ان عورتوں پر ضائع کریں گی۔ نیا چائے لے کر چلی گئی۔ ناہید نے سارے بسکٹ گلاب جامنی ہضم کیے۔ چائے پی۔

”گھر سے صرف ایک گلاس لسی کا پی کر نکلی تھی۔ یہ وقت ہونے کو آیا۔ پیٹ میں چوہے دوڑ رہے تھے اب آنکھیں کھلی ہیں۔“

”ناہید باجی! آپ کھانا کھا کر جائیے گا۔“ نیا خواہ مخواہ ریشہ ختمی ہو رہی تھی۔

عالیہ جبر ہو گئیں۔ وہ بے جی کے آنے سے پہلے ناہید کو چٹا کرنا چاہتی تھیں۔ ”جیتی رہو رب اچھا

نصیب کرے۔ بڑے دل والی لڑکی ہے۔“ ناہید خوش ہو کر بولی۔ نیا گھبرا اٹھی۔

”نہیں نہیں بیماری کوئی نہیں ہے مجھے۔ بالکل نارمل سائز کا دل ہے۔“

”ہا۔۔۔ کیسی معصوم لڑکی ہے۔“

عالیہ اٹھ کر کچن میں چلی گئیں۔ جلدی جلدی روٹیاں بنا کر کھانا کھلایا۔ ہزار روپیہ مٹھی میں دیا۔ وہ

خوش خوش جلد آنے کا وعدہ کر کے چلی گئی۔

”خود مت آنا۔ پہلے فون کر لیتا۔ جب کہوں تب گھر آنا۔“ عالیہ نے تاکید کی۔

”اتنی سی میری بھی لڑکی ہے۔ کوئی پرانے کپڑے ہوئے تو وہ بھی نکال رکھنا۔“ ناہید نے جاتے جاتے

کہا۔ اس کے جانے کے کچھ ہی دیر بعد بے جی اور ناصرو واپس آ گئیں۔

عالیہ نے شکر ادا کیا۔ ناہید جا چکی تھی۔ ورنہ خواہ مخواہ ساس کے سوالوں کا جواب دینا پڑتا۔

”توبہ توبہ! کیسی بلا کی گرمی ہے۔“ انہوں نے چادر اتار کر تخت پر رکھی۔

”اندرا آجائیں۔ اسے سی چلا دوں۔“

”نہ بھی ادھر ہی ٹھیک ہوں، ٹھنڈا پانی پلا دو۔“ وہ وہیں بیٹھ گئیں۔ نیا پانی لے آئی۔ عالیہ نے پکھا چلا

دیا۔

”یہ فردوس کی لڑکی یہاں کیا کرنے آئی تھی؟“ انہوں نے اچانک سوال کیا۔
”توبہ ہے۔ ان کی بھی چار چار آنکھیں ہیں۔“

عالیہ ان کے سوال پر سخت بد مزاج ہوئیں۔ یقیناً انہوں نے ناہید کو گھر سے نکلتے دیکھ لیا تھا۔
”چتا نہیں۔ یونہی ملنے چلی آئی۔ آپ کا پوچھ رہی تھی۔“ انہوں نے گول مول جواب دیا۔
”سنا ہے رشتے تو شے کرواتی ہے۔“ بے جی کالجہ سرسری سا تھا۔
”توبہ! ان سے تو کوئی بات چھی نہیں رہتی۔“ انہوں نے جل کر سوچا۔

”ہوں۔ کرواتی ہے۔“
”تم سے کتنے پیسے ٹھگ لیے؟“

”اولاد جوان ہو گئی۔ پر آپ نے ابھی تک بیویوں کو بے وقوف ہی سمجھ رکھا ہے۔“ عالیہ نے تپ کر کہا۔

”عالیہ بی بی! میں تمہاری رگ رگ سے واقف ہوں۔“ بے جی نے طنز کیا تو عالیہ نے اٹھ جانا ہی مناسب سمجھا۔ وہ فی الحال ان سے بحث کرنا نہیں چاہتی تھیں۔



بے جی کو معلوم تھا کہ کس جگہ کس فرد کو آگے کرنا ہے۔ شاید اسی لیے وہ سب آج تک اکٹھے رہ رہے تھے۔ رشتہ طے ہونے تک وہ ہر بات میں پیش پیش تھیں۔ اب جیڑی تیار میں ماصرو اور لڑکیوں کو فری ہینڈ دے رکھا تھا۔ خود آرام سے ایک طرف ہو گئیں۔

”مجھے کیا پتا آج کل کے فیشنوں کا۔ لڑکیوں کو ساتھ لے لیا کرو۔ جنہوں نے برتا ہے اشیاء بھی ان کی پسند کی ہونی چاہئیں۔ زیور، پکڑا، برتن اپنی اپنی پسند سے لے لیں۔“
”میں تو کتنی ہوں دونوں کو ایک جیسا۔“

”اچھا۔ اس کو لال رنگ پسند ہے۔ اس کو نیلا۔ اس کو چوکور پلیٹ اچھی لگتی ہے۔ اس کو گول۔ کوئی عقل سے کام بھی لیا کرو۔ پیسوں کا حساب ایک سا رکھو۔ باقی ان کی مرضی۔“ بے جی نے گھور کر دیکھا تو پاس بیٹھی سارا اہنس دی۔

”بے جی! انہیں یہی باتیں تو آپ کا رویدہ کیے ہوئے ہیں۔ ہر کسی کی خوشی کا خیال رکھتی ہیں۔“

”ہر کسی کو خوش کہاں رکھا جاسکتا ہے۔ بس یہی خیال رکھتی ہوں کہ کسی کی حق تلفی نہ ہو۔ اسی لیے تو سب کو جوڑے بیٹھی ہوں۔ سب کو اپنا اپنا حصہ ملتا رہے تو اعتراض کرنے کی گنجائش ہی نہیں رہتی۔ بہر حال تیاریاں شروع کر دو۔ اس سال کے آخر میں ان شاء اللہ دونوں شادیاں کر دیں گے۔ اگرچہ دونوں کے سسرال والوں نے کوئی مطالبہ نہیں کیا۔ پھر بھی بیٹیوں کو دنیا تو سب ہی کچھ پڑے گا۔“

بے جی اور ماصرو مزید مشوروں میں لگ گئیں۔ کیا کچھ لے چکے ہیں۔ کیا کچھ لیتا ہے۔ سسرال والوں کو

کیا کیا دیتا ہے۔ سارا بور ہو کر اٹھ گئی۔

نایاب بالکونی میں کھڑی تھی۔

”تم کیا کر رہی ہو؟“

”اپنے شہزادے کا انتظار۔“

سارا نے ذرا سا جھک کر پہلے گلی میں جھانکا۔ پھر سامنے والے تین منزلہ چوبارے کو دیکھا۔

”چوبارے والے شیخ صاحب کی پہلے ہی تین بیویاں ہیں۔ گلی میں اس وقت یا سبزی والا گزرتا ہے یا ردی بیچنے والا۔ تمہاری نیت کس پر خراب ہوئی ہے؟“

جواباً نایاب نے اسے کھا جانے والی نظروں سے گھورا۔

”خود تو مفتی کروالی۔ اب باتیں تو بناؤ گی۔“

”تم بھی کروا سکتی تھیں۔“ سارا نے ترنت جواب دیا۔

”ہونو نہ!“

”اچھا۔ زیادہ دل پر نہ لو۔ تمہارا وقت بھی آتی جائے گا۔“ سارا نے تسلی دینے والے انداز میں اس کے کندھے پر ہاتھ رکھا۔

”رے۔“ نایاب نے اس کا ہاتھ جھٹک کر خشمگین نگاہوں سے اسے گھورا۔ ”تم اپنے آپ کو سمجھتی کیا ہو۔ جب میری مفتی ہوگی اور جہاں ہوگی۔ تم دیکھتی رہ جاؤ گی۔“

”مجھے اس دن کا شدت سے انتظار ہے ڈیڑ۔“ سارا نے ہمدردی سے کہا۔ ”اب آجاؤ۔ دوپہر کے کھانے کا کچھ کر لیں۔“

دونوں پلیٹیں۔ پھر ٹھک کر رکیں۔ صدف کے کمرے کا دروازہ کھلا تھا اور وہ فون پکڑے کہہ رہی تھی۔
”آپ کو میرا نمبر کہاں سے ملا؟“

”ظاہر ہے۔ اپنی بھالی سے۔“

”آپ کو مجھے فون نہیں کرنا چاہیے تھا۔“ صدف کی خوب صورت پیشانی پر سلوٹیں پڑ گئیں۔

”کسی کی جان گئی۔ آپ کی ادا تھری۔ اب کیا جان لینے والے سے یہ بھی نہ پوچھوں کہ کیوں۔ صدف جی۔ کیوں کیا آپ نے ایسا؟“

”دیکھیے مشر۔! آپ مجھے کسی بات کے لیے مجبور نہیں کر سکتے۔ آپ نے پرنسزل بھجوا دیا۔ میں نے انکار کر دیا۔ ڈیش اس۔ اب آپ کیا چاہتے ہیں۔“ دونوں نے چونک کر ایک دوسرے کو دیکھا۔

”یہی تو پوچھنے کے لیے فون کیا ہے۔ جس ہستی کے انتظار میں، میں نے زندگی کے قیمتی ماہ و سال گنوائے۔ چہرے کی شادابی، آنکھوں کی چمک اور سر کے پال گنوائے، وہ مجھے فی الفور انکار کیسے کر سکتی ہے۔“ اس کے لہجے میں حد درجہ بے چارگی تھی۔

”تو کیا اس کے لیے دس ہجڑا کا کوئی مضمون لکھتا پڑے گا۔“ صدف نے تنک کر کہا۔

”صدف! آپ سمجھنے کی کوشش نہیں کر رہیں۔“

”بہتر ہے آپ سمجھ جائیں۔ بار بار میرے گھر کے چکر لگانے سے کچھ نہ ہوگا۔ میرا فیصلہ نہیں بدلے گا۔ اس لیے پلیز آئندہ مجھ سے رابطہ کرنے کی کوشش مت کیجئے گا۔ آج بھی صرف اس لیے بات کر لی کہ ایک تو آپ فروا کے جیٹھے ہیں۔ دوسرے میں آپ کی خوش فہمی دور کرنا چاہتی تھی۔“ صدف کا لہجہ بالکل بے لگ تھا۔

”لیکن میں پھر بھی آپ کا منتظر رہوں گا۔“ تجل نے مدھم اور ٹھوس لہجے میں کہا۔ ”کہ میرے تو سارے رستے آپ تک آکر رک گئے ہیں۔ زندگی کی آخری سانس تک انتظار کروں گا۔ جب بھی ضرورت محسوس ہوئی ایک آواز دے دیجئے گا۔“

”اسٹوپڈ۔“ صدف جل کر رابطہ منقطع کرتے ہوئے مڑی وہ دونوں جو دروازے کے پتھوں بیچ کان لگائے صدف کے ہر جملے سے دوسرے طرف کے جملے کا اندازہ لگا رہی تھیں۔ کھیا کر نیچے بھاگیں۔

”ال مینوٹ۔“ صدف نے دھاڑ سے دروازہ بند کر دیا۔

سارا نے نیچے جا کر ساری بات بے جی کو بتائی تھی۔ وہ تاسف سے سر ہلانے لگیں۔

”ایسے قدر دان بار بار نہیں ملتے یہ لڑکی بچھڑائے گی۔“



ناہید پانچویں دن دوبارہ آمو جو ہوئی۔ بے جی نہار ہی تھیں۔ عالیہ جلدی سے اسے اپنے کمرے میں لے گئیں۔

”بے جی کے سامنے کچھ کہنے کی ضرورت نہیں۔ خواہ مخواہ سو نقص نکال دیتی ہیں۔“

”ٹھیک ہے۔ پہلے ٹھنڈا ٹھار شربت پلاؤ۔ پھر خوش خبری سناؤں گی۔“ وہ اپنا بھاری جھمبہ سنبھالتی بیڈ پر براجمان ہوئی۔ بیڈ بچارہ چوں چاں کر کے رہ گیا۔ نایاب فالے کا شربت جگ بھر کر نکالائی۔ اور وہیں براجمان ہو گئی۔

”بڑی ہی اچھی فیملی ہے ساری کی ساری باہر۔ یہاں صرف لڑکے کی بہن رہتی ہے۔ ویسے تو یہاں بھی ان کی دودھ کوٹھیاں ہیں لیکن وہ کہتے ہیں کہ لڑکی کو ساتھ ہی لے جائیں گے۔ بڑے والے کی مشکلی بھی یہیں کی ہے۔ صرف مشکلی میں ہی چار سیٹ چڑھائے۔ جینز وہیز کا انیس کوئی لالچ نہیں کہتے ہیں ہمارے پاس اللہ کا دیا بہت کچھ ہے۔ بس نیک شریف لڑکیاں چاہئیں۔ میں نے تو لڑکے کی بہن سے بات بھی کر لی ہے۔ سن کر بہت خوش ہوئی پر یہ تو بتاؤ بڑی کی بات کرنی ہے یا بچھل کی۔“

ناایاب نے بے چینی سے پہلو بدل کر ماں کو دیکھا۔

”دونوں کی تصویریں لے جاؤ۔ کسی کی بھی ہو جائے۔“

نیا ماپوس سی ہوئی۔ بھلا صدف کے سامنے اس کی وال کہاں گنا تھی۔ تب ہی صدف چلی آئی۔

”کام والی نے آنا چھوڑ دیا ہے کیا؟ کتنے دنوں سے میرے کمرے کی صفائی نہیں ہوئی۔“

”گولی مارو صفائی کو، یہاں بیٹھو یہ ناہید ہے۔ اس کے پاس۔“ عالیہ نے اسے سپاس ٹھاننا چاہا۔ صدف نے

تیزی سے بازو چھڑایا اور ناگواری سے ناہید کو دیکھا۔

”ایکسکیوز می ای! مجھے آپ کے کسی ڈرامے کا حصہ دار نہیں بننا۔ آپ نیا کی کریں اور پلیز۔ میرے کمرے کی صفائی کروادیں۔“

وہ اس دن سے ہی اکھڑی ہوئی تھی۔

”چلو کوئی بات نہیں۔ کیا بڑی کیا چھوٹی۔ جو بھی ٹھکانے لگے۔“ عالیہ کو شرمندہ ہوتا دیکھ کر ناہید نے تسلی دی۔

”ٹھیک ہے۔ تم ان لوگوں سے بات کر کے جلدی بتاؤ۔“ عالیہ نے قدرے بجھے بجھے لہجے میں کہا۔ وہ دل سے چاہتی تھیں کہ پہلے صدف کی ہو۔

”وہ تو راضی ہی ہیں۔ کو تو اتوار کو لے آؤں۔“ اس نے ہتھیلی پر سرسوں جمائی۔ عالیہ کو اس سے بھی زیادہ جلدی تھی۔ فوراً ”مان گئیں۔“

”اچھا سا انتظام کر لیتا۔“

”ظاہر ہے۔ کسی گھسیارے کے گھر تو نہیں لاؤں گی۔“

ناہید نے باقی ماندہ شربت حلق میں اندھلا۔

”وہ کچھ کپڑے شہڑے۔“

ناایاب نے پہلے ہی نکال رکھے تھے۔ فوراً ”گٹھڑا اٹھالائی۔ مارے جوش کے اچھے اچھے کپڑے بھی رکھ دیے۔ وہ بھی جن پر اتنے عرصے سے مارے کی نظر تھی۔

”میں نے کہا وہاں کتوں کھدوانے لگی ہو۔“ بے جی کی گونجدار آواز کمرے کے اندر تک آئی تو تینوں ہڑبڑا گئیں۔

”جاؤ۔ پہلے ان کو سلام کر لو۔ پر رشتے کی بات نہ کرنا۔ میں خود ہی بتا دوں گی۔“ ناہید باہر نکل آئی۔ بے جی تخت پر بیٹھی تھیں۔ مریم ان کے بالوں میں تیل لگا کر کنگھی کر رہی تھی۔

”خیر ہے۔ سو رانی تو کسی کو پانی کا گھونٹ نہ پوچھیں۔ تمہیں کیوں گھٹنے سے لگائے بیٹھی ہیں۔“ بے جی نے مشکوک نگاہوں سے اسے دیکھا۔

”آپ نہار ہی تھیں تو میں اندر آیا عالیہ کے پاس بیٹھ گئی۔“ ناہید ان کے پاس تخت پر بیٹھ گئی۔ بے جی اس سے گاؤں کے بارے میں پوچھنے لگیں۔

”عرصہ ہوا گاؤں چھوڑ کر شہر آ گئے تھے۔ اب تو گاؤں جانا ہی نہیں ہوتا۔“

تھوڑی دیر بیٹھنے کے بعد وہ عالیہ کے کمرے میں گٹھڑا اٹھانے گئی تو چپکے سے کہنے لگی۔

”آپا! کچھ پیسے دو۔ میاں کی دوالانی ہے ڈاکٹر نے کئی ٹیسٹ لکھ دیے ہیں۔“

عالیہ نے فٹ سے دو ہزار لاکر اس کے ہاتھ پر رکھ دیے۔ وہ روپے گریبان میں اڑے کپڑوں کی گٹھڑی برابر اٹھائے دعائیں دیتی چلی گئی۔

”فون کر دینا کہ کتنے بجے آئیں گے۔ میں چائے کھانے کا بندوبست کر رکھوں گی۔“

عالیہ نے اسے جاتے جاتے ناکید کی۔ عالیہ نے رات کو کھانے کے بعد سب سے ذکر کیا تو بے جی بے اختیار ٹوک بیٹھیں۔
 ”اے اتنی جلدی۔ کچھ پوچھ پڑتال ہی کروالی ہوتی۔ پھر ہر والوں کا کیا بھروسہ۔“ انہوں نے بیٹے کو دیکھا وہ بیوی کو دیکھنے لگے۔
 ”سب ہو جائے گا۔ پہلے مل تو لیں۔“ عالیہ نے بے نیازی سے کہا تو بے جی غصے سے خاموش ہو گئیں۔



اتوار کا دن تھا اور صبح سے گھر میں گہما گہمی تھی۔ حسب عادت عالیہ کا جوش دیدنی تھا۔ نیا کل ہی فیٹل پیڈی کیور، مینی کیور کوا بچکی تھی۔ بے جی چپ تھیں لیکن جب عمو ڈھیر سارے پیکری کے لوازمات اٹھائے آیا تو انہوں نے بے اختیار ٹوکا۔

”اس کو فون کر کے پوچھ تولو۔ کتنے مسمان ہیں؟ کس وقت آئیں گے؟“
 فکر تو عالیہ کو بھی تھی کہ ناہید نے کچھ بتایا ہی نہ تھا۔ یہ نہ ہو کہ ان کا ارادہ بدل گیا ہو۔ یا آج وہ نہ آسکتے ہوں۔ اسی ڈر سے انہوں نے کھانے کا انتظام نہ کیا تھا۔ اگرچہ دو دن قبل ناہید کا فون آیا تو اس نے بتایا تھا کہ وہ مسمانوں کو لے کر ضرور آئے گی۔

”واہ بھئی واہ! آج تو لگتا ہے میدان مار رہی لوگی۔“ کرن نے نیا کو سراہا۔ جو بے بی پنگ سوٹ میں نیچل میک اپ اور ہلکی پھلکی جیولری کے ساتھ بڑی اچھی لگ رہی تھی۔

”بس دعا کرو۔ ایک بار میرا رشتہ ہو جائے۔ دیکھنا مانو کا بھی وہیں کواؤں گی۔“ وہ اترا کر بولی۔ اس کے لمبے میں اپنے آپ سے مطمئن ہو جانے کا تاثر نمایاں تھا۔

”یار! اپنے اپنا تو طے کروالو۔“ سارا نے سرسری انداز میں کہا تو نیا نے گھور کر اسے دیکھا۔
 ”تم جیلس ہی ہوتی رہنا۔“

سارا ہکا بکا رہ گئی۔ نیا کہہ کر ہر نکل گئی۔
 ”یہ تو کچھ زیادہ ہی ہواؤں میں ہے۔“ سارا نے حیرت سے کرن کو دیکھا جو نجانے کس سوچ میں تھی۔

”تم کہاں ہو؟“ اس نے کرن کو ہلایا۔
 ”سارا! اگر یہ رشتہ طے ہو گیا۔“

”چھی بات ہے۔“
 ”ہماری دفعہ بے جی نے کچھ زیادہ جلدی تو نہیں کروی۔“ کرن نے جھنجھلا کر کہا۔ سارا نے اسے غور سے دیکھا اور مسکرا دی۔

”یہ تو نصیبوں کی بات ہے۔ لیکن مجھے یقین ہے ایک وقت آئے گا کہ ہم ان کے فیصلے کو سراہ رہے ہوں گے۔“

”پتا نہیں۔“ وہ آہستگی سے کہہ کر ہر نکل گئی۔ جہاں صغریٰ اک مرغی بغل میں دبائے خراماں خراماں

چلی آ رہی تھی۔

”اس صغریٰ بی بی۔ یہ مرغی کہاں سے ہتھیالی۔“ بے جی نے ناک پر انگلی رکھ کر پوچھا۔ جو اب ”صغریٰ نے مرغی چٹی۔ خود تخت پر افسردہ دولکھو سی صورت بنا کر بیٹھ گئی۔ مرغی کے پاؤں بندھے تھے نیچے گری پر پھنپھڑائے اور کٹ کٹ کٹا کر کے سارا صحن سر پر اٹھالیا۔

”تم نے کیوں سوکھے کریلے جیسا منہ بنا رکھا ہے۔“ مرغی گھٹتی ہوئی تخت کے نیچے گھس گئی تو بے جی نے پوچھا۔ صغریٰ نے بے حد چڑک کر جواب دیا۔

”یہ مرغی نہیں۔ نمبرداروں کی وہ ”میج“ ہے جو شادی ہوتے ہوتے مرغی بن گئی۔“
 ”ہیں۔“ مارے تجسس کے کرن تخت کے نیچے گھس گئی۔ مگر وہ یقیناً مرغی ہی تھی۔ جبکہ صغریٰ انہیں نمبرداروں کا قصہ سناتے لگی۔ جنہوں نے وعدہ کیا تھا کہ اگر ان کے بیٹے کا رشتہ کروادے تو اسے بھینس دے گا۔

”ایسی معمولی شکل کا لڑکا ہا تھی کا تھی، کیسی خوب صورت پڑھی لکھی لڑکی ڈھونڈ کر دی۔ آج ان کا وعدہ یاد دلایا تو مرغی تھمادی کہ اس مہنگائی کے دور میں مرغی کا شور بہ پورا درد عاںس دو۔“

”جوڑو بڑا اچھا ملا تھا۔ لڑکی کی آہ لگی ہے۔“ کرن بڑبڑائی۔
 ”اچھا مبر کرو۔ کچھ لوگ ہوتے ہی تھوڑل کے ہیں۔ حق داروں کا حق رکھنا سخت گناہ ہے۔ پر لوگ نہیں سمجھتے۔ یہ تم مرغی کا ایک سرے کرتی رہو گی۔ جاؤ جا کر شربت تالاؤ۔“

”انہوں نے نیچے جھکی کرن کی کمر پر دھپ رسید کی۔ وہ بلبلاتی ہوئی کچن میں جا گھسی۔
 دن سارا انتظار میں گزر گیا۔ مسمانوں کو نہیں آنا تھا نہ آئے۔ نیا کمرے میں جا گھسی۔ عالیہ کھیانی سی ہو کر پھر رہی تھیں۔ انہیں ناہید پر سخت غصہ تھا۔ آخر صغریٰ کی مدد لینا پڑی۔ اسے پورا پتا سمجھا کر بھیجا۔ وہ ڈیڑھ گھنٹے کے بعد ہانپتی کانپتی لوٹی۔

”یہ تو سارا پتا ہی غلط ہے۔“
 ”لو۔ کر گئی ہاتھ فردوس کی لڑکی۔ ارے کتنے ٹھگ گئی اور وہ گٹھڑ میں کیا کیا تھا۔“ بے جی سر پر ہاتھ مار کر رہ گئیں۔

”فردوس کی لڑکی ناہید۔؟ وہ کہاں سے مل گئی۔ ایک نمبری ٹھگ عورت ہے۔ ہٹا کٹا خاوند، مشنڈے لڑکے، میاں کیا کرنے آئی تھی؟“ صغریٰ نے ایک سانس میں معلومات دینے کے ساتھ ساتھ سوال کیا۔

”ہماری ہورانی سے پوچھو۔“ بے جی نے طنزاً کہا۔ ہورانی اس کے سوا کیا کر سکتی تھیں کہ اپنی شرمندگی چھپانے کو کمرے میں جا گھسیں۔ ابھی تو جبار صاحب کی باتیں بھی سننا تھیں اور نیا کالس نہ چلتا تھا کہ کبھی کمرے سے باہر نہ نکلے۔



یہ وہ موسم تھا جب دن سلگتے اور راتیں ٹھنڈی ہو جاتیں۔ یونی سلگتے دنوں میں کالی گھٹائیں اٹھتیں اور

زمین کے جلتے جلتے سینے پر چھاجوں چھاج برس جاتیں۔ ندی نالے منہ زور ہو چلے تھے۔ ترو ز اور خرو ز کے کھیت اجڑ چکے تھے۔ کسان گندم کی کٹائی کے بعد کپاس کی بوائی سے فارغ ہو چکے تھے۔ کہیں کہیں دھان کی فصل بوئی جا رہی تھی۔ آم کے درختوں میں چھپی کوئل اک تو آترے کوئی جاتی۔ اب وقت بدل رہا تھا۔ سندر ناریاں باغوں میں جھولے ڈال کر سادوں کے گھت نہیں گاتی تھیں۔ مگر وہ دونوں آج بھی آم کے عمر رسیدہ درخت کی خمیدہ کمر پر سوار چھپ چھپ پانی میں پائوں مارتی باتوں میں مگن تھیں۔ کوئی دیکھنے والا نہ تھا کہ ان کنوارے گندمی رنگت والے پیروں سے پانی میں کیسے رنگ پھوٹتے تھے۔ ایسی لمبی گھاس کناروں سے جھکتی اور ان بھیکے پیروں کو چوم لیتی۔

”تم نے بہت اچھا کیا۔ جو پڑھنے کا فیصلہ کر لیا۔“ فاطمہ نے کہا۔

”یہ سب باجی صدف کی وجہ سے ہوا ہے۔ انہوں نے بہت زور دیا۔ میں کیا باتوں فاطمہ! وہ کتنی پیاری ہیں۔ اتنی پر اعتماد۔ مجال ہے کہ کوئی ان پر اپنی مرضی مسلط کر سکے۔ کتنے مزے اور آرام سے انہوں نے ان سارے رشتوں سے انکار کیا۔ جو انہیں پسند نہیں تھے۔“

”بس تم اسی وجہ سے ان سے متاثر ہو گئیں۔“ فاطمہ نے اپنے ماتھے پر ہاتھ مارا۔

”جی نہیں۔ ان میں اور بھی بہت خوبیاں ہیں۔“ مسرت نے کھسیانی ہو کر کہا۔

”اچھا یہ بتاؤ۔ شہر والے کیسے لگے۔ اپنے خوابوں جیسے؟“

”نہیں۔ خوابوں اور نیوی ڈراموں جیسے تو نہیں لیکن اچھے لگے۔“ اس نے سوچتے ہوئے جواب دیا۔

”کوئی ہیرو ملا؟“ فاطمہ نے کندھے سے کندھا ٹکرایا۔

”ہیرو تو نہیں لیکن لڑکے اچھے ہیں۔“ اسے عدیل کی شرارتی آنکھیں یاد آئیں۔

”اوہ۔ لیکن خیال سے شفیق کو پتا چلا تو گلابا دے گا۔“

”خواہ مخواہ وہ کیا میرا ملا لگتا ہے۔“ مسرت نے تنک کر کہا۔

”ماما تو نہیں۔ کچھ اور ضرور لگتا ہے۔“ فاطمہ ہنسی۔

”دیکھ فاطمہ! اگر مجھے اس حوالے سے تنک کیا تو بہت برا ہو گا۔“ اس نے دھمکی دی۔

”چھاپھو ڈو۔ یہ بتاؤ کہ مہجی کون کون سے لوگ۔ تیاری کیسی کرنی ہے؟“

دونوں بیک باتیں دھمکس کرنے لگیں۔ ہلکی ہلکی ہوا چل رہی تھی۔ کبھی کبھی کوئی پکا ہوا آم ٹپ سے پانی میں گر جاتا۔ وہ فاطمہ کو سب کے بارے میں تفصیل سے بتا رہی تھی جب نگاہیں سامنے انھیں۔ وہ ہڑبڑا کر چھلانگ لگا کر اتری۔

”فاطمہ! میں جا رہی ہوں۔“

”ارے! کیا آندھی آرہی ہے؟“

”یہی سمجھ لو۔“ وہ فوراً ہی مخالف سمت بھاگ لی۔ تب ہی فاطمہ کو کھیتوں کے درمیان سے اس طرف آتا شفیق نظر آیا تو مسکرا کر خود بھی اتر آئی۔ شفیق قریب آگیا۔

”کیسی ہو فاطمہ؟“ اکیلی بیٹھی ہو؟“ کیمل کلر کے کاشن کے کرتا شلوار میں ملبوس شاید ابھی ابھی نما کر آیا

تھا کہ بال اب بھی گیلے تھے۔

”بھائی شفیق! تم نے دیکھ تو لیا ہے۔ وہ تمہیں دیکھ کر بھاگ گئی۔“ فاطمہ نے اپنا دوپٹہ درست کیا۔

”ہا۔ ہا۔ اتنا ڈرتی ہے۔“ اس نے مونچھیں سنواریں۔

”تو کم ڈراؤ۔ پہلے بھی تم سے ڈر کر شہر بھاگ گئی تھی۔“ فاطمہ مسکرائی۔

”مجھ سے بھاگ کر کہاں جائے گی۔“ شفیق زیر لب ہڑبڑایا۔ پھر پوچھنے لگا۔

”کیا کہہ رہی تھی۔؟“

”کچھ خاص نہیں۔“

”وہ شہر والا خناس دماغ سے نکلا یا نہیں؟“

”نکل جائے گا بھائی۔ تمہیں کس بات کی جلدی ہے۔“ شفیق نے غور سے فاطمہ کو دیکھا۔

”تم اس کی اکلوتی سہیلی ہو فاطمہ! کوئی اور بات تو نہیں۔؟“

فاطمہ نے قدرے ناراضی سے اسے دیکھا اور صاف گوئی سے بولی۔

”بھائی! اگر تمہیں کوئی شک ہے تو رہنے دو۔ شک رشتوں کی ساری خوبصورتی گناتا ہے۔ وہ ابھی نا

سمجھ ہے۔ نادان ہے۔ یہاں کی پابندیوں سے گھبرا کر شہر کو راہ فرار سمجھتی ہے۔ لیکن اتنی بھی کم عقل

نہیں۔ وہاں کے مسئلے مسائل دیکھے گی تب ہی اپنی زمین کی قدر ہوگی۔ انتظار کر سکتے ہو تو ٹھیک ہے۔“

فاطمہ کے ٹھوس لہجے کو شفیق نے ستائشی انداز میں سنا اور مسکرایا۔

”تم تو جیج استانی بن گئی ہو۔ تمہوڑا سبق اپنی سہیلی کو بھی پڑھاؤ۔“

”تم فکر نہ کرو بھائی۔ سبق وہ کوئی بھی پڑھے۔ نتیجہ تمہارے حق میں ہی ہو گا۔“

”چھاپھو تو تمہیں پڑھنا ہے۔“ سر تپا جائزہ لیا گیا۔ سینے سے کتاب لگائے وہ اپنی جگہ کسمسا کر رہ گئی۔

”گھر بھرا ہے لڑکیوں سے اور پڑھنے کے لیے بھیج دیا ان مستفوں کے پاس۔ آخر بے جی کو ہوا کیا۔؟“

حالا نکہ بے جی نے کہا تھا وہ مانو کے ساتھ مل کر اسرار سے پڑھ لے سناو عین وقت پر دعا دے گئی۔ وہ پڑھنے

کے شوق میں خود ہی چلی آئی۔ کیا معلوم تھا کہ یہاں عدیل اور عمیر بھی موجود ہیں۔

”چھاپھو ایسا کرو۔ فریق میں آہ پڑے ہیں۔ دو بلکہ تین ٹکڑے قسم کے آم نکال لاؤ۔ وہ کیا ہے کہ بھوکے

پیٹ پڑھایا نہیں جائے گا۔“ عدیل نے بے چاری سی شکل بنا کر کہا۔

”جی اچھا۔“ وہ مڑی۔

”کتاب چھوڑ جاؤ۔ میں تب تک جائزہ لے لوں۔“

”افو! تم سے پڑھنا کس نے ہے۔؟“ وہ کڑھتی ہوئی فریق سے آم نکال لائی۔ ساتھ میں چھری اور اک

بڑی پلیٹ بھی تھی۔

”جیو بہنا۔“ عمیر نے فوراً ”آم قابو میں کیے۔“

"یار! اب تم لوگ جاؤ۔" یا سر نے ہاتھی انداز میں کہا۔
 "یوں تم ہم سے زیادہ ستر ہو۔" عدیل نے گھور کر دیکھا۔ پھر مسرت کی طرف متوجہ ہوا۔
 "بیٹھو۔"

"میں پھر پڑھ لوں گی۔" وہ منمنائی۔
 "ابھی نہیں تو کبھی نہیں۔ بیٹھ جاؤ۔" اس نے گھر کر کہا۔ وہ گھبرا کر صوفے کے کنارے ٹک گئی۔
 "A. B. C. آتی ہے؟"

"جی۔" مسرت نے حیرت سے اسے دیکھا۔
 "یہ جواب تھا یا استفسار۔" عدیل نے ساتھیوں سے پوچھا۔ یا سر نے دانت پیسے۔ جبکہ آم کاٹتے
 "عید نے کندھے اچکائے۔

"آخر اتنے عرصے سے پڑھائی چھوڑ رکھی ہے۔ بھول بھی سکتی ہے۔"
 "آتی ہے۔"
 "لکھ کر دکھاؤ۔"

مسرت کو غصہ تو بہت آیا۔ مگر جلدی جلدی لکھ کر سامنے رکھ دیا۔
 "واہ تمہاری لکھائی تو زبردست ہے۔" عدیل نے بے اختیار سراہا۔
 "Tenses آتے ہیں۔"

"آتے تو تھے۔" مسرت کچھ تذبذب سے بولی۔
 "بتاؤ یہ کون سا Tense ہے۔" مجھے تم سے محبت ہے۔"
 مسرت ہکا بکارہ گئی۔ تھیلیوں میں پسینہ اتر آیا۔

"بھائی! تم تو ڈائریکٹ ان ڈائریکٹ سکھانے لگے۔ ان ڈائریکٹ چھوڑ کر ڈائریکٹ ڈار لنگ۔ بے جی کو پتا
 چلا تو یہیں منجھے ہو جاؤ گے۔" عید نے قہقہہ لگایا۔
 "تم دونوں یہاں سے دفع ہو جاؤ۔ میں مزید تمہاری شرارتوں کا حصہ دار نہیں بن سکتا۔ میری ریپوٹیشن
 کا معاملہ ہے۔"

یا سر نے دانت پیس کر کہا۔ اس سے قبل ہی مسرت واک آؤٹ کر گئی۔ کس ذوق و شوق سے یہاں
 پرچوں کی تیاری کے لیے آئی تھی۔ سارا گھر داری میں مصروف، نایاب اور کرن تو گویا خود بھی مرکب کر
 پاس ہوتی رہی تھیں، کچھ آتا جاتا ہی نہ تھا۔ مریم اور فائزہ کو کالج سے فرصت نہیں۔ باقی رہ گئیں لیکچرار
 صاحبہ۔ یوں فر فر انگریزی بولتیں کہ سر سے دھنٹ اوپر سے گزرتی۔ وہ ہونقوں کی طرح ان کا چہرہ دیکھتی
 رہتی۔

"اس سے تو اچھا تھا۔ فاطمہ سے پوچھ تاچھ کرتی رہی کرتی۔"
 "سب کے سب چٹور۔ بے دید۔ اپنا اپنا حصہ کھا کر بھی چین نہیں۔ نواز اور جبار کے لیے فرج
 میں آم رکھوائے تھے۔ اب پوچھتی ہوں تو ایک بھی نہیں۔ سب کے سب چٹ کر گئے۔ پیٹ ہے یا

کنوئیں۔" بے جی مسلسل ہنسنے لگی تھیں۔ وہ کان لپیٹ کر چپکے سے اوپر چلی آئی۔
 بجلی بند تھی۔ سب اپنے کمروں کے دروازے کھولے۔ ہاتھ کی پٹکیاں گھماتی بجلی والوں کو کوس رہی
 تھیں۔ نیانے اپنے گھونسلہ بالوں کو عین چوٹی پر جوڑا بنا کر سمیٹا تھا۔ کرن اور مریم دوپٹے اتارے۔ قمیص
 کے بازو اوپر تک چڑھائے۔ "جان نکل رہی ہے" کی تکرار کر رہی تھیں۔ مانو کیونکہ ابھی نما کر آئی
 تھی۔ اس لیے قدرے سکون میں تھی۔

"آپ لوگ بھی نہالو۔" غلطی سے مانو نے مشورہ دیا۔
 "سارا پانی تو تم نے ختم کر دیا۔ گویا مانو نہیں بھینسیں نہائی ہوں۔ پوری ٹنگی خالی ہو گئی۔" نایاب اس پر
 چڑھ دوڑی۔

"سونو۔ گاؤں میں بھی بجلی بند ہوتی ہے۔" مریم نے بے زاری سے پوچھا۔
 "نہیں اس کا گاؤں کسی اور سیارے پر واقع ہے۔" نیا بچ انکارے چباری تھی۔
 "وہاں تو بجلی آتی ہی نہیں لیکن گاؤں کی شامیں کھلے صحنوں کی وجہ سے ٹھنڈی اور خوشگوار ہوتی
 ہیں۔" مسرت نے بتایا۔ اسے بچ اپنے آنگن میں پھیلا بکائن گادرخت اور نیچے ہتھی چارپائی بہت یاد
 آ رہی تھی۔

"اب اس سات مرلے کے گھر میں کھلے صحن کہاں سے آئیں۔ یہ دو دو انچ کے صحن۔ رات دن سے
 بھی زیادہ عذاب میں گزرتی ہے۔" کرن بے حد بیزاری سے بولی۔
 "پتا ہے یا سر رات کو کس جلیے میں سوتا ہے۔" مریم کو اچانک کچھ یاد آیا۔
 "بنیان اور دھوتی میں۔"
 "ارے نہیں۔"

"خدا کی قسم میں نے خود اسے اس جلیے میں دیکھا ہے۔"
 لاسٹ بند ہونے پر میں بالکونی میں نکل آئی۔ وہ نیچے صحن میں ٹپل رہا تھا۔ مجھ پر نظر پڑی تو غراپ سے
 اندر۔

"ویسے گرمی میں یہ حلیہ آئیڈیل ہے۔"
 "تم بھی سلوا لو۔"
 "کیا بنیان یاد دھوتی؟"

"بے فکر ہو۔ دونوں سلی سلائی مل جائیں گی۔"
 ایک دوسرے کے ساتھ ہنسی مذاق میں گرمی کا احساس کا فور ہونے لگا۔
 "تم نہیں ہنس رہیں۔" مریم نے مسرت کو ٹھوکا دیا۔

"اس میں ہنسنے والی کوئی بات ہی نہیں۔ گاؤں میں یہ لباس عام نظر آتا ہے۔" اس نے لاپرواہی سے
 جواب دیا۔ مسرت کا قیام یہاں مستقل نہ تھا۔ وہ اکثر تیاری کے سلسلے میں دس پندرہ دن آکر رہ جاتی۔ لیکن

اس کی زیادہ تر تیاری فاطمہ کی مدد سے ہو رہی تھی۔



وہ جاتی سرویوں اور بھری ہمار کے دن تھے۔ جب سارا کی شادی کی تاریخ طے ہوئی۔ ارادہ تو وہ شادیوں اٹھنے کرنے کا تھا۔ مگر کرن کے سسرال میں کچھ مسئلہ ہونے کی بنا پر کرن کی شادی اگلے سال تک التوا میں رہ گئی۔ بے جی نے مسرت کو پہلے ہی بلوایا تھا کہ تیاری کے ساتھ ساتھ شادی میں بھی بھرپور انداز میں شریک ہو سکے۔

”ساجد علی! مجھے تیری بیٹی بہت پسند ہے۔ بڑی بھولی اور سعادت مند۔“

”لو جی! یہ بات جا کر اماں کو ضرور بتانا۔“ مسرت نے چپکے سے باپ کے کان میں چپکے سے کہا۔

”اللہ اس کا نصیب کسی بہت ہی اچھی جگہ پر رکھو لے۔“ بے جی اپنی دھن میں کہہ رہی تھیں۔ ”کوئی برادری میں اس کا جوڑ کا نہیں ہے۔ بڑے مسئلے ہیں ساجد علی! خاندانی لوگ تو ملتے ہی نہیں۔ بس کچھ بڑی بلی ہوئی ہے۔ شرافت، خاندان، کردار، ناپنے کا کوئی پیمانہ ہی نہیں رہا۔ بس پیسہ ہونا چاہیے۔“

ساجد علی بے جی کو شفیق کے بارے میں بتاتے بتاتے رک گئے۔

”بے جی! ابھی پڑھ لے۔“

”پڑھائی بھی اچھی چیز ہے۔ پڑھاؤں زیادہ پڑھنے سے لڑکیاں بددعاں بھی ہو جاتی ہیں۔ یہ اپنے۔“

وہ جبار کی لڑکیاں کہتے کہتے رک گئیں۔ ان کا ساری زندگی یہی اصول رہا تھا کہ گھر کی بات باہر نہیں لہنی۔ خواہ کتنا ہی قریبی عزیز کیوں نہ ہو۔

”اچھا، جو اللہ کی مرضی۔“ انہوں نے مختصر لفظوں میں بات ختم کر دی۔



سامنے کھڑی موصوفہ کو دیکھ کر ایک بار تو عمید کا دل زور سے سٹی بجائے کو چاہا۔ تیز سرخ رنگ کا بے حد فننگ والا سوٹ۔ ہمرنگ اونچی ایڑی والے سینڈل، فل میک اپ، ہاتھ، نگلے کانوں میں آرٹی فیشل بیولری، بغل میں دبا ہوا سا پرس، چھوٹا سا دوپٹہ سر کے گرد لپیٹا تھا۔ آنکھوں پر سیاہ گلاسز۔ ہونٹوں کا لٹاؤ لپ اسٹک کی مدد سے کچھ زیادہ ہی نمایاں کیا گیا تھا۔

”یہ جبار صاحب کا گھر ہے؟“

”جی۔“

”مجھے عالیہ بیگم سے ملنا ہے۔“ خاصی پر اعتماد شخصیت تھی۔

”اندر آجائیں۔“ وہ کچھ حیران کچھ پریشان انہیں بے جی کے کپاس لے آیا۔

”سبحان اللہ۔“ عمید کے بتانے پر کہ وہ چاچی سے ملنے آئی ہیں۔ بے جی کے منہ سے بے اختیار نکلا۔

”میرا نام رفعت آرا ہے۔“

”لگتا تو نہیں۔“ بے جی کے منہ سے نکلا۔ ”بہر حال بیٹھو۔“

وہ ان کے پاس نزاکت و تکلف سے بیٹھ گئیں۔

”مجھے عالیہ صاحبہ سے ملنا ہے۔ دراصل میں بیچ میکانگ کرتی ہوں۔“ نہ آنکھوں سے گلاسز الگ ہوئے نہ بغل سے پرس۔

”تمہاری عمر تو نہیں۔ بہر حال کرکٹ بیچ یا ہاکی۔“

”افوہ۔“

”بے جی۔ رشتے کرواتی ہیں۔“ عمید ان کے کان میں گھسا۔

”اچھا۔ وچولن ہو۔“ بے جی نے زور سے کہا۔ وہ اچھل پڑیں۔

”واٹ۔ آپ میری انسلٹ کر رہی ہیں۔“

”کیا کر رہی ہوں۔؟“

”بے عزتی۔“ ترجمہ کرنے کے لیے عمید موجود تھا۔

”ارے میں نے کیا اس لال پری کو ڈانگ مار دی ہے۔“ بے جی کو تاؤ آگیا۔ تب ہی سیڑھیوں سے عالیہ افتاں و خیراں اتریں اور لال پری کو لے کر ڈرائنگ روم میں چلی گئیں۔ ناصرو بھی مسمان کی آمد کا سن کر آگئیں۔ کہ لڑکیاں تو ساری بازار گئی تھیں۔

”وہ کچھ عجیب و غریب سی چیز آئی ہیں۔ پوچھ لو کیا کھاتی پیتی ہے۔“ بے جی نے بے زاری سے کہا۔ عالیہ کو ایسی فیشن ایبل وچولن کسی جاننے والی کے توسط سے ملی تھی۔ سنا تھا خاصے ہائی اسٹینڈرڈ کے رشتے کرواتی تھیں۔ فون پر بات چیت ہوئی۔ عالیہ چپکے سے اس کی ابتدائی پانچ ہزار فیس بھی ادا کر آئی تھیں۔

”یہ خاتون کون ہیں۔؟“ ڈرائنگ روم کی ٹھنڈی فضا میں بھی انہیں گلاسز اتارنا یاد نہ آیا۔

”میری ساس ہیں۔“

”ساس ہی لگتی ہیں۔“ انہوں نے منہ بنایا۔

”چائے پیئیں گی یا ٹھنڈا۔؟“

”دونوں۔“ انہوں نے کمال بے تکلفی سے کہا۔ ”آپ کو پتا ہے۔ میں یوں ہر کسی کے گھر نہیں جاتی۔“

مگر آج آپ کا گھر بار اور لڑکی کو دیکھنے آئی ہوں۔ آخر میں نے دوسروں کو بھی کچھ بتانا ہوتا ہے۔“

”جی۔“ عالیہ اس فیشن ایبل وچولن سے خاصی متاثر ہوئیں۔ شربت پلایا۔ چائے لوازمات کے ساتھ پیش کی۔

”رشتہ بہت اچھا ہے۔ بلکہ لڑکی پسند آگئی تو وہ کچھ زمین بھی اس کے نام کرنے کو تیار ہیں۔ گاؤں میں بھی گھر ہے۔ شہر میں بھی خاصی بڑی کوٹھی ہے۔ لڑکی شہر میں رہے گی۔ سسرال کا کوئی جھنجٹ نہیں۔ لیکن لڑکے کی ایک ہی شرط ہے۔“

”وہ کیا۔؟“ عالیہ نے دھڑکتے دل سے پوچھا۔

”ایک توڑکی ملازمت نہ کرتی ہو۔“

”اچھا۔“ عالیہ نے سوچا۔ صدف کا چانس تو گیا کہ وہ کسی صورت جاب چھوڑنے کو تیار نہ تھی۔
”دوسرے شادی فوراً ہوگی۔“

”اس کا تو مسئلہ نہیں۔ بس بات بن جائے۔“

”رفعت آرا نے ہاتھ ڈالا ہے تو بات بن کر رہے گی۔“

”ٹزکیاں گھر نہ تھیں۔ عالیہ نے نایاب کی تصویریں دے دیں۔ جسے لے کر وہ باہر نکلیں تو بے جی کان ادھر ہی لگائے بیٹھی تھیں۔

”اچھا اماں جی۔ اللہ حافظ۔ آپ سے مل کر خوشی ہوئی۔“

”ہاں۔ ہاں مجھے بھ۔ ماشاء اللہ شادی کے اتنے سال بعد بھی فیشن خوب کرتی ہو۔ لگتا ہے کسی اچھے خوش حال گھرانے میں بیابھی ہو۔“ پتا نہیں بے جی نے طنز کیا تھا یا یونہی کہا۔ وہ منہ لٹکا کر بولیں۔

”بھی تو میری شادی نہیں ہوئی۔“

”اے۔۔۔ بے جی کا منہ کھل گیا۔“ ”اے تو چلتے پھرتے کوئی اپنے لیے بھی ڈھونڈ لو۔“

”اچھے رشتے ملنے آسان تھوڑی ہیں۔ آپ دعا کیجئے گا۔“

”وہ اللہ کی شان‘ خود کنواری اور دوسروں کے لیے بڑھونڈتی پھر رہی ہے۔“ اس کے جانے کے بعد بے جی بڑبڑائیں۔ ”اس کی آنکھوں میں کوئی نقص تھا۔ کالے کھوپے ایک بار بھی نہ اتارے۔ اور پرس تو گویا میخ کے ساتھ بغل میں ٹھوکھا تھا۔ تمہیں بھی عالیہ کیسی کیسی چیزیں مل جاتی ہیں۔“

عالیہ جل کر اوپر چڑھ گئیں۔ تب ہی اسرار شکر قدی سے بھری پلیٹ لے آیا۔ جس پر کھٹا ڈالا ہوا تھا۔
”بے جی شکر قدی کھائیں۔“

”لو۔ تم پر بھی مانو کا اثر ہو گیا۔“ وہ جویٹنے لگی تھیں فوراً ”اٹھ کر بیٹھ گئیں۔“

”میں تو آپ کے لیے لایا تھا۔“

”پھر کچھ لیتی ہوں۔“ وہ معصوم سی شکل بنا کر بولیں۔

”دونوں چھکیں گے۔ میں دو چمچ لے کر آتا ہوں۔“ وہ کچن کی طرف بڑھ گیا۔



اتنی لمبی ہیل پہن کر کھڑی ہوئی تو دو قدم پر ہی پاؤں رہٹ گیا۔ اس نے بے شکل شیشے کے کيس کا آسرا لے کر خود کو سنبھالا ساتھ ہی چور نظروں سے ادھر ادھر دیکھا کہ کوئی دیکھ تو نہیں رہا۔ مگر سب اپنی میچنگ سینڈلوں کی تلاش میں مصروف تھیں۔ لیکن وہ کاؤنٹر بوائے۔ جس نے مسکراہٹ چھپانے کی کوشش بھی نہ کی تھی۔

”بد تمیز۔“ اس نے پاؤں جوتے کی قید سے آزاد کیا اور ایک طرف ہو کر بیٹھ گئی۔ سب فارغ ہوئیں تو اس کی طرف متوجہ ہوئیں۔

”سو نو! تمہیں جو تاپند نہیں آیا۔“

”اس کی ہیل بہت لمبی ہے۔“ وہ منمنائی۔

”تو کم ہیل والا دیکھ لو۔“

”نہیں چلیں۔ بعد میں لے لوں گی۔“ اسے لڑکے کی نگاہوں سے الجھن ہو رہی تھی۔ اپنی چپل پہن کر کھڑی ہو گئی۔ سب بے منت کر کے باہر نکلیں۔

”باجی۔“ سونو سب سے پیچھے تھی۔ مڑ کر دیکھا تو وہی لڑکا آواز دیتے ہوئے کچھ کہہ رہا تھا۔ اس نے باہر کی طرف دوڑ لگادی۔ اور سب سے آگے آگے چلنے لگی۔

”کیا ہوا۔ روکو۔“

”جلدی چلیں۔ وہ لڑکا پیچھے آ رہا ہے۔“ وہ توہنی کی طرح قلا نچیں بھر رہی تھی۔

”اے کون سا۔؟“ سب کے قدم رکے مڑیں۔ کرن نے باقاعدہ آستینیں چڑھالیں وہ دکان والا لڑکا بھاگتا آ رہا تھا۔

”باجی! آپ نے اسپڈ پکڑ لی۔ یہ جوتے۔“ اس کے ہاتھ میں زنانہ سینڈل تھیں۔

”کس کی ہیں۔؟“ مریم نے پوچھا۔

”ان کی۔“ اس نے مسرت کی طرف اشارہ کیا۔

”خواتین! میں نے تو خریدی بھی نہیں۔“ وہ لڑنے مڑنے کو تیار ہو گئی۔

”باجی! میرے جوتے واپس کریں۔“

”تمہارا دماغ ٹھیک ہے۔ تم ہمیں چور سمجھ رہے ہو۔ ابھی بھرے بازار میں وہ جوتے لگاؤں گی کہ سر گنجا ہو جائے گا۔“ کرن کو تو ایسا موقع اللہ دے۔ لوگ مڑ مڑ کر دیکھنے لگے۔ لڑکے نے ہاتھ میں پکڑی سینڈل مسرت کے سامنے پھینکیں۔

”باجی۔ یہ زنانہ سینڈل میرے کسی کام کی نہیں۔ میری نہ بہن ہے نہ محبوبہ۔ آپ میرے چپل اتار دیں۔“

سب سمیت سونو کی نظریں فوراً ”اپنے پیروں تک گئیں۔ وہ دکان دار کے سلپر پہنے کھڑی تھی۔ اس نے سر اٹھا کر باقی سب کو دیکھنے کی کوشش نہیں کی۔ شرافت سے مروانہ سلپر اتار کر اپنے بہن لیے سب کی قفل کرتی ہنسی کچھ اور شرمندہ کر گئی۔

”سارا ایک عدد برقعہ بھی سلوا لو۔“ نیانے مشورہ دیا۔

”وہ بری میں آجائے گا۔“ اس نے بڑے اطمینان سے جواب دیا۔ تب ہی اک لمبی تڑنگی مائی ان کے سروں پر آسوار ہوئی۔

”باجی۔ اللہ کے نام پر دس روپے دے دو۔“

”اوہ معاف کرو مائی۔“ مریم نے بے زاری سے ٹالا۔ مگر وہ اس کے بازو سے ہی لٹک گئی۔

”جیسی پر یوں جیسی تمہاری صورتیں ہیں۔ اللہ ویسا ہی جوڑتا ہے۔ خوب صورت پیسے والا خود دے۔
بڑے بھر بھر گھر سے نکلو۔“

سب ہی نے سرعت سے اپنے اپنے پرس کھول کر دس روپے عنایت کیے۔

”باجی! میں نپا نل بھی لیتی ہے۔“ مسرت نے سارے ارمان اسی شادی پر نکالنے تھے۔

”ہاں مندی پر سب پانچ پینس گے۔“ نیا نے فوراً ”تائید کی۔ ڈھیر ساری شاپنگ کے بعد آئس کریم اور برگر کھائے۔ مسرت نے تو وہی پھلے بھی لیے۔ یوں بازار میں کھانے کا پہلا موقعہ تھا۔ اسے تو لگ رہا تھا۔ ہر کوئی اسی کو دیکھ رہا ہے۔

گھر جا کر نیا کو رفعت آرا کی آمد کا پتا چلا۔

”اوہ کیا تھا جو میں آج بازار نہ جاتی۔“ اسے افسوس ہوا۔

”فکر نہ کرو۔ تصویر دے دی ہے۔ کہہ رہی تھی۔ ایک دو دنوں میں مہمان کو لے کر آؤں گی۔ شادی کی ان لوگوں کو بھی جلدی ہے۔ میرا بس چلتا تو سارا کے ساتھ تمہاری شادی کر کے سب کی زبانیں بند کر دیتی۔ خیر اب بھی بات بن جائے تو ہے۔ کہتے ہیں لڑکی کے نام زمین بھی کریں گے۔ جل بھنے گی تمہاری تائی۔ ایسے ہی ٹٹ پونجیوں میں بیٹیاں بیاہے جا رہی ہیں۔“

”امی اپنی ڈوس نہ ہوں۔“ نیا نے خدشہ ظاہر کیا۔

”ساری عمر کے شہر میں رہے ہیں۔ اللہ کرے انہیں تم پسند آجاؤ۔ ایک تو صدف نے پریشان کر رکھا ہے۔ کسی رشتے پر مانتی ہی نہیں۔ اب کتنی ہے کوئی پی ایچ ڈی ملا تو ہی کوں گی۔“ نیا سے وہ دل کی ساری باتیں کر لیتی تھیں۔

● ● ●

”نچ لے۔ نچ لے۔ میرے یا تو نچ لے۔“

”ایسا بازار سا گانا۔ دفع کرو۔“

فوراً ”ڈیک بند ہوا۔ دوسرا گانا لگا پلا۔“

مندى سے لکھ دو رہی ہاتھوں پر مسکھو۔

”یہ ٹھیک ہے۔“

”خواتین! وہ۔“

مشکل سے گانا سلکٹ ہوا تو اسٹیپس پر جھگڑا۔

”گیند کی طرح لڑھکتی ہو۔ کسی اسٹیپ کو فالو تو کرو۔“ کرن جھنجھلائی۔

”ہاں تم تو شیماکرمانی کی شاگردہ چکی ہو۔“ مینا کو غصہ آیا۔

”پھر بھی کوئی ارہم۔ تھوڑی نزاکت۔ تمہارا ڈانس دیکھ کر تو لگتا ہے۔ بطخ دھپ دھپ چل رہی ہے۔“

”دفع ہو۔ میں نہیں کر رہی۔ آئی کہیں سے ماحوری ڈکشت۔“

نیا بالکل ہی واک آؤٹ کر گئی۔ منہ پھلا کر ایک طرف بیٹھ گئی۔ جہاں مریم مشین رکھے نیا کی کرتی ٹھیک کر رہی تھی۔ اس کے ارد گرد رنگ برنگے کپڑوں کا انبار تھا۔ کسی پر کرن لگنے والی تھی۔ کسی کی سلائی ٹھیک کرنے والی تھی۔ سارا کے چیز کے کپڑے ٹانگ کر سنبھالنے کا کام بھی جاری تھا۔

”سو نو! تمہیں ڈانس آتا ہے؟“ نیا کو خاطر میں نہ لاتے ہوئے کرن نے تہائی کرتی مسرت کو پکارا تو وہ بوکھلا گئی۔

”جی، تھوڑا بہت۔“

”بس پھر کھڑی ہو جاؤ۔ تمہاری ہائٹ بھی میرے ساتھ سوٹ کرے گی۔“ اس نے براہ راست نیا پر حملہ کیا۔ وہ تھملا گئی۔ کوئی ٹکڑا جواب دینے ہی والی تھی کہ مریم نے اسے کرتی تھما دی۔

”لو۔ اب فننگ چیک کرو۔“

مسرت نے قیص مانو کے سپرد کی کہ تہائی وہ کرو۔ خود کرن کے ساتھ جا کر کھڑی ہو گئی۔ اپنی صلاحیتیں دکھانے کا موقعہ جو مل رہا تھا۔ مانو ناٹزی پن سے تہائی کرنے لگی۔

”آ۔ مرگئی۔ پھنس گئی۔“ پردے کے پیچھے سے شور اٹھا۔

”کیا ہوا۔؟“

”میری کرتی۔ ہائے میرا سانس۔“

”سب پردے کے پیچھے لپکیں۔ جہاں نیا کرتی پھنسا ہے ہانپ رہی تھی۔ نہ اوپر نہ نیچے۔ کھینچ کھانچ کر کرتی نیچے کی تو بازو ہوا میں معلق تھے۔“

”میں مر گئی۔ احمق۔ اسے پہنانے کے بجائے اتار دیتیں۔“ وہ پردے کے پیچھے سے نکل آئی۔ کمرے میں موجود نفوس کی آنکھیں ابل آئیں۔ شلوار پر کرتی پہنے دونوں بازو لہراتی کوئی عجیب و غریب مخلوق تھی۔

”اب اتاریں گے کیسے۔؟“ مریم نے تشویش سے اسے دیکھا۔

”یہ فننگ بھی یا میرا گلا گھونٹنے کا انتظام۔“

”یہ صائمہ کی کرتی تھی۔ میں کتہہ نہ کیف کی سمجھ بیٹھی۔“

اسی آدھ لکا میں کب وہ تین عدد خواتین ان کے سر پر آنکھڑی ہوئیں۔ انہیں خبر ہی نہ ہوئی۔

”السلام علیکم۔“

سب کی سب ایک بل کو ساکت ہوئیں۔

”جو اس وقت سب سے زیادہ ”نایاب“ لگ رہی ہے وہی آپ کا گھر مقصود ہے۔“
کرن نے وادانت نکالے۔ تو ان کی نظریں گھومتی ہوئی نیا برا جا ٹھہریں۔ نیا نے تیزی سے بازو نیچے کرنے کی نوردار کو شش کی۔ نتیجہ چرس۔ رس کی آواز ابھری۔ لیکن بازو نیچے آگئے تھے۔
”مانو! مہمانوں کو ڈراٹنگ روم میں لے جاؤ۔“ اس نے تھوک نلگتے ہوئے بمشکل کہا۔ مانو جلدی سے اٹھی۔ جتنی جلدی اٹھی تھی۔ اس سے زیادہ تیزی سے بیٹھ گئی۔ نیا نے آنکھیں نکالیں۔ مگر وہ لٹ سے مس نہ ہوئی۔ اس سے قبل کہ کوئی اور آگے بڑھتی۔ وہ وہیں براجمان ہو کر نیا کو دلچسپی سے دیکھنے لگیں۔
مریم نے جیز کا ہونا اٹھا کر اس کی طرف پھینکا۔ جسے اس نے تیزی سے اڑھ لیا۔

”آپ نے میری تصویر کہاں دیکھی۔“ نیا نے بے چینی سے پوچھا۔

نیا کا دماغ بھک سے اڑ گیا۔

”معافی چاہتے ہیں بغیر تائے آگئے۔ لیکن بتا کر آتے تو آپ کو اتنے دلچسپ چلے میں کیسے دیکھتے۔“

نیامانورالٹ گئی۔

”تم سے کہہ رہی تھی انہیں ڈرائنگ روم میں لے جاؤ۔“

”میرے نصیب ہی خراب ہیں۔ اب اس چلے میں دیکھ کر وہ رشتہ کریں گی۔“ نیا روہانسی ہو گئی۔

”اب یہ کرتی کیسے اترے گی۔“ مسرت نے ڈرتے ڈرتے پوچھا۔

”قینچی لے کر باقی بھی کاٹ دو۔“ اس نے جل کر زور سے کہا۔ لیکن اس وقت سب نے دانتوں تلے انگلیاں دبا لیں۔ جب مہمانوں نے جاتے ہوئے کہا۔

ان کے جانے کے بعد نیا نے خوب ہی لڑیاں ڈالیں۔
 ”دیکھا ہمارے حسن کا شکار ا۔“

بری میں بھی زیادہ شوشانہ تھی۔ مناسب سی بری تھی۔ عالیہ نے سو سو نقص نکالے۔ توصیف البتہ سب کو بے حد پسند آیا۔ ذہین آنکھوں والا خوش مزاج سادہ سادہ جوان تھا۔ چھوٹی سی دائرہ می اس کے چہرے پر بھی رہی تھی۔

یہی وہ وقت تھا جو مسرت کے خیالات میں تبدیلی کا پیش خیمہ بنا۔

”وہ لوگ ہمیں اطلاع دے کر آئے تھے؟ ہم بھی بغیر اطلاع کے جائیں گے۔“ یہ عالیہ کا فیصلہ تھا۔

”جو لڑکا گھر پر نہ ہوا تو؟“ بے جی نے اعتراض کیا۔

”نہن کر کے بلوالیں گے۔ اگر نہ ہوا تو ہم گھر بار تو دیکھ ہی لیں گے۔ اسی لیے تو آپ کے بیٹے کو ساتھ نہیں لے جا رہی۔ لڑکا پسند آگیا تو بعد میں مرد چکر لگالیں گے۔“

عالیہ سب کچھ خود ہی طے کر بیٹھی تھیں۔ گویا کسی اور کے مشورے کی ضرورت ہی نہیں۔ بے جی کو ان کی یہی باتیں بری لگتی تھیں لیکن انہوں نے بھی تہہ نہ کر لیا تھا کہ اس معاملے میں کچھ نہیں بولیں گی۔ عالیہ کو بے فکری یوں تھی کہ لڑکی تو پسند کی جا چکی تھی۔ عدیل انہیں لے کر جا رہا تھا۔

چھوٹا گھٹ کھلا تھا۔ وہ آرام سے اندر چلے گئے۔

”گھر تو اچھا ہے۔“ بے جی نے ستائشی نظروں سے سامنے پھیلی کوٹھی کو دیکھا۔ تو عالیہ کی گردن کچھ اور اکڑ گئی۔ سارا کے تین چار کمروں والے گھر کے مقابلے میں تو یہ محل ہی تھا۔

”یہ کون ہیں۔“ عدیل کے متوجہ کرنے پر سب کی نگاہیں کوٹھی اور خوب صورت لان سے ہٹ کر ایک کونے میں گئیں۔ جہاں گھاس پر کوئی پچاس پچپن سالہ شخص تہہ اور دھوئی میں ملبوس کسرت کر رہا تھا۔

”چوکیدار ہو گا۔“ ناصرو نے خیال آرائی کی۔ بے جی نے تحکمانہ انداز میں پکارا۔

”چوکیدار! ادھر آؤ۔“

چوکیدار نے حیرت سے سر اٹھا کر آنے والوں کو دیکھا۔ پھر بونہی حیران سی صورت بنائے قریب آگیا۔

اس کی توند بنیان پھاڑ کر باہر آنے کو بے تاب تھی۔ عدیل کو بچپن میں سنی نظم یاد آگئی۔

”بابو جی کی توند تو دیکھو۔ جیسے تیل کا مڈکا کوئی۔“

”نہ تمہیں شرم نہیں آتی۔ گھر والے سب کچھ تم پر چھوڑ چھاڑ بے فکر ہو کر بیٹھے ہیں اور تم ہو کہ گھٹ کھلا چھوڑ کر بیٹھکیں نکال رہے ہو۔ کوئی چور ڈاکو گھس آئے اور لوٹ کر چلتا بنے۔ ایسے بے دید اور بد لحاظ ہیں آج کل کے نوک۔ ہزاروں ڈاکو جائیں گے اور وفاداری نام کو نہیں۔“

”آپ لوگ ہیں کون۔؟“ مارے غصے کے موصوف کے نتھنے پھڑپھڑانے لگے۔

”اے۔۔۔ رفعت آرا نے بھیجا ہے۔ لڑکا دیکھنے آئے ہیں۔“ بے جی نے ہاتھ نچا کر کہا۔

چوکیدار کے چہرے کا رنگ پھیکا پڑ گیا۔ اس نے مڑ کر جلدی سے آواز لگائی۔

”فیضی۔ فیضی۔!“

اندر سے اک ملازم لڑکا بھاگتا ہوا آیا۔

”مہمانوں کو اندر لے جاؤ۔“ چوکیدار نے پینہ صاف کرتے ہوئے مرے مرے لہجے میں کہا۔

”اندر جا کر تمہاری شکایت لگاؤں گی۔“ بے جی نے مزید دھمکی دی۔

”بے جی! چھوڑیں ہمیں کیا۔ یہ ان کے گھر کا معاملہ ہے۔ کما چوکیدار رکھیں یا سیانا۔“

ناصر نے عالیہ کی تیوری چڑھی دیکھ کر ہلکی آواز میں سمجھایا۔ بے جی سمجھی تھیں یا نہیں اثبات میں سر ضرور ہلادیا۔ اندر وہی تین خواتین تھیں۔ جن میں دو لڑکے کی بھائیاں اور ایک بھینجی تھی۔ کچھ اور لوگ بھی تھے جن کا تعارف بعد میں کرایا۔ جن میں دو بہنیں اور باقی تھیں جو غریبہ تھیں۔ پہلے تو وہ انہیں دیکھ کر بوکھلا ہی گئے۔

”آپ نے بتایا ہی نہیں۔“

”ہم لوگ یہاں کسی سے ملنے آئے تھے۔ یاد آیا قریب ہی تو آپ کا گھر ہے۔“ ناصرو نے سہاؤ سے بات کی۔ ایک دم بھگدڑ سی مچ گئی۔ ایک پاس آکر بیٹھتا تو دوسرا اٹھ کر بھاگ جاتا۔ تھوڑی دیر کے بعد کولڈ ڈرنکس آگئیں۔

”بد سلیقہ لگتی ہیں۔ اچانک آنے والے دو مہمان نہیں سنبھالے جا رہے۔“ بے جی نے سرگوشی کی۔ باضابطہ گفتگو کا آغاز ہوا تو وہ چوکیدار معقول چلے میں بناٹھنا آکر بیٹھ گیا۔ بے جی کا منہ کھل گیا۔ اس سے قبل کہ وہ پوچھ لیتیں۔ عالیہ نے ٹھوکانا دیا۔

”چپ کر جائیں رشتہ دار ہو گا۔“

”تب ہی پر تکلف سی چائے آگئی۔ ڈھیروں لوازمات کے ساتھ۔“

”آپ سب یہیں رہتے ہیں؟“

”یہ کوٹھی تو ہمارے دیور کے نام ہے۔ چھٹیوں میں بچوں کے ساتھ ہم بھی آجاتے ہیں۔“

”بھائی ہمارا اکیلا ہے۔ ساری زندگی بہت کمایا۔ لاکھوں کا مالک ہے۔ بس اسی کمائی کے چکر میں شادی نہ کی۔“ اس کے بڑے بھائی بتا رہے تھے۔

”بہت ذمہ دار اور شریف انسان ہے۔ اس گھر میں جو بھی آئے گی خوش نصیب ہی ہوگی۔“

”چاچا جی! آپ کیا کرتے ہیں۔“ عدیل نے چپ بیٹھے شخص سے پوچھا۔ جسے وہ چوکیدار سمجھے تھے۔ اس نے بے چینی سے پہلو بدلا۔

”مختلف بزنس ہیں کچھ زمینیں ہیں۔“

”بس جی۔ سب کچھ لڑکی کا ہی ہے۔ سارے بھائی الگ الگ مکا کھا رہے ہیں۔ کوئی کسی پر بوجھ نہیں۔ یہ تو چھوٹے بھائی کے اکلاپے کی وجہ سے ہم آجاتے ہیں۔“

”چاچا جی! آپ بھی کچھ لیں۔“ عدیل نے بھری ٹرائی کی طرف اشارہ کیا۔

سب کھاپی رہے تھے۔ وہ بچارہ خالی چائے لیے بیٹھا تھا۔ اب کے سب نے چونک کر عدیل کو دیکھا۔ بے جی کید کید کر خاندان برادری کے بارے میں پوچھتی رہیں۔ چائے کی ٹرائی خالی ہو کر واپس چلی گئی۔

ان سے زیادہ گھر والوں نے کھایا۔

”ٹوکنا غالباً“ گھر پر نہیں ہے۔ ہو سکے تو فون کر کے بلوائیں۔“

بہت دیر کے بعد بھی لڑکے کی رونمائی نہ ہوئی تو عالیہ نے کہا۔ وسیع ڈرائنگ روم میں ایک دم خاموشی چھا گئی۔

پھر لڑکوں کی طرف سے ہلکی ہلکی جھنجھناہٹ اور دبلی دبلی ہنسی ابھری۔ پھر مروں میں سے ایک نے کھنکار کر کہا۔

”یہ میرے چھوٹے بھائی ہیں۔ ان ہی کے رشتے کی بات کر رہے تھے۔“

”کیا۔؟“ وہ سب اپنی اپنی جگہ اچھل پڑے۔ چوکیدار ہونق سا ہو کر انہیں دیکھ رہا تھا۔



”پھر کتنی ہیں، بے جی ٹھیا گئی ہیں۔ اسی لیے کہتی ہوں۔ تھوڑی تحقیق، تھوڑی پوچھ پڑتال کر لیا کرو۔ ارے لڑکیاں کیا بھیڑ بھیاں ہیں جو ہر آئے گئے کے سامنے کھڑی ہیں۔ ان رشتے کروانے والیوں کا کیا۔ مٹھی بھر پیسے چاہئیں۔ اوٹ پٹانگ رشتے دکھادیں گی۔ کسی کے دل پر کیا گزرتی ہے انہیں کیا؟ سب کچھ بتادیا۔ بس اک بیک بن دیتا یا کہ لڑکا باپ کی عمر کا ہے۔“

سب مارے جوش کے لڑکے کے بارے میں تفصیل سننے اٹھی ہوئی تھیں۔ بے جی نے گھر آکر عالیہ کے خوب ہی لٹے لیے۔

”اب مجھے کیا خبر تھی۔“

”تو خبر کھنی تھی۔ لڑکی کی تصویر دے دی۔ لڑکے کی نہیں منگوانی تھی؟ عالیہ! یہ تیری سگی بیٹیاں ہیں۔ ان کے جذبات سے اس طرح مت کھیل۔“

مسرت نے نایاب کا تار یک پڑنا چہرہ دکھا۔ وہ تیزی سے اٹھ کر اوپر چلی گئی تھی۔

”تو تو خوش نصیب ہے جو گھر بیٹھے اتنا اچھا رشتہ مل گیا۔“ منجائے کیوں اسے اماں کی بات یاد آگئی تھی۔



”کیسے دودھ دہی کی فراوانی ہوا کرتی تھی۔ آنے والے مہمانوں کو بھی بھر بھر جگ ٹھنڈے دودھ کے پلائے جاتے۔ یہ بازاری مشروب تو کہیں بعد میں شروع ہوئے۔ ہوتے بھی ہوں گے تو گھر میں نعمت ہی ایسی تھی کہ کبھی ضرورت ہی نہ پڑتی۔ اب تو خالص دودھ کا گھونٹ بھرنے کو ترس گئے ہیں۔ جو ان بچے ہیں۔ ایک ایک گلاس بھی نصیب نہیں ہوتا۔ پورا ہی نہیں پڑتا۔“

مسرت بے جی کے سر میں تیل کی مالش کر رہی تھی۔ پاس ہی ناصرو دوپٹے پر کروشیمے کی تیل بناری تھیں۔

”ساجد علی کے گھر تو اب بھی اللہ کا بڑا فضل ہے۔“

”جی تائی! چار بھینسیں۔ تین ساہیوال نسل کی گائیں۔ کٹے کنیاں ان سے الگ۔“ مسرت نے فخر سے بتایا۔

”اللہ محنت کا پھل دیتا ہی ہے۔ ساجد علی اکیلا ہے پر مت والا ہے۔ بس کربچی! تھک جائے گی۔“

”بے جی! انہیں تھکوں گی۔“

”ہفتے کو کل تیرا پرچہ ہے۔ جا اب پڑھ لے۔ جس مقصد کے لیے آئی ہے اس پر نظر رکھ۔ اللہ تجھے ہر امتحان میں کامیاب کرے۔“

مسرت نے ان کے بال سمیٹ کر پٹیا بنائی۔ وہ یہاں بالکل بھی مہمانوں کی طرح نہیں رہتی تھی۔ اپنی پردھانی کے ساتھ ساتھ مقدور بھر سب کا ہاتھ بھی بٹاتی مینے بھرے اس نے مریم اور مائے کے ساتھ اکیڈمی جوائن کر لی تھی۔ یوں تیار می میں اور سہولت ہو گئی۔ کنگھا سنبھال کر واش بیسن پر ہاتھ دھونے لگی۔

”میں تو کہتی ہوں ناصرو! اگلے سال کرن کے ساتھ ساتھ عدیل کی شادی بھی کر دیں۔“ بے جی نے کچھ سوچتے ہوئے کہا۔

”میں بھی تعلیم مکمل کرے۔ پھر نوکری۔ ایک دو سال مکالمے بے جی۔“

”ہاں! اچھا ہے اپنے پیروں پر کھڑا ہو جائے۔ بیوی کی سہ ضرورتیں ہوتی ہیں۔ اللہ کوئی نیک اطوار بچی کا نصیب اس گھر میں کھولے۔ یہ اپنی مسرت بھی سلیقہ مند اور ہنس کھ لڑکی ہے۔ عدیل کا رشتہ کرتے ہوئے اس کو ذہن میں رکھنا۔“ اگرچہ بے جی نے ہلکی آواز میں کہا تھا۔ مگر بات مسرت کے کانوں تک پہنچ گئی تھی۔ اس نے دانستہ دیر لگائی۔ وہ ناصرو کا جواب سننا چاہتی تھی۔ مگر وہ کسی دھماگے میں الجھ گئی تھیں۔ وہ اندر چلی آئی۔ شام کو چار سے چھ انہیں اکیڈمی جانا ہوتا تھا۔ اکیڈمی زیادہ دور بھی نہ تھی۔ تینوں پیدل ہی چلی جاتیں۔ اگرچہ گرمی میں اتنا سا چلنا بھی زہر لگتا تھا۔

”تمہاری تیاری تو ٹھیک ہے؟“ تینوں واپس آ رہی تھیں۔ آج مسرت کا اکیڈمی میں آخری دن تھا کہ دو دن کے بعد اس کا پہلا پرچہ تھا۔

”لگتا تو یہی ہے۔“ اس نے دوپٹے سے پسینہ صاف کیا۔ وہ مین روڈ چھوڑ کر اندر گلیوں سے ہو کر آتی تھیں۔

”سو نو! تمہارا کوئی آئیڈیل ہے؟“ مریم فائل کا چھجا بنائے ہوئے تھی۔

”آئیڈیل۔؟“

”ہاں! آخر تم نے کچھ تو سوچا ہو گا۔ کیسے شخص کے ساتھ تمہاری شادی ہونی چاہیے؟“

”شہر کا پڑھا لکھا خوب صورت نوجوان۔“ مسرت نے دل ہی دل میں سوچا۔ ساتھ ہی عدیل کا خیال آیا۔ لیکن اس کے اندر کوئی کیفیت نہ ابھری۔ بس یوں جیسے عام سی بات ہو۔

”نہیں۔ میں نے کچھ نہیں سوچا۔“

”تمہارے گاؤں میں کوئی نہیں ہے؟ کوئی بانکا بھیل۔“ مانو نے لقمہ دیا۔

مسرت کو شفیق یاد آیا مگر اس نے مسکرا کر نفی میں سر ہلادیا۔ تب ہی اس کی نگاہ دائیں طرف گئی۔

”لو۔ وہ آج پھر کھڑا ہے۔“

”کہاں۔؟“

”وہ دانت نکوستا۔ کبخت۔“

”ٹھہر جاؤ“ آج اس کا پتا بھی کبھی لیتے ہیں۔“ مانو نے دانت پیس کر ادھر ادھر دیکھا۔ جھپٹ کر اک بڑا سا پتھر اٹھایا اور ان کے منع کرنے سے قبل ٹانگ کر دے مارا۔

نشانہ ایسا تھا کہ اسے لگنے کے بجائے بس چھو کر گزر گیا۔ اگلے لمحے ان کی چیخیں نکل گئیں۔ وہ ان کے پیچھے آ رہا تھا۔ دگڑ۔ دگڑ۔ گلی ان کے قدموں کی دھمک سے گونج اٹھی۔ جب وہ گھر پہنچیں تو ایک کاپا بچہ نہیں تھا وہ سری کا دامن مسرت کی دوڑا لبتے ان سے تیز تھی۔ کتا انہیں گھرتک چھوڑ کر گیا تھا۔ سامنے بے جی کے پاس بیٹھے شفیق کو دیکھ کر تینوں ٹھٹھک کر رکیں۔ موم اور مارہ تو فوراً اوپر بھاگیں۔ جبکہ وہ رک گئی۔

”کیا بات ہے ہوائیاں کیوں اڑی ہیں۔ سانس کیوں پھولی ہے۔“ بے جی نے فوراً تشویش سے پوچھا۔ جبکہ شفیق کی نگاہوں میں اسے دیکھ کر خوشگوار سا تاثر اُٹھ آیا تھا۔

”کب۔ کب۔ کب۔ السلام علیکم۔“

”و علیکم السلام۔ کیسی ہو۔؟“

”جی ٹھیک ہوں۔“

”پڑھائی کیسی جارہی ہے۔ پرچے کیسے ہوئے ہیں۔؟“ ایسے ہی دو چار سوالوں کے بعد وہ دوبارہ سے بے جی سے باتیں کرنے لگا۔

مسرت نے کچن میں جا کر پانی کے دو گلاس پیے۔ شفیق تھوڑی دیر ہی رکا۔ بے جی نے خاصی خاطر مدارات کی۔ مگر اصرار کے باوجود وہ رات کو نہ ٹھہرا۔

”خالہ نے کچھ چیزیں بھجوائی تھیں۔ وہ دینے آیا تھا۔ کچھ کپڑے ہیں۔ خالہ نے کہا تھا۔ پرچوں میں ضرورت ہوگی سلوالینا۔“

”اچھا۔“ مسرت نے جلدی جلدی کپڑوں کا شمار کھولا۔ خوب صورت رنگوں اور پرنٹ والے لان کے چار سوٹ تھے۔

”پسند آئے۔؟“ یہ سوٹ شفیق نے میس سے خریدے تھے۔ خالہ نے پیسے دینے چاہے مگر اس نے نہیں لیے تھے۔

”چلتا ہوں اور کسی چیز کی ضرورت ہوئی تو بتا دینا۔“ وہ سب سے مل کر چلا گیا۔

”کیسا سلجھا ہوا لڑکا ہے۔ بات کر کے طبیعت خوش ہو گئی۔ میں نے جب دیکھا تو چھوٹا سا تھا۔ اے مسرت۔ اس کی کہیں بات و ات طے ہے یا نہیں۔“

کپڑے دیکھتی مسرت نے ایک دم ٹھٹھک کر بے جی کو دیکھا۔ وہ خاصی متاثر لگ رہی تھیں۔

”پتا نہیں۔“ مسرت نے آہستگی سے کہا کہ ہوا لے دروازے کو دیکھا۔ اچانک ایسا احساس ہوا جیسے کوئی ہمت اپنا مل کر گیا ہو اور وہ اس سے اچھے طریقے سے ملی بھی نہیں۔

عمر محسن میں بھنگو داؤال رہا تھا۔ اماں نے بہت کچھ بھجوا دیا تھا۔ بادام کے شربت کی بوتلیں۔ سرسوں کے تیل کا کنسرو۔ ترو زاور خرو زوں کی بوری۔ ڈھیر سارے نمائز اور سبزیاں۔

”عالیہ! انصرو! لڑکیو باہر نکلو! سلمان سمیٹو! دیکھو تو ساجد علی نے کیا کچھ بھجوا دیا ہے۔“ بے جی جوش میں

کہہ رہی تھیں۔

”اپا! پہلے تو یہ ترو زاور خرو زے کاٹ کر ٹھنڈے کرو۔ آج تو جی بھر کر کھائیں گے۔“

”تیل کا کنسرو اندر رکرو۔ خواجواہ لوگ مانگنے کھڑے ہو جاتے ہیں۔ بڑا متکا ہے۔ مسرت! شام کو تمہارے نایا گھر آئے تو انہیں بادام کا شربت بنا کر دینا۔“

”لو۔ ہمیں کیا لڑتا ہے بادام کا شربت۔“

مسرت خاموشی سے سستی رہی۔ وہ جانتی تھی۔ یہ ساری سوغاتیں شفیق کے کھیتوں کی ہیں۔ رات کو ٹھنڈا اٹھا ترو زور کھاتے ہوئے موم اور مارہ نے اسے گھیر لیا۔

”تم تو کہتی تھیں۔ کوئی بانکا جیلا نہیں۔ تو یہ کہاں سے نکلا۔؟“

”پتا نہیں۔ میں نے تو کبھی اسے اتنے غور سے دیکھا نہیں۔“ مسرت نے بے نیازی سے کہا۔

جی میں آیا کہ انہیں بتائے مگر چپ ہی رہی۔



وہ مسرت کا تیسرا پرچہ تھا۔ جب حارث گھر آیا۔ اس کی طبیعت خراب تھی اس لیے ایک دو چٹھیاں لے کر آیا تھا۔

”حارث! بچے تبارہ ادھر کرو الو۔ کب تک پردیس میں پڑے رہو گے۔ یہاں رہو گے تو باپ کو سارا ہو گا۔“ بے جی نے ہمدردی سے کہا۔ انہیں تو اسے دیکھ دیکھ کر ہول اٹھ رہے تھے۔ کیا کمزور سا ہو رہا تھا۔

”تو کرسی کا معاملہ ہے بے جی! تبارہ نہیں ہو سکتا۔“ وہ کنپٹی دباتے ہوئے بولا۔ پھر نا صرہ سے پوچھنے لگا۔

”سارا اپنے گھر میں خوش ہے۔؟“

”شکر ہے اللہ کا خوش باش ہے۔“ وہ اطمینان بھرے انداز میں بولیں۔

”کرن کی کب تک کریں گے۔؟“ وہ اٹھ کر بیٹھ گیا۔ موم نے واشنگ مشین لگا رکھی تھی۔ اب کپڑے نچوڑ نچوڑ کر پھیلا رہی تھی۔ حارث لاشعوری طور پر اسے دیکھنے لگا۔ کرن کے بعد اس کی باری تھی۔

”اللہ نے چاہا تو گرمیوں کے بعد۔“ بے جی نے بتایا۔ حارث کی نگاہیں بے اختیار ماں کی طرف اٹھیں۔ وہ ان کی نگاہوں کا مفہوم سمجھتی تھیں۔ نظریں چرا گئیں۔

”کسی اچھے ڈاکٹر سے علاج کرواؤ۔ یہ معدے کا مسئلہ کیوں ہو گیا ہے۔“ عالیہ نے بات بدلی۔

”بازاری کھانے کھا۔ کھا کر۔ اب معدہ بچا رہ گیا کرے۔ تمہیں تو بیٹے کی کوئی فکر ہی نہیں۔“ بے جی نے چڑ کر کہا۔

”تو کیا کروں میں ساتھ چلی جاؤں۔“ عالیہ کو غصہ آنے لگا۔

”تم کب تک اسے گود میں لیے بیٹھو گی۔ جوان بچہ ہے۔ شادی کرو۔ بیوی آکر سنبھالے۔“ بے جی نے دو ٹوک بات کی۔ عالیہ کو تاؤ آ گیا۔

”کیسے کروں۔ تین تین جوان بیٹیوں کے ہوتے۔“

”۲ بیٹیوں کے لیے تمہیں کوئی بزنس پسند آئے تو کیا بیٹے کو کنوارا بوڑھا کرو گی۔“

”تمہیں بہت جلدی ہے شادی کی۔“ عالیہ کو حارث پر غصہ آنے لگا۔ جو بے جی کو بیٹھا دکھڑے سناٹا رتنا تھا۔

”جلدی۔ ارے اس کے ساتھ کے کئی کئی بچوں کے باپ بن گئے۔ کب تک بازار کی روٹی کھا کر پیٹ خراب کرتا رہے گا۔“

”حارث بیٹا! تمہارے لیے دلہہ بناؤں یا ساگودانہ؟“ ناصرو نے جھگڑا ختم کرنے کے لیے پوچھا۔

”کچھ بھی بنادیں۔“ وہ بے زار سا ہونے لگا۔ ”صدف کہاں ہے؟“

”سیلی کی منگنی میں گئی ہے۔“ عالیہ نے تیوری چڑھا کر بتایا۔ آج صبیحہ کی منگنی تھی۔ صدف تو لڑکے کی تصویر اور بائیوڈٹا سن کر ہی پریشان ہو گئی۔ وہ صبیحہ کا پھوپھی زاد تھا۔

”صبیحہ! تم نے کیا دیکھ کر اسے پسند کیا ہے؟“

”خود کو دیکھ کر۔“ وہ منگنی کی انگوٹھی پہنے مطمئن سی بیٹھی تھی۔

”کیا مطلب۔؟“

”پاپا! آم کھاؤ پڑکیوں گنتی ہو۔“

”ان لوگوں نے صرف تمہاری نوکری کے لالچ میں یہ رشتہ کیا ہے۔ تاکہ ان کے سارے خاندان کو پال سکوں۔“

”جانتی ہوں۔“

”تب بھی۔“

”ہاں۔ تب بھی۔ مجھے غور سے دیکھو۔ اس ڈھائی من کی دھو بن کو کون بیاہنے آئے گا۔ امی میری وجہ سے ہائی بلڈ پریشر کی مرض بن چکی ہیں۔ باپ ہے نہیں۔ بھائی اپنی اپنی دنیا میں مگن۔ میں کب تک ماں کا صبر آزماؤں۔ تقیم آج جاب لیس ہے ساری زندگی تو نہیں رہے گا۔ اس کی بہنیں بیاہنے والی ہیں۔ ساری زندگی تو نہیں بیٹھی رہیں گی۔ انشاء اللہ سب ٹھیک ہو جائے گا۔ کچھ مشکلیں ہوئیں تو آسانیاں بھی ہوں گی۔“

وہ آرام سے کہہ رہی تھی اور صدف کی سمجھ میں نہ آتا تھا کہ وہ غلط ہے یا یہ سب۔

”تم سناؤ۔ تمہارے نواز شریف کا کیا حال ہے؟“ صبیحہ نے موضوع بدلا۔

”پلیز۔ میرا تو مت کہو اور فروا اپنے جیٹھ کو سمجھاؤ۔ خواجہ اپنی انرٹی وقت اور پیسہ برباد نہ کرے۔ ہر موقع پر کارڈ پھول اور تحفہ بھجوا دیتا ہے۔“

صدف کا لہجہ سراسر مذاق اڑانے والا تھا۔ فروا کو برا لگا۔ مگر وہ چپ رہی۔ نہ وہ صدف کو سمجھا سکتی تھی نہ اپنے جیٹھ کو۔

”میں اب چلتی ہوں۔ زیادہ لیٹ ہو گئی تو بے جی کو اختلاج ہونے لگے گا۔“ صدف اس محفل سے بور ہو گئی تھی۔ سو جلد ہی اٹھ گئی۔ گھر آئی تو عالیہ خاصی غصے میں تھیں۔

”بس سیہیلیوں کی منگنیاں کروا تی رہنا۔ اب کچھ اپنے بارے میں بھی سوچ لو۔“

”سوچ لیں گے جلدی کس بات کی ہے۔“ وہ پہلے ہی بے زار تھی۔

”مجھے نہیں۔ تمہارے بھائی کو جلدی ہے۔“

”امی! ایک بات ہوئی ہے، آپ خواجہ۔“ حارث نے کمرے میں داخل ہوتے ہوئے ان کا جملہ سن لیا تھا۔ ”اس میں غصے والی کون سی بات ہے۔ ہر کوئی اپنی زندگی کے بارے میں فیصلہ کرنے کا اختیار رکھتا ہے۔“

”آپ حارث کی شادی کر دیں۔“ صدف نے جیولری اتارتے ہوئے کہا۔

”تم لوگوں کی عقل کیا گھاس چرنے چلی گئی ہے۔“ عالیہ نے سر پیٹ لیا۔ ”وہ کون لڑکی ہو گی جو تین تین ساسوں اور نندوں کی موجودگی میں یہاں رہنا پسند کرے گی۔“

”اسے کون ساسیاں رہنا ہے۔ حارث ساتھ ہی لے جائے گا۔“

”رہنا بھی پڑے تو میں نے لڑکی ہی وہ پسند کی ہے کہ مسئلہ ہی نہ ہو۔“ حارث کے منہ سے پھسلا۔ عالیہ حق دق رہ گئیں۔

”تم نے لڑکی پسند کی ہے؟“

”جی۔“ حارث نے سنجیدگی کے ساتھ اعتراف کیا۔ صدف نے خوشگوار حیرت کے ساتھ پوچھا۔

”کون۔؟“

”مریم۔“ حارث نے اطمینان بھرے لہجے میں بتایا۔

”کیا۔؟“ عالیہ چیخ اٹھیں۔ انہوں نے فوراً ”اٹھ کر دروازہ بند کر دیا۔“

”تمہیں اتنا اچھا خیال آ کیسے گیا۔؟“ صدف کہہ رہی تھی۔

”ارے بس کہو تم دونوں۔“ دل غ چل گیا ہے۔ خبردار جو یہ بات دوبارہ منہ سے نکلی۔“

”امی! اس میں حرج کیا ہے۔ مریم گھر کی لڑکی ہے۔ آپ کے سارے خدشے تو اس کا نام سن کر ہی ختم ہو جائے چاہئیں۔“ صدف کو ماں کے رد عمل پر حیرت تھی۔ حارث خاموشی سے ماں کا ذہن پڑھنے کی کوشش کر رہا تھا۔

”میں نے کہا ختم کرو۔ ایسا ہو نہیں سکتا۔ ایک میرا بیٹا ہے۔ اسے کسی کھاتے پیتے گھر میں بیاہوں گی۔“

”یوں کہیں بیٹے کو کیش کروانا ہے۔“ حارث کے لہجے میں کسی قدر تلخی بس گئی۔ جواباً ”عالیہ نے اس کے خوب لتے لیے۔“

”ساری دنیا بیٹوں کو اچھے گھروں میں بیاہتی ہے۔ اگر میں تمہارے لیے کسی امیر گھرانے کی خوب صورت لڑکی لانا چاہتی ہوں تو اس میں تمہارا ہی بھلا ہے۔“

”ہاں جیسا بھلا آپ نے ان کے ساتھ کیا ہے۔“ وہ صدف کی طرف اشارہ کرتا اٹھ گیا۔ عالیہ کے تلوے پر لگی سریر بجھی۔ حارث کو خوب سنائیں۔

مرست سمیت سب کو پتا چل گیا کہ حارث شادی کرنا چاہتا ہے مگر عالیہ نہیں کر رہیں۔ جبار صاحب نے کچھ کہنا چاہا تو وہ چیخ اٹھیں۔

”مجھے اور میری بیٹیوں کو گھر سے نکال دو۔ پھر لے آنا ہو۔“

اب اس کے بعد وہ کیا کہتے۔ چپ چاپ باوام کا شرمٹ پینے لگے۔ یہ کسی کو خبر نہ تھی کہ حارث کس سے شادی کرنا چاہتا ہے کہ وہ دوسرے دن ہی واپس چلا گیا تھا۔ بے جی جلتی کلسستی رہیں۔ مرست کے پیچھے ختم ہوئے تو وہ بھی گاؤں بھاگی کہ اتنے بہت سے دن رہنے کے بعد اداس ہو رہی تھی۔



دوپہر کو سوئی تو کھانے کے لیے بھی نہ اٹھی۔ رات کو جنت بی بی نے اٹھا کر دودھ کا گلاس پلایا۔ پی کر پھر سو گئی۔

”سوئے دے دو مہینوں کا رتبہ جگمگ ہے۔ امتحان دینا معمولی بات نہیں۔“ ساجد علی نے ٹوکا۔

اس کی آنکھ اگلے دن صبح صبح کھل گئی۔ واش روم سے نکلی تو وسیع صحن میں ٹھنڈی میٹھی ہوا چل رہی تھی۔ اس نے گہرے گہرے سانس لے کر آسمان کو دیکھا۔ جو رزق کی تلاش میں نکلے پرندوں کی چمکاؤں سے آباد ہو چکا تھا۔ ابھی ملگجاسا اجالا تھا۔ اس نے وضو کر کے آگن میں جائزے نماز پچھا کر نماز پڑھی۔ دعا کے بعد اٹھی تو دڑبے میں مرغیاں کٹ کٹا رہی تھیں۔ اس نے آگے بڑھ کر دروازہ کھول دیا۔ وہ آگ ریلے کی صورت میں نکلیں اور پر پھر پھڑا کر صحن میں چکرانے لگیں۔

”بی بی! ملازم کنڈی کھڑا کر دودھ کی بالٹیاں رکھ گیا۔ مرست نے پہلی بار اتنا دودھ دیکھ کر ماشاء اللہ کہا

اور بالٹیاں ڈھانپ کر رکھ دیں۔ اماں کھن نکال چکی تھیں۔ اس نے چولہے پر چائے رکھی۔ تو ارد گرد گھروں کے بچے لسی لینے آئے لگے۔ مرست نے زندگی میں پہلی بار انہیں بغیر چڑے لسی دی۔ چائے بننے تک اماں بھی آگئیں۔ وہی چائے کی ایک پیالی لیتی تھیں۔ وہ باڑے سے آ رہی تھیں۔ اس لیے ہاتھ پاؤں دھو کر آگئیں۔ خود اپنے لیے اس نے بک بھر کر میٹھی لسی کا بنایا۔

”اماں! میں تو ترس گئی تھی۔ اس لسی کے جگ کے لیے وہاں کبھی کبھار بناتے تو تھے مگر بس ایک ایک گلاس ہی حصے میں آتا تھا۔“

”تجھے ہی شوق تھا۔ یہاں کی نعمتوں سے منہ موڑ کر شہر جا کر رہنے کا۔“

”میں اس بار بہت اداس ہو گئی تھی۔“

جنت بی بی کو وہ تھوڑی بدلی ہوئی لگی۔ سنجیدہ ہو گئی تھی۔

”شاید زیادہ دن دوڑ رہی ہے۔ اس لیے لگ رہا ہے۔“ انہوں نے سوچا۔

”دوپہر کو ان کے ساتھ پلٹ کر لیٹ گئی۔ وہ چنچنی رہیں۔“

”پیچھے ہو جا۔ گرمی ہے۔ بجلی بند ہے۔“

”کہاں ہے گرمی، مجھے تو نہیں لگ رہی۔“ وہ مزے سے کتئی لٹس سے مس نہ ہوئی۔ جنت بی بی کو حیرت

تھی۔ وہ اس بار پچھلی بار کی طرح شہر کی باتیں نہ بتا رہی تھی۔

”آپ نے کپڑے بہت اچھے پیچھے۔“

”میں نے تو شفیق سے کہا تھا۔ اس پچارے نے مجھ سے پیسے بھی نہیں لیے۔“

”اچھا۔“ وہ چپ سی ہو گئی۔

”اس کی فصل خاصی ہوئی ہے گھر دوبارہ بنوا رہا ہے۔ شہر سے نقشہ بنا کر لایا ہے۔ قیمتی چمکتا ہوا پتھر

سارے گھر میں لگوا رہا ہے۔ ویسا تو نمبر وار کے گھر بھی نہیں ہے۔“

”اچھا۔“ وہ نجائے کس سوچ میں تھی۔

”شام کو جا کر ماسی سے مل آتا۔“

”ہاں فاطمہ کی طرف بھی جاؤں گی۔“

فاطمہ نے بی ایڈ کر لیا تھا۔ اب گھر بیٹھ کر جینز کی تیاری کے ساتھ ساتھ آنے والی ویکسینز کا انتظار کر

رہی تھی۔ مرست نے اماں سے خوب سارا تیل لگوا یا شام کو نما کر پہلے خالہ زہنب کی طرف گئی۔ وہ اسے

دیکھ کر نہال ہو گئی۔ شفیق گھر پر نہ تھا۔ آدھا گھر گرایا جا چکا تھا۔

”خالہ! آپ ہماری طرف آجائیں۔ یہاں کیسے رہیں گی؟“

”میں بھی تو گزارا چل رہا ہے نہ ہوا تو آجاؤں گی۔ انہوں نے ہنستے ہوئے کہا۔

”اب بتا میری دھی رانی! کیا کھائے گی۔ شہر جا کر اتنا سامانہ نکال لیا ہے۔ میں نے شفیق سے کہا تو تھا۔

ترتوز شہر دے کر آئے۔“

”دے گیا تھا ترتوز اور خربوزے بھی۔ بلکہ بہت اچھا کیا وہاں تو ہر چیز اتنی مہنگی ہے سوچ سوچ کر خریدنا

پڑتا ہے۔ اچھا خالہ! میں نے فاطمہ کی طرف جانا ہے۔“ رزلٹ تک کا عرصہ اس نے گاؤں میں بڑے آرام

سے اماں سے لڑے بغیر گزارا تھا۔



وہ باہر نکلی تو زیر آدھا دڑبے میں گھسا اندھے چرا رہا تھا۔

”ٹھہر جا۔“ اس نے پیچھے زوردار لالت مار کر اسے اندر کیا۔ ساتھ دڑبے کا دروازہ بند کر کے کنڈی

لگادی۔ وہ ہائی دینے لگا۔

”با جی! اللہ کے واسطے۔ اندر بہت بو ہے۔“

”اچھی بات ہے پہلے بو سونگھ، پھر اندازا کھانا۔ اور میں بھاتی ہوں فاطمہ کو۔“ مسرت نے ڈرا دیا۔

خود پائپ لگا کر صحن میں چھڑکاؤ کرنے لگی۔ زمین نے ایک دم تپش چھوڑی۔ پھر ٹھنڈی ہو گئی۔ سوندھی مٹی کی مہک چار سو پھیل گئی۔ وہ گنگنا تے ہوئے کبھی کبھی پھوار خود پر بھی ڈال دیتی۔ زیراب دروازے کو دھکے لگا رہا تھا۔ کنڈی ڈھیلی تھی اک جھٹکے سے کھل گئی۔ وہ بگٹ دروازے کی طرف بھاگا۔ مسرت اس کے پیچھے تھی۔ دروازہ کھول کر باہر نکلا تو شفیق سے ٹکرا گیا۔ وہ جو پوری رفتار سے بھاگ رہی تھی دروازہ پکڑ کر بمشکل خود کو روک پائی۔

”یہ کیا ہو رہا ہے؟“ زیراب اس کے ہاتھوں سے نکل گیا۔ وہ تیزی سے دروازے کی اوٹ میں ہو گئی۔ پانی ایک ہی جگہ بہہ کر دروازے کی سمت آنے لگا۔

”خالہ کہاں ہیں؟“

”باڑے کی طرف گئی ہیں۔“ مسرت نے غج سی ہو کر کہا۔

”کل گھر میں میلاد ہے۔ خالہ کو تیار نا اور خود صبح سے آکر اماں کا ہاتھ بٹا دینا۔ تمہیں اپنے آپ تو خیال آئے گا نہیں۔“

”توبہ! جل کڑا نہ ہو تو۔“

”سن لیا؟“ شفیق نے انگلی سے دروازہ بجایا۔

”سن لیا ہے۔“ مسرت چڑ کر بولی۔

”تو اتنا جل بھن کس لیے رہی ہو؟“

”اپنے گھر میں کھڑی ہوں۔ اپنی مرضی سے جل بھن بھی نہیں سکتی۔“

”شہر جا کر کچھ زیادہ ہی زبان دراز ہو گئی ہو۔“ شفیق نے اس دروازے کو دھکا لگایا جس کی اوٹ میں وہ کھڑی تھی۔ دروازہ اس کے کندھے سے ٹکرایا۔

”کیا بات ہے؟“ مسرت ایک دم چیخی اس سے قبل کہ وہ بات بتاتا۔ عقب سے جنت بی بی آگئیں وہ انہیں پیغام دے کر چلا گیا۔

”ہو نہ۔ میں تو کبھی نہ جاؤں صبح سے۔“

اس کے صبح سے جانے کی نیت ہی نہ آئی۔ جنت بی بی اسے گھر پہ چھوڑ کر خود چلی گئیں۔ اس تاکید کے ساتھ کہ دوپہر کو تیار رہے۔ وہ لینے آجائیں گی۔ نہ جانے کا تو سوال ہی نہ تھا۔ اس نے گھر کا کام سمیٹا، کپڑے بدل کر چھوٹی چھوٹی جھمکیاں پہن رہی تھی جس میں سوٹ کے ہم رنگ بزننگ جڑے تھے جب اماں آئیں۔ سبز دوپٹے کے ہالے میں اس کی موہنی صورت اتنی پیاری لگ رہی تھی کہ اماں نے دل ہی دل

میں بلائیں لیں۔

”اماں! اٹھیک ہے۔“

”ہاں! دوپٹہ ٹھیک سے اوڑھ لے۔“

شفیق کے گھر کے اندر باہر خاصا رش تھا۔ دیکھیں پک رہی تھیں۔ باہر مردوں کا رش تھا اندر عورتوں کا۔ مسرت گھر میں داخل ہوتے ہی ہکا بکا رہ گئی۔ خوب صورت گیٹ اطراف میں صحن، درمیان میں لان۔ جس میں گھاس اور چند ایک پودے لگے تھے۔

”اے! اس میں تو جھولا رکھنا چاہیے۔ وہ جو فلاں ڈرامے میں۔“ وہ بے ساختہ کہہ رہی تھی کہ اندر آتے شفیق پر نظر پڑ گئی تو منہ بنا کر بولی۔

”ہو نہ۔ مجھے کیا۔“

وہ مسکراہٹ دیتا اندر چلا گیا۔ چمکتے ٹائلوں، کھلے کھلے روشن ہوا دار کمرے، چمکتے سفید ٹائلوں سے مزین باتھ روم۔ مسرت نجانے کیوں چپ سی ہو گئی۔ اس دن اس نے پہلی بار فاطمہ سے عدیل کا ذکر کیا۔ بے جی کی بات بتائی۔

”اے! تو تم نے اپنی مرضی کامیاب کر لیا۔“ فاطمہ کا لہجہ بھگ سا گیا۔

”پتا نہیں۔“ وہ خود ابھی ہوئی تھی۔

”کیا مطلب۔“

”یہ محض ایک بات ہے۔ فاطمہ! اشرافیہ نہیں ہیں، جیسا کہ میں نے سوچا تھا۔“

”میں تم سے ہمیشہ کہا کرتی ہوں کہ ہر جگہ کے اپنے مسائل، اپنی سولتیں ہیں۔ جو چیزیں یہاں وافر ہیں انہیں شہر والے ترستے ہیں۔ جو سولتیں انہیں میسر ہیں۔ ہمارے ہاں کم ہیں۔“

”ہوں۔“ وہ کسی گہری سوچ میں گم تھی۔

”مسرت۔ سوچ سمجھ کر فیصلہ کرنا۔“ فاطمہ نے کہا۔ ”تمہارا رزلٹ کب آ رہا ہے؟“

”آنے والا ہے۔“

”کالج میں داخلہ لوگی؟“

”شاید۔“ وہ خود ہی متذبذب تھی۔

جس دن اس کا رزلٹ آیا۔ وہ دن ساجد علی کے لیے سب سے زیادہ خوشی کا دن تھا اس نے سیکنڈ ڈویژن میں ایف اے کر لیا تھا۔ خود اسے بھی یقین نہ آتا کہ انگریزی میں تھوڑی سی گڑبڑ کا خدشہ تھا۔ ساجد علی نے سارے گاؤں میں مٹھائی بانٹی۔ خالہ زینب نے اسے دو سوٹ لے کر دیے اور جنت۔ ان کا دل انجانے خدشوں سے لرزتا تھا۔

”اب وہ شہر جانے کی ضد کرے گی۔“

انہوں نے پچھلے دو ماہ جو وہ شہر میں گزار کر آئی تھی۔ نجانے کیسے گزارے تھے۔

جبکہ مسرت اڑی پھر رہی تھی۔

”ساجد علی۔“ کمرے کی بے حد خاموش فضا میں جنت کی آواز بہت آہستگی سے ابھری۔ کسی گہری سوچ میں ڈوبی آواز۔ ساجد علی نے چونک کر بیوی کو دیکھا۔ وہ کب سے دودھ کا خالی پیالہ ہاتھ میں لیے کم صم سی بیٹھی تھیں۔ ساجد علی کو کل سے ہلکا بخار تھا۔ اس وقت بھی وہ دودھ کے ساتھ دوالے کر چادر اوڑھے لیٹے تھے۔ جبکہ مسرت باہر برتن وغیرہ سیٹ رہی تھی۔ اس سے قبل کہ وہ کچھ پوچھتے۔ باہر کی کنڈی کھڑکی۔ دروازے کے پاس مرغی کا ڈربہ بند کرتی مسرت نے اونچی آواز میں پوچھا۔

”کون۔؟“

”شفیق۔“

ایک پل کو مسرت ساکت سی ہوئی۔ پھر دوپٹہ پھیلاتے ہوئے دروازہ کھول دیا۔
”بوجی، اور امی اندر ہیں۔“ کہہ کر وہ رکی نہیں۔ دڑبے کے پاس جھک کر کنڈی لگانے لگی۔ کنڈی ڈھیلی تھی۔ بہت احتیاط سے لگانی پڑتی۔ سیدھی ہوئی تو دل دھک سے رہ گیا۔ وہ عین اس کے پاس کھڑا تھا۔ مسرت نے کترا کر نکلتا چاہا۔ شفیق نے دڑبے پر ہاتھ رکھ کر رستہ روک دیا۔
”کب کیا بات ہے۔؟“ وہ کونے میں سمٹ گئی اور سر اسیمگی سے اسے دیکھنے لگی۔ چاند اس کے عقب میں چھپ گیا تھا اور چاندنی کے غبار میں نہایا وجود اس پر حاوی ہونے لگا۔
”مجھے رستہ دے۔“ مسرت کی آواز راسی لرزی۔

”تمہیں بتایا تھا تمہارے رستے مجھ تک آتے ہیں۔“ مضبوط پر اعتماد لہجہ۔
دیوار پر بیٹھی بی بی نے اپنی کانچ سی آنکھوں سے ان دونوں کو گھورا۔

”کیوں بھاگ رہی ہو۔“ وہ ایک قدم آگے بڑھائی کئی قدم پیچھے ہٹی۔ پر نور چاندنی میں اٹھتی گرتی پلکوں کا نظارہ خوب تھا۔ اس سنجیدہ سے شخص کا دل خواہ مخواہ شرارت پر آمادہ تھا اور مسرت کا بس نہ چلتا تھا کہ مرغی کا ڈربہ کھلا ہوتا تو اسی میں گھس جاتی۔ شفیق نے دوپٹے سے جھانکتی لٹ کو انگلی سے ہٹانا چاہا۔ مسرت نے زور سے اس کے ہاتھ پر اپنا ہاتھ مارا۔ یہ بالکل غیر ارادی سی حرکت تھی۔ شفیق نے حیرت سے پہلے اپنے ہاتھ کو دیکھا۔ پھر ہنس دیا۔ ہم دل میں اترتی کسی راز سے پردہ اٹھاتی تھی۔

”بڑی جی دار ہو۔“

”میں اماں کو آواز دوں گی۔“ مسرت کی گھبراہٹ کچھ کم ہوئی۔

”کیا کوئی۔“

”تم مجھے چھیڑتے ہو۔“

شفیق کا قہقہہ بے ساختہ تھا۔ اس قہقہے کی آواز اندر تک گئی۔ جنت بی بی بے چین ہو کر باہر نکل آئیں۔

دروازہ تو بہت دیر ہوئی کھلا تھا۔ شفیق جلدی سے پلٹ کر سلام کرنے لگا۔
”وہ دڑبے کی کنڈی نہیں لگ رہی تھی۔ ہاتھوں میں تو بالکل ہی جان نہیں ہے۔ خالہ اسے کچھ کھانے کو نہیں دیتی ہو۔“

مسرت مسکراہٹ بھائی دوسرے کمرے میں گھس گئی۔

”ہاں ڈھیلی ہو گئی ہے۔ صبح ٹھیک کرواؤں گی۔“ جنت بھانجے کو لے کر اندر کمرے میں آگئیں۔

”آؤ جوان۔“ ساجد علی نے خوش دلی سے کہا۔

”آپ کی مزاج پر سی کے لیے آیا ہوں۔ اماں بتا رہی تھیں بخار ہے۔“ وہ ان کی پائنٹی کی طرف بیٹھ گیا۔
”یونہی معمولی سائپرس ہے۔“ انیس جنت بی بی کا یہ بھانجا دل سے پسند تھا۔ سختی خوش اخلاق ہر قسم کی اخلاقی گراؤٹ سے دور۔ بزرگوں کا احترام کرنے والا جو اپنے کھیتوں میں کام کرنے والی مزدور لڑکیوں کی طرف آنکھ اٹھا کر بھی نہ دیکھتا تھا۔

”ستی! شفیق کے لیے چائے بنا لا۔“ اماں نے وہیں سے آواز لگائی۔

”ہو نہ۔“ میں کیوں بناؤں۔“ اس نے چارپائی پر لیٹ کر بازو آنکھوں پر رکھ لیا لیکن تھوڑی ہی دیر میں بازو نیچے تھا اور اماں خشکیمیں لگا ہوں سے اسے گھور رہی تھیں۔

”کب سے بکواس کر رہی ہوں۔“ آنکھوں کے ساتھ ساتھ کان بھی بند کر لیے ہیں۔ دیکھ رہی ہوں ستی! تو شہر جا کر کچھ زیادہ ہی مزاج دار ہو گئی ہے۔“

”فہمہ! بتا رہی ہوں اماں!“

اسی ڈر سے کہ آواز شفیق تک نہ جائے وہ جلدی سے اٹھ کر باورچی خانے میں چلی گئی۔ جہاں سلنڈر گیس موجود تھی۔ جھنجھلائے ہوئے انداز میں چولہا جلایا۔ کیتلی میں پانی ڈال کر رکھا۔ چھنی پتی بے دریغ جھونکی دودھ برائے نام ڈالا۔ ذرا سا ابال آنے پر کپ میں انڈیل دی۔

”رہنے دو، کیوں اتنی مشقت کر رہی ہو۔“

مسرت گھبرا گئی۔ وہ دروازے کے درمیان کھڑا تھا۔

”کیوں گھبراتی ہو۔ میں صرف مبارکباد دے آیا تھا۔“

اس نے کرتے کی جیب میں ہاتھ ڈال کر چھوٹی سی مٹھلیں ڈبیہ نکالی اور جھک کر اس کے پاس رکھ دی۔
”پچھلے سال بنوائی تھیں۔ دینے کی نوبت اب آ رہی ہے۔“

مسرت نے ذرا سادہ کھانے سونے کی چھوٹی چھوٹی بالیاں تھیں۔ جن میں تین سرخ رنگ جڑے تھے۔

”میں کل اماں کو بھیج رہا ہوں۔ بی اے ایم اے جو مرضی کرنا لیکن شادی کے بعد۔ دوسری بات میں چائے بہت اچھی پیتا ہوں۔ یہ بے دلی سے بنی چائے تم خود ہی پی لے لیتا۔“

وہ کہہ کر کانٹیں۔ باہر کا دروازہ کھلنے پھر بند ہونے کی آواز آئی۔ تب اس نے نظروں کا زاویہ بدل کر چائے کے کپ کو دیکھا۔ پھر ساتھ پڑی ڈبیہ کو جس میں بالیاں جگمگا رہی تھیں۔ اس نے ہاتھ بڑھا کر ڈبیہ

اٹھالی۔

”جھنڈہ لگا دیا۔ ایک چائے کی پیالی بنانے میں۔ بچہ یونہی سوکھے منہ اٹھ گیا۔ اب کیا چلہ کاٹنے بیٹھ گئی ہے۔“

”ماں۔“ مسرت نے سر اٹھا کر زور زور سے بولتی اماں کو دیکھا۔ پھر ڈیوہ اس کی طرف بڑھائی۔

”کیا ہے؟“ جنت نے ڈیوہ پکڑی۔

”وہ دے کر گیا ہے۔“ مسرت رخ بدل کر چینی پتی کے ڈبے اٹھانے لگی۔

”اے اچھا۔“ جنت بی بی ایکدم غائب دماغ ہی ہو گئیں۔ مسرت نے چور نظروں سے ماں کو دیکھا۔ جو بالیاں ہی دیکھے جارہی تھیں۔ پھر اک طویل سانس لے کر ڈیوہ واپس کرتے ہوئے بولیں۔

”سنبھال کر رکھ دے۔“

خود کمرے میں چلی گئیں۔ ساجد علی نے گم صم بیوی کو دیکھا۔

”کیا بات ہے جنت! چپ چاپ ہو؟“

”کچھ سوچ رہی تھی۔“ وہ اک طویل سانس لے کر بولیں۔

”خدا خیر کرے۔“ انہوں نے بغور بیوی کا چہرہ دیکھا۔

”ساجد علی! سستی اب شہر جا کر داخلہ لینے کی ضد کرے گی۔“

”ہوں۔“

”میں نہیں چاہتی وہ جائے۔“ جنت نے دو ٹوک بات کی۔

”ہوں۔“

”زینب شادی کی بات کر رہی ہے۔“ وہ شوہر کا ذہن پڑھنے کی کوشش کر رہی تھیں۔

”اچھا۔“

”ساجد علی۔“

”جنت۔ مسرت کو میرے پاس بھیجو۔“

ان کے لہجے میں اک فیصلہ کن کیفیت تھی۔ جیسے وہ کسی نتیجے پر پہنچ گئے ہوں۔ جنت اٹھ کر دوسرے کمرے میں چلی گئیں۔ مسرت آئینے کے سامنے کھڑی بالیاں پہن کر دیکھ رہی تھی ماں کو دیکھا تو جھجک کر اتارنے لگی۔

”پنہ رکھو۔“ ماں کے کہنے پر اس کے ہاتھ رک گئے۔ چھوٹی چھوٹی بالیاں اس کے چہرے پر کیسی بھلی لگ رہی تھیں۔

”جا کر اپنے باپ کی بات سن لو۔“

وہ پٹہ اوڑھتی چلی گئی۔ جنت بی بی متفکری اس کی چارپائی پر بیٹھ گئیں۔



ٹھیک ایک سال بعد کرن کی شادی بھی ہو گئی۔ ان ہی دنوں سارا نے اک مقامی کالج میں بطور لیکچرار اپنی جاب شروع کی۔ عالیہ کو پھنسنے کا موقع مل گیا۔

”کیوں گزارا نہیں ہوتا۔“

”جی چاہی! اس منگائی کے دور میں کہاں گزارا ہوتا ہے۔ پھر اتنا پڑھنے کا کیا فائدہ جو آڑے وقت میں میاں کا ساتھ نہ دے سکوں۔“ اس نے سادگی سے جواب دیا۔

”اسی لیے کتنی تھی۔ بیٹیوں کو کھاتے پیتے گھرانے میں بیا ہو۔ اب بچہ سنبھالو گی یا نوکری کرو گی۔“

”سب ہو جاتا ہے چاہی! آپ سے اک بات کرنا تھی۔“ سارا نے جھجکتے ہوئے کہا۔

”میرے رشتے کے دیور ہیں نہ جان۔ ابھی نوکری تو کوئی خاص نہیں ہے۔ لیکن امید ہے کہ بہت جلد اچھی نوکری مل ہی جائے گی۔ خاصے پڑھے لکھے ہیں گھرانا بھی بہت اچھا ہے۔ انہوں نے نایاب اور

صاف کو میری شادی میں دیکھا تھا۔ کہہ رہے تھے کہ میں بات کر لوں۔“

چچی کے متوقع رد عمل سے ڈرتے ہوئے اس نے بات مکمل کی۔

”نہ بھی۔ تم نے تو اتنا پڑھ لیا کہ ضرورت کے لیے نوکری کرنے چل دیں۔ میری نایاب کو تو کوئی شوق

نہیں۔ رہ گئی صدف تو وہ کسی کی نہیں مانتی۔“ انہوں نے یہی سوچ کر کہ سارا کے سرال والے ہیں تو

غریب ہی ہوں گے۔ چند جملوں میں بات ختم کر دی۔ سارا نے کچھ کنا چاہا تو ناصرہ نے اشارے سے منع

کر دیا۔

”آج آرہے ہیں نایاب کو دیکھنے۔ خاصے امیر ہیں۔ اللہ کرے بات بن جائے۔“

سارا نے دیکھا۔ نایاب کے اندر وہ جوش و خروش ماند پڑ گیا تھا۔ وہی فیشنل، پیڈی کیور، معنی کیور۔ لیکن

وہ بے حد بدلی سے تیار ہوئی۔

مہمان نو دو لہتموں والے کروفر کے ساتھ تشریف لائے۔ حسب معمول عالیہ جبار نے ان کی خاطر

مدادات میں کوئی کسر نہ چھوڑی۔

”جاؤ چائے لے آؤ۔“ سارا نے کچن میں آکر نایاب سے کہا۔ اس نے فوراً ”نڑے نہیں اٹھائی۔“

”نیا!“ سارا نے آگے بڑھ کر اس کے کندھے پر ہاتھ رکھا۔

”سارا! امی سے کہہ دو کہ یہ آخری بار ہے۔ اس کے بعد کبھی نہیں۔“ نیا کے لہجے میں لرزش سی تھی۔

پھر وہ ٹرے اٹھا کر فوراً ”باہر نکلی۔ سارا کا دل خراب ہو گیا۔ بہت سی دعائیں کرتی وہ نیا کے پیچھے چلی آئی۔ وہ

چائے سرو کر رہی تھی اور مہمان تو روری چڑھائے ایک دوسرے کو دیکھ رہے تھے۔ آج تو عالیہ بھی خاموش

تھیں۔ حسب عادت بڑھ چڑھ کر بیٹی کی تعریفیں نہیں کر رہی تھیں۔

”چلیں۔“ ان میں سے ایک خاتون نے بے زاری سے کہا تو سب اٹھ کھڑے ہوئے۔ ان کے تہواران

کا جواب بتا رہے تھے۔ کوئی بھی انہیں رخصت کرنے نہیں گیا۔ اور وہ خاتون صحن میں ہی شروع

ہو گئیں۔

”یہ کہاں بھیج دیا زیدہ آپا نے۔ نہ علاقہ ڈھنگ کا نہ علاقے والے۔ میں نے سوچا شاید لڑکی ہی خوب صورت ہو۔ وہ بھی۔“

اس عورت کی آواز اندر تک آئی تھی۔ نیا کا چہرہ ایک دم پیلا پڑ گیا۔ وہ اٹھی اور بھاگتی ہوئی ڈرائنگ روم سے نکل گئی۔
سب اپنی اپنی جگہ گم صدم بیٹھے رہ گئے۔



”امی! بہت بہت مبارک ہو۔ توصیف نے مقابلے کا امتحان پاس کر لیا ہے۔“

اس دن صبح ہی صبح سارا اور توصیف چلے آئے۔ زندگی انہی لوگوں کے لیے ہے جو مشکلوں پر قابو پانے کا حوصلہ رکھتے ہوں۔ توصیف کی تقرری ایرائے مجسٹریٹ گورنوالہ ہو گئی۔ بے جی اور ناصروہ خدا کا شکر ادا کرتے نہ تھک سکتیں۔ وہیں عالیہ کے سینے پر سانپ لوٹ جاتے۔ یہ ان کا غور تھا کہ بیٹیوں کا نصیب کہ ابھی تک کسی کی بات طے نہ کر سکیں۔ اسرار واپس چلا گیا۔ عدیل کی تعلیم مکمل ہو گئی۔ وہ آج کل جاب کی تلاش میں تھا۔

وقت ان کی زندگیوں کے مزید تین سال چرا کر گزر گیا۔

اس ساری پچویشن سے اگر کوئی حد سے زیادہ بے زار ہوا تو وہ حارث تھا۔ عالیہ کے پاس اسے ہلانے کا یہی طریقہ تھا کہ نت نئے رشتے اس کے لیے گنوا تیں۔ پھر کوئی نہ کوئی بہانہ بنا کر ٹال دیتیں۔ لیکن کب تک وہ ماں کے حیلے بہانے سمجھ رہا تھا۔ تب ہی ایک دن جب عالیہ نے بتایا کہ وہ کل اس کے لیے لڑکی دیکھنے جا رہی ہیں۔ تب اس نے بے حد ٹھنڈے لہجے میں کہا۔

”اس کی ضرورت نہیں امی۔“

”اے ضرورت کیوں نہیں۔ کیا میرے دل میں ارمان نہیں تمہارے سر پر سر دیکھنے کا۔“

”ارمان نکالنے کا وقت اب گزر گیا امی۔ کیونکہ میں شادی کر چکا ہوں۔“

عالیہ کو غش آ گیا۔



نایاب کی حالت اور حارث کی شادی کی خبر نے سارے گھر کو پریشان کر دیا تھا۔ نیانے اس کو کچھ زیادہ ہی دل پر لیا تھا۔ سارا سارا دن کمرے میں بند رہتی۔ کوئی کچھ کہہ دے تو غصے میں زور زور سے بولتی۔ چیزیں توڑتی۔ عالیہ کو تو وہ بد و جواب دیتی۔ اپنی سبکی اور ذلت کا احساس چین نہ لینے دیتا۔ اسے لگتا۔ سب اسے ترس اور رحم کی نگاہوں سے دیکھتے ہیں۔ عالیہ سر پیٹ لیتیں۔

”میری کیا اپنی اولاد سے دشمنی تھی۔ اسی کا بھلا چاہا مجھے کیا پتا تھا۔ یہ دن دیکھنے پڑیں گے۔“

بے جی انہیں دکھ سے دیکھ کر رہ جاتیں۔ بہت دل چاہتا انہیں چار چار سائیں کہ تمہاری ہٹ دھرمی اور جلد بازیوں نے یہ دن دکھایا ہے۔ مگر گھر میں پہلے ہی اتنی پریشانی تھی کہ وہ بمشکل خود کو کچھ کہنے سے روکتیں۔

نیا کو صدف پر رشک آتا۔ کم از کم وہ اس کی طرح بار بار تماشائے بنی تھی۔ اس کے پاس خود کو مصروف رکھنے کے لیے جاب کا آسرا تو تھا۔ آرام سے تیار شیار ہو کر کالج جاتی۔ واپسی پر وہی اس کا کمرہ، اب تو اس نے سیکنڈ ہینڈ گاڑی بھی لے لی تھی۔ اب یہ تو کوئی اس کے دل سے پوچھتا جو سب کچھ سہہ کر خاموش بیٹھا تھا۔ اپنی نوجوانا اور کرلاتے جذلوں کو چھپائے بے نیازی سے خود میں مصروف تھی۔ کوئی ہنس کر کہہ دیتی۔

”صدف! اب ایرائٹ میں ڈھونڈ لو۔“ تو مسکرا کر ٹال جاتی۔

”یار! زندگی شادی کے بغیر بھی اچھی گزر رہی ہے۔“

ماڑہ نے ایم اے کر لیا تھا لیکن خود کو مصروف رکھنے کے لیے پچھلے تین سال سے کورسز پر کورسز کیے جا رہی تھی۔ اسے نیا کی حالت سے خوف آتا۔ اسے یقین تھا۔ وہ بہت جلد سائیکو کیس بن جائے گی۔ بے جی مریم کے رشتے کے لیے سرگرداں تھیں۔ مگر نجائے کیا بات تھی کہ اس کی بار تاخیر ہی ہوئی جا رہی تھی۔ چھٹی کا دن تھا۔ سارا صبح سے آئی تھی۔ اس کے بچوں نے گھر کی خاموش فضا میں اودھم مچا رکھا تھا۔

اب کیا سوچا ہے بے جی؟

سارا کو گھر کے ماحول سے وحشت سے ہوئی۔ چچی کے پوزیشن سے کوئی بھی ادھر آکر نہ بیٹھتا۔ بس رسمی سلام دعا، رسمی باتیں، وہ محفلیں تو خواب و خیال ہی ہو گئی تھیں۔

”میں کیا کہہ سکتی ہوں۔“ انہوں نے اک سرو آہ بھری۔ ان کی نماز اور وظیفے میں اضافہ ہو گیا۔

”سب چچی کی غلط پروچ کا نتیجہ ہے۔ کیا کی تھی ریحان بھائی میں۔ معمولی جاب ہے۔ میں بھی تو اسکول

ماسٹر سے بنائی تھی۔ نصیب میں ہو تو سب مل جاتا ہے۔ آج وہی ریحان بھائی اتنی اچھی پوسٹ پر ہیں۔

ایک ہی جست میں آسمان چھونے کی خواہش نے چچی کو زمین پر لا پٹا ہے۔ اب تو عقل کریں۔“

بے جی کے کمرے میں صرف وہی لوگ تھے۔ اسی لیے سارا کھل کر بولی۔

”مجھے تو چچا جان پر ترس آتا ہے۔ وقت سے پہلے ہی بوڑھے ہو گئے۔ جہاں بیٹھے ہوں وہیں سوچ میں

ڈوب جاتے ہیں۔ ہمارے معاشرے میں تو لڑکیوں کے رشتوں کے مسائل کچھ زیادہ ہی سنگین ہو چکے

ہیں۔ اوپر سے یہ بے لگام خواہشیں اور نام نہاد آئیڈیلزم کے چکر۔ صدف میں کس بات کی کمی تھی۔ مگر

خوب سے خوب ترکی تلاش میں وقت ہاتھ سے پھسل گیا۔“

”یہ تو مصیبت ہے۔ پہلے تو لڑکیاں خاندان میں ہی کھپ جاتی تھیں۔ اپنے اپنوں کو ڈھانپ لیتے تھے

اب تو جسے دیکھو۔ خاندان سے باہر جھانک رہا ہے۔ اپنے خاندان کی لڑکیاں تو نظر ہی نہیں آتیں۔ گھر کی

مرغی وال برابر اسی لیے تو نفسا نفسی اور بے چینی کا عالم ہے۔ باہر سے ہیرے موتی چن کر لائیں گے۔ بھلے

بعد میں پتھر روڑے نکلیں۔ "بے جی اک سرو آہ بھر کر بولیں تو ناصرو پوچھنے لگیں۔
"رہبان کی شادی ہو گئی؟"

"ابھی تو نہیں ہوئی۔" سارا نے کچھ سوچتے ہوئے بتایا۔ "اب حارث بھائی کے بارے میں کیا فیصلہ ہوا ہے؟"

"تمہاری چچی کہتی ہیں کہ جیتے جی اسے ہوسلمیم نہ کروں گی۔"

"حارث نے انہیں زک بھی تو بڑی پہنچائی ہے۔ جو بیٹیوں کے بارے میں اتنے اونچے خواب دیکھتی نہیں۔ بیٹے کے بارے میں کیا کیا نہ سوچا ہو گا۔ امی! میں اک بات سوچ رہی تھی۔" سارا نے قدرے جھجکتے ہوئے کہا۔ بے جی اور ناصرو دونوں ہی اس کے انداز پر متوجہ ہوئیں۔

"نایاب کا تو جوڑ نہیں ہے، لیکن اگر ہم عدیل اور مانو کا۔"

"ارے خواجواہ ہی۔" ناصرو یکدم چمک اٹھیں۔ "میری پانچ بیٹیوں کے لیے ان کو تو خیال نہ آیا۔ اب مجھے کیا عدیل کے لیے دلسن نہ ملے گی۔"

"امی! اب جانے دیں ہماری۔"

"ایسے ہی جانے دوں یہ مجھ سے پوچھو یا اپنے باپ سے، تمہاری دفعہ کرن کی دفعہ کیسے بار بار خیال آتا تھا کوئی ایک بیٹی تو گھر میں رہ جائے، مگر میرے دو دو پورانی کو ایک بار بھی خیال آیا۔ چلو عالیہ کو پھونڈو۔ تمہارے چچا نے سوچا کہ کسی طرح بھائی کا بوجھ ہلکا ہو جائے۔" ناصرو سخت غصے میں آگئی تھیں۔

"مہموں نے نہیں سوچا۔ تو آپ ہی۔"

"بس سارا! تمہیں کس نے کہا ان معاملات میں دخل دو۔ تو صیف نے آنا ہے تو تاف۔ میں کھانے کا انتظام کروں۔" وہ نمٹنے پن سے کہہ کر اٹھ گئیں۔

سارا نے بے جی کی طرف دیکھا۔ وہ بے بسی کے ساتھ ہلکا سا مسکرائیں۔

"تم فکر نہ کرو۔ کچھ نہ کچھ اچھا ہی ہو گا۔"

تب ہی صدف چلی آئی۔

"سارا آئی ہے۔"

"آپ کو تو کبھی توفیق نہیں ہوئی کہ میرے غریب خانے میں ہی جھانک لیں۔"

"مگر سوچا۔ لیکن سوچتی ہی رہ گئی۔" وہ ہنس دی۔ سارا نے دیکھا، وہ اب بھی اتنی ہی جاذب نظر اور پیاری تھی۔

"پھر کیوں کوئی؟" لا شعوری طور پر اس کا ذہن ایک ہی دائرے میں گھومنے لگا۔

"سارا! یہ تو روئے جا رہا ہے۔" مریم اس کے سب سے چھوٹے بیٹے کو گود میں اٹھائے آگئی۔ سارا کے

اب تین بچے تھے، دو بیٹیاں ایک بیٹا۔

"اس کو ڈاکٹر کے پاس لے کر جانا ہے، دانت نکال رہا ہے تو تنگ بہت کرتا ہے۔"

"نیا کو ساتھ لے جانا، سارا دن کمرے میں بند کڑھتی رہتی ہے۔" صدف کے جانے کے بعد بے جی نے آہستگی سے کہا۔ وہ سارا سے سرسری سا مل کر اپنے کمرے میں چلی گئی تھی۔

"جی اچھا۔" وہ بچے کو ہلاتے ہوئے نیا کے کمرے میں آگئی۔ وہ اوندم منہ بستر پر بڑی پاس رکھے رسالے پر بے توجہی سے انگلیاں پھیر رہی تھی۔

"کیوں نیا! ہیرو کو پٹانے کا کوئی طریقہ نہیں ملا۔" سارا نے کمرے میں چھائی خاموشی توڑنے کو شوخی سے

کہا۔ نیا اٹھ کر بیٹھ گئی۔ اس نے سارا کو دیکھا۔ دوسرے پل نجانے کیا ہوا کہ اس کے گلے لگ کر پھوٹ پھوٹ کر رو دی۔ سارا خود بھی آب دیدہ ہو گئی۔ اس کے بیٹے نے دونوں کوروتے دیکھ کر چیخ ماری اور آسمان سر پر اٹھالیا۔

"بس کرو یا۔ دیکھو اس معصوم پر ترس کھاؤ۔ کیوں اتنی ٹینشن لے رہی ہو۔"

"مجھے حارث بھائی کی ٹینشن نہیں ہے انہیں یہ بہت پہلے کر لینا چاہیے تھا۔"

"تو اپنے لیے پریشان ہو۔ بے وقوف دیکھنا خدا نے تمہارے نصیب میں بہت اچھا سا بندہ لکھا ہو گا۔" سارا نے اس کی پیٹھ سلاتے ہوئے کہا۔

"سارا! مجھے لوگوں کے سامنے تمنا بننے کا غم ہے۔ امی اب ایسے ایسے لوگوں کو بلانے لگی ہیں جن کی طرف ہم دیکھنا بھی گوارا نہ کریں، پھر۔ میں ہی کیوں؟ صدف کو تو کوئی کچھ نہیں کہتا۔ وہ تو مزے سے اپنی زندگی خودی رہی ہے۔"

اس نے دوپٹے سے چوہ صاف کرتے ہوئے کرجی کرجی لہجے میں کہا۔

"تو اذن زندگی کے ہر معاملے میں ضروری ہے، زندگی کا حسن ہے، اور چابی نے ہمیشہ ہر کام بہت انتہا پر جا کر کیا ہے، لیکن دیکھو۔ اب اٹھو۔ کسی بھی بات کو دل پر لینے کی ضرورت نہیں، مجھے فمد کو ڈاکٹر کے پاس لے کر جانا اور کچھ کپڑے بھی خریدنے ہیں اور تم میرے ساتھ چل رہی ہو۔"

نیا نے ٹالنا چاہا۔ مگر اس نے ایک نہ سنی۔

کلینک پر خاصا رش تھا۔ انہیں انتظار کرنا پڑا۔ پھر فمد نے بھی خاصا ستایا۔ باری آنے پر سارا اسے

اندر لے گئی تو نیا کی توجہ پاس بیٹھی لڑکی نے کھینچ لی۔ شکل جانی پہچانی سی تھی۔

"آپ نے میٹرک کہاں سے کیا ہے؟" نایاب نے بے اختیار پوچھا۔ اس نے قدرے حیرت سے نایاب کو دیکھا اور بھنویں اچکا کر پوچھا۔

"کیوں؟"

"بس، مجھے لگا، آپ میری کلاس فیلو ہی ہیں۔"

اب کے اس نے غور سے نایاب کو دیکھا اور اسکول کا نام بتادیا۔

"مسز خورشید ہماری کلاس نیچر پڑھتی تھیں۔" نیا ایک دم جوش میں آگئی۔

”ہاں۔“ اس نے اثبات میں سر ہلایا۔ دونوں کو ایک دوسرے کا نام یاد نہ تھا۔ پھر بھی باتیں شروع ہو گئیں۔

”بچے کو دکھانا ہے۔“ اس نے اپنے ساتھ بیٹھے چھ سات سالہ بچے کو جس کا پیکٹ تھماتے ہوئے نیا سے پوچھا۔

”میری بہن نے۔“ نیا نے مختصر جواب دیا۔ پھر پوچھا۔ ”تمہارا بچہ ہے۔“

”ہاں۔ چار بچے ہیں۔ یہ سب سے بڑا ہے۔“

”اے شادی کب ہوئی؟“

”تقریباً نو سال ہو گئے۔“

”اور تمہاری۔“

”میں نہیں ہوئی۔“ نیا نے بدقت جواب دیا۔ پھر لولا، لنگڑا عذر بھی پیش کیا۔ ”ہمارے خاندان میں

شادیاں جلدی نہیں ہوتیں، پہلے تعلیم، پھر جاہ و غیرہ۔“

”ظاہر ہے جب لڑکیوں کے رشتے وقت پر طے نہ ہوں تو بچاریاں کریں کیا۔“ میری چھوٹی بیٹی بھی اگلے

سال اسکول چلی جائے گی۔“ اس کے لہجے میں استہزا آمیز فخر در آیا۔ کم از کم نیا کو تو یہی محسوس ہوا۔ اس کا

دل چاہا کھینچ کر چھتر موٹی کے منہ پر دے مارے۔ خود پر بھی غصہ آ رہا تھا، ضرورت کیا تھی راہ و رسم بڑھانے

کی۔ جب تک سارا باہر آئی اس کا موڈ آف ہو چکا تھا۔

”تمہیں کچھ خریدنا ہے؟“

”سارا اگر چلو، خریداری پھر کبھی کر لینا۔“ اس نے مشکل ضبط کرتے ہوئے کہا۔

”چھا، آؤں کریم کھا لیتے ہیں، یہاں پاس ہی ایک۔“ سارا کو اس کی موڈ کی خرابی کا اندازہ بخوبی ہو چلا

تھا۔

”گھر یہ منگوا کر کھا لینا۔“ نایاب نے فوراً آگے بڑھ کر ٹیکسی بھی روک لی۔ سارا کو ناچار بیٹھنا پڑا۔

نایاب جو گھر آ کر کمرے میں بند ہوئی تو اسے توصیف کے آنے اور سارا کے جانے کا بھی پتہ نہ چلا۔



اشاف روم میں مٹھائی کا ڈبہ کھلا تھا، سب منہ میٹھا کرنے کے ساتھ ساتھ انجم کو مبارکباد دے رہی

تھیں، جبکہ وہ مسرور سی سب کے درمیان بیٹھی تھی، صدف کو گلاب جامن کا ڈالہ نقدہ ہلکا سا کڑوا محسوس

ہوا، حقیقت تو یہ تھی کہ صدف کے بیچ کی سب سے شادی شدہ ہو چکی تھیں، ماسوائے صدف کے اسی لیے

اب سب کی توپوں کا رخ صدف کی طرف تھا۔

”مس صدف! اب آپ بھی مٹھائی کھلائی دیں۔“

”زندگی بہت چھوٹی ہے، کب تک چوائس میں ضائع کریں گی۔“

”چوائس میں تو کتنی ہوں، جو مل جائے اسی پر اکتفا کر لیں۔“

اک زبردست سا قہقہہ اشاف روم میں گونجا۔

”اے صدف! ہاں کرے تو میں آج ہی اپنے ڈاکٹر بھائی کے لیے دست سوال دراز کر دیتی، لیکن

افسوس ان کی کل ممکن ہے۔“

”میری سمجھ میں نہیں آتا۔ اس معاشرے کی لڑکیوں کا اول و آخر مسئلہ شادی کیوں ہے؟“

صدف کا موڈ بری طرح بگڑ گیا تھا۔ ”میں اپنا کماتی، اپنا کھاتی ہوں، اپنی نیند سوتی ہوں۔ کوئی روک ٹوک

نہیں۔ خواہ مخواہ کسی مو کی غلامی کیوں قبول کروں۔“

”ف! اس قدر ڈل اور بورنگ لائف! یا ہمارا کیا قصور ہے کہ ہماری زندگی میں کوئی چاہنے والا نہ ہو۔“

ساس، مندوں کی چپقلش، دیورانی جھٹائی کا حسد نہ ہو۔“

صدف کو اپنے سوال کا جواب نہ ملا تھا۔ بات ہنسی مذاق میں ٹل گئی، اسے اپنے سوال کا جواب شام کی

ڈاک سے ملنے والے دو خطوں سے ملا۔

اس نے بیڈ پر رکھا وہ گلابی لفافہ اٹھایا، وہ بیٹا کھولے اس میں موجود کارڈ کے الفاظ پڑھ سکتی تھی۔ مگر بیڈ

کے کنارے غلتے ہوئے اس نے کارڈ کھول لیا۔

آج 14 فروری تھی۔

یہ جو پلکوں پر رزم، جھم ستاروں کا میلہ سا ہے

یہ جو آنکھوں میں دکھ سکھ کے سادوں کا ریلہ سا ہے

یہ جو تیرے بیٹا کوئی اتنا اکیلا سا ہے

زندگی تیری یادوں سے مہکا ہوا شہر ہے

سب محبت کا اک پہر ہے

زندگی دھوپ چھاؤں کا اک کھیل ہے، بھیڑ چھٹی نہیں

اور اسی کھیل میں دن گزرتا نہیں، رات کتنی نہیں

تم نہیں جانتے خواہشوں کی مسافت سمجھتی نہیں

پیار کرتے ہوئے آدمی کی کبھی عمر گھٹی نہیں

دل کی دہلیز پر عکس روشن تیرے نام سے

رت جگمگے آئینوں میں کھلے ہیں کہیں شام سے

اک دریا ہے چاروں طرف درمیان بحر ہے

سب محبت کا ایک پہر ہے

”یہ شخص تو تھکنا ہی نہیں۔“ اس نے کارڈ لفافے میں ڈال کر ایک طرف رکھا اور دو سرا خط کھولا۔

یہ فروزاں کا خط تھا۔ جو شادی کے بعد کینیڈا شفٹ ہو گئی تھی، اکثر ٹوفون بھی نہ کرتی، لیکن کبھی کبھار

انہوں نے پہلی بار معقول سے رشتے کی بات کی تھی، اور صفری کی پٹاری میں ایک معقول رشتہ موجود تھا، جو وہ مریم کے لیے لائی تھی۔

”میں کل ان سے جا کر بات کروں گی۔“

کچن سے نیاتیر کی طرح باہر نکلی۔

”اور کتنا تماشا بنائیں گی آپ؟“

”میں تمہاری دشمن نہیں ہوں۔“ عالیہ نے آہستگی سے کہا۔

”دشمنی ہی کی ہے، جس طرح آپ نے اپنی بیٹیوں کو ازراں کیا ہے؟ کوئی نہ کرتا ہوگا، خدا کے لیے اب اور ذلیل مت کروائیں، مجھے شادی نہیں کرنی، سنا آپ نے اب اگر کوئی مجھے دیکھنے آیا، تو میں کچھ کھا کر مچاؤں گی۔“

وہ غصے میں جیتی میڑھیاں چڑھ گئی، میڑھیوں سے اترتی مانو کے قدم ساکت ہو گئے۔ اسے نیا کے اس

روئے سے خوف آتا تھا۔ بہت دیر کے بعد وہ ست روی سے چلتی نیچے آئی اور بے جی کے پاس آکر بیٹھ گئی، بے جی کی انگلیاں ساکت تھیں، تسبیح کے دانے خاموش اور وہ خود نجائے کس سوچ میں ڈوبی تھیں صفری جاچکی تھی، عالیہ بھی اٹھ گئیں۔

باہر گول گپے والا صدا میں لگا رہا تھا۔

”کھاؤ گی۔“ بے جی نے چونک کر پوچھا۔

”نہیں۔“ وہ خاموشی سے ان کی گود میں سر رکھ کر لیٹ گئی۔

”آج اسکول نہیں گئیں؟“

”جی نہیں چاہتا۔“

”صبح سے کوئی نماز نہیں پڑھی۔“ بے جی اس کی نبض شناس تھیں۔ ”عالیہ کی ساری اولاد ہی ناہنجار ہے، نہ دین کا پتا نہ دنیا کا۔“

وہ خاموشی سے ان کی ڈانٹ سنتی رہی۔

”اب جاؤ جا کر نماز پڑھو، ورنہ چپل سمجھنے ماروں گی۔“

وہ بے دلی سے اٹھ کر میڑھیوں تک گئی، مگر رک گئی، عین دروازے میں کوئی رکشہ آکر رکھا، تھوڑی دیر کے بعد آسیہ یا سرکی امی اپنی تھپیٹے اندر آ گئیں۔

”بسم اللہ۔ بسم اللہ۔“

بے جی فوراً ”پذیرائی کو اٹھیں۔“

یہ حقیقت تھی کہ خود مانو نے انہیں پہلی بار دیکھا تھا۔ رات گئے انہوں نے چپکے سے اپنا دے عابہ جی کے سامنے رکھا، وہ یا سر کے لیے مانو کی بات کرنے آئی تھیں۔

لباسا خط ضرور لکھتی بہت سی باتوں کے بعد اس نے لکھا تھا۔

”یار صدف! ایک حصارہ تو سمجھ میں آگیا۔ دور کے ڈھول سہانے، یہ عجیب ملک ہے، یہاں سروائیو کرنے کے لیے ہر کسی کو کام کرنا پڑتا ہے، یہ تو تصویر ہی نہیں کہ بیویاں گھر بیٹھ کر عیش کریں اور مرد کمائے کے چکروں میں گھن چکر بن جائیں، یہاں ہر کوئی اپنی اپنی جگہ کو لہو کا تیل ہے، پاکستان میں ہر کوئی مجھ پر رشک کرتا ہے، یہ کوئی نہیں جانتا کہ میں کیسی پر مشقت زندگی گزار رہی ہوں، تم سناؤ، سنا تھا صبیحہ کی شادی ہو گئی ہے، اور انجم بھی راضی ہے، اچھی بات ہے، زندگی ٹھہراؤ کا نہیں، تسلسل کا نام ہے، رشتے سے رشتے جڑتا ہے، تو نئے رشتے جنم لیتے ہیں، سب سے خوبصورت اور پیارا رشتہ تو اولاد کا ہے، اپنے بچوں کو دیکھتی ہوں تو لگتا ہے زندگی مکمل ہو گئی۔ پھر میاں بیوی کا رشتہ ہے، میں تو اسے گلاب اور کانٹے کا رشتہ کہتی ہوں، لیکن گلاب کی خوشبو ہمیشہ کانٹے کی چھین پر حاوی ہو جاتی ہے، ہمیں غصہ آئے تو ہم بہت لڑتے ہیں، ایک دوسرے پر خوب چیختے چلاتے ہیں، تب میں خود کو کوسی ہوں، ضرورت ہی کیا تھی شادی کی، فضول کی غلامی۔ لیکن جب وہ رات کو میرے ماتھے پر ہاتھ رکھ کر پیار سے پوچھتا ہے۔“

”خفا ہو۔“ تو آنسو بہہ نکلتے ہیں، اور جب وہ انگلیوں کی پوروں سے میرے آنسو صاف کرتے ہوئے کہتا ہے۔ ”ہنگی! میں تو غصے میں کہہ گیا۔“

تو یقین جانو صدف مجھے سب بھول جاتا ہے۔

سمجھو تا زندگی کا حسن ہے، سراب کے پیچھے مت بھاگو، جو پاس ہے اسی میں اپنا آئیڈیل تلاشو، فروا سے بات ہوئی، تیار رہی تھی، بچل بھائی اب بھی تمہارے منتظر ہیں، مجھے تم پر بے حد رشک آیا، ایسا کیا ہے تم میں؟ عام سی ہو، ایسی بہت سی خوبصورت لڑکیاں یہاں وہاں پھرتی ہیں، کوئی ان کے لیے عمر نہیں گنوا تا، تم تو خوش نصیب ہو کہ خود کسی کی آئیڈیل ہو۔

فیصلہ کر لو صدف۔ وقت ریت کی طرح ہاتھ سے پھسلتا جا رہا ہے، ایک دن خالی مٹھی رہ جائے گی۔“

صدف نے خط تہہ کر کے کارڈ کے ساتھ ہی رکھ دیا، اس کے دل و دماغ پر اک خود ساختہ خاموشی طاری تھی، وہ کچھ بھی سوچنا نہیں چاہتی تھی۔



یہ اوائل مارچ کے خوشگوار دنوں کا سلسلہ تھا، جب توصیف کا تبادلہ چشتیاں ہو گیا، سارا نے جاب چھوڑنے کا فیصلہ کر لیا تھا کہ بچوں کی دیکھ بھال میں مسئلہ ہوتا تھا، مانو نے مختلف کورسز ترک کر کے ایک اچھے پرائیویٹ اسکول میں جاب کر لی، جبکہ مریم بہت پہلے سے سارا کی سیٹ سنبھال چکی تھی، تا صبر کا ارادہ اب بھولانے کا تھا، وہ مریم اور عدیل کی شادی ایک ساتھ کرنا چاہتی تھیں، سودا دار کے ساتھ ساتھ بھوکے تلاش میں سرگرداں تھیں، بے جی نے پھر صفری کو بلا لیا تھا، تب ہی عالیہ نے جھجھکتے ہوئے کہا۔

”صفری، کوئی معقول سارشتہ ہو تو نیا کے لیے بھی دیکھنا۔“

”میں توڑتی تھی، بڑی دونوں کی موجودگی میں کیسے چھوٹی کی بات کروں، پر یا سر کی نوکری لگ گئی ہے میں بھی گھر میں اکیلی ہوتی ہوں۔ عالیہ اور بھائی جبار سے بات آپ نے خود کرنی ہے۔“ وہ ساری ذمہ داری ان کے کندھوں پر ڈال کر خود ایک طرف ہو گئیں۔



سارے گھر میں عجیب سا سکوت طاری تھا۔ پھوپھو خطر تھیں اور سب خاموش، بے جی نے گویا کان اور زبان بند ہی کر لی تھی اور عالیہ کو یہ سمجھ میں نہ آتا کہ وہ خود کو کس مقام پر کھڑا کریں۔ صدف کی بے نیازی، نایاب کا چڑچڑاپن، حارث کی شادی اور بڑی دونوں کی موجودگی میں مانو کا رشتہ اس پر شوہر کی بے اعتنائی۔

”تم جانو اور تمہاری اولاد۔“

مانو سب دیکھ رہی تھی، سمجھ رہی تھی، اسے باپ سے بھی شکوہ تھا، ان ہی کی کمزوری تھی کہ ماں کو من مانی کرنے کی عادت پڑ گئی۔ در ان کی اس عادت نے ان تینوں کو کہاں کہاں خوار نہ کروایا تھا۔ وہ پہلے والی لالہ بالی مانو نے بھی وقت نے اور گھر کے حالات نے اسے وقت سے پہلے تو نہیں، مگر ضرورت سے زیادہ میچور کر دیا تھا۔

اسے لگ رہا تھا، یہ وقت خاموش رہنے کا نہیں۔

کسی ایک کو بولنا ہے۔

کسی ایک کو یہ جو دوڑنا ہے۔

اسے بروقت اک درست فیصلہ کرنا تھا۔

اور مانو نے بروقت اک درست فیصلہ کر لیا تھا۔

صبح بے جی کے سرہانے چائے کا کپ رکھتے ہوئے اس نے بے حد آہستگی سے کہہ دیا۔

”آپ پھوپھو کو ہاں کہہ دیں۔“

بے جی کی تسبیح کرتی انگلیاں ساکت ہوئیں، انہوں نے سر اٹھا کر مانو کو غور سے دیکھا۔ وہ ان کی ساری پوتیوں میں سے سب سے زیادہ بے وقوف تھی، کم از کم انہیں تو لگتی تھی، کل تک لڑو کر گول گپے کھانے والی مانو کو حالات نے چپکے سے مانو جبار بنادیا۔

بے جی مسکرائیں، انہوں نے نو میرے سے اس کے سر پر ہاتھ پھیرا اور اثبات میں سر ہلا دیا۔

”واٹ نان سنس۔۔۔ وہ احق سا لڑکا۔“ صدف کا رویہ حسب توقع تھا۔

”وہ احق لڑکا اب بہت اچھی جا ب کر رہا ہے۔“ مانو کے لہجے میں اطمینان ہی اطمینان تھا۔

”ہمیں شروع ہی سے تم سے کوئی اچھی امید نہ تھی۔“ نایاب جل بھن کر آدھی رہ گئی۔

کمرے میں وہ تینوں اور عالیہ تھیں، جو چپ تھیں، انہوں نے کھنکار کر کچھ کہنا چاہا، مگر انہیں لگا، وہ کچھ نہیں کہہ سکتیں۔

مانو نے سر اٹھا کر ان تینوں کو دیکھا اور گردن جھکا لی۔

”مجھے رہجکشن سے ڈر لگتا ہے نیا!“

نایاب نے چونک کر اسے دیکھا۔ وہ سر اٹھا کر کھڑکی سے باہر جھانکنے لگی تھی۔

”میرے اندر تمہارے جتنا حوصلہ نہیں ہے کہ بار بار ٹھکرائے جانے کا عذاب سہہ سکوں۔ اور مجھے اپنے بارے میں کوئی خوش فہمی بھی نہیں۔ تم۔ تم کیسے برداشت کر لیتی تھیں نیا۔ جب ہر ایریا غیر امنہ اٹھائے چلا آتا تھا۔ تمہیں بھیڑ، بکری کی طرح جانچتا۔ تم میں، تمہارے گھر میں سو سو نقص نکال کر چلا جاتا۔ جیسے جیسے ہم لڑکیاں نہیں۔ کسی چھوٹی سی دکان کے گندے میلے شوکیس میں کچی گھٹیا برانڈ کی چیز ہوں، جس پر گاہک ایک کے بعد دوسری نگاہ ڈالنا بھی گوارا نہ کریں۔ کیوں نیا۔ کیا کی تھی تم میں کہ کوئی ایک۔ کوئی ایک بھی تمہیں محبت سے، قدر سے مانگ نہ سکے۔ صرف اس لیے کہ ہمیں محبتوں کی قدر کرنا نہ آئی۔ ہم نے ایریاں اٹھا اٹھا کر اپنے آپ کو اونچا کرنے کی کوشش کی۔ اپنے کالے رنگ کو سفید پینٹ کر کے خود کو کبوتر جھنڈے لگے۔ امی! آپ نے یہ کیوں نہ سوچا کہ جن آٹھ نکال والوں کو آپ یہاں بلا رہی ہیں۔ انہیں اپنے ہم پلہ لوگوں میں رشتہ نہ مل سکے گا۔؟ وہ یہاں سات مرلے کے گھر میں کیا کرنے آئیں گے؟ امی! آپ اپنی بیٹی کی ذلت بار بار کیسے سہہ گئیں۔ اور نیا تم۔ میں تمہاری جگہ ہوتی تو اب تک مرچکی ہوتی۔ میرے اندر تمہارے جتنا حوصلہ نہیں۔“

آنسو قطرہ قطرہ اس کے رخساروں پر بہہ نکلے۔ نایاب خشک آنکھوں کے ساتھ اسے دیکھتی رہی۔ وہ ان آنسوؤں کو پچانچتی تھی۔ یہ سارے آنسو اندھیاری راتوں میں اس کے تکیے میں جذب ہوتے تھے وہ کہنا چاہتی تھی۔

”مانو! ایک بار نہیں میں تو کئی کئی بار مری ہوں۔“

”اور آپ! آپ۔“ وہ صدف کی طرف مڑی۔ ”محبتوں سے منہ موڑ کر اب تک کس کا انتظار کر رہی ہیں۔ آپ کے دل کی نشین اس قدر سنگلاخ کیوں ہے کہ وہاں کسی کی محبت کی ایک کوئیل بھی نہ پھوٹ سکی۔ ایسا نہ ہو کہ وقت گزر جائے۔ آپ تھک جائیں اور ہمراہ صرف انتظار رہ جائے۔ خدا را تو ڈوبتے اس نام نہاد آئیڈیلزم کے بت کو۔ خوش فہمیوں سے باہر آجائیں۔ ان میں کچھ نہیں رکھا۔ آئیڈیل کیا ہے؟ خوبیوں سے مزین، خامیوں سے پاک شخصیت، جو ویسے کھاتا ہو، پیتا ہو، سوچتا ہو، اٹھتا بیٹھتا ہو، اس کی گفتگو کا انداز نہ سوچنے کا اسٹائل۔ کہاں سے ملے گا۔ ہماری سوچوں کے سانچے میں ڈھلا ایسا نایاب بندہ وقت ریت کی طرح منہ سے پھسلتا جا رہا ہے۔ ایک بار ضرور سوچیں کہ ایسا نہ ہو کل کو آپ خود اسی جگہ کھڑی ہوں۔ جہاں آج جمل صاحب کھڑے ہیں۔

ذرا سارا اور کرن کو غور سے دیکھنے لگا۔ وہ لڑکیاں جو آپ سب کی نظر میں بے وقوف اور احق ہیں۔ آج کس قدر مطمئن اور خوش باش ہیں۔ اپنے چھوٹے موٹے مسائل کے باوجود ان کی زندگیاں بتتے پانیوں کی طرح رواں دواں ہیں۔ خوش باش، مشاواں و فرحان۔ اور ہم کیا ہیں؟ ٹھہرے ہوئے پانی۔

اس نے ایک نظر سب کے گم صم چہروں کو دیکھا اور کھڑی ہو گئی۔

”اس سے قبل کہ یہ ٹھہرے پانی متعفن اور بدبودار ہو جائیں۔ اپنے اپنے بارے میں فیصلہ کر لیجئے۔ نیا! سارا آپ کی دیوار اتنے بھی برے نہیں۔“

وہ کہہ کر رکی نہیں۔ فوراً ”باہر نکل گئی۔ کمرے میں صرف اس کی باتوں کی بازگشت رہ گئی۔

یہ ماہرہ کی باتوں کا اثر تھا۔ یا وقت ان کے غور اور خوش فہمیوں کا جنازہ نکال چکا تھا۔ ایک دوسرے سے نظریں چرائے پہلے عالیہ کمرے سے باہر نکلیں پھر نایاب۔ کمرے کے بچوں سے صرف صدف رہ گئی۔ اس نے خود کو ہمیشہ بہت اونچائی پر تصور کیا تھا۔ آج پتا چلا اس کے قدم زمین پر نہیں خلا میں تھے۔ سو انجام سامنے تھا۔

وہ آہستگی سے اٹھی۔ دھیمے قدموں سے چلتی وارڈروب تک آئی اور دروازہ کھول دیا۔ اس کے ایک خانے میں وہ سارے تحفے اور کارڈاؤنڈھے سیدھے پڑے تھے، جنہیں اس نے کبھی کھولنے کی زحمت بھی گوارا نہ کی تھی۔ مگر نجانے کیوں اور کب یہاں سنبھال کر رکھنے لگی تھی۔ تب ہی نگاہ ہلک کر آئینے تک چلی گئی۔

وہ اپنا خیال رکھتی تھی۔ تب ہی آنکھوں میں چمک اور چہرے کی شادابی برقرار تھی۔ مگر کب تک؟

اس نے خود کو کچھ سال آگے دیکھا۔

چہرے کی مانند پڑتی شادابی۔

آنکھوں سے سدھم ہوتی چمک۔

سر کے اڑتے بال۔

صدف کو نواز شریف شدت سے یاد آیا۔

اس نے گھبرا کر وارڈروب بند کر دی۔



بہت جیس زود موسم کے بعد بارش کھل کر برسی۔ ساری کثافت بہہ نکلی۔ اک روشن کھری صبح ان سب کی منظر تھی۔ خالص مٹی کی خوشبو سے درود پوار مک اٹھے تھے۔

”اف! کتنا کام ہے۔“ عالیہ اپنی ڈھیر ساری شرمندگی کو بوکھلاہٹ کے پردے میں چھپائے ہوئے تھیں۔ آج تجل کے گھروالے آرہے تھے۔ کرن تو صبح سے آچکی تھی۔ سارا نے کالج کے بعد آنا تھا۔ اسے بے جی نے بطور خاص تاکید کی تھی کہ وہ اپنے رشتے کے دیور سے نایاب کے رشتے کی بات چلائے۔ سارا نے بتایا تھا کہ وہ لوگ ایک دودن میں چکر لگائیں گے۔ پھپھو مثبت جواب کراڑی پھر رہی تھیں۔ انہوں نے اسی وقت مانو کو بغل میں دیوچ کر چٹا چٹ بلائیں لیں۔ دو ہزار ہاتھ پر رکھے۔

رات کو اسرار کا فون آیا۔

”میں نے تو بہت ڈرتے ڈرتے امان کو بھیجا تھا کہ پتا نہیں تمہا تو آیا۔“

”یوہی تم پر ترس آگیا۔“

”بڑی مہربانی۔“ وہ جل کر بولا۔

”تمہیں تو پتا ہے مجھے سنگھڑے اور مونگ پھلی بہت پسند ہے۔“ مانو مزے سے بولی۔

”لیہ میں گول گپے بھی سنتے ہیں۔“

”واؤ۔ پھر تو مزار ہے گا۔“ اس نے چٹکارہ لیا۔

”ولیہ میں گول گپے نہ رکھو لوں۔“

”تمہیں میرا کتنا خیال ہے اسرار۔“

”پہلی بار تمہارے منہ سے اپنا نام سنا۔ اچھا لگا، ورنہ تم تو ہمیشہ مجھے لکڑھکا ہی کہتی تھیں۔“

”نہیں وہ تو۔“ مانو کو کچھ نہ سوچا تو فون ہی بند کر دیا۔ ”سی لیے بے جی کہتی ہیں سوچ سمجھ کر بولا کرو۔“

”تو بے۔ اس جھٹکی کے ساتھ آنا کوئی آسان کام ہے۔ ایک بار کپڑوں پر پاؤ ڈر کر لیا۔ دوسری بار لپ

اسک رگڑ لی۔ اب یونہی لے آئی ہوں۔ خالہ خود ہی بدلے گی۔“ سارا دروازے ہی سے بولتی چلی آئی۔

”خالہ خود ہی تیار کر دے گی۔ تمہیں کون سا تیار کرنا آتا ہے۔“ مریم نے آگے بڑھ کر اس کی بیٹی کو گود

میں لیا۔ ننھے ابرا کو مانو نے سنبھال لیا۔

”توصیف نہیں آیا۔“ مانو نے پوچھا۔

”ابھی تو بڑی تھی۔ شام میں آئیں گے۔ کرن نہیں آئی؟“ سارا نے ادھر ادھر دیکھا۔

”کرن کہاں؟ باورچن کو صبح سے بلا کر کچن میں گھسا رکھا ہے۔“ کرن نے باورچی خانے سے دہائی

دی۔

”اور ہم جو آپ کے شیطان صفت بچوں کو سنبھالے ہوئے ہیں۔ وہ۔“ مانو نے ہاتھ نہچایا۔

”خنبر وار جو میرے معصوم بچوں کو شیطان کہا ہو۔ شادی ہونے والے۔ ایسا ہی گول گیا تمہاری گود میں بھی

چیاؤں بناؤں کر رہا ہو گا۔“

مانو بوکھا کر گدھے کے سر سے سینک کی طرح غائب ہوئی۔

”میں بے جی سے مل آؤں۔“ سارا ان کے کمرے میں چلی گئی۔ جبار صاحب پاس ہی بیٹھے تھے۔

بے جی کچھ بے زار سی تھیں۔ اس سے مل کر کہنے لگیں۔

”اپنی چچی کو بھیج دو۔ اسے کیا وزارت عظمیٰ مل گئی ہے۔ جو یوں آپ سے باہر ہوئی پھر رہی ہے۔“

سارا کچھ حیران ہوتی باہر آئی۔ چچی کو پیغام دیا۔ خود نایاب سے ملنے چلی گئی۔ جو اپنے کمرے میں ہی

تھی۔ دھلا دھلا یا سادہ سا چوہ۔ سارا نے بے اختیار اسے گلے سے لگا لیا۔

”ہم اپنی صلا حیشیں ہمیشہ غلط جگہ اور غلط لوگوں کے لیے ضائع کرتے ہیں۔ اٹھو ان لوگوں کے لیے تیار

ہو جاؤ جو تم سے محبت کرتے ہیں۔“
نایاب شرمندہ سی ہو گئی۔ بہت بار سارہ سے مس بی ہو کیا تھا۔ عالیہ گئیں تو بے جی نے تھکمانہ لہجے میں بیٹھنے کے لیے کہا۔

”بے جی بہت کام ہیں۔“

”اے بیٹھ جاؤ۔ دنیا کیا تمہارے کندھوں پر کھڑی ہے۔“

عالیہ نے سوالیہ نظروں سے جبار صاحب کو دیکھا اور بیٹھ گئیں۔ بے جی کچھ لمحے خاموش رہیں۔ پھر مدھم لہجے میں پوچھا۔

”ادھوری خوشیاں اچھی لگتی ہیں؟“

عالیہ نے سوالیہ نظروں سے انہیں دیکھا۔

”بہنوں کی رخصتی اکلوتے بھائی کے بغیر ہوگی؟“

عالیہ نے سر جھکا لیا۔

”عالیہ! جبار، معاف کر دینے میں ہی بھلائی ہے۔ غور کرو تو اس سارے قصے میں حادثہ کا کچھ زیادہ قصور ہے بھی نہیں۔“

”پھر بھی اسے کم از کم باپ کو تو اعتماد میں لینا چاہیے تھا۔“ جبار صاحب نے ناراضی بوکھلائی۔

”اپنی زندگی کا سب سے بڑا فیصلہ والدین کے بغیر کر لیا۔ اب آپ کہتی ہیں کہ سب کچھ بھلا کر اسے گلے سے لگا لوں۔ کبھی نہیں۔ میری طرف سے جائے جہنم میں۔ جہاں مرضی کھے (مٹی) کھائے۔“

لیکن اس گھر میں قدم رکھا تو ٹانگیں توڑ دوں گا یا گولی مار دوں گا۔“ وہ بھڑک اٹھے۔ عالیہ نے جھٹکے سے سر اٹھایا۔

”اے کس کی جرات ہے جو عالیہ کے جیتے جی اس کے بچے کی ٹانگیں توڑ دے شادی کی ہے کسی کی لڑکی نہیں بھگا کر لے گیا۔ آئے گا اور اسی گھر میں آئے گا۔“

”میں اسے عاق کروں گا۔“

”میں اپنی جان دے دوں گی۔“ وہ سینہ ٹھوک کر میدان میں اتریں۔

”خس کم جہاں پاک۔“ جبار صاحب کی ہنسنے والی پہلی بار سانس آئی تھی۔ وہ ہنگامہ ہوا کہ سارا گھر اکٹھا ہو گیا۔ ہاتھ جوڑوڑ کر انہیں خاموش کرایا۔ عالیہ بے جی کے گلے لگ کر پھپک کر رو دیں۔

”میرا اکلوتا پرسی بچہ۔“

ساس مہو کا یہ طعن پہلی بار سب نے دیکھا تھا۔ انگشت بدنداں رہ گئے۔

بے جی بھی جذباتی ہو گئیں۔

”بس جبار۔ بہت ہو گیا۔“ انہوں نے ہاتھ اٹھا کر تھکمانہ لہجے میں کہا۔ ”ماں کے دل سے کھیلنے کی

اجازت نہیں دوں گی۔ عدیل! حادثہ کو فون کرو۔ اس سے کہو کہ ہم سب اس کے منتظر ہیں۔ اور یہ کہ اکیلا نہیں بیوی کو ساتھ لے کر آئے۔ ہم سب اس گھر کی اکلوتی سو کا استقبال کرنے کو تیار ہیں۔“
عالیہ نے بدک کر پیچھے ہٹنا چاہا۔ مگر بے جی نے بڑے زور سے جھمی ڈالی تھی۔ وہ ایک انچ نہ ہل سکیں۔

”اوہ جیو! بے جی آپ نے تو ہمارے بیگم کی یاد تازہ کر دی۔“

عدیل نے غموں لگایا، سب فون کی طرف لپک گئے۔ عالیہ اپنے ہی دام میں پھنس گئی تھیں، بے جی سے ان کو فون کرنا دیکھنے لگیں، جبکہ بے جی رازداری سے جبار سے پوچھ رہی تھیں۔

”یہ ہمارے بیگم کون ہے؟“

”جنگل دیش کی وزیراعظم تھیں شاید۔“ عالیہ نے بے توجہ جی سے اپنی معلومات جھاڑیں۔ جبار صاحب نے مشکل اپنا مقدمہ ضبط کیا۔

”اب یہ گول میز کانفرنس ترک کریں۔ مہمان آپکے ہیں۔“ مریم نے آکر اطلاع دی۔ ہنسی مسکراتی فردا سب سے مل کر فوراً ”صدف کے کمرے میں آگئی۔“

”آخر محبت نے اپنا آپ منوای لیا۔“

صدف متانت سے مسکرا دی۔

”ہم نے بھی بکا کام کیا ہے۔ موصوف نے انگوٹھی دے کر بھیجا ہے۔ وہ تو نکال چکا اصرار کر رہے تھے۔“
نیچے نیچے ہی بڑبڑپٹی تھی۔ اگرچہ ان لوگوں نے باضابطہ ملاقات کے لیے بلوایا تھا۔ مگر وہ لوگ پھلوں اور مٹھائی کے ٹوکروں کے ساتھ باقاعدہ انگوٹھی پہنا کر رسم کرنا چاہتے تھے۔

”کوئی حرج نہیں، جب زبان دے دی تو پیچھے کیا رہ گیا۔“ بے جی نے اجازت دی، انگوٹھی اتنی کھلی تھی کہ انگوٹھے میں پوری آئی۔

”لگتا ہے اپنی اتار کر بھجوا دی ہے۔“ صدف بڑبڑائی۔

”وہ جلدی میں بس اندازے سے لے آئے۔“ فروا نے ڈھٹائی سے کہا۔

”السلام علیکم!“ حادثہ روا زے میں اپنا چھوٹا سا بیگ لیے کھڑا تھا۔

سب ہکا بکارہ گئے، ساتھ ہی سب کی نگاہیں اس کے عقب میں بھٹکیں۔ مگر وہاں کوئی نہ تھا۔

”یہ راولپنڈی کیا گھر کے پھوڑے ہے۔“ سب سے پہلے حمید اس کے گلے لگا۔

کچھ مہمانوں کی وجہ سے اور کچھ وہ لوگ ویسے ہی اس کو معاف کر چکے تھے۔ بہت جوش دلی سے باپ سے گلے ملتے ہوئے وہ چپکے سے بولا۔

”شکریہ ابو۔“

کسی کو خبر نہ تھی کہ جبار صاحب اسے رات ہی کو فون کر چکے تھے۔

”آپ نے ٹھیک کہا تھا بے جی۔ ادھوری خوشیاں اچھی نہیں لگتیں۔“ سارا نے کہا۔

”کاش میری سدرہ اور زارا بھی آجائیں۔“ ناصروہ کو ان کی کمی شدت سے محسوس ہوئی۔ ”ان شاء اللہ شادیوں پر سب اکٹھے ہوں گے۔“

رات کو پچھلے صحن میں چار پائیوں پر سب بیٹھے تھے۔
”بھیا! بھیا! کونساں چھوڑ آئے ہیں۔“ عمیر نے ہی جرات کی۔ لڑکیاں کچھ دور گول دائرہ بنائے ہلا گلا کر رہی تھیں۔

”کون سی بھیا بھی؟“ اس نے لاپرواہی سے پوچھا۔
”کیوں چھوڑ گئی؟ ایسی لڑکیاں۔“ عالیہ نے تنک کر کچھ کہنا چاہا، مگر بے جی کی گھوری نے خاموش کروادیا۔ مریم سب کو چلنے دینے آئی تھی۔ بھیا بھی کے ذکر پر تجسس سی ہو کر وہیں تنک گئی۔
”ہماری بھیا بھی! موقعہ اچھا تھا، ساتھ ہی لے آتے۔“ مریم نے ہمدردی سے مشورہ دیا۔ حارث نے اسے بری طرح گھورا۔

”تم سے دخل دینے کو کس نے کہا ہے؟“
مریم شرمندہ سی ہو کر خاموش ہو گئی۔
”اس گھر کی اکلوتی بیوی ہے۔ اسے آنا چاہیے تھا۔“ بے جی نے تنبیہ کی سے کہا۔ وہ بے جی کی گود میں سر رکھ کر لیٹ گیا۔

”اب جبکہ اسے قبول کر رہی رہے ہیں تو خیرے کس بات کے۔“ عالیہ بڑبڑائیں۔
”می لودہ کتنی ہے بات کے ساتھ جاؤں گی۔“
”سب کچھ ہو گیا تو بات یاد آگئی۔“ بے جی کو بھی غصہ آگیا۔ ”کورٹ میں نکاح پڑھواتے یا دنہ تھا۔“
”کورٹ میں نکاح، کس کا نکاح؟“ حارث اچھل پڑا۔
”تمہارا اور کیا میرا؟“ بے جی نے غصے سے دھپنگائی۔

”میرا نکاح۔ آپ لوگ کیا خواب دیکھ رہے ہیں۔“
”فون پر کیا بکواس کی تھی۔“ عالیہ کو بیٹے کی اٹکھیلیاں ایک آنکھ نہ بھائیں۔
”کیا؟“

”یہی کہ آپ نے شادی کر لی ہے، اتنے مہینوں سے سب کی نیندیں اڑی ہوئی ہیں۔“ عمیر نے زچ ہو کر کہا۔

”وہ۔ وہ تو یونہی مذاق میں کہہ دیا تھا۔“ اس نے دوبارہ بے جی کی گود میں سر رکھنا چاہا۔ مگر اب کہ بے جی نے اسے گود لینے سے صاف انکار کر دیا۔

”ایسی باتیں مذاق میں کرنے والی ہوتی ہیں۔“
”می نے مجھے زچ کر دیا تھا۔ آج یہ رشتہ کل وہ رشتہ۔ جبکہ میں بتا کر گیا تھا کہ۔“

اس نے اک ناراض نظروں پر ڈالی۔ دوسری مریم پر۔ اس نگاہ کا مضمون ہر کسی کی سمجھ میں آیا تھا۔
”مساوے مریم کے، جو گزشتہ شرمندگی بھلا کر فوراً“ ہی بول اٹھی۔

”اسے تو آپ نے محض ٹالنے کے لیے اتنا بڑا جھوٹ بولا۔ ہم سب کے جذبات سے کھیلتے ہوئے آپ نے ایک بار بھی نہ سوچا۔“

”ہم سب کے جذبات۔ کون سے جذبات؟“ حارث نے چمکتی آنکھوں سے اسے دیکھا۔ وہ سٹپٹا گئی۔
”نجانے کیوں اس لمحے حارث کی نگاہوں کا مضمون بدل بدل سا لگا۔“

”حارث! تم نے ہمیں کتنا تنگ کیا ہے۔“ جہاں ایک طرف سکون کا سانس لیا، وہیں عالیہ کو تاؤ آگیا۔
”اور آپ نے مجھے۔“

”شرم کرو۔ بچو والدین سے بدلہ لیتے ہیں۔“ بے جی نے لتاڑا۔
”یہی تو آپ لوگ سمجھتے نہیں۔ ہم لوگ بڑے ہو چکے ہیں۔ آپ کب تک ہماری انگلی پکڑ کر چلائیں گے۔ اوسطاً“ عمر کے لحاظ سے آدمی تو گزر گئی۔“ آخری جملہ زیر لب بڑبڑایا۔

”ہاں یہ نہ ہو کہ ہماری بھیا بھی گاتی پھرے۔ میں کیا کروں رام مجھے بڑھا مل گیا۔“ عمیر نے بھول پن کے ساتھ حارث کے جذبات کی ترجمانی کی۔

”خواتواہ۔ میرا ایسا بھروسہ بیٹا ہے، دیکھنا ان ہی سب کے ساتھ اس کے سرے کے پھول کھلیں گے اگر۔“ عالیہ نے فوراً ”کہتے کہتے ناصروہ کی طرف دیکھا۔“ ”مگر ناصروہ کو اعتراض نہ ہو۔“

ناصروہ مریم کو ٹوک دینے لگیں۔
”کہنیاں کیوں مار رہی ہیں۔“

”یہاں سے دفع ہو جاؤ۔“ ناصروہ دانت پیس کر بڑبڑائیں۔ وہ غصے میں اٹھ کر اندر ہی چلی گئی۔ سب ایک ساتھ ہنس دیے۔

ہر قسم کی فکر اور خدشوں سے پاک۔
بے ریا، ہلکی پھلکی ہنسی۔

ہوا کہیں سے مویہ کے پھولوں کی مہک چڑالائی۔ چاندنی دھیرے سے گنگنائی۔ ست رنگے پروں والی تلی آکر آنگن میں چکرانے لگی۔

عالیہ کی آنکھیں نم ہو گئیں۔ ناصروہ اپنی چار بیٹیوں کو رخصت کر کے بیٹھی تھیں۔ ان کے جذبات سمجھ گئیں۔ ہولے سے ان کا کندھا دیا۔ دونوں نے کچھ دور بیٹھی ہنسی مسکراتی بیٹیوں کو دیکھا۔ دونوں کے جذبات ایک سے تھے۔

عالیہ نے چپکے سے سوچا۔

”دیر سے سہی۔ مگر درست فیصلوں نے زندگی کا بوجھل پن کم کر دیا۔ یہ میرے آنگن کی تتلیاں تھیں۔ مگر انہیں اپنے رنگوں سے کسی اور گھر کے درو دیوار سجانے تھے۔ یہ میرے چن کے پھول تھے۔ مگر ان کی خوشبو سے کسی اور آنگن کو ممکن ہے۔“

یہی نصیب کا فیصلہ ہے۔

یہی خدا کا حکم۔

میرے آنگن کی تتلیو۔

میرے چن کو پھولوں۔

خدا! تمہارے رنگوں کی آب و تاب، تمہاری خوشبو کی تازگی برقرار رکھے۔

ہمیشہ سکھ کا جھولا جھولو۔

یہی ماں کے دل کی دعا ہے۔



یہ اک مکمل گھر کا خوبصورت منظر تھا۔ اس نے دو کپ چائے نکالی۔ کپ چھوٹی سی اسٹرابری والی ٹرے میں رکھے۔ کیتلی دھو کر سلیب صاف کی۔ ٹرے اٹھا کر بتی بجھائی۔ کچن کا دروازہ اچھی طرح بند کیا۔ گھر کی دیگر فالتو باتیاں بجھاتی لافونج میں آگئی۔ لافونج کی نرم گرم فضا میں بی۔وی چل رہا تھا۔ فلور کشن پر نیم پورا زبا ابھی تک دودھ کا گلاس سنبھالے بیٹھی ڈرامہ دیکھ رہی۔ بڑی بڑی خوبصورت آنکھیں، ڈرامے کے کسی منظر میں گم تھیں۔ آہٹ پر اس نے گردن گھمائی۔ ماں کو دیکھتے ہی جلدی سے دودھ کا گلاس منہ سے لگالیا۔

وہ صوفے پر کبیل اوڑھے لیٹا تھا۔

”جیو! سویتھا رٹ۔“

اس نے ٹانگیں سمیٹ کر اس کے لیے اپنے قریب ہی جگہ بنائی۔ وہ اس کا کپ دے کر اور اپنا سنبھالتی قریب ہی بیٹھ گئی۔ ٹرے تپائی پر رکھ دی تھی۔ اس نے اپنا کبیل مزید کھولا اور اس پر بھی پھیلا دیا۔ وہ ڈراما مسکرائی اور بیٹی کو دیکھنے لگی۔ وہ اپنا دودھ ختم کر چکی تھی۔ نیند سے بوجھل آنکھیں، ڈرامہ کے اسرار میں الجھی تھیں۔

”ماہا! بس کرو۔ سونے کا وقت ہے۔ صبح اسکول کے لیے اٹھنے میں دس، دس خیرے کرو گی۔“ ماں نے ٹوکا تو وہ منہ بسورنے لگی۔

”امی! ڈرامہ تو ختم ہونے دیں۔“

اس نے کبیل کے اندر سے ہولے سے اس کا ہاتھ تھام لیا۔ نرم گرم مانوس سانس، وہ مسکرا کر چائے

کے کپ میں جھانکنے لگی۔

”ماہا! سو گئی ہے۔“ کچھ دیر کے بعد اس کی بھاری آواز پر اس نے چونک کر سر اٹھایا۔ ماہا ڈرامہ ختم ہونے سے پہلے ہی سو چکی تھی۔

”آج چاندنی رات ہے، اوپر چلیں۔“

”یار! بہت تھک گیا ہوں۔“ اس نے جہاں لی۔ وہ جانتی تھی اس کا شوہر واقعی بہت محنت کرتا ہے۔ اس وقت سو کر اسے فجر سے پہلے اٹھ کر زمینوں پر جانا ہے بغیر ناراض ہوئے اس نے ماہا کو اٹھا کر دوسرے کمرے میں بید پر لٹایا۔ لحاف تھیک کیا اور خود شال اوڑھتی باہر نکل آئی۔

”جلدی آنا۔“ اس نے شال کا کونا کھینچ کر کہا تو وہ اثبات میں سر ہلاتی بیڑھیاں چڑھتی اوپر آگئی۔ پورا چاند قریب ہی درخت کی پھٹنگ پر ٹکا تھا۔ وہ آہستگی سے چلتے ہوئے چھوٹی دیوار کے پاس آگئی۔ دور تک پھیلے کھیتوں اور اموود کے باغوں پر اجلی چاندنی پھیلی تھی۔ سردی تھی، اس نے دونوں ہاتھ شال میں چھپا لیے اور سر اٹھا کر روشن چاند کو دیکھنے لگی۔ اک خوبصورت، الوہی سی مسکراہٹ مستقل اس کے لبوں کا احاطہ کیے ہوئے تھی۔

”میں مسرت خاتون شادی کے اتنے برس گزر جانے کے بعد بھی بہت خوش اور مطمئن ہوں۔ رسول پہلے خواہشوں کے گرداب سے نکل کر ماں باپ کا فیصلہ قبول کر کے جو آسودگی میرا نصیب بنی ہے، خدا ہر لڑکی کا مقدر کرے، اس دن جب اپنے مجھے بلایا تو کتنی دیر میرا چہرہ دیکھتے رہے، پھر سوچا۔“

”تمہیں ہماری محبت پر شک ہے؟“


”ہاں۔“ میرا دل چاہا میں رو دوں۔

”میں جانتا ہوں۔ تمہیں اپنے گھر کا ماحول پسند نہیں۔ تمہیں یہاں کی پابندیاں بری لگتی ہیں۔ لیکن مسرت! یہ اس گھر کا ماحول ہے۔ اسے میں نے اور تمہاری ماں نے بنایا ہے۔ لیکن وہ گھر جہاں تم جاؤں گی، وہاں کا ماحول تمہیں اور شفیق کو مل کر بنانا ہے، تم دونوں بڑھے لکھے ہو، سمجھ دار ہو، یہاں کی خوبیاں اپنانا اور خامیاں دور کرنے کی کوشش کرنا، صرف اس بات کا یقین رکھنا کہ میں نے تمہارے لیے اک روشن خیال شخص کا انتخاب کیا، جو ہر اچھے کام میں قدم قدم پر تمہارا ساتھ دے گا۔ تمہیں لگتا ہے تمہاری ماں تم پر بے جا پابندیاں لگاتی ہے، وہ غلط نہیں تھی، نہ وہ پابندیاں بے جا تھیں، یہ بات تب سمجھ میں آئے گی، جب اس مقام کو چھو لو گی۔“

اور مجھے یہ بات اس وقت سمجھ میں آئی، جب میں نے ماہا کو پہلی بار گود میں لیا۔ میں نے ابا کے فیصلے پر سر جھکا دیا تھا۔ شفیق میرے اندازوں سے بڑھ کر خیال کرنے والا شخص نکلا، ہم نے اپنے گھر کو جدید شہری انداز میں سجایا ہے، لیکن اپنی روایات سے منہ بھی نہیں موڑا۔ زندگی نے مجھے وہ کچھ دیا ہے، جس کی تمنا کوئی بھی لڑکی کر سکتی ہے، مٹھرا کا سحر وہاں رہنے کے بعد ٹوٹ گیا، مجھے اپنی مٹی کی خوشبو اچھی لگتی ہے۔

آج شہر والے بچے سونو آنٹی کی طرف سے بھجوائی جانے والی سوغاتوں کے منتظر رہتے ہیں۔ چھٹیوں میں یہاں آنے کے لیے بے تاب ہوتے ہیں۔ لان میں لگے جھولے باغ میں لگے مالے اور امرو۔ تربو ز اور خرو زوں سے بھرے کھیت انہیں اپنی طرف کھینچتے ہیں۔
دور کھیتوں کے کنارے آگ کا لالہ روشن تھا، فضا میں تازہ بننے لڑکی خوشبو گھلی ملی تھی وہ ذرا سا مسکرائی اور شال لپیٹتی نیچے چلی گئی۔
زندگی کی راہیں روشن اور واضح تھیں۔

• • • • •



”تمہیں.... تمہیں ایسا نہیں لگتا تیور۔ اس شہر کے لوگ محبت کرنا بھول گئے ہیں۔“ یہ کہتے ہوئے اس کی نیلے سمندروں جیسی گہری آنکھوں میں خوف بادبانی کشتی کی طرح ڈولنے لگا تھا۔
تیور نے گلاس وال پر پھسلنے بارش کے قطروں سے نظریں ہٹا کر اس کی آنکھوں میں جھانکا، حالانکہ وہ اس لمحے ایسا کرنا نہیں چاہتا تھا۔ اس لڑکی کی آنکھوں میں ڈولتا خوف تیور کو ہمیشہ اضطراب میں مبتلا کر دیتا تھا۔
”مجھے ایسا نہیں لگتا۔“ اس کا لہجہ ساٹھا تھا۔ نیلے سمندروں پر حیرت بارش کی طرح برس رہی تھی۔
”اب رشتوں میں مضبوطی محبت میں وفا اور دوستی میں خلوص نہیں رہا تیور۔“
”یہ صرف تمہاری اپنی سوچ کے زاویے ہیں۔“
”غلط نہیں ہیں۔“ وہ تلخ سی ہو گئی۔ ”کیا تم نے دیکھا نہیں پھولوں میں وہ تازگی ہی نہیں رہی۔ پتوں کا رنگ سبز نہیں زرد رہنے لگا۔ پرندے چھمانا ہی بھول گئے ہیں۔ آسمان کا رنگ اب نیلا کیوں نہیں ہوتا؟ یہ اتنا میلا اور زرد کیوں نظر آتا ہے۔ ہوا کے ہاتھ سے خوشبو کا دامن چھوٹ گیا ہے زمین بانجھ ہو گئی ہے اس کی کوکھ سے مٹی کی مہک جنم نہیں لیتی۔“

تیور کے موبائل پر پیغام آنے لگا تھا، جبکہ وہ اب بھی کہہ رہی تھی۔

”نتیلاں ہمارے شہر کا رستہ بھول گئی ہیں تیور۔! پھولوں نے کھلنا ہی چھوڑ دیا ہے، ہر نئی صبح کی آنکھ میں کیسی عجیب سی بے زاری اور اتکا ہٹ ہے۔ جیسے وہ اس زمین پر اترنا ہی نہ چاہتی ہو۔ رات کی اوڑھنی پر نئے ستارے کون نوج لے گیا ہے۔ چاند کی روشنی بہت مدھم ہو گئی ہے۔ کہیں چاند رات سے روٹ نہ جائے تیور! جس طرح مٹی سے خوشبو اور پھولوں سے نتیلاں روٹھ گئی ہیں۔“

تیور نے پیغام پڑھ کر موبائل آف کیا اور سامنے بیٹھی لڑکی کو قدرے الجھن آمیز انداز میں دیکھا۔ وہ بولنے پر آتی تو یونہی اوٹ پٹانگ بولا کرتی تھی۔ شاید اسے خود بھی خبر نہ تھی وہ کیا کہہ رہی تھی۔ اور خوف ان آنکھوں میں کنڈلی مارے بیٹھا تھا۔

”حقیقت پسند بنو ارتج عثمان! تم اکیسویں صدی میں سانس لے رہی ہو۔ دنیا تمہاری انگلیوں کی پوروں میں سمٹ آئی ہے اور تم چاند، ستاروں، پھولوں اور خوشبوؤں کے لیے پریشان ہو رہی ہو۔“

”حقیقت۔۔۔ یہی تو حقیقت ہے تیور، آئندہ کی اب رشتے مجبوری اور غرض کی بنا پر نبھائے جاتے ہیں۔ محبت برائے فروخت کا بورڈ سجائے پھر رہے ہیں ہم سب، کیا محبت جیسی ہانٹنے والی چیز خریدی و بیچی جاسکتی ہے۔ ہمارے قول و فعل میں اتنا بھیاں تک تضاد آچکا ہے کہ میں سوچ کر ہی لرز جاتی ہوں۔ کہیں ہمارے اعمال ہماری سزا نہ بن جائیں۔“ وہ ایک دم سسم سی گئی تھی۔

تیور ہتھیل پر دباؤ ڈال کر کھڑا ہو گیا۔ اس کی اور ارتج کی آئیں کریم پکھل کر پانی ہو گئی تھی۔ حالانکہ یہ ارتج کی ہی ضد تھی کہ وہ کافی کی جگہ آئیں کریم کھائیں گے، مگر ہمیشہ کی طرح اس کی ذہنی رو بھٹک چکی تھی۔

ارتج نے سر اٹھا کر اسے دیکھا، مگر اس کے چہرے کے تاثرات ناقابل فہم تھے۔ سنجیدگی کے علاوہ کچھ اور بھی تھا جو وہ سمجھنے سے قاصر تھی۔ وہ خاموشی سے کھڑی ہو گئی۔ پھر معذرت خواہانہ لہجے میں بولی۔

”آئی ایم ساری تیور!“

تیور نے لب پہنچ کر اسے دیکھا۔ ہر روز پچھڑنے سے ذرا پہلے وہ خود سے وعدہ کرتا تھا کہ اب وہ اس لڑکی سے دوبارہ نہیں ملے گا۔ مگر ہر روز یہ وعدہ آفس کی کسی فائل میں لپیٹ کر اپنی بے تحاشا مصروفیت میں سے کچھ لمحے اس دماغی طور پر کھسکی ہوئی لڑکی کے ساتھ برباد کرنے آجاتا تھا۔

”چلیں۔۔۔“ تیور نے قدم بڑھا دیے۔ وہ خاموشی سے اس کے ہم قدم تھی۔ برستی بارش نے ان کا استقبال کیا۔

”دیکھو ارتج عثمان! آسمان اب بھی بارش برساتا ہے۔“

نجانے کیوں تیور کے لبوں سے یہ جملہ پھسل گیا۔ ارتج نے ہاتھ پھیلا کر بوندوں کو اپنی گلابی ہتھیلی میں سمیٹا، نہیں دیکھا۔ پھر ہتھیلی اس کے سامنے کر کے بولی تو اس کی آوازیں ہلکی سی مایوسی در آئی تھی۔

”دیکھو! اب بارش کا پانی بھی شفاف نہیں ہوتا۔“ تیور نے پانی میں بھیکتے گلابی رنگ کو دیکھا، پھر اس

کے ٹھنڈے بھیکے ہاتھ پر اپنا ہاتھ رکھ کر اس کے سامنے ہوا۔

”تم دنیا کو اس نظر سے کیوں دیکھتی ہو ارتج۔“

”تو کیسے دیکھوں؟“ اس کے لہجے میں تھوڑی سی بے بسی اور تھوڑی سی معصومیت تھی۔

”میری آنکھوں سے دیکھو۔“

ارتج نے نظر اٹھا کر اس کی آنکھوں میں جھانکا اور کچھ لمحے یونہی دیکھتی رہی۔

برستی بارش تھی اور خاموشی۔۔۔ اس کی گرفت میں اک نازک بھیکا سالحہ تھا۔ وہ اس کے سامنے تھی، جو بے خبری میں اس کی زیست کا عنوان بن گئی تھی۔

”کاش! میں یہ لمحہ چرالوں۔“ اک شدید خواہش اس کے دل میں جاگی، جسے ارتج کی آنکھوں میں اٹل آنے والی بدگمانی نے اڑا ڈالا، وہ کہہ رہی تھی۔

”جانتے ہو تیور! مجھے تمہاری آنکھوں میں کیا نظر آتا ہے۔“

تیور کا پورا وجود سماعت بن گیا۔

”اسٹاک ایکسچینج کے اتار چڑھاؤ، حصص شیئرز، ڈالر کی قیمت۔“ وہ ہنستی چلی گئی، یہاں تک کہ اس کی آنکھوں میں نمی اتر آئی۔ تیور کے اعصاب تن گئے۔ آنکھوں میں در آئی ڈھیر ساری نمی کو آستین سے صاف کرتے ارتج نے اسے دیکھا۔

”یہی موضوعات ہیں جن کے گرد تمہاری زندگی کے شب و روز گھومتے ہیں، تم یہی دیکھتے اور یہی سوچتے ہو۔“

”تمہارا مطلب ہے، میرے پاس کسی کو دینے کے لیے کچھ بھی نہیں۔“ اس کی آنکھوں اور لہجے میں ہلکی سی خفگی در آئی۔

”تمہارے موبائل کی بٹم اور گھڑی پر دوڑتی نگاہ بتاتی ہے تمہارے پاس کسی کو دینے کے لیے کوئی ایک خالص لمحہ بھی نہیں۔“ نجانے کیوں وہ اتنی سفاک ہو گئی تھی۔

”خالص لمحہ؟“ تیور کی استفہامیہ نگاہیں اس کے چہرے پر گڑ گئیں۔

”جس لمحے تم جس کے ساتھ ہو تو پورے کے پورے اسی کے ساتھ ہو۔“ اس نے آہستگی سے اپنا ہاتھ اس کی گرفت سے آزاد کرالیا، ان کے قریب پیڑ سے ٹیک لگا کر بارش کے رکنے کا انتظار کرتے شخص نے ایک دم گھوم کر ان کی طرف دیکھا۔ ارتج بارش کی اوٹ میں گم ہو گئی۔ تیور آئندہ اسے روک کر کہنا چاہتا تھا۔

”ہاں میں زندگی میں کبھی کسی کو کوئی خالص لمحہ نہ دے سکا۔ مگر وہ ایک لڑکی ہے ارتج عثمان۔ میں اس سے جس لمحے ملتا ہوں تو پورا کا پورا اسی کا ہوتا ہوں۔“ مگر وہ جانتا تھا اس کا بدگمان دل کبھی اعتبار نہ کرے گا۔

”مگر یہ کیسے ممکن ہے؟“

بارش میں اپنے قدم بڑھاتے ہوئے تیمور آفندی نے بے حد حیرت سے سوچا تھا۔
”جو اس شدت سے محبت کا متلاشی ہو وہ محبت کو پہچان نہ سکے۔ کیا محبت لفظوں کی محتاج ہے؟“



میں نے پہلی بار اسے بارش کی اوٹ سے دیکھا تھا۔ وہ کون تھی۔ کہاں سے آئی تھی۔ مجھے تو ساون کا بادل لگی۔

زین کی کوکھ سے جنم لیتی مٹی کی خوشبو جیسی۔ بہت ہی ناخالص حلیے میں بہت ہی خالص لگی تھی مجھے۔

مجھے لگا۔ بارش کی اوٹ میں محبت انہونی سی خواہش اور ڈھمکھڑی تھی۔

”جس لمحے تم جس کے ساتھ ہو تو پورے کے پورے اسی کے ساتھ رہو۔“

میں پورے کا پورے اس کی سمت گھوم گیا۔ شاید یہ خواہش میں اس کی آنکھوں میں پڑھنا چاہتا تھا۔ مگر بارش میرے اور اس کے درمیان چادر کی طرح تن گئی۔ زندگی میں پہلی بار مجھے برستا ساون اتنا برا لگا۔

جب انے کہاں سے آئی تھی۔ کہاں چلی گئی۔ ساون کے بادل اپنے نشان تو نہیں چھوڑتے۔

میں نے پلٹ کر اس کو خرو غصہ کو دیکھا۔ میرے اندر ناگواری کی لہریں اٹھیں۔ میرا دل چاہا اپنے ہاتھ کو گھومتے آنکھوں میں بے تحاشا خیر لیے کھڑے اس شخص سے پوچھوں۔

”اتنی خالص لڑکی کے پاس تنہا کیوں نہیں آئے، کسے ساتھ لے آئے تھے کہ وہ یوں خفا ہو کر چلی گئی اور کیا وہ ایسی تھی کہ تم اس کی خفگی مول لے سکو۔“

مگر وہ شخص وہاں سے چلا گیا۔ شاید اسے خود بھی ”تنہا“ نہ آنے پر افسوس تھا۔ جب بھی ساون کے بادل پچھتم سے جھوم کراٹھتے ہیں، میرے قدم بے اختیار اسی رستہ پر ان کے سامنے جا رکے ہیں۔

مگر اس دن کے بعد وہ کبھی نہیں آئی۔

”مگر میں۔“

میں اب بھی وہیں کھڑا ہوں۔

جب انے کیوں؟



نیم تاریک کمرے میں اے سی کی کولنگ تھی۔ شیشے کی کھڑکیوں اور دروازے پر دیز پر دے پڑے تھے۔ اپنے ذہن کو تند و تلخ سوچوں کے نوکیلے بنیوں سے چھڑانے کی سعی کرتے ہوئے اس نے کوٹ بدلی تو نگاہ کرشل کی ڈانسنگ گرل پر جا ٹھہری۔

پند لے چکے سے یونہی ٹھک گئے۔ تب اس نے ہاتھ بڑھا کر مٹن دیا دیا۔ مدھم میوزک گونجا۔ نیا گوں

روشنی نے بڑھ کر گڑیا کو اپنے حصار میں لیا۔ وہ دونوں بازو آسمان کی سمت اٹھائے اک دائرے میں گھومنے لگی۔

اسے اپنا آپ بھی کرشل کی گڑیا ہی لگا۔ کتنے برس گزر گئے اسے ایک ہی دائرے میں چکراتے ہوئے۔ کبھی ایسا بھی ہو کہ یہ زندگی وقت کے سودو زیاں سے باہر نکل کر مسکرائے۔ کبھی تو دل کے لبوں پر وہ ہنسی

پھوٹے جو ہمار کی اولین خوشبو بھری ساعتوں سے بو جھل ہو۔ بظاہر بو جھل، درحقیقت بے حد ہلکی پھلکی اور معطر کہ خوشبو بو جھ نہیں ہوتی۔

وہی انہونی سی خواہش۔

اور جب بھی اسے گمان ہوتا کہ اس کے احساسات اور اس کے اندر پھونتی محبت، خالص محبت کی خواہش کرشل کی گڑیا کی طرح جامد، پتھریلی اور ٹھنڈی ہو گئی ہے۔ ایسی ہی کوئی خواہش۔ انہونی سی خواہش

اس کے اندر سر اٹھانے لگتی۔ پھر وہ لاکھ چاہتی کہ اس انہونی خواہش کو پلیٹ کروا کر روپ کے سب سے آخری خانے میں رکھ کر بھول جائے۔ مگر اس کے اندر طلب جاگتی تو پھر پھیلی چلی جاتی۔

اور سب کتنی خیرت کے ساتھ پوچھا کرتے تھے۔

”ارتج عثمان کس دنیا کی باسی ہے۔“

اور بہت دور تیلیوں کے دیس میں واٹلن کی دھن پھیلنے لگتی۔

واٹلن۔ جس کے سر ہمیشہ محبت میں ڈھل کر دکھ روتے تھے۔

اور ارتج عثمان نے یہ دھن کئی مرتبہ سنی تھی۔

”کہاں۔۔۔؟“

شاید خواب میں، یہ دھن ہمیشہ اس کے اندر گونجتی تھی۔

مگر وہ یہ سب کسی سے کہہ نہیں سکتی تھی۔

سب ہنس دیتے مذاق اڑانے لگتے۔

”دیکھو! ارتج عثمان پاگل ہو گئی ہے۔ اسے خوابوں میں اک انجانی دھن سنائی دیتی ہے۔“

جب پہلی بار اسے یہ دھن سنائی دی تو جم کے ہاں ڈرائی فروٹ میں سے کا جو چھتے ہوئے وہ بے اختیار رز کر بیٹھی تھی۔ جم نے اپنا واٹلن اس کی طرف بڑھائے ہوئے کہا تھا۔

”کیا تم وہ دھن بجا سکتی ہو۔“

جم سنجیدہ تھا، مگر باقی سب ہنس دیے تھے۔ اس کا چہرہ خفت سے سرخ ہو گیا تھا وہ جانتے تھے ارتج واٹلن بجاتا نہیں جانتی۔

بات تو کچھ بھی نہ تھی۔ مگر مذاق اڑانا ان کی عادت تھی جہاں جم کے خواب ڈی پی مور اور بیلا کے ٹام کروڑ سے آگے نہ جاتے تھے وہاں ارتج عثمان کو خواب میں انجانی دھن سنائی دیتی تھی۔ ان کے لیے تو باعث

حیرت بھی تھا۔ اور چہرہ بر سر گھرنے کے بعد وہ ان کو یہ نہیں بتا سکتی تھی کہ اس کے خواب آج بھی اس دھن کے اسرار میں گرفتار ہیں۔

وہ یہ بات تیمور آئندی کو بھی نہیں بتا سکتی تھی۔ وہ ہنستا نہیں، مگر اپنی آنکھوں میں ہلکا سا تبسم لیے وہ اس کی طرف جھک کر کہتی۔

”بی پیکٹیکل ارتج عثمان۔“

تو اسے یہی لگتا کہ اس کا تسخراڑایا جا رہا ہے۔

نجانے وہ اتنی نازک مزاج کیوں تھی۔ اور بہت بے اعتبار بھی۔

شاید اس کا مختلف ہونا اسے سب سے دور لے گیا تھا۔

جب بچپن میں سب فرینڈز ویڈیو گیم یا انٹاری کے دیوانے تھے۔ آیا کی نظر بچا کر چپکے سے بھری دوسرے میں لان میں نکل آتی۔ اسے اس برف رنگ تتلی کا انتظار رہتا جو برف کی جھیل سے رستہ بھول کر سرخ گلابوں کے کنج میں نکل آتی۔ اور ارتج عثمان کی ننھی ہتھیلیوں پر اس کے پروں کو چھونے کی خواہش کی جگہ محض انتظار باندھ کر لوٹ گئی۔ اور وہ ہر روز اسی خواہش اور انتظار کو سنبھالے سرخ گلابوں کے کنج میں آ بیٹھتی تھی۔ اور جب تنگ مزاج گورنس اسے ڈھونڈتے ہوئے وہاں تک آتی اور اسے سادھوؤں کی طرح آلتی پالتی مارے پھولوں کو گھورتی پاتی تو ایک دم حج اٹھتی۔

”اوہ بے بی“ آریو میڈ۔ واٹ آریو ڈونگ ہیٹو آئی گری اور دھوپ۔ اگر ممانے دیکھ لیا۔ بلکہ ہم ان سے تمہاری شکایت کرے گا۔“

”پلیز روزی۔ میں سفید تتلی۔“ وہ التجا کرنا چاہتی، مگر گورنس اسے بازو سے گھسیٹ کر اندر لے جاتی۔ امپورنڈ شیمپو اور صابن سے نہلا دھلا کر اسے خوبصورت سفید فراک پہنا دیتی۔ ایک پل کو اسے غور سے دیکھتی، پھر اس کا گلہانی گال چھو کر کہتی تھی۔

”تم تو خود سفید تتلی ہو۔ بے بی۔“

But I have no wings (لیکن میرے تو پر ہی نہیں ہیں) ارتج کے اندر افسروگی سی اتر آتی۔

دروازہ ایک دم کھلا تو اس نے یوں چونک کر ادھر ادھر دیکھا، جیسے اپنے یہاں موجود ہونے پر حیران ہو رہی ہو۔

”ارتج لمائی لو۔“

اس نے اک طویل سانس لے کر بٹن آف کیا۔ گڑیا ایک دم ساکت ہوئی تو اسے لگا پورا کمرہ خالی ہو گیا ہے۔

”تم ابھی تک بستر ہو۔“ ممانے پیار بھری خفگی سے اسے گھورا اور وہ سوچنے لگی، ممانے کے لہجے میں شیرینی کا سبب کیا ہو سکتا ہے۔

”طبیعت تو ٹھیک ہے جانو۔“ انہوں نے آگے بڑھ کر اس کی پیشانی کو دھیرے سے چھوا، اک اجنبی سا لمس اس کو پیشانی پر محسوس ہوا۔

”آئی ایم فائن مئی۔“ اس نے پیچھے ہٹ کر بیڈ کی پشت سے ٹیک لگا کر انہیں دیکھا۔ بلیک ساڑھی، ڈائمنڈ کا سیٹ، فریش میک اپ اور جدید ہیٹو اسٹائل میں وہ بہت تروتازہ، یگ اور اسٹارٹ لگ رہی تھیں۔

”یو آر لکنگ سو سوئیٹ مئی۔“ وہ بے اختیار گویا ہوئی۔

”تھینک یو ڈارلنگ۔“ وہ نزاکت سے مسکرائیں۔

”آج تو فیکشن میں آپ کے سوا کوئی نہیں ہوگا۔“ اس نے لاڈ سے دونوں بازو ان کے گلے میں حمال کیے۔ ”سنر فیوز تو جل کر راکھ ہو جائیں گی۔“

”یو آر رائٹ ڈیر۔“ مئی نے آہستگی سے اس کے بازو گلے سے نکالے۔ ارتج شرمندہ ہو گئی۔ شاید وہ ہیٹو کی طرح ادور ہو گئی تھی۔ لیکن وہ بھی کیا کرتی، اسے آج تک محبتوں میں حد بندی کرنا نہیں آئی تھی۔ وہ تو جس سے محبت کرتی اسے بے حد و حساب چاہتی تھی۔

”لیکن تم ابھی تک تیار نہیں ہوئیں۔ ہم آئل ریڈی لیٹ ہیں جانو۔“ مئی نے گھڑی پر نگاہ دوڑائی۔

”مجھے کیس جانا تھا مئی۔“

”ارتج! آج تمہارے انکل عباس کی شادی ہے۔“ مئی نے بے حد خفگی سے اسے دیکھا۔

”اوہ۔“ وہ یوں چونکی جیسے بالکل بھول گئی تھی۔ حالانکہ اسے اچھی طرح یاد تھا۔ روزی نے اسے مئی کے پار لر جانے کے بعد بھی یاد دہانی کروائی تھی۔

”سوری مئی! میں بھول گئی۔“ اس کا لہجہ شرمندگی سے عاری تھا۔

”ارتج۔!“

”مئی! اب تو خاصی دیر ہو گئی ہے۔“

”بالکل دیر نہیں ہوئی۔ تم فوراً اٹھو اور تیار ہو جاؤ۔“ انہوں نے تحکمانہ لہجے میں کہا۔

”مئی! آپ فارینہ کو لے جائیں۔ میرا موڈ نہیں ہے۔“ ارتج کے لہجے میں بیزار سی دور آئی۔

”فارینہ عمر کے ساتھ جا چکی ہے۔ اور میں کوئی ایکسکچوز نہیں سنوں گی۔ وہاں سب تمہارا پوچھیں گے۔“

”کوئی نہیں پوچھے گا مئی! وہاں کسی کو کسی کی پروا نہیں ہوتی۔“ اس نے لاپرواہی سے کہہ کر ٹی وی کا ریموٹ کنٹرول اٹھالیا۔

”تم خود انہیں نظر انداز کرنے لگی ہو۔“ نجانے کن خیالوں میں کھوئی رہتی ہو۔ حلیہ دیکھا ہے اپنا کتنا عرصہ ہو گیا ہے۔ تم نے پارلر کا چکر نہیں لگایا۔ تمہیں تو یہ بھی خبر نہیں کہ تمہارے بالوں کا شہر ہو چکا ہے، لوگ مذاق اڑاتے ہیں تمہارا ارتج۔“ مئی کو ایک دم غصہ آ گیا تھا۔

”مئی! غصہ مت کریں۔ اسکن پر سلوٹیں پڑ جائیں گی۔“ وہ بے حد آرام سے گویا ہوئی۔ مئی کے چہرے سے غصہ ایک دم کافور ہو گیا۔ ”ارتج! تم مجھ سے مسکرائی۔“

”پرامس! اگلی بار جلی جاؤں گی۔“

”واٹ نان سنس۔“ مئی کھڑی ہو گئیں۔

”مئی! شائستہ آئی میں کیا برائی تھی۔ جو عباس انکل نے دوسری شادی کر لی۔“ ارتج نے بے اختیار سوال کیا۔

”یہ ہمارا ہیڈک نہیں ہے ارتج! تمہیں چلنا ہے تو۔“

”سوری مئی! میں وہاں خود کو مس فٹ محسوس کروں گی۔“

مئی کچھ لمحے اسے غصے سے گھورتی رہیں، پھر سر جھٹک کر بنا کچھ کہے باہر نکل گئیں۔

ارتج پیشانی مسلتے ہوئے اٹھی۔ روم ریفریجریٹر سے اورنج جوس کا پیک نکال کر وہ گلاس ونڈو کے قریب آگئی۔ پردے کھینچ کر اس نے دھرتی پر اترتی رات کے ابتدائی قدم گنتے ہوئے عباس اور شائستہ کو سوچا۔ یہی انکل عباس تھے جو اک ڈنپارٹی میں شائستہ فیوز کو دیکھ کر اپنا آپ بھول گئے تھے۔ دو سال کا دھواں دار عشق ان کی شادی پر جا کر کا۔ اور آج وہی انکل عباس کہتے تھے۔ انہیں لائبہ فہیم کی سیاہ آنکھوں نے لوٹ لیا۔

”کیا محبت دوبارہ ہو سکتی ہے۔“ اس سوال سے قبل اسے اس سوال کا جواب ڈھونڈنا تھا۔

”کیا محبت مر سکتی ہے۔“ تین سال کے عرصے میں اپنا وجود کھودینے والے جذبے کو محبت کہا جاسکتا ہے۔“

اور نجانے کیوں اس سوال کا جواب ڈھونڈنے کے لیے اس نے گاڑی کی چابی اٹھائی اور اسی حلیمے میں ”عباس والا“ پہنچ گئی۔

”اوہنی! تم یہاں کیسے؟“ شائستہ کی مسکراہٹ سے بوجھل پکلوں کے نیچے براؤن آنکھوں میں خیر سا جاگا۔

”دوسرے پل وہ خیر ظن میں بدل گیا۔“

”تمہیں تو اس وقت اپنے انکل کی شادی کا فنکشن اینڈ کرنا چاہیے تھا۔“ اس نے لپ اسٹک کے لباس سے ہم رنگ شینڈل جیک کرنے شروع کر دیے۔

وہ ششدر سی کھڑی اس عورت کو دیکھتی رہی جس سے اپنے ذہن میں اٹل آنے والے سوالوں کا جواب لینے آئی تھی۔ سرخ سیلوئس میکسی میں بھرپور میک اپ کو وہ فائنل ٹیچ دے رہی تھی۔ ہم رنگ لپ اسٹک سے اس کے گداز بھرے بھرے ہونٹ دھنکے لگے تھے وہ اب بھی قیامت تھی۔

بالوں سے رولر اتارتے ہوئے اس نے ڈریسنگ ٹیبل کے آئینے میں اپنے عقب میں کھڑی مساکت و صامت اور گم صم سی لڑکی کو دیکھا۔

”میں اب بھی سمجھ نہیں پاتی ہوں کہ تم اس وقت یہاں کیا کر رہی ہو؟“ ارتج نے چاہا، وہ اپنے ذہن میں ابھرتے سوالوں میں سے کوئی ایک سوال اس کے سامنے رکھے۔

کوئی ایک گرہ تو کھلے۔

کوئی ایک الجھن تو سلجھ جائے۔

مگر اس کے سارے سوال پرندوں کی طرح اڑ گئے۔ بس خالی آسمان تھا اور باقی رہ جانے والی پھر پھر اٹھ۔

”وہ بڑھا سمجھتا ہے شائستہ اس کے بغیر مر جائے گی۔ ہونسن۔ مائی فٹ۔ ہزاروں مرد آج بھی میرے طلب گار ہیں۔ میں دکھاؤں گی اسے۔“

وہ ہیر برش سے بال سنوار کر کھڑی ہو گئی۔ ذرا سالہرا کر اس نے اپنے قیامت ڈھاتے حسن کو آئینے میں دیکھا اور تقاخر سے مسکرائی۔

”کیوں ڈارلنگ! میں کچھ غلط کہہ رہی ہوں۔“

”آپ۔۔۔ آپ تو محبت کرتی تھیں ان سے۔“ وہ بمشکل کہہ پائی شائستہ کا نفرتی قہقہہ بیڈ روم کی خاموش فضا میں بگڑ گیا۔

”کرتی تھی میری جان! مگر اب لگتا ہے، وہ صرف میری حماقت تھی۔ جلد بازی میں کیے جانے والے فیصلے ایسے ہی ہوتے ہیں۔ اس شخص نے مجھے کریڈٹ کارڈ کی طرح استعمال کیا۔ میں نے بھی اسے ٹشو پیپر کی طرح ڈسٹ بن میں نہ بچھکا تو میرا نام شائستہ نہیں۔“

تلخ لہجے میں کہتے ہوئے اس نے اپنا چھوٹا سا پرس اٹھایا۔ تب ہی ملازمہ دستک دے کر آئی۔

”بیگم صاحبہ! جو آپ کا گاڑی میں انتظار کر رہے ہیں۔“

”آتی ہوں۔“ اس نے پلٹ کر ایک بار پھر تنقیدی نگاہوں سے اپنا جائزہ لیا۔ پھر ارتج کی طرف پلٹی۔

”سوری ذمہ مجھے جانا ہو گا۔“

”میں بھی چلتی ہوں۔“ وہ آہستگی سے گویا ہوئی۔

”ارتج ڈیر!“ شائستہ نے آہستگی سے اس کا کندھا تھپتھپایا۔

”ہمارے طبقے کا مرد محبت نہیں کرتا۔ وہ محبت کر ہی نہیں سکتا۔ یہ صرف ضرورت کے رشتے ہیں، تم یہ فیصلہ بہت سوچ سمجھ کر کرنا لیکن۔“ وہ ذرا سا مسکرائی۔

”تیور اچھا لڑکا ہے اور مختلف بھی۔“ شائستہ نے اس کا گال تھپتھپایا۔ اور گلد بائے کہتے ہوئے باہر نکل گئی۔

وہ خاموشی سے کھڑی سوچتی رہی، شائستہ نے تیور کا ذکر کیوں کیا۔ ست روی سے چلتی ہوئی وہ گاڑی تک چلی آئی۔

”لیکن میں نے تیمور کے بارے میں ایسا کبھی نہیں سنا۔“ دروازہ کھولتے ہوئے وہ زیر لب بڑبڑاتی۔
”تو کیا تیمور۔“ اس کا ذہن عجیب سی سوچوں کی آماجگاہ بن گیا تھا۔

بہت دیر تک تاریک سڑکوں پر گاڑی دوڑانے کے بعد بھی اس کا دل گھر جانے کا نہ چاہا تو وہ جشید کی طرف آگئی۔ گیٹ چوکیدار نے کھولا۔ جشید اپنے چھوٹے سے خوبصورت لان میں تنہا بیٹھا تھا۔ اس کا داخلن بے حد خاموش سا گھاس پر پڑا تھا۔ اس کے گرد پھیلی اشیاء بتاتی تھیں وہ سب کچھ لمحے قبل یہیں تھے۔

”ہائے جم!“ اپنے سامنے رکھے خالی گلاس کو بھرتے ہوئے جشید نے سر اٹھا کر اسے دیکھا۔ اور مسکرایا۔

”ہائے ارتج! تم تو دوستوں کو بھول ہی گئی تھیں۔“

”ایسی تو کوئی بات نہیں۔ کہاں گئے سب لوگ۔“

”ہارون اور جنون کا کنسرٹ ہے۔“

”وہ مجھے کسی نے بتایا ہی نہیں۔“ اس نے نجائے کیوں شکوہ کیا۔ جشید نے سر اٹھا کر بے حد حیرت

سے اسے دیکھا۔ وہ نظریں چراگئی۔ جشید نے بھی کچھ نہیں کہا۔

”کچھ لوگ۔“ بہت دیر کے بعد جشید نے پوچھا۔

”نہیں۔“

”تیمور کیسا ہے؟“

”مجھے کیا معلوم؟“ وہ چڑکروٹی۔

”کیا ہوا؟“ اس کا مزاج عجیب تو تھا۔ مگر آج بالکل ہی بدلا ہوا تھا۔

”میں تیمور کی سیکریٹری نہیں ہوں۔“ وہ بگڑ کر بولی۔

”ہی از پور ہسٹ فرینڈ۔“

”جسٹ اریو جم۔“

جشید کچھ لمحے اسے دیکھتا رہا۔ ”وہ تمہاری بہت کیر کرتا ہے ارتج۔“

”سو اسے تم نہیں کرتے۔“

جشید خاموشی سے اسے دیکھتا رہا۔

”تم نے کسی سے محبت کی ہے ارتج۔“ اس نے ایک دم پوچھا اور محبت کا جو روپ وہ ابھی دیکھ کر آئی تھی اس کا دل چاہا دل کھول کر قہقہہ لگائے۔ مگر وہ بند لیوں سے اسے دیکھتی رہی۔ شاید محبت کی اتنی توہین گوارا نہ تھی۔

”مجھے محبت ہو گئی ہے ارتج۔“ وہ اس کی آنکھوں میں جھانکتے ہوئے بولا۔ ارتج ساکت رہ گئی، پلکیں

بھی نہ جھپک سکی۔ حالانکہ وہ پوچھنا چاہتی تھی۔
”چھ ماہ قبل تمہیں سنہری بالوں والی لینا سے بھی محبت ہوئی تھی۔“
”مجھے رباب سے محبت ہو گئی ہے ارتج۔“

نجائے کیوں ارتج کو لگتا تھا، یہ داخلن نواز ایک سچا عاشق ضرور ہوگا، مگر شاید وہ سارے اندازے باندھتی ہی اسی لیے تھی کہ وہ غلط ثابت ہوں۔



وہ کب سے لیونیڈ کا گلاس ہاتھ میں لیے وسیع و عریض لان میں برستے چھا جوں چھا ج ساون کو دیکھ رہی تھی۔ سیاہ کولتار کی سڑک پر بارش آزادانہ ہوا کی پائل باندھے محور قص تھی۔ یہاں اس کی تنہائی میں نخل ہونے والا کوئی نہ تھا۔

اسے بارش کی بوندوں میں اداسی چپکتی سنائی دی۔

تیز ہوا ناراض ہو کر پھولوں سے الجھنے اور ان کے پیراہن بکھیرنے لگی۔

ساون میں سراپا کی جھڑی جیسی اداسی تنہائی اور بیزاری نہیں ہوتی۔ وہ تو امید بھرا انتظار ہے۔

خوشی کا دوسرا رنگ۔

جلتی جلتی زمین کا قرار۔

بے زار اور تھکے، تپتے بنوں کا سکون۔

ساون کی تیز بارش میں کہیں دور بسنے والے محبوب کا انتظار نہ ہو تو ساون بے کار۔

اس کی تیز بوچھاڑ میں کسی کنواری کے گلابی بدن کا رنگ نہ گھلے تو ساون بے رنگ۔

مسکھیوں کی چنچل ہنسی، آم اور جامن پر پڑے جھولنے نہ ہوں تو ساون پھیکا۔

پیڑوں کی گیلی شاخیں اوڑھ کر کوئی کوئل کسی کے من میں ہو کہ نہ جگائے تو ساون اداس۔

اس نے باہر برستی بے رنگ، پھپکی اور اداس بارش کو دیکھا۔

ساون میں تو بانٹ لینے کی خواہش ہے۔ شیر کرنے کی کیفیت۔ وہ زمین سے اس کی پیش بانٹ لیتا ہے۔ محب

سے محبوب کا انتظار۔

کسی کی آنکھ جو اداس ہے تو وہ اس آنکھ میں نمی بن کر پھیل جائے گا۔

کوئی ترس رہا ہے تو کھل کر برس جائے گا۔

ارتج کا دل چاہا وہ ہر نکل جائے۔

ہنسے گائے شور کرے۔

اس کی اداسی ساون کی ساری اداسی بانٹ لے۔

اس کا دل لانا ٹکڑا سیور پر نکل جانے کو چاہ رہا تھا۔
مگر ساری خواہشیں پوری ہونے کے لیے تو نہیں ہوتیں۔ ممانے سختی سے منع کیا تھا۔
”کاش تم کہیں اور برس جاتے۔“

اسے بارش کی ناقدری کا دکھ سا ہوا۔

بچپن میں جب سرمئی بادل کھل کر رستے تو بارش میں بھیگنے کی ہوک اسے لان کی طرف کھینچنے لگتی۔
مالی کی بیوی چولہے پر کڑاہی چڑھائے چھوٹے چھوٹے پکوڑے تلنے لگتی۔ اس کے ہر سائز کے چھوٹے
بڑے بچے بارش میں چھپا چھپا ادھر سے ادھر بھاگتے اور وہ بھی سب سے نظر بچا کر وہیں نکل آتی۔
چولہے کے پاس پھسکر مار کر پکوڑے کھانے، مگر وہ خوشی بس لمحاتی ہوتی۔ اسے ڈھونڈنے سارے گھر میں
ملازمہ دوڑ پڑتے اور روزی کسی جن کی طرح کوارٹر کے برآمدے میں نمودار ہوتی۔
کبھی جو ماما موجود ہوتے تو اپنا سر پیٹ لیتیں۔

”کیا ملتا ہے تمہیں ان جاہل ان پڑھ اور گندے لوگوں میں بیٹھ کر۔“

اور وہ اس وقت اتنی چھوٹی تھی کہ یہ نہیں بتا سکتی تھی کہ اسے گندے لوگوں میں بیٹھ کر کیا ملتا ہے۔
”سارے کپڑے بھلو لیے ہیں اگر بیمار ہو گئیں تو۔۔۔ روزی چینیج کراؤ اس کو۔“ وہ چیخ کر کہتیں۔ پھر زیر
لب بڑبڑاتیں۔

”کیسا عجیب مزاج ہے اس لڑکی کا۔۔۔ شاید میں نے ہی غلطی کی۔“ نجانے انہوں نے کون سی غلطی کی
تھی۔ اس کے اندر تو ایک ہی سوال چلتا رہتا، جواب بھی یونہی اس کے لبوں تک آ گیا تھا۔

”سادن میں نہا کر بھی کوئی بیمار ہوتا ہے مئی۔“ دوسرے پل اسے اپنی حماقت کا احساس ہوا۔ مئی نے
اسے بری طرح گھورا۔

وہ وہاں ہوتے ہوئے بھی وہاں نہیں تھی۔ وزنہ خبر تو ہوتی کہ کمرے کا ماحول کب تبدیل ہو گیا۔ خوش
گہیوں میں مصروف افراد کے تیور کیوں بدلے۔ اول تو ان کا اکٹھے ہونا ہی حیران کن تھا۔ عامر بے حد سنجیدہ
تھا۔ فارینہ بے حد خفا اور ممانے بے حد خوش۔ فارینہ کو کچھ سمجھاتی ہوئی۔

”لیکن یہ سب بہت جلد ہو رہا ہے۔ میں اس کے لیے منطقی تیار نہیں ہوں۔“ تک چڑھی فارینہ اس
وقت پریشان اور روکھلائی ہوئی تھی۔

”تو ماٹھک ٹھاک عرصہ ہوتا ہے۔ خود تو تیار لو۔“ ممانے کے لیے میں اطمینان ہی اطمینان تھا۔
”مگر ابھی ہمیں ورلڈ ٹور پر نکلنا تھا۔“ اس نے مد طلب نگاہوں سے عامر کی سمت دیکھا۔ وہ کندھے
اچکا کر رہ گیا۔

”بعد میں اس قابل رہ جاؤں گی۔“ وہ تک کر بولی۔

”تمہیں کچھ نہیں کرنا فارینہ۔“ ممانے محبت سے اس کا ہاتھ تھاما۔

”مئی! مجھے کچھ نہیں کرنا۔“ فارینہ طنز انداز میں کہہ کر اپنا ہاتھ چھڑا کر کھڑی ہو گئی۔
”میں خود انٹرنوڈیا سے بات کروں گی۔“

”تمہیں کسی سے بات کرنے کی ضرورت نہیں ہے فارینہ۔“ مئی کا لہجہ بے حد سخت تھا۔ فارینہ نے
عامر کو دیکھا اور پاؤں پٹختی ہوئی باہر نکل گئی۔ عامر اس کے پیچھے لپکا تھا۔ مگر ممانے کی آواز پر رک گیا۔ وہ تھکمانہ
لہجے میں کہہ رہی تھیں۔

”مجھے یہ بچہ چاہیے عامر! اس لیے تمہیں اور فارینہ کو کچھ کرنے کی ضرورت نہیں ہے۔“
”جی مئی!“ وہ آہستہ سے کہہ کر باہر نکل گیا۔

”بچہ۔۔۔“ ارتج بری طرح چوکی۔ پھر مئی کی طرف پلٹی۔

”مئی! کس بچے کی بات کر رہی ہیں آپ؟“ مئی نے مسکرا کر کرسی کی بیک سے سر ہٹا کر آنکھیں موند
لیں اور اطمینان بھرے لہجے میں گویا ہوئیں۔

”شی از پریمینٹ۔“

”رینکلی مئی!“ وہ خوش میں ان کے قریب آ بیٹھی۔ ”ڈیٹس گریٹ!“ اسے واقعی بے حد خوشی ہوئی تھی۔
”فارینہ تیار نہیں ہے۔ جھنجٹ کہتی ہے احق۔ اسے ابھی اندازہ ہی نہیں کہ ماں بننا کیا ہے؟“
”تو کیا وہ۔۔۔“

”خیر یہ تو میں ہونے نہیں دواں گی۔ یہ بچہ اس دنیا میں ضرور آئے گا۔“ وہ مصمم لہجے میں گویا ہوئیں۔
”مئی! آپ گرینڈ رن جائیں گی۔ اتنی جلدی۔“ وہ جانتی تھی مئی اپنی عمر کے بارے میں کتنی کونفیس
ہیں۔

”کوئی بات نہیں، مجھے اچھا لگے گا۔“

ارتج نے حیرت سے اسے دیکھا۔ میک اپ سے مبرا و ہلا دھلایا چہرے کے نقوش میں اکسانوس
نری کا سا تاثر۔

اسے پہلی بار سانسے بیٹھی عورت مل گئی۔

”اور تم نے کیا سوچا ہے ارتج۔“ وہ بہت دیر تک یونہی انہیں دیکھتی رہتی اگر مئی بول نہ اٹھتیں۔

”کس بارے میں؟“ وہ پیچھے ہو کر بیٹھ گئی۔

”شادی کے بارے میں عامر تم سے چھوٹا تھا مگر اس نے شادی کر لی اپنے بھیا کا بزنس بھی سنبھال لیا اور
تم وہیں کی وہیں ہو ارتج۔“ مئی نے بہت سالوں سے اسے اس کے حال پر چھوڑ رکھا تھا، آج پھر گھیر کر بیٹھ
گئیں۔

”میں نے ابھی کوئی فیصلہ نہیں کیا مئی!“ وہ کیونکس کھینچنے لگی۔

”تو فیصلہ کیوں نہیں کر لیتیں، کتنے لوگ تم میں انٹرنیٹ تھے مگر تمہاری بے اعتنائی و بے رخی کی وجہ سے
سب ہاتھ سے نکل گئے۔ آخر تم چاہتی کیا ہو۔ یونیورسٹی تم نے چھوڑ رکھی ہے کہ موڈ نہیں، ففس تم نہیں

جائیں کہ بزنس تمہارا مزاج نہیں اور کچھ نہیں تو شادی ہی کرلو۔“

”شادی ضروری ہے مئی؟“ وہ بے زاری ہو گئی۔
”بہت ضروری ہے اور اس بات کا ادراک تمہیں تب ہوگا جب میں نہیں رہوں گی۔“ مئی زور دے کر بولیں۔

”مئی پلیز! انو اموشنل بلیک میلنگ۔“

”ارتج مائی لو۔“ انہوں نے محبت سے اس کا چہرہ اپنے ہاتھوں میں لیا۔

”تمہارے بچا کے بعد ان کا بزنس میں نے سنبھالا تھا، ورنہ سب برباد ہو جاتا۔ میں چاہتی تو شادی بھی کر سکتی تھی مگر نہیں کی۔ صرف تم دونوں کی خاطر۔ اب سارا بزنس عامر کے ہاتھ میں ہے۔ بزنس کی تمہیں کوئی شدید نہیں، ایجوکیشن تم نے کھلٹ نہیں کی شادی تم کرنا نہیں چاہتیں، آخر میں تمہاری سیکورٹی کے لیے کیا کروں۔ یہ فارینہ تمہیں ہر چیز سے بے دخل کر دے گی۔“

”مئی! عامر میرا بھائی ہے۔“ اس کے لہجے میں رشتوں کا مان بول رہا تھا۔ مئی نے مضطرب سا مسکرا کر ہاتھ ہٹا لیے۔

”تم بہت انوسینٹ ہو ارتج! اسی لیے میں چاہتی ہوں تم شادی کرلو۔“ وہ خاموش ہی رہی۔

”تیور کے بارے میں کیا سوچا ہے تم نے؟“


”اچھا ہے لیکن۔“

”لیکن۔“ مئی نے اس کی بات قطع کی۔ ”ارتج! تم کس قسم کے آئیڈیلزم کا شکار ہو۔ یہ آئیڈیل کچھ نہیں ہوتے۔ باہر سے کچھ اور اندر سے کچھ اوس۔“

”تو دو غلے لوگوں کے ساتھ زندگی کیسے گزاری جائے گی؟“ اس نے سر اٹھا کر سوال کیا۔

”اعتبار تو کرنا پڑتا ہے جانو۔“

اور وہ یہی سوچتے ہوئے اٹھ گئی تھی کہ ”اعتبار ہی تو نہیں آتا۔“



”میں آج بہت خوش ہوں تیور!“

خوشی نیلگوں آنکھوں میں ننھی بچی کی طرح کھیل رہی تھی۔ تیور نے اس کے گلابی لبوں پر کھلتی مسکان کو دیکھا تو مسکرا دیا۔ آج پھر بہت سے مصروف لمحوں میں سے چند لمحے خاص اس لڑکی کے لیے نکال کر لایا تھا۔

”لنچ پر چلیں۔“ تیور نے کہا تو وہ جوان دنوں اس سے جڑی ہوئی تھی اس وقت اتنی خوش تھی کہ فوراً اس کے ساتھ چل دی۔ اپنے غموں کے ساتھ ساتھ خوشی بھی تیور کے ساتھ شیئر کرنے کی عادت سی پڑ گئی تھی اسے۔

”خوشی کا سبب جان سکتا ہوں میں۔“

”میں پھپھو بننے والی ہوں۔“

”وہ یہ تو اچھی خبر ہے۔“ اس نے ویٹر کو اشارہ کیا اور اس سے کھانے کا پوچھنے لگا۔

”ایزیووش۔“ ارتج نے آرام سے کہہ دیا۔ اسے بالکل اندازہ نہیں ہوا کہ تیور نے ہرڈش اسی کی پسند کی منگوائی تھی۔

”مگر یہ خوشی تو فارینہ اور عامر کی ہے۔“

”کیوں۔۔۔ میرا اس سے کوئی تعلق نہیں؟“ وہ خفا سی ہوئی۔

”کب تک دو سروں کی خوشی میں خوش ہوگی۔ تم اپنے لیے کوئی فیصلہ کیوں نہیں کر لیتیں۔“ تیور نے اچانک کہا تھا۔ وہ ایک بل کو گزرتا سی گئی پھر سنبھل کر بولی۔

”مجھے اپنے متعلق کوئی فیصلہ نہیں کرنا۔“

”آج سے دس سال کے بعد بھی نہیں۔“ ارتج ہنس دی۔

”تمہیں کیا لگتا ہے“ آج سے دس سال بعد تم یہاں بیٹھے مجھ سے یہ سوال کر رہے ہو گے۔“

”ہو بھی تو سکتا ہے۔“ اس نے ٹوٹتی نگاہوں سے ارتج کو دیکھا۔

”محبتوں میں بڑی گنجائش ہوتی ہے۔“

”نہیں تیور!“ وہ سنجیدہ ہو گئی۔ ”ہمارے طبقے کے مردوں کی محبت میں گنجائش ہی تو نہیں ہوتی۔ نیلی آنکھوں کے بعد کالی آنکھوں کے سحر میں گرفتار ہو جاتے ہیں۔ دو سال بھی نہیں لگتے محبت دم توڑ دیتی ہے۔“

”اتنی بے اعتنائی کہاں سے آگئی ہے تمہارے اندر۔“

وہ خاموشی سے ویٹر کو سرو کرتے دیکھتی رہی۔ ویٹر گیا تو مسکرا کر بات بدل گئی۔

”پتا ہے تیور! جب مئی نے یہ خبر سنائی کہ میں پھپھو بننے والی ہوں تو مجھے لگا، خدا ابھی ہم لوگوں سے

مایوس نہیں ہوا۔ فارینہ جو بھی کہے لیکن وہ میرے لیے بہت اہم ہو گا۔ مجھے تو ابھی سے اس کا بہت انتظار ہے۔“ وہ کھانے کے دوران مسلسل اپنی خوشی کا اظہار کر رہی تھی۔

تیور خاموش ہو گیا۔

تب ہی انہوں نے رباب اور جمشید کو دیکھا۔ وہ انہیں دیکھ کر بنا دو سرے کوٹنے میں چلے گئے تھے۔

”رباب اور جمشید اب ہمیشہ ساتھ نظر آتے ہیں۔“ تیور نے یونہی تبصرہ کیا۔

”ہاں جم کو رباب سے محبت ہو گئی ہے۔“ وہ ہنس دی۔ بے حد طنزیہ ہنسی تھی پھر سنجیدہ ہوتے ہوئے پوچھنے لگی۔

”تیور! لوگوں کو اتنی بار محبت کیسے ہو جاتی ہے۔“

”مجھے اگر معلوم ہوتا کہ میرا واسطہ ارتج عثمان سے پڑنے والا ہے تو میں بزنس میں ڈگری لینے کے بجائے محبت میں بی ایچ ڈی کر لیتا۔“ وہ بے چارگی سے گویا ہوا ارتج کھلکھلا کر ہنس دی۔

”سوری تیور! میں ہمیشہ تمہیں یونیورسٹی کر دیتی ہوں۔“

تیور نے قدرے غور سے اسے دیکھا۔ وائٹ جینز اور پنک ٹی شرٹ میں وہ ہمیشہ سے زیادہ فریش لگ رہی تھی وہ مسکرایا۔

”تمہارے ساتھ میں کبھی یور نہیں ہوتا۔“ ارتج مسکرا کر پلیٹ پر جھک گئی۔



گر میوں کے لمبے، بے کیف سے دن تھے۔ رباب اور جشید کا افسوس زوروں پر تھا۔ فواد ہار اسٹڈیز کے لیے باہر چلا گیا۔ تیور اپنا ذاتی بزنس اسٹیبلیش کرنے میں مصروف تھا۔ پھر بھی ہر دوسرے دن وقت نکال کر اس سے ملنے چلا آتا۔ می اور عامر بزنس میں مگن تھے اور فارینہ بے حد چڑچڑی اور بد مزاج ہو گئی تھی۔ اپنی ذرا بھی کیئر نہیں کرتی تھی۔ جیسے جیسے وقت قریب آ رہا تھا وہ کچھ اور لا پرواہی جا رہی تھی۔

اسے سی کی کوئنگ میں بھی اسے گرمی لگتی، ہلکے ہلکے کپڑوں کے لمبے لمبے گاؤن پہن کر اپنے کمرے میں تھکی اپنی فرینڈز کے سامنے می کو گولیاں دیتی رہتی۔

اک وہ تھی کہ ”عدن“ کے استقبال کی تیاریوں میں مگن تھی۔ ایک چھوٹا سا کمرہ کس خوبصورتی سے ڈیکورٹ کیا تھا۔ ہر خوبصورت اور قیمتی چیز خرید کر اس نے کمرہ بھر دیا تھا۔ می اس کے جنون پر مسکراتی اور فارینہ مزید بے زار ہو جاتی۔ نجائے کیوں اسے آنے والے بچے سے چڑھتی تھی۔ اس کے بے ڈھنگے پھیلے ہوئے وجود کو دیکھ کر عامر کو آکٹا ہٹ ہونے لگی تھی۔

انہی دنوں جب سب بے حد مصروف تھے اسے نعمان مل گیا۔ اس کا یونیورسٹی فیلو اسے ابھی تک جاب نہیں ملی تھی تو اس شاعر صفت انسان نے اک فلاور شاپ کھولی۔ باتوں باتوں میں اس نے بتایا کہ سابقہ سیلز گرل جاب چھوڑ کر چلی گئی ہے۔

”نعمان! میں کیوں نہ کام کر لوں اس کی جگہ۔“ وہ ایک دم بولی تو نعمان سر ہٹا کر رہ گیا۔

”ہر اوٹ پٹانگ کام تمہیں کیوں اچھا لگتا ہے ارتج بی بی۔“

”کیا ہرج ہے۔“

”ارتج عثمان اب پھول بیچیں گی۔ کچھ ہوش کی دوائیں محترمہ! آپ کا تو پتا نہیں لیکن اگر آپ کی می کو پتا چل گیا تو وہ مجھے میری دکان سمیت دیر یا برد کر دیں گی۔“

”کچھ بھی نہیں ہوگا، وہ اتنی مصروف ہیں کہ انہیں پتا بھی نہیں چلے گا۔“ وہ ہر صورت یہ تجربہ کرنا چاہتی تھی۔

”تم اپنے افسس میں کوئی اپنے مطلب کی جاب کیوں نہیں ڈھونڈ لیتیں۔“ وہ جھنجھلایا ارتج خفا ہو گئی۔

”اچھا بابا۔۔۔ جیسے تمہاری مرضی لیکن دیکھو میں زیادہ پے نہیں کر سکوں گا۔“ نعمان مجبور ہو کر بولا تھا۔

”تم کچھ بھی مستعد نہ۔“ وہ خوش ہو گئی اور پھر ایک مصروفیت ہاتھ آگئی۔

حالانکہ اگر می یا عامر کو پتا چل جاتا تو وہ اس کا وہ حشر کرتے کہ وہ یاد ہی کرتی۔ انہی دنوں شاپ پر وہ نوجوان آیا۔ وہ سادہ خاموش نوجوان اک ادھ کھلا گلاب خریدتا اور وہیں دروازے کے باہر چھوڑ کر چلا جاتا تھا۔

پہلے دن نعمان اندر آیا تو اس کے ہاتھ میں لمبی ڈنڈی والا گلاب تھا۔

”یہ باہر گر ا تھا۔“

”یہ تو۔“ اس نے حیرت سے گلاس ڈور سے باہر سنسان سڑک پر نگاہ دوڑائی پھر خاموش ہو گئی۔ اور پھر یہ معمول سا بن گیا۔

اس نے ایک دن حیران ہو کر نعمان سے پوچھا۔

”اگر اسے پھول بیچیں چھوڑ کر جانا ہوتا ہے تو خرید تا کیوں ہے وہ؟“ تو وہ کندھے اچکا کر آرام سے کہنے لگا۔

”ایک سے بڑھ کر ایک خبطی اس دنیا میں موجود ہے، ہمیں تو اپنا کام کرنا ہے۔“

مگر وہ رہ نہ پائی تو ایک دن پوچھ ہی بیٹھی۔

اور اس کا جواب۔۔۔

وہ بس حیرت سے اسے جاتا دیکھتی رہی۔

اور اسی شام تیور کے ساتھ آئس کریم کھاتے ہوئے اس نے بے اختیار پوچھا تھا۔

”ایسا نہیں لگتا تیور! مل کلاس کا موصاف محبت کر سکتا ہے۔“

گاڑی سے نیک لگا کر کھڑے تیور نے گردن موڑ کر اسے دیکھا جو گاڑی کے بونٹ پر چڑھی، ٹانگ پر ٹانگ رکھے لا پرواہی سے کون کھا رہی تھی اس کے کھلے بال ہوا کی شرارت سے بکھرے جا رہے تھے۔

”آخر وہ کون سا جذبہ ہے جو مجھے اس لڑکی کی ہر ناپسندیدہ بات بھی برداشت کرنے پر مجبور کر دیتا ہے۔ یہ ہمدردی، موت یا مجبوری نہیں تو پھر کیا یہ محبت نہیں ہے؟ اگر ہے تو اسے اس کا احساس کیوں نہیں ہوتا۔ محبت اس کے سامنے مسکراتی ہے اور وہ اسے یہاں وہاں تلاشتی پھر رہی ہے۔“

مگر تیور اتنی ہی ضدی ہو چلی تھی۔ وہ بتائے گا نہیں اسے خود کھوجنا ہوگا۔

”اے۔۔۔ میری بات کا جواب نہیں دیا۔“

”تم فلاور شاپ پر کیا کر رہی ہو؟“

یہ اس کی بات کا جواب نہیں تھا مگر وہ سٹپٹا گئی۔

ساری دنیا بے خبر ہو سکتی ہے مگر یہ تیمور آفندی۔
مگر وہ لاپرواہی سے کندھے اچکا کر بولی تھی۔

”یونہی جسٹ فار انجوائے منٹ۔۔۔ کچھ دنوں میں چھوڑ دوں گی۔ مگر میرا سوال۔۔۔“ اس نے فوراً
بات بدلی۔

”کیا دے سکتا ہے یہ مڈل کلاس مرد ایک عورت کو۔ محدود سوچ، محدود ذہن، مسائل کا انبار، ہر روز بگڑتا
جٹ، تنگ نظری اور بچوں کی لائن۔“

”اس کے باوجود تیمور مجھے لگتا ہے وہ ایک دوسرے سے وفا کر سکتے ہیں۔ ان کے پاس اب بھی وقت
ہے۔“ ارتج اب بھی وہیں انکی تھی۔

”مجبوراً“ ایک دوسرے کے ساتھ بندھے رہنا وفا نہیں ہے ارتج! وفا تو یہ ہے کہ سارے راستے کھلے
ہوں اور انسان پھر بھی کہیں نہ جاسکے۔ محبت پہلے لمحے میں اپنی تکمیل کر لیتی ہے ارتج! اس کے لیے بے
چوڑے وقت کی بھی ضرورت نہیں۔“ تیمور کا لہجہ سنجیدہ و خوبصورت تھا۔ ارتج ایک پل کو سہم سی گئی۔

”پھر بھی تیمور۔۔۔“ اس کے ذہن میں وہ اجنبی نوجوان اٹکا تھا۔
تیمور نے مڑ کر دونوں ہاتھ اس کے دائیں بائیں گاڑی پر ٹکائے اور براہ راست ان نیلی جھیلوں میں
جھانکتے ہوئے بولا۔

”محبت کسی طبقے کی میراث نہیں ارتج عثمان! محبت کرنے کے لیے ایک خالص سچا اور کھرا دل چاہیے
ہوتا ہے جو کسی کپاس بھی ہو سکتا ہے۔ خواہ وہ کوئی مل اور نہ ہو یا اسکول ماسٹر۔“

ارتج اس کا ایک لفظ بھی نہ سن پائی تھی بس اکسدم گہیر مگر مضبوط لہجہ تھا۔ وہ اس کے اتنا قریب تھا
کہ اس کے وجود سے پھوٹی خوشبو نے ایرج کو اپنے حصار میں لے لیا۔ اس کی ہتھیلیوں پر پسینہ سا اتر
آیا۔

تیمور نے اس کے چہرے کے گلابی پن اور لبوں کے کنارے اتری ہلکی سی کپکپاہٹ کو دیکھا تو مبہم سا
مسکرا کر پیچھے ہٹ گیا۔ گاڑی کے اوپر سے اپنے گلاسز اٹھاتے ہوئے نارمل سے لہجے میں گویا ہوا۔
”چلو تمہیں کسی سے ملو تا ہوں۔“

وہ خاموشی سے گاڑی میں آ بیٹھی۔ وہ ابھی تک متحیر تھی۔ کئی بار ڈانس پارٹی میں جشید اور فواد کے ساتھ
اس نے رقص کیا تھا مگر کسی کی قوت اس کے اندر جمی برف کو پگھلانہ سکی تھی مگر یہ تیمور۔۔۔
اس نے چاہنے کے باوجود نظروں کا زاویہ بدل کر تیمور کی سمت نہ دیکھا۔ بس خاموشی سے سامنے نظریں
جمائے بیٹھی رہی۔

گاڑی اک خوبصورت اور شاندار بنگلے کے پورچ میں رکی تو ایک گرم دن کی نسبتاً ”خوش گوار شام
خوبصورت لان میں اتر رہی تھی۔
”یہ کہاں لے آئے ہو تیمور۔۔۔؟“

”آؤ تو ابھی ملو تا ہوں۔“

لان میں جو سیتے دو نوں افراد خوش گوار سی مسکراہٹ کے ساتھ استقبال کو کھڑے ہو گئے۔
”زبے نصیب۔۔۔ آج تیمور صاحب کہاں سے رستہ بھول پڑے۔“ مروی آواز اس کی شخصیت کی طرح
بھرپور اور جاندار تھی جبکہ عورت بے حد نازک، خوبصورت اور کوئل سی تھی پھر اس کے لبوں پر کھلتی
بھرپور مسکراہٹ۔

”بھئی آج سنڈے تھا، مجھے لگا بھابھی نے اپنے ہاتھوں سے کچھ اہتمام کیا ہوگا۔“ تیمور نے ہنستے ہوئے
کہا۔

”اہتمام تو نہیں مگر تمہارے طفیل ہمیں بھی کچھ نصیب ہو جائے گا۔“ وہ ہنس دیے۔
”ارتج! یہ ظہیر بھائی ہیں، میں جو اپنا ماربل کا برنس اشارٹ کر رہا ہوں، اس میں یہی میرے پارٹنر ہیں
اور یہ ان کی واٹس ایپ ڈاکٹر تابندہ ظہیر ہیں۔“

”اور یہ کیا ہوا ہمارا کی ہیں۔“ ارتج کا تعارف نہ کروانے پر ظہیر نے ہنستے ہوئے پوچھا۔
”وہ سوری، یہ ارتج ہیں۔“ تیمور نے تعارف کروایا۔

”خاصا مبہم سا تعارف ہے۔ بہر حال کیسی ہوا ارتج؟“ ڈاکٹر تابندہ نے مسکرا کر پوچھا تھا۔
”آئی ایم فائن۔“ وہ کہہ کر تیمور کو دیکھنے لگی۔ نجانے وہ اسے یہاں کیوں لایا تھا۔ وہ اور ظہیر باتوں میں
مگن ہو گئے تھے۔ ڈاکٹر تابندہ نے اس کا ہاتھ تھام لیا۔

”آؤ ہم کچن میں چلتے ہیں۔“
ارتج کو یاد نہیں اس نے آخری بار اپنے گھر کا کچن کب دیکھا تھا اور اب تابندہ نے کچن میں رات کے
کھانے کی تیاری کرتے خاندان کو مارکیٹ کچھ چیزوں کی لسٹ دے کر بھیج دیا اور خود فریزر کھول کر اندر
سے چیزیں نکالنے لگیں۔

”کیا کرتی ہو تم؟“
وہ جو سجے سجائے کچن کا جائزہ لینے میں مصروف تھی، چونک گئی۔
”کچھ بھی نہیں۔“

”تیمور تمہارا کزن ہے۔“
”نہیں فریڈ۔“

”جسٹ فریڈ۔“ وہ مسکرا کر پوچھنے لگیں۔ ارتج متذبذب سی انہیں دیکھنے لگی، آخر اس سوال کا کیا
جواب دے۔ وہ بھی گویا اس کا متذبذب پانگس۔ تب ہی مڑ کر رنر جلائے لگیں۔
”آپ خود ہی کو کنگ کریں گی۔“

”عام طور پر تو وقت ہی نہیں ملتا۔ صبح ہسپتال، شام میں کلینک پھر ظہیر بھی بہت مصروف ہوتے ہیں۔
بس کبھی کبھار ہی مل بیٹھنے کا موقع ملتا ہے، اس لیے ظہیر گھر پر ہوں تو میں ان کے لیے اپنے ہاتھوں سے کچھ

باتوں میں وقت گزرنے کا احساس ہی نہ ہوا۔ انہوں نے کباب اور رول ٹرائی میں سجائے۔
 ”آپ کے سسرال والے؟“ رتج بچوں کی انکی تھی۔
 ”سارا زمانہ ایک طرف اور ظہیر کی محبت ایک طرف۔“ ڈاکٹر تابندہ کے لہجے میں قفاخر سا لہجہ آیا۔ ”آؤ چائے پیتے ہیں۔“
 وہ خاموش سی ان کے ساتھ باہر آگئی۔ تیمور نے ایک نظر اس کے چہرے پر ڈالی، وہ نظر انداز کر کے تابندہ کے ساتھ باتیں کرنے لگی۔
 واپسی پر تابندہ نے بہت اصرار کے ساتھ اسے دوبارہ آنے کا کہا تھا۔ تیمور نے اس کی طرف سے اگلے ایک اینڈر پر آنے کا وعدہ کر لیا۔
 ”کیسے لگے یہ لوگ تمہیں؟“ واپسی پر تیمور نے پوچھا تھا۔
 ”دیرری ناکس۔“ اس نے ایمانداری سے اعتراف کیا۔
 ”اگلے ایک اینڈر چلو گی۔“
 ”دیکھیں گے۔“ وہ رخ موڑ کر باہر دیکھنے لگی۔ وہ جانتی تھی تیمور اسے یہاں کیوں بلایا تھا۔



اگلی صبح اک نئی خبر اس کی منظر تھی۔
 رباب کو فواد نے پر پوز کیا تھا اور اس نے فواد کا پر پوز قبول کر لیا تھا۔ جمشید بے حد ڈسٹرب تھا اور ہمیشہ کی طرح اس کے آنسو رتج بھی کو صاف کرنے تھے اس نے فون کر کے نعمان سے معذرت کی اور جمشید کی طرف آگئی۔ جو اپنے بیڈ روم میں حلیہ بگاڑے اپنے جلے ہوئے دل کو گرم گرم تلخ کافی سے کچھ اور جلا رہا تھا۔ رتج نے پروے ہٹا کر بیڈ روم کے یاسیت زوہ ماحول کو بدلنے کی کوشش کی۔ سی ڈی پلیئر میں روتی دھوتی سی ڈی نکال کر اسپانسی گرل کا نیا الم لگا کر الیوم فل کر دیا۔ پھر اس کے ہاتھ سے تک پھینچتے ہوئے بولی۔

”چلو آؤں کریم کھانے چلتے ہیں۔“
 ”تم میرا مذاق اڑانے آئی ہو۔“ جمشید کی سرخ آنکھوں میں خفگی اتر آئی۔
 ”نہیں، تمہیں تسلی دینے کہ ٹھیک دو ماہ بعد تمہارا رستہ کوئی سنہری بالوں والی کالی آنکھوں والی روک لے گی تو تمہیں رباب یاد بھی نہیں آئے گی اس لیے ڈرامہ مت کرو۔“ اس نے کپ سائیڈ ٹیبل پر پٹخا۔
 ”تم اتنی سفاک کیوں ہو گئی ہو رتج! میں نے رباب سے واقعی محبت کی تھی۔“
 ”تمہیں ہر لڑکی سے واقعی محبت ہو جاتی ہے، اس تیسری سے بھی ہو جائے گی، اس لیے فوراً اٹھ جاؤ۔“

نہ کچھ ضرور بتاتی ہوں۔ ویسے میں اچھی کو لنگ کر لیتی ہوں۔ تیمور کو میرے ہاتھ کے کچے قیے کے کباب بہت پسند ہیں ابھی بھی وہی بتا رہی ہوں۔“
 ”آپ کے بچے؟“ اس نے یونہی بات برائے بات کی لیکن ڈاکٹر تابندہ کا مسکراتا چہرہ تاریک ہو گیا۔
 ”ہمارے ہاں اولاد نہیں ہوئی۔“
 ”اوہ۔ آئی ایم ساری۔“ وہ شرمندہ سی ہو گئی۔
 ”اٹس اوکے، ہمیں تو دس سال ہو گئے اس حقیقت کو تسلیم کیے ہوئے۔“ انہوں نے فرانک پین چومے پر رکھ کر فریج سے ایک نکال کر ٹرائی میں رکھا۔
 ”دس سال۔ آپ کی شادی کو اتنا عرصہ ہو گیا ہے۔“ رتج کو حیرت سی ہوئی۔ دیکھنے میں وہ خاصی بیک نظر آتی تھیں۔

”ہاں اور شادی کے کچھ عرصے کے بعد ہی مجھے معلوم ہو گیا تھا کہ میں کبھی ماں نہیں بن سکتی۔“
 ”ظہیر بھائی کو بھی معلوم ہے۔“

”ظاہر ہے میں ان سے چھپا تو نہیں سکتی تھی بلکہ اس کے بعد ہی انہوں نے میرا میڈیکل میں ایڈمیشن کروایا تھا تاکہ میں مصروف ہو جاؤں اور مجھے اس کے بارے میں سوچنے کا بھی وقت نہ ملے۔ حالانکہ جو کمی ہے وہ ہے اسے سوچنے کے لیے وقت نکالنے کی ضرورت تو نہیں پڑتی۔“ ان کا لہجہ پھیکا سا تھا اور وہ بے حد متحیر سی سوچ رہی تھی۔ اس کے باوجود ظہیر نے اس عورت کے ساتھ دس سال گزار دیے۔
 ”میں نے بہت چاہا کہ ظہیر دو سری شادی کر لیں۔“ تابندہ بتا رہی تھی۔
 ”میں بخوشی اجازت دینے کو تیار تھی مگر میری کوئی ضد، کوئی دلیل ان کی محبت کو ہرانہ سکی۔ نجانے کیسی محبت ہے ان کی۔ وہ کہتے ہیں، تم اس کی کے ساتھ زندگی گزار سکتی ہو تو میں کیوں نہیں۔ اگر خدا نے اولاد دینا ہوتی تو تم ہی سے دیتا۔“

تابندہ رول تلنے لگیں۔ وہ میز کی سطح پر نظریں جمائے نجانے کس سوچ میں ڈوب گئی تھی۔
 ”میں بھی کیا باتیں لے بیٹھی، تم بتاؤ کہیں انکے جلد ہوں۔“ ڈاکٹر تابندہ نے بات بدلی۔
 ”نہیں۔“ رتج نے مختصراً کہا پھر پوچھنے لگی۔
 ”آپ کوئی بچہ ایڈاپٹ کیوں نہیں کر لیتیں۔“
 ”ظہیر تو چاہتے ہیں مگر میں چاہتی ہوں کہ وہ دو سری شادی کر لیں۔ اپنی اولاد کی بات اور ہوتی ہے۔ دیکھیں ہم دونوں میں سے کس کی محبت جیتی ہے۔“

”بیگم صاحبہ! کچھ رحم کریں مہمانوں پر یا انہیں یونہی بھگانے کا ارادہ ہے۔“ ظہیر کچن میں جھانک کر بولے۔
 ”بس میں ابھی لے کر آئی، دو منٹ۔“

اس گرم شام انہوں نے آئس کریم کھائی کم پکھلائی زیادہ تھی۔ وہ بات بے بات اسی کا تذکرہ کر رہا تھا۔
 واپسی پر جشید نے وائلن پر اسے کئی خوبصورت دھنیں سنائیں۔ وہ گم سی ہو گئی، کتنا عرصہ ہو گیا اسے وہ
 خواب دوبارہ نہیں آیا تھا اور وہ دھن اس کے ذہن میں کچھ بھی نہیں آیا، بس اک احساس سا تھا۔
 جشید کا وائلن خاموش ہو گیا تو وہ خاموشی سے اٹھ گئی اور نجانے کیا سوچ کر اس نے رباب کو فون کیا
 تھا۔ وہ مسروری فواد کے پرپونل کے بارے میں بتانے لگی۔
 ”لیکن رباب! تم تو جشید سے محبت کرتی تھیں۔“

”ہاں کرتی تھی۔“ وہ ہنس دی۔ ”دراصل تب جشید کہہ رہا تھا کہ اس کے ڈیڈی کے ساتھ اس کی صلح
 ہونے والی ہے لیکن اب پتا چلا کہ اس کے ڈیڈی اس سے اتنے تنگ آ گئے ہیں کہ اسے عاق کرنے والے
 ہیں پھر فواد کا پرپونل آگیا، تمہیں تو پتا ہے یا اس کی فیملی کیا چیز ہے اور خود اس کا فیوچر کتنا براٹھ ہے
 ماما کا خیال ہے میرے لیے فواد ہی رکھے گا، وہ امریکہ سے آجائے تب انجیجمنٹ ہوگی۔“
 ارتج نے گڈبائے کہہ کر موبائل آف کر دیا اور سوچنے لگی۔

”فواد کے واپس آنے تک اگر رباب کو کوئی اور فواد سے بہتر مل گیا تو کیا وہ فواد کو بھی بھول جائے گی۔“
 ان ہی سوچوں میں الجھتی وہ گھر پہنچی تو ملازم نے بتایا کہ عامر اور می فارینہ کو لے کر اسپتال گئے ہیں۔
 ”وہ تو صبح سے ہی چلے گئے تھے۔“ وہ پیشانی پر ہاتھ مار کر رہ گئی۔
 آج سولہ اگست تھی اور ڈاکٹر نے فارینہ کو یہی ڈیٹ بتائی تھی۔ اس نے فارینہ کے لیے ڈھیر سارے

پھول خریدے اور اسپتال آگئی۔
 می اور عامر بینک روم میں تھے۔
 ”ممی۔“ وہ ان کے قریب جاکر۔ می نے سر اٹھا کر اسے دیکھا پھر آہستگی سے گویا ہوئیں۔
 ”فارینہ کی حالت ٹھیک نہیں ہے۔“
 ”وہ گاڈ۔“ ارتج نے مضحل سے عامر کو دیکھا پھر اس کے بالوں پہ انگلیاں پھیرتے ہوئے تسلی آمیز
 انداز میں بولی تھی۔

”ڈونشوری عامر اسب ٹھیک ہو جائے گا۔“
 عامر نے یونہی اثبات میں سر ہلایا اور اٹھ کر ادھر سے ادھر چکرانے لگا۔
 ”مکرمی! ڈاکٹر تو کتنی تھیں کس۔“
 می اس کی بات سننے کے بجائے باہر آئیں۔ ڈاکٹر شفاء طارق کی طرف متوجہ ہو گئیں، وہ ان کے قریب
 آکر رک گئیں۔

”آئی ایم ساری مسز عثمان! ہم بی بی کو نہیں بچا سکے۔ بیٹا تھا مگر مر رہا۔“
 ارتج کو لگا ساری کائنات ختم لگی ہے۔

اس نے پل پل اس کا انتظار کیا تھا اسے لگتا تھا یہ بچہ ان کے گھر کی فضا کو خوش گوار بنا دے گا۔
 ”یہ نہیں ہو سکتا۔“ اس کے ہاتھ سے پھول گر کر فرش پر بکھر گئے۔
 ”فارینہ ٹھیک ہے؟“ عامر پوچھ رہا تھا۔
 ”پیس شی ازل رائٹ۔“

وہ دو قدم پیچھے ہٹی۔ اس کی بے یقین نگاہوں نے سامنے کھڑے تینوں افراد کے منعموم و پریشان چہروں کو
 دیکھا اور بھاگتی ہوئی وہاں سے باہر نکل گئی۔



”تم نے دیکھا۔ تم نے دیکھا تیور۔ وہ اس دنیا کو دیکھے بغیر چلا گیا“ اس نے ایک نظر بھی کسی کو دیکھنا
 گوارہ نہیں کیا۔ وہ یونہی روٹھ کر چلا گیا۔ وہ جانتا تھا یہاں کوئی اس کا منتظر نہیں، یہاں کسی کو اس کی
 ضرورت نہیں لیکن تیور! میں نے اس کا انتظار کیا تھا۔ مجھے ضرورت تھی اس کی۔“ اسے رونے کے
 لیے وہی کندھا ملا تھا۔

”سنبھالو خود کو ارتج! فارینہ کو دیکھو اس نے کتنی جلدی خود کو سنبھال لیا ہے۔“
 ”میں نے اس کا نام ہی غلط رکھا تھا۔“ عدن ”جنت کا پھول۔“ وہ جنت کا پھول تھا اس گھٹیا سی دنیا میں
 کیا کرنے آتا۔“

”چلو ارتج! ڈاکٹر تابندہ کے ہاں چلتے ہیں۔“ تیور نے اسے سہلانا چاہا۔
 ”نہیں تیور! پھر کبھی چلیں گے۔“ وہ کھڑی ہو گئی۔
 ”ارتج۔“ تیور نے اس کا ہاتھ پکڑ کر روکا۔ ”آؤ کہیں دور چلتے ہیں، بہت دور جہاں میرے اور
 تمہارے سوا کوئی نہ ہو۔“ اس نے پہلی بار کوئی فرمائش کی تھی۔
 ”کہاں زمین کے آخری کنارے تک یا سورج سے اپنا دکھ بانٹنے۔ ہم جہاں بھی گئے تیور تنہا نہیں
 ہوں گے۔ اگر سورج نے بھی ہمارا دکھ نہ بانٹا تو کہاں جائیں گے۔“

تیور نے اسے کھینچ کر واپس بٹھایا اور جھنجھلا کر پوچھنے لگا۔
 ”کس قسم کی باتیں کرتی رہتی ہو تم یہ سب فارغ دماغ کے کرشمے ہیں، بے مقصد جینے کے نقصانات۔
 ارتج عثمان! کل تم میرے ساتھ چلو میں تمہارے لیے کوئی جگہ نکال لوں گا۔ اگر تم زیادہ عرصہ یونہی فارغ
 رہیں تو بالکل پاگل ہو جاؤ گی۔“

”مجھے اس کی ضرورت نہیں۔“ وہ سپاٹ لہجے میں گویا ہوئی۔
 ”ارتج! چلو کسی سائیکائرسٹ کے پاس چلیں۔“ تیور نے بے حد محبت بھرے لہجے میں کہا تھا مگر وہ
 بھڑک اٹھی۔

”تمہارا خیال ہے کہ میں پاگل ہو گئی ہوں۔“

”سائیکالزسٹ کی ضرورت صرف پاگلوں کو نہیں ہوتی! ارتج! بعض اوقات ہمارے اندر بندھ جانے والی کوئی چھوٹی سی گرہ ہمارے لیے نفسیاتی پرابلم بن جاتی ہے۔ کبھی کبھی تو۔۔۔“

”فائر گاڑسک تیسور! مجھے مت دویہ لیکر مجھے کسی کی ضرورت نہیں ہے میں بالکل ٹھیک ہوں۔“ اس نے چڑکرات قطع کی۔

”ارتج! مجھے کیا سمجھتی ہو تم؟“ تیسور نے لب بھینچ کر سوال کیا۔ اچانک اسے لگا وہ اس لڑکی کے پیچھے خواجواہ خوار ہو رہا ہے۔

”مجھے جانا ہے۔“ وہ بیگ اٹھا کر کھڑی ہو گئی۔

”میرے سوال کا جواب دو ارتج!“

ارتج نے اسے دیکھا اور بتا جواب دیے چلی گئی۔ تیسور لب بھینچے اسے جاتا دیکھتا رہا۔



میں نے اسے دوسری بار ایک فلاور شاپ پر دیکھا۔ شیشے کے اس پار بے تحاشا پھولوں کی تازگی اور خوشبو کے درمیان گھری وہ اک خوبصورت نقلی لگ رہی تھی۔ مجھے لگا وہ رستہ بھول کر یہاں آ گئی ہے پھر اس خوشبو نے کمند ڈال کر مجھے شاپ کے اندر ردھکیل دیا۔

وہ اپنے کام میں مصروف تھی اور میں اسے مسحور سا دیکھتے ہوئے سوچ رہا تھا اس سے پوچھوں۔

”اچھی لڑکی! تمہیں وہ خالص لمحہ ایسا نہیں۔“ تب ہی اس نے ذرا فارغ ہو کر مجھ سے پوچھا تھا۔

”آپ کو کون سے پھول چاہئیں۔“

میں نظروں کا زاویہ بدل کر خوبصورت شوشورنگ پھولوں کو دیکھنے لگا۔

”میں کچھ سمجھ نہیں پا رہا۔“ میری نگاہ کا پیچھی بھٹک کر اس کی گھنی پلکوں پر خیمہ زن ہوا۔

”آپ کو کس کے لیے پھول لینا ہیں۔“ وہ متانت سے پوچھ رہی تھی۔

”رستہ بھول کر آئی اک انمول نقلی کے لیے پھول جس کا گہرا اور خوشبو جس کا پیراہن ہے۔“ اک ہلکا سا تبسم نیلی جھیل پر نرم پھوار کی طرح برسا۔

”اچھی لڑکی! میرے پاس تمہیں دینے کے لیے بہت سے خالص لمحے ہیں۔“ وہ ششدر سی رہ گئی۔

میں اپنا پھول اسی کے ہاتھ میں بھول کر باہر نکل گیا۔ اگلے دن میں نے اسے خط میں وہ شام پوسٹ کر دی تھی۔ جب میں نے صرف اسے سوچا تھا۔

نجانے وہ خط اسے ملایا وہ شام پوسٹ آفس کی کسی ٹیبل پر گری رہ گئی۔ مگر وہ پھر کبھی وہاں نظر نہیں آئی۔

میں نے اس فلاور شاپ کو اپنے اندر روپیں سنبھال کر رکھ لیا۔ جہاں اس پہلی بارش کو سنبھال رکھا تھا۔

”کسی کی عیادت کے لیے پھول لے جانے والے اتنا نہیں سوچتے۔“

تب ہی ایک شخص تیزی سے اندر داخل ہوا ایک بو کے لیا اور چلا گیا۔

”یہ عیادت کے لیے آیا تھا۔“ اس نے گویا بتایا تو میں ہنس دیا۔

”جو میں کہنا چاہتا ہوں اس کا اظہار کرنے سے پھولوں کی زبان بھی قاصر ہے۔“ اس نے پلٹ کر ادھ کھلے گلابوں کا گلہ سنا اٹھایا۔

”کہتے ہیں پھول خاص طور پر سرخ گلاب محبت کی زبان سمجھتے اور سمجھاتے ہیں۔ مجھے یقین ہے۔“ وہ سمجھ جائے گی آپ کیا کہنا چاہتے ہیں۔“

کون کہتا ہے محبت کی زباں ہوتی ہے

یہ حقیقت تو نگاہوں سے عیاں ہوتی ہے

میں نے اک ادھ کھلا لمبی ڈنڈی والا گلاب لیا، پے منٹ کی اور باہر نکل آیا۔ بہت دیر تک وہیں کھڑے رہنے کے بعد باہر نکل آیا۔ بہت دیر تک وہیں کھڑے رہنے کے بعد میں نے مڑ کر خالص لمحے جیسی انمول لڑکی کو دیکھا اور وہ لمبی ڈنڈی والا گلاب شیشے کے دروازے کے پاس رکھ کر چلا گیا۔

یہ میرا معمول سا بن گیا تھا۔

نجانے وہ پھول اسے ملتا تھا یا ہوا کا رزق بن جاتا تھا، لیکن میرا دل چاہتا وہ کبھی تو پوچھے۔

”تمہیں یہ پھول یہیں چھوڑ جانا ہے تو خریدتے کیوں ہو؟“

مگر وہ خاموشی سے اک ادھ کھلا گلاب میری سمت برساتی۔ مگر یہ خاموشی بے حد متبسم ہوتی۔ اور یہ تبسم اس کی نینکوں آنکھوں میں بادیانی کشتی کی طرح ڈولتا رہتا۔

”کیا تم ابھی تک اسے اپنی بات نہیں سمجھ پائے؟“ اک بادلوں بھری اداس سی شام میں اس نے اچانک پوچھا تھا۔

میں نے نفی میں سر ہلایا۔

”آخر تم اس سے کیا کہنا چاہتے ہو؟“

میں نے سر اٹھا کر اسے دیکھا۔

”اچھی لڑکی! میرے پاس تمہیں دینے کے لیے بہت سے خالص لمحے ہیں۔“ وہ ششدر سی رہ گئی۔

میں اپنا پھول اسی کے ہاتھ میں بھول کر باہر نکل گیا۔ اگلے دن میں نے اسے خط میں وہ شام پوسٹ کر دی تھی۔ جب میں نے صرف اسے سوچا تھا۔

نجانے وہ خط اسے ملایا وہ شام پوسٹ آفس کی کسی ٹیبل پر گری رہ گئی۔ مگر وہ پھر کبھی وہاں نظر نہیں آئی۔

میں نے اس فلاور شاپ کو اپنے اندر روپیں سنبھال کر رکھ لیا۔ جہاں اس پہلی بارش کو سنبھال رکھا تھا۔

وہی فراٹسیسی درپچہ، وہی بنز قیل سفید پھولوں سے لدی ہوئی۔ ہوانے ہلکی سی شرارت کی اور سارے پھول دیوانہ وار اس پر برسنے لگے۔ مگر وہ مبسوت سی کھڑی تھی۔

درتچے کے اس پیارے آتے وائلن کے اداس سرا سے اپنی طرف بلارہے تھے۔ اس نے گردن موڑ کر ماربل کی سفید سیڑھیوں کو دیکھا۔ اسے لگا یہ سیڑھیاں اسے درتچے تک لے جائیں گی۔ اس نے پہلی سیڑھی پر قدم رکھا۔ پھر دوسری، پھر تیسری۔ اس کی نگاہیں کھلے درتچے کے اس طرف نیم تاریکی کو کھوج رہی تھیں۔ اچانک اسے لگا اس کے قدموں تلے سے سیڑھیاں کھسک گئیں، اس نے گھبرا کر نیچے دیکھا تو لڑکھڑائی۔ اس سے قبل کہ گر جاتی۔ کسی نے اسے بازوؤں میں سمیٹ کر سنبھال لیا تھا۔

”سنبھل کر۔“ وہی مدھم سی سرگوشی۔

اس سے قبل کہ وہ پلٹ کر دیکھتی، آنکھ کھل گئی۔ کچھ لمحے گھورتی رہی، پھر گردن گھما کر چیخنے چلاتے فون کو دیکھا۔ پھر ہاتھ بڑھا کر ریسیور اٹھا لیا۔

دوسری طرف رباب تھی۔

فورا ”بستر سے نکلو اور کلب پہنچو۔“

”راہی! میں۔۔۔“

”تو ایک سکویز، بس ہم تمہارا ویٹ کر رہے ہیں۔“ اس نے فون بند کر دیا۔ چارونا چاراسے اٹھنا پڑا۔ تیار ہو کر باہر نکلی تو می می نہیں تھیں۔ عامر اور فارینہ ایک دوسرے سے الجھ رہے تھے۔ اس نے جاتے جاتے فارینہ چیخ رہی تھی۔

”اگر انہیں پچہ چاہیے تو میں کیا کروں۔“

”یہ می می کی خواہش ہے فاری۔“

”تو انہیں کہو خود ٹرائی کریں۔ مجھ سے کوئی امید نہ رکھیں۔“

”شٹ اپ فاری۔ تم حد سے بڑھ رہی ہو۔“

”یوشٹ اپ۔ میں کوئی۔“ وہ خاموشی سے آگے بڑھ گئی۔

”می می بھی کمال کرتی ہیں ابھی وقت ہی کتنا گزرا ہے۔“

اس نے گاڑی اشارت کرتے ہوئے سوچا تھا۔ کتنے بے کیف سے دن ہفتوں اور مہینوں میں ڈھل کر گزر گئے تھے۔ تیور کو اپنی فیکٹری کے لیے جاپان سے مشینری منگوانا تھی۔ ڈیلنگ کے لیے وہ خود گیا تھا اور جانے سے پہلے اس سے ملنے آیا تھا مگر کچھ خفا سا لگتا تھا۔

کتنے عرصے کے بعد وہ کلب آئی تھی۔ سب نے اسے ہاتھوں ہاتھ لیا۔ رباب کے ساتھ فواد کی موجودگی سر پرانگ تھی۔

”تم امریکہ سے کب آئے؟“ اسے احساس ہوا وہ ان سب سے کتنی بے خبر رہنے لگی ہے۔

”ابھی چند دن ہوئے، لیکن تم کہاں رہتی ہو؟ رباب بتا رہی تھی۔“

وہ بس مسکرا دی۔ آرکسٹرا نے خوبصورت سی دھن بجائی تو وہ دونوں ہاتھوں میں ہاتھ ڈالے فلور کی طرف بڑھ گئے۔ وہ قدرے ہٹ کر صوفے پر جا بیٹھی۔ کسی نے اس کے ہاتھ میں صوفٹ ڈرنک کا گلاس تھما دیا تھا۔ تب ہی جمشید اس کے پاس آ بیٹھا۔

”ہائے ارتج۔“

”ہائے جم۔“ اس نے خوشدلی سے مسکرانے کی کوشش کی۔

”ڈو آر لکننگ سو پرئی۔“ جمشید نے سر تپا اس کا جائزہ لیا۔

”تھینکس۔“ اس نے خالی گلاس ایک طرف رکھ کر نارمل سے لہجے میں کہا تھا۔

”تمہیں رباب کے ساتھ فواد کو دیکھ کر جیل سی فیل نہیں ہوئی؟“ ارتج نے گردن گھما کر ایک دوسرے میں گم ان دونوں کو دیکھا۔

”مسوچ کر ہوتی تھی، دیکھ کر نہیں ہوئی۔“ وہ آہستگی سے ہنسا۔

”چھا! ارتج کھلکھلا کر ہنس دی۔“

وہ اس کے یوں کھلکھلا اٹھنے پر دم بخود سا ہو کر اسے دیکھنے لگا۔

”تیو ڈیو نی تو تمہارے پیچھے پاگل نہیں۔“

”واٹ ڈیو مین۔“ وہ ایک دم سنجیدہ ہو گئی۔ تب جمشید نے آہستگی سے اس کا گال چھو کر کہا۔

”بہت خوبصورت ہو تم یوں لگتا ہے مجھے تم سے محبت ہو جائے گی۔“

وہ ایک پل کو ساکت ہوئی اور دوسرے پل اس کا ہاتھ جھٹک کر فلور سے نیچے اتر گئی۔ جم نے اسے پکارا، مگر وہ بھاگتی ہوئی بیرونی دروازہ کر اس کر گئی۔

اسے جمشید سے ایک دم شدید کراہیت کا احساس ہوا تھا۔ اسے شدید رونا آ رہا تھا اور گاڑی میں بیٹھ کر خوب روئی بھی تھی۔

یہ کیسی محبت تھی جو کبھی لینا سے ہو جاتی ہے، کبھی رباب سے تو کبھی ارتج سے۔ یہ نہیں تو وہ سہی، وہ نہیں تو کوئی اور۔

”سب ایک جیسے ہیں، سب ایک جیسے، کسی کو کسی کے نہ ہونے سے کوئی فرق نہیں پڑتا۔ سب وقت گزاری کے مشغلے ہیں۔ خود غرضی کے رشتے، جھوٹ، فریب، ڈھکوسلے میں کیسے کسی پر اعتبار کروں، کیسے؟“ وہ اسٹیرنگ پر ہاتھ مار مار کر روئی رہی۔



ملازمہ اسے کھانے کے لیے بلانے آئی تھی۔ وہ کتاب بند کر کے کمرے سے باہر آئی، آج کل اس کا یہی مشغلہ تھا۔ لائبریری سے کتابیں لے آئی اور سارا دن پڑھتی رہتی۔ انسانوں سے چڑ کر اس نے کتابوں

میں پناہ ڈھونڈتی تھی۔ لاشعوری طور پر اس کے قدم ڈانگ روم کے باہر ہی رک گئے۔ شاید اپنا نام سنا تھا۔ ایک پل کو گرج بھی ہوا۔ نجانے کتنے عرصے کے بعد ڈنپر وہ تینوں موجود تھے۔
”جو کچھ آپ اس کے لیے کر چکیں، وہ بہت ہے۔ مزید میں عامر کی حق تلفی کرنے نہیں دوں گی آپ کو۔“ فارینہ کا لہجہ تلخ سا تھا۔

”یہ میرا اور عامر کا معاملہ ہے فارینہ! تمہیں بولنے کی ضرورت نہیں۔“ می کا لہجہ رکھائی لیے ہوئے تھا۔

”یہ صرف آپ کا اور عامر کا معاملہ نہیں ہے اور میں کیوں نہ بولوں آخر میں بھی اس گھر کی ایک فرد ہوں۔“

”عامر! خاموش کرو! اپنی بیوی کو۔“

”می! فاری کچھ غلط تو نہیں کہہ رہی۔“ عامر کے جواب نے ایک پل کو می کو خاموش کروادیا۔

”تم محض ایک کوٹھی اور تھوڑے سے بینک بینکس کے لیے اتنا جھگڑا کر رہے ہو عامر جبکہ سب کچھ تو تمہارا پیاس ہے۔“

”بات اصول کی ہے می۔“

”اصول میرے اپنے اصول ہیں عامر، اگر وہ اس گھر میں رہتی ہے تو اسے اس کا حق مل کر رہے گا۔“
مما کا لہجہ سخت اور بے چلک تھا، اپنا تو وہ سمجھ گئی تھی کہ بات اسی کے متعلق ہو رہی ہے، مگر گفتگو سے وہ کچھ بھی اخذ نہیں کر پائی تھی۔ اگر می جائیداد میں سے کچھ حصہ اسے دینا چاہتی تھیں تو اس کا حق تھا۔ عامرا فارینہ کے اس طرح بھڑک اٹھنے کی کوئی توجیہ اس کی سمجھ میں نہ آئی تھی۔

”می! بہتر ہے اس کی شادی کر دیں۔“ عامر نے کہا تھا۔

”یہ تمہارا ہیڈک نہیں ہے۔ وہ میری بیٹی ہے اور میں جانتی ہوں کہ مجھے اس کے لیے کیا کرنا ہے۔“
”نشی ازناٹ یور ڈائرمی! (وہ آپ کی بیٹی نہیں ہے) اور میں سمجھ نہیں پا رہی ہوں کہ اپنی سگی اولاد کے مقابلے میں آپ ایک لے پالک کو ترجیح کیوں دے رہی ہیں؟“

”شٹ اپ فارینہ۔“ می چیخ اٹھی تھیں۔ اور باہر کھڑی ارتج گویا، وہ پورے قد کے ساتھ زمین پر آ گری ہے۔



بے یقینی سی بے یقینی تھی وہ گویا عرش سے فرش پر آ پڑی تھی۔ زندگی کے اتنے برس وہ جس نام کو اپنے نام کے ساتھ اپنی شناخت کی تکمیل کے لیے استعمال کرتی رہی، وہ اس کا نہیں تھا۔ وہ کیا تھی؟
ماسٹر صلاح الدین کی بیٹی۔

شادی کے سات برس گزر جانے کے بعد اولاد نہ ہوئی تو مسز فرزانہ عثمان نے اسے گود لیا تھا۔ اور اسے شہزادیوں کی طرح پروان چڑھایا۔ سیٹھ عثمان لڑکا گود لینا نہیں چاہتے تھے، ایک لے پالک ان کی پوری جائیداد کا وارث ہو، یہ انہیں گوارا نہ تھا۔ سوانہوں نے ارتج کو گود لے لیا۔ محض اپنی چیت سی بیوی فرزانہ کی ضد پر۔ جو اس بچی کو گود کی گرمی تو نہ دے سکیں، مگر اس بچی نے ان کے گھر کا سونا بن ضرور بانٹ لیا۔ مگر یہ کسی کے لیے حتیٰ کہ ارتج کے لیے بھی اچھے کی بات نہ تھی کہ بھیا اس پر توجہ کیوں نہیں دیتے۔ یا می اسے اپنے سینے سے کیوں نہیں لگاتیں کہ اس نے اپنے گرد موجود ہر بچے کو گورنس کی نگرانی میں ہی پروان چڑھتے دکھا تھا۔ اسے کبھی نہیں لگا کہ وہ اس کی می نہیں ہیں۔

انہوں نے اس کی ہر ضرورت کو پورا کیا تھا۔ اور جب خدانے خود انہیں بیٹے کی نعمت سے نوازا تب بھی انہوں نے ارتج کو کوئی کمی نہ آنے دی تھی۔ بس اس کا اپنا مزاج ہی کچھ اور تھا، وہ ہر کسی سے دور ہو گئی تھی۔ ہر چیز سے بے زار، اس نے سب سے ملنا چھوڑ رکھا تھا اور یہ بات تو طے تھی کہ وہ جب بھی پریشان ہوتی، وہ خواب مسلسل و متواتر اس کی بے چین نیند میں دستک دیتا تھا۔ مگر اب اسے اس تسلسل پر غصہ آنے لگا تھا۔ اس فرانسیسی طرز کے درتچے پر، اس پر جھکی سفید پھولوں سے لدی تیل پر، وائلن کی دھن پر، اسے سنبھال لینے والے شخص پر۔

تین دن کے بعد می نے اسے دیکھا تو ٹھٹھکی گئیں۔
وہ از خود ان کے کمرے میں آئی تھی۔

”ارتج کیا ہوا؟“ اتنا زرد چہرہ، وہ حیران سی ہو گئیں۔

”می! مجھے آپ سے کچھ پوچھنا ہے۔“

”یہاں آؤ میرے پاس، پہلے بتاؤ، تمہیں ہوا کیا ہے، بیمار ہو۔“

پچھلے دو دن وہ اتنی مصروف رہی تھیں کہ گھر میں جھانکنے کا وقت ہی نہیں ملا تھا، وہ ان کے قریب آئی اور گھٹنوں کے بل ان کے قریب بیٹھ گئی۔ می کی گود میں کچھ فائلیں دھری تھیں۔ انہوں نے یونہی آگے جھک کر اس کا چہرہ اپنے ہاتھوں میں لیا۔

”ارتج تم ٹھیک تو ہو۔“

”ٹھیک ہوں می! مجھے کیا ہوا ہے۔“ اس کی مسکراہٹ پھلکی سی تھی۔ می نے ہاتھ ہٹا لیے۔ اور گود میں پڑی فائل اس کے سامنے کی۔

”ارتج! میں نے ڈیفنس والی کوٹھی، اور اسلام آباد والا بنگلہ تمہارے نام کیا ہے، بینک میں تمہارے نام کا اکاؤنٹ ہے جس میں۔“

”می! اس کے بول اٹھنے پر وہ خاموش ہو کر اسے دیکھنے لگیں۔

”می! میں کس کی بیٹی ہوں؟“ اس نے اپنا ہاتھ ان کے ہاتھ پر رکھ کر اچانک پوچھا تھا۔ می ششدر سی

پختہ گلی کشادہ تھی۔ وہ گاڑی اندر لے گئی۔ نیم کے درخت کے نیچے لوہے کی کرسی بھیک رہی تھی۔ وہ گاڑی سے نکل کر بھاگتی ہوئی نیم کے درخت کے نیچے آگئی۔ سبز پتوں کو چھو کر شاخوں میں سے رستہ بناتی بارش کی بوندیں اسے بھگونے لگیں۔

اس نے لب کاٹے، ہتھیلیاں مسلتے ہوئے پلٹ کر نیلے دروازے کو دیکھا۔
اس کا دل رک رک کر دھڑکنے لگا۔

بند دروازے کے پیچھے اس کے لیے نجانے کیا تھا۔ وہ اپنی کیفیت کو کوئی نام نہ دے پائی۔
عجیب سا ڈر اور خوف، عجیب سی جھجک
”اگر انہوں نے مجھے تسلیم ہی نہ کیا۔“

اسے لگا اگر ایسا کچھ ہوا تو وہ واپس نہ جا پائے گی۔ اس کا وجود یہیں بکھر جائے گا۔
اس کی ہتھیلی نے بہت ڈرتے ڈرتے دستک دی۔

دوسری طرف پختہ صحن پر گرتی بارش کی آواز کے سوا کچھ بھی نہ تھا۔
اس نے بے تاب ہو کر دروازہ دھڑ دھڑایا۔

دوسری طرف قدموں کی چاپ ابھری۔ کسی بچے نے بہ جلد دروازہ کھولا۔
”اندر آجائیں۔“ وہ اسی جگہ میں کہہ کر بھاگ جانے کو مڑا، پھر ایک دم ٹھک کر رک گیا۔ سر تپا اس کا جائزہ لیا۔

”ماسٹر صاحب ہیں؟“

”ہیں، اندر آجائیں۔“ اس نے تہذیب سے جواب دیا۔

وہ اندر چلی آئی، پختہ کھلے سے صحن میں ایک طرف جامن کا بڑا درخت پھیلا تھا۔ اس کے سبز پتے ہوا کی تال پر محور قص تھے۔ ٹپ ٹپ پکی ہوئی جامنیں نیچے گر رہی تھیں۔ درخت کے نیچے بڑا سا پرندوں کا

پنجرہ تھا جس میں کئی رنگ کے ننھے ننھے آسٹریلین طوطے پر پھیلائے ادھر سے ادھر اڑتے ماحول کی خوبصورتی اور رنگین میں اضافہ کر رہے تھے۔ چائیز دو محور قص تھی۔ برآمدوں کا سرخ فرش بھیک کر کچھ اور سرخ ہو گیا تھا۔ ستون کے ساتھ لپٹی سبز بیل سے آتش گلابی پھول ٹوٹ ٹوٹ کر بارش کے پانی میں رنگ گھول رہے تھے۔ دائیں طرف سے اوپر جاتی ہری بیڑھی پر چھوٹے چھوٹے گیلے دھڑے تھے جن میں قسم قسم کے پودے ماحول کو تروتازہ کر رہے تھے۔ فضا میں بارش کی خوشبو کے ساتھ پکوان تلنے کی خوشبو پھیلی تھی۔

وہ بچہ سامنے والے کمروں میں غائب ہو گیا تھا۔ ارجن نے قدم اٹھائے تب ہی نگاہ دائیں طرف قدرے الگ تھلک بنے کمروں کی طرف اٹھ گئی، جہاں گاؤٹیکے سے ٹیک لگائے بارش بزرگ صورت شخص محو مطالعہ تھا اس کی پوری توجہ ہاتھ میں پکڑی کتاب پر مبذول تھی۔

رہ گئیں۔

”مئی! مجھے بتائیں، انہوں نے مجھے آپ کو کیوں دے دیا۔“

”ارجن! تم میری بیٹی ہو۔“ مئی کی آواز اندھم سی تھی۔

”مئی۔“ وہ مضطرب سی مسکرائی۔ ”فیکٹ از فیکٹ“ مجھے بتائیں ماسٹر صلاح الدین کون ہیں، کہاں ہیں، پلیز مئی۔“ وہ لجاجت سے کہہ رہی تھی۔

مئی نے ایک طویل سانس لے کر آنکھیں بند کیں۔ انہیں لگا اب ارجن سے چھپانا ناممکن ہے۔ وہ دھڑکنے دل کے ساتھ متحضر تھی۔

”میرا تعلق ایک متوسط گھرانے سے ہے۔ اتفاقاً شادی سیٹھ عثمان سے ہو گئی۔ ماسٹر صلاح الدین میرے دور پرے کے کزن تھے۔“



وہ گھر سے نکلی تو کالی کالی بدلیاں پچھتم سے اٹھی تھیں اور اب چھا چوں چھان جبرستامینہ اس کے رستے میں حائل تھا۔ بچے اس کی گاڑی کے گرد بارش میں انگھیلیاں کرتے پھر رہے تھے، کچھ دور آم والا ریڑھی پر، پیلے سبز آم سجائے دھوئی اور بنیان میں ملبوس بارش میں بھینکتا ہوا اونچی آوازیں گارہا تھا۔
بھاگاں والیو، آم۔

مولا آم۔

آم کھاؤ آم۔

سامنے والوں کی بیٹھک کا دروازہ کھلا تھا اور ایک نوجوان صوفے پر ٹانگیں بچھائے خاموشی سے برستے ساون کا لطف لے رہا تھا۔ اس کے ڈیک پر فل آوازیں گانے چل رہے تھے۔ تب ہی ایک نوجوان ہاف جینز اور ٹی شرٹ میں گانا ہوا گزرا۔

”ساون برسے تر سے دل۔“

ارجن نے ہارن بجا کر اپنی طرف متوجہ کیا تو جہاں وہ ٹھنک کر رکا، وہیں بیٹھک والے لڑکے نے گردن موڑ کر اس کی طرف دیکھا، ”آم والا بھی گانا بھول کر اس کی طرف متوجہ ہو گیا۔“

”ماسٹر صاحب کا گھر کون سا ہے؟“

”ماسٹر صاحب۔“ نوجوان نے قدرے تعجب سے گاڑی میں بیٹھی لڑکی کا حلیہ ملاحظہ کیا۔ پھر سنبھل کر بولا۔ ”گلی میں نیم والا گھرانہ ہی کا ہے۔“

”تھینک یو۔“

ارجن نے گردن گھما کر گلی میں دیکھا۔

ارتج کا دل دھڑک دھڑک کر بے تاب بے کل ہو رہا تھا۔
”کیا یہی ہیں؟“

اس کے قدم بے تابانہ ان ہی کی طرف اٹھ گئے۔
دروازے سے روشنی آتا مہدوم ہوئی تو ماسٹر صاحب نے چونک کر سر اٹھایا۔ جینز اور شرٹ میں لمبوس
اجنبی لڑکی کو دیکھ کر وہ چونک کر سیدھے ہوئے۔
”کس سے ملنا ہے بیٹی؟“ ان کے ذہن میں پہلا خیال یہ آیا کہ شاید کوئی قرۃ العین کی یونیورسٹی فیلو ہوگی
مگر وہ تو ابھی یونیورسٹی سے لوٹی ہی نہ تھی۔
وہ اپنی ہیکل نگاہوں سے انہیں دیکھتی رہی۔
ماسٹر صاحب کو الجھن سی ہونے لگی تھی۔
”کیا بات ہے بیٹی؟“

”آپ۔۔۔ آپ ماسٹر صلاح الدین ہیں۔“ اس نے انک انک کر پوچھا۔ اس کی نگاہیں ترس ترس کے
ان کے چہروں پر زہ چرے کا طواف کر رہی تھیں۔
ماسٹر صاحب بری طرح چونکے۔
”کسم۔۔۔ کسم دیں۔۔۔ آپ ہی ہیں۔“
انہیں لگا انہوں نے اگر انکار کیا تو وہ لڑکی مر جائے گی۔
انہوں نے اثبات میں سر ہلادیا۔

ارتج دو قدم آگے بڑھی۔ انہوں نے کچھ پوچھنا چاہا مگر وہ ضبط کا بندھن کھو بیٹھی۔ گھٹنوں کے بل بیٹھ کر
اس نے ان کا چہرہ زہ ہاتھ تھا اور اس پر اپنی پیشانی ٹکا کر پھوٹ پھوٹ کر رو دی۔
”کیوں کیا آپ نے ایسا بابا؟ کیوں کیا؟ میرا وجود اتنا بڑا بوجھ تھا آپ کے لیے؟ کتنی آسانی سے مجھے
دوسروں کی جھولی میں ڈال دیا۔ کہتے ہیں بیٹی رحمت ہوتی ہے، آپ نے کیوں اس رحمت کو ٹھکرا دیا بابا۔۔۔
اور پھر مرکز خربھی نہ لی۔ یہ بھی نہ دیکھا کہ وہ بچی کس حال میں ہے۔“
”کون۔۔۔ کون ہو تم۔۔۔؟“ وہ گڑبڑ سے گئے۔

”میں۔۔۔“ اس نے بھینکا ہوا چہرہ اوپر اٹھایا۔ ”میں آپ کی بیٹی ہوں بابا۔۔۔ وہ بیٹی جسے بیگم عثمان کی جھولی
میں ڈال کر آپ بھول گئے تھے۔“ ماسٹر صاحب ششدر سے رہ گئے۔
”تم۔۔۔“

”آپ مجھے اب بھی نہ ملتے تو میں مر جاتی بابا! آپ کو نہیں پتا میں نے کیسے زندگی گزار دی ہے۔ میں ان
سب کے درمیان اجنبی تھی۔ میں ان میں سے نہیں تھی بابا۔۔۔“
وہ بچوں کی طرح ہلک ہلک کر رو رہی تھی اور اس کے عقب میں کھڑی خوش بخت دم بخود کھڑی تھیں۔

ابھی ابھی نومی نے آکر بتایا تھا کہ کوئی بینٹ والی لڑکی بابا سے ملنے آئی ہے، وہ کڑا ہی چڑھائے بیٹھی تھیں۔
کچھ حیران سی ہو کر وہ سب چھوڑ چھاڑ کر آئی تھیں اور اب دم بخود کھڑی تھیں۔

”بابا! چپ کیوں ہیں بولیں نا۔ کیا اب بھی اپنی بیٹی کو گلے سے نہیں لگائیں گے۔ میں بہت ترسی ہوں
بابا! وہ لوگ بہت اچھے تھے مگر میرے نہیں تھے۔“ بابا کے ساکت وجود میں جنبش ہوئی۔ انہوں نے جھک کر
اس کے سر پر ہوسہ دیا تو جیسے اس کی سسکیاں تھم سی گئیں۔
بابا نے سر اٹھا کر ساکت کھڑی خوش بخت کو دیکھا۔

”خوش بخت بیٹا! بہن کو لے جا کر قرۃ العین کا کوئی سوٹ نکال دو۔ اس کے کپڑے گیلے ہیں، بیمار
ہو جائے گی۔“

”جی۔۔۔“ انہوں نے بے حد چونک کر بابا کو دیکھا۔ انہوں نے سنجیدگی سے اشارہ کیا تو انہوں نے آگے
بڑھ کر اس کے کندھے پر ہاتھ رکھا۔
”چلو گریبا۔۔۔“

”میرا نام ارتج ہے۔“ اس نے اٹھتے ہوئے بتایا پھر سوالیہ نظروں سے بابا کو دیکھا۔
”آپ ہی ہے تمہاری خوش بخت۔۔۔“

ارتج بے اختیار پلٹ کر ان کی طرف بڑھی پھر جھک کر رک گئی۔
”میں بہت ترسی ہوں ان رشتوں کو آپ!“

خوش بخت نے مسکرا کر اسے گلے سے لگالیا پھر ساتھ لے کر ایک کمرے میں چلی گئیں۔ کمرے میں
ڈبل بیڈ، رائٹنگ ٹیبل اور وارڈروپ تھی۔ رائٹنگ ٹیبل پر کتابوں کے ساتھ چھوٹا ٹیپ ریکارڈر اور
بہت سی کیمسٹس پڑی تھیں۔
”یہ عینی اور نور کا کمرہ ہے۔“

”یعنی اور نور؟“ اس نے سوالیہ نظروں سے انہیں دیکھا۔

”تمہاری بہنیں، یعنی تو تمہاری ہم عمری ہوگی۔ نور البتہ چھوٹی ہے۔“

”ہم عمر کیا مطلب۔۔۔؟ یا تو وہ مجھ سے چھوٹی ہوگی یا بڑی۔“ ارتج نے چونک کر پوچھا۔

”ایک آدھ سال کی چھوٹائی بڑائی کیا۔“ انہوں نے مسکراتے ہوئے وارڈروپ کھولی۔

”یعنی انگلش میں ماسٹرز کر رہی ہے، نور میٹرک کے ایگزام کے بعد فارغ ہے۔“

”کہاں ہیں دونوں؟“ اسے مزید بے تابی نے گھیر لیا۔ اتنے سارے لوگ اس کے اپنے تھے اور اس نے
اک عمر تنہائی کا زہریا تھا۔

”یعنی یونیورسٹی میں ہوگی۔ بارش کی وجہ سے لیٹ ہو گئی ہے۔ ارمغان بھی ابھی تک نہیں آیا۔ شاید
یعنی کو لینے چلا گیا ہو۔ نور صبح ماموں کے ہاں گئی ہے، کل آئے گی۔“

”ارمغان!“ وہ سب کچھ ہی جان لیتا چاہتی تھی۔
”ہمارا اکلوتا بھائی۔“ خوش بخت نے روانی میں بتایا پھر ٹھٹھک کر بولی۔

”تمہارا بھی۔“
”یہ عینی کے کپڑے ہیں، تمہارے پورے ہوں گے، کوئی نکال لو۔“ انہوں نے اس کی چوائس پر چھوڑا
مگر وہ فوراً بول اٹھی۔
”کوئی سا بھی نکال دیں آپ!“

خوش بخت نے لاسٹ پنک میون امیبر اینڈری والا کاشن کاسوٹ نکال کر اس کی طرف بڑھادیا۔ تب ہی
نومی بھاگتا ہوا آیا۔

”امی! آپ کو بابا بلارہے ہیں۔“ اس نے چونک کر خوش بخت کو دیکھا۔

”یہ میرا بیٹا ہے نومی۔“

”آپ کی شادی ہو گئی ہے۔“ اس نے بے حد حیرت سے نازک اور کامنی سی خوش بخت کو دیکھا۔
”ظاہر ہے اسی لیے تو یہ میرا بیٹا ہے۔“ انہوں نے ہنستے ہوئے کہا۔ ”اچھا تم کپڑے بدلو، میں بابا کی بات
سن کر آتی ہوں۔“

ان کے جانے کے بعد وہ کچھ لمحے سوٹ ہاتھ میں لیے یونہی کھڑی رہی۔

”آئی ایم ساری مہی! میں نے آپ سے وعدہ کیا تھا کہ میں انہیں نہیں ڈھونڈوں گی مگر میں رہ نہ سکی۔“
وہ زیر لب بڑبڑاتی۔

کپڑے بدل کر بارش آئی تو بارش ہلکی ہو گئی تھی۔ نومی پنجرے کے پاس کھڑا تو توں سے ان ہی کی زبان میں
باتیں کرتے ہوئے بھاگ بھاگ کر جامنیں اکٹھی کر رہا تھا۔

اسے سب سے سناٹا نیم تاریک بیڈروم کی سرد تنہائی یاد آگئی۔ تو وہ ستون کے پاس رک کر نومی کو دیکھنے
لگی۔ بارش میں پورے کا پورا بھیگا۔ خوش اور مگن، وہ یہاں ہوتی تو اس کا بچپن بھی اتنا ہی خوبصورت اور
بے فکر ہوتا۔ اسے اپنی بارش میں بھگنے کی حسرت یاد آئی اور مالی کی بیوی کے پاس اس کے بچوں میں گھس
کر پکڑے کھانا۔ وہ مسکرا دی، تب ہی پکڑوں کی خوشبو نے اس کی رہنمائی کی تو وہ سائیڈ پر پہنچنے کی
طرف بڑھی۔ چھوٹا سا صاف ستھرا کچن تھا۔ خوش بخت آپلی پکڑے کڑاہی سے نکالنا بھول گئی تھیں۔

”آپلی۔“ ارج نے پکارا تو وہ چونک گئیں۔

”پکڑے سارے جل گئے۔“

”او۔۔۔“ وہ کچھ خفیف سی ہو کر پکڑے نکالنے لگیں۔

”کیا سوچ رہی تھیں؟“ ارج ان کے پاس بیٹھی۔

”کچھ خاص نہیں۔“

”آپ کو میرا یہاں آنا برا تو نہیں لگا۔“ اس کا ہلکا سا خوف تھا۔

”پگلی! برا کیوں لگے گا، پکڑے کھاؤ۔“ انہوں نے پہلے نکالے گئے پکڑے اس کے سامنے رکھے۔
”بابا۔۔۔“

”وہ ظہر کی نماز پڑھنے گئے ہیں۔“ خوش بخت نے بتایا تو وہ خاموش ہو کر نجانے کیا سوچنے لگی۔ خوش
بخت نے چوہا بند کیا اور فریج سے دہی نکال کر راتے کے لیے پھینٹنے لگی۔

”آئی! آپ کو پتا تھا کہ آپ کی کوئی اور بہن بھی ہے۔“ اس نے اچانک سوال کیا۔ خوش بخت کا ہاتھ
ایک پل کو تھم گیا۔

”ہاں۔۔۔“

”ارمغان! عینی اور نور کو۔“ اس نے اگلا سوال کیا۔ خوش بخت نے ایک نظر اس کے خوبصورت
چہرے پر ڈالی۔ بے تحاشا رونے سے اس کی آنکھیں سرخی ہو رہی تھیں۔

”نہیں۔۔۔“

”آپلی۔۔۔“

”باتیں تو ہوتی رہیں گی ارج۔“ خوش بخت نے نرمی سے اس کی بات قطع کی۔

”میں بھی وہ لوگ آتے ہوں گے۔ چلو برآمدے میں میز لگادیں، وہیں بیٹھ کر کھائیں گے۔ مزا آئے گا۔“

تب ہی نومی بھاگتا ہوا آیا۔ اس کے ہاتھ میں جامنوں سے بھری پلیٹ تھی۔

”امی! دیکھیں میں نے کتنی ساری جامنیں اکٹھی کر لیں۔“

”اچھا۔ انہیں دھو کر ٹیبل پر رکھو، ماموں اور خالہ آتے ہی ہوں گے۔“ خوش بخت نے کہا تو وہ سنک کی
طرف بڑھ گیا۔ پلیٹ ایک طرف رکھی، کن آنکھوں سے ارج کو دیکھتے ہوئے ماں کے کندھے پر جھکا۔

”امی! یہ کون ہیں۔“

”یہ بھی تمہاری خالہ ہیں۔“ خوش بخت نے بتایا تو ارج نے مسکرا کر اس کی سمت دیکھا۔

”کون سی کلاس میں پڑھتے ہو نومی۔؟“

”کلاس تھری۔۔۔“

”یہاں میرے پاس آؤ۔“ ارج نے پکارا تو وہ جھجکتا ہوا اس کے پاس آگیا۔ ارج اس سے چھوٹی
چھوٹی باتیں کرنے لگی۔ ذہین اور ہوشیار بچہ تھا۔

خوش بخت نے پکڑے، جامنیں، رائیہ اور امی کی چٹنی برآمدے میں ٹیبل پر رکھ دی۔ ابھی وہ لوگ
بیٹھے ہی تھے کہ ارمغان اور عینی آگئے۔ بارش رک گئی تھی۔

”وہ مارا۔۔۔ مجھے پہلے ہی پتا تھا۔“ ارمغان نے نعرہ لگایا۔

”اف آج تو بھوک بھی زوروں کی گئی ہے۔“ عینی نے کہا اور آگے بڑھ آئی۔ ارمغان موٹر سائیکل
کھڑی کرنے لگا۔ عینی اجنبی صورت دیکھ کر ٹھٹھک گئی مگر خوش دلی سے سلام کیا تھا اور سوالیہ نظروں سے
خوش بخت کو دیکھا۔

”یہ ارتج ہے“ خوش بخت اتنا ہی کہہ کر خاموش ہو رہیں۔ تب ہی ارمغان سر کے بال جھٹکتا ہوا برآمدے میں آیا اور وہیں ٹھک گیا۔

”کیا یہ میرا نخیل ہے؟“

”آپ؎ وہ جو ہر بل خوشبو کی طرح اس کے ساتھ ہوتی تھی جسے ہر برستی بارش میں اسی رستوران اور فلاور شاپ پر ڈھونڈا کرتا تھا۔ وہی جس کے نام اس نے اپنی ہر شام لکھی تھی۔ وہی جس کی خاطر اس نے اپنی زندگی کے ہر لمحے کو سنبھال رکھا تھا۔

ادھ کھلے گلاب کی کمانی۔

خالص لمحوں جیسی انمول لڑکی

یہ خواب تھا یا گمان

یہ سراب تھا یا حقیقت

”ارے تمہے“ ارتج کو خوشگوار سی حیرت ہوئی۔ خوش بخت نے ان دونوں کو دیکھا۔

”ارمغان؎ یہ یہ۔ ارتج ہے۔ ہماری بہن۔“

ارمغان کو لگا، ہزاروں ہم ہیں جو اس کے وجود کے اندر پھٹے تھے۔ اس نے وہیں کھڑے اپنے وجود کو ریزہ ریزہ ہو کر نکھرتے دیکھا۔



کسی نے حال پوچھا تھا ہمارا

کسی کی آخری بس جارہی ہو

کوئی اسٹاپ پر تنہا کھڑا ہو

مسلل رات گہری ہو رہی ہو

ہمارا حال ایسا ہے سمجھ لو

کسی کو کوئی یاد آتا ہی نہ ہو

کسی کو کوئی شے بھاتی ہی نہ ہو

کسی کا کوئی بھی اپنا نہ ہو

کسی کا کوئی بھی ساتھی نہ ہو

ہمارا حال ایسا ہو گیا ہے

کہ جیسے اپنا سب کچھ کھو گیا ہے

تکلف نہ ناؤ ڈولی جارہی ہے

نہیں ابھرا بھنور میں جو گیا ہے

بھنور کو جب کوئی ساحل سمجھ لے
کوئی مقتل کو ہی منزل سمجھ لے

وہی اپنا حال دل سمجھ لے

ہمارا حال ایسا ہے سمجھ لو

نجانے میں کہاں کھڑا ہوں

شاید زمین کے آخری کنارے پر

میرے قدم لڑکھڑا رہے ہیں مگر۔ اپنے ڈولتے وجود کو سورج نہیں تھام سکتا۔

سورج۔ جو میرے اتنا قریب ہے کہ میں پکھل کر اپنے ہی قدموں میں آپڑا ہوں۔ ابھی کچھ لمحے پہلے مجھے

میرے ہونے کا احساس تھا۔

میں وہیں کھڑا تھا! اپنے دھیان کی سڑک پر فلاور شاپ کے سامنے برستی بارش میں بھگتا ہوا۔

بارش جو خوشبو برساتی تھی

بہت سے پھولوں میں اک ادھ کھلا گلاب

میری معصوم و پاکیزہ محبت کی علامت

مگر ہوا کیا؟

آسمان کی کوکھ بخر ہو گئی

ادھ کھلا گلاب، میرے ہی قدموں تلے آکر روند گیا۔

میں نے پانی آنکھوں سے اس فلاور شاپ کو بھڑبھڑچلتے دیکھا کیونکہ آج میں نے اسے تیسری بار اپنے

گھر میں دیکھا۔

اور کس روپ میں دیکھا۔

ایک پل کو میرا دل چاہا میں خود کشی کر لوں۔

مگر میں اب بھی زندہ ہوں۔



وہ بے حد خوش تھی۔ اسے لگا زمین و آسمان اس کی دسترس میں آگئے ہیں۔ اس نے پہلی بار خوشی،

خالص خوشی کے احساس کو چھو کر محسوس کیا تھا، وہ وہاں سے کبھی واپس نہ آئی، مگر کیا بانیے کہا۔ وہ رات یہاں

رک گئی تو می پریشان ہوں گی۔

وہ کہنا چاہتی تھی کہ می پریشان نہیں ہوتیں۔ انہیں تو خبر بھی نہ ہوگی کہ ارتج گھر لوٹی تھی یا نہیں۔ مگر وہ

خاموش ہو کر لوٹ آئی تھی۔ ساری رات مارے خوشی کے اسے نیند نہ آئی۔ اس کا دل چاہتا تھا وہ ایک

ایک کو پکڑ کر بتائے کہ اسے اس کے اپنے مل گئے ہیں۔ اب اگر وہ یہاں سے بے دخل بھی کر دی جائے تو وہ

اکیلی نہیں ہوگی۔ بہت سے لوگ ہوں گے اسے سہارا دینے کو۔ اس کے اپنے لوگ۔ اس کا باپ اس کی بہنیں، اس کا بھائی، حالانکہ ارمنان کا رویہ خاصا حوصلہ شکن تھا۔ جبکہ وہ خود خوشی سے اچھل ہی تو پڑی تھی۔ جب اس نے ارمنان کو وہاں دیکھا۔ مگر وہ ٹھنکی باندھے اسے دیکھتا رہا۔ اور جب خوش بخت آپنی نے قدرے حیرت سے پوچھا۔

”تم دونوں ایک دوسرے کو جانتے ہو؟“

”ہاں۔“ اس نے آپنی کا سوال گویا سنا ہی نہیں۔ بس زیر لب دہرایا تھا۔

”بچپن میں بابا نے اسے کسی بے اولاد جوڑے کو دے دیا تھا۔“ انہوں نے بے حد آہستگی سے بتایا۔ تو جہاں یعنی نے ہاتھ میں پکڑی پلیٹ واپس ٹیبل پر رکھی تھی وہیں وہ ایک دم مڑا اور لمبے لمبے ڈگ بھرتا ہا ہر نکل گیا۔

اس نے گھبرا کر خوش بخت کی سمت دیکھا۔

وہ گڑبڑاسی گئی تھیں۔

”چانک انکشاف ہوا ہے نا، بعد میں آئے گا تو تم سے ٹھیک طرح سے ملے گا۔ تم لویہ۔“ انہوں نے بات بدل دی تھی۔ مگر وہ شام ڈھلے تک نہیں لوٹا تھا۔ بعد میں بابا بھی آگئے۔ یعنی اچھی خوش مزاج لڑکی تھی۔ ارتج کو لگا اس کی یعنی کے ساتھ دوستی ہو جائے گی۔ نور سے ابھی وہ ملی نہیں تھی اور وہ ارمنان۔

”دوستوں کی طرف نکل گیا ہو گا۔“ اس کے پوچھنے پر بابا نے اطمینان سے جواب دیا۔



اگلی صبح اس نے اپنا وارڈروب کھولا۔ اس کے پاس چند ہی شلوار سوٹ تھے۔ اس نے گرے سوٹ نکال کر پہن لیا۔ بالوں کو سمیٹ کر کلپ کیا اور بنا میک اپ کے نکل آئی۔ جہاں وہ جاری تھی وہاں ان مصنوعی لوازمات کی ضرورت نہ تھی۔

دروازہ خوش بخت نے کھولا تھا اسے دیکھ کر مسکرا دیں۔

”بابا کو یقین تھا کہ تم صبح ہی آ جاؤ گی۔ اور وہ بھی بنا ناشتہ کیے۔“

”اچھا۔“ وہ ہنس دی، پھر بیٹھک کے بند دروازے کی طرف دیکھ کر پوچھنے لگی۔

”کہاں ہیں بابا؟“

”اسکول گئے ہیں۔ حالانکہ جب سے ارمنان کی جاب ہوئی ہے، وہ یہی کہتا ہے کہ ریٹائرمنٹ لے لیں۔ مگر بابا بعد میں کہ قبل از وقت ریٹائرمنٹ نہیں لیں گے۔“

”یعنی اور نوئی؟“

”چلے گئے یونیورسٹی اور اسکول۔“ وہ اسے لے کر کچن میں چلی آئیں۔

”کیا لوگ تم ناشتے میں۔“ پراٹھا یا ڈبل روٹی؟“ انہوں نے فریج کھولتے ہوئے پوچھا۔

”کچھ بھی دے دیں۔ پراٹھا بنا دیں۔“ اس نے فرمائش کی، انہوں نے فریج سے آٹا نکال کر ہا ہر رکھا۔

”پہلے میں ارمنان کو دلیہ دے آؤں۔“ انہوں نے ایک پیالے میں دلیہ نکالتے ہوئے کہا تو وہ چونک گئی۔

”ارمنان گھر پر ہے؟“

”ہاں۔ اسے بخار ہے۔“ خوش بخت نے بتایا، پھر قدرے جھنجھلا کر بولیں۔ ”ایک دم احمق ہے۔ کل

ساری رات بارش میں بیٹھتا رہا۔“

”میں بھی اسے دیکھ لوں۔“ ارتج قدرے پریشان سی ہو کر ان کے ساتھ ارمنان کے کمرے میں آئی وہ آنکھیں موندے لیٹا تھا۔ آہٹ پر آنکھیں کھول کر دیکھنے لگا۔ ارتج کو دیکھ کر اس کی آنکھوں کی سرخی میں کچھ اور اضافہ ہو گیا تھا۔

”کیسے ہو ارمنان؟“ اس نے مسکرا کر پوچھا۔ ”بیمار ہو گئے۔“ وہ اس کے قریب آئی اور دوسرے پل

اس کا ہاتھ ارمنان کی پیشانی پر تھا۔

ارمنان کو لگا اس کی پیشانی پر جلتے ہوئے انگارے آ پڑے ہیں۔ اس نے ارتج کی کلائی کو جھٹکا دے کر

ہاتھ ہٹا دیا اور تیزی سے کروٹ بدل لی۔

ارتج ششدر سی رہ گئی۔

خوش بخت دم بخود۔ پھر ایک دم سنبھل کر بولیں۔

”بیٹاری میں یونی چڑھا اور بد مزاج ہو جاتا ہے۔“ انہوں نے قنبیہی نگاہوں سے ارمنان کو گھورتے

ہوئے ارتج کو وضاحت دی۔ جس کا چہرہ ایک دم فق ہو گیا تھا۔

”اٹھو ارمنان! دلیہ کھا لو۔“

”مجھے نہیں کھانا۔“ اس کا لہجہ سخت بے زار تھا۔ ”فضول باتیں نہیں، ایک تو اوٹ پٹانگ حرکتیں

کرتے ہو اور پھر نخرے بھی، کس نے مشورہ دیا تھا ساری رات بارش میں نہانے کا۔ مجھے تو یعنی نے صبح بتایا

ورنہ اسی وقت پٹائی لگاتی۔“

”رکھ دیں آپنی! کھالوں گا۔“ پتا نہیں وہ ہمیشہ اتنی شرافت سے ان کی ڈانٹ کھا لیتا تھا، یا ارتج کے

سامنے ہی خاموش تھا۔

خوش بخت نے پیالہ میز پر رکھ دیا۔

”ضرور کھا لینا۔ میں ابھی آتی ہوں، آؤ ارتج! تمہیں ناشتہ بنا دوں۔“

وہ کچھ خاموش سی ان کے ساتھ چلی آئی۔ خوش بخت نے فریج سے دہی کا پیالہ اور جیم نکال کر ٹیبل پر

رکھا۔

”پہلے ہم لوگ دسترخوان پر ہی ناشتہ کرتے تھے ارمنان کو پے ملی تو سب سے پہلے یہ ناشتے کی ٹیبل

خرید لایا۔“ انہوں نے پیڑا بناتے ہوئے کہا۔

ارتج خاموش ہی رہی۔

انہوں نے پلٹ کر دیکھا۔ پھر اسے یونی دروازے کے ساتھ ٹیک لگائے کچھ سوچے پایا تو کہنے لگیں۔
”کھڑی کیوں ہو ارتج! بیٹھو نا۔“

وہ خاموشی سے آکر بیٹھ گئی۔ حالانکہ اس کا دل اب ناشتہ کرنے کو نہیں چاہ رہا تھا اتنے لوگوں کی محبت کے درمیان اس ایک شخص کی بے اعتنائی نے اسے افسردہ کر دیا تھا جو اس کا اکلوتا بھائی تھا۔
آپنی نے پراٹھا اور گرم سالن اس کے سامنے رکھا تو وہ بے اختیار پوچھنے لگی۔

”ارمغان کو میرا یہاں آنا اچھا نہیں لگتا؟“ خوش بخت نے ٹیلی آنکھوں کی صاف سطح پر غم کی لکیریں دیکھیں۔

”پاکل! اچھا کیوں نہیں لگے گا۔ لیکن میں نے تمہیں بتایا نا بیماری میں وہ یونی بد مزاج ہو جاتا ہے۔ اگر بابا کو پتا چلا تو دیکھنا کیسے کا بھینچیں گے۔“

”اے نہیں آپ! بابا کو مت بتائیے گا۔ اس طرح تو وہ مجھ سے اور بھی چڑ جائے گا۔“ وہ فوراً بول اٹھی تو خوش بخت ہنس پڑیں۔

”آپ کی ہنسی بہت خوبصورت ہے آپ۔“

”خوبصورتی کا لفظ تو تم پر ختم ہوتا ہے میری جان۔“ خوش بخت نے اس کی ٹھوڑی چھو کر محبت بھرے لہجے میں کہا تو وہ جبینہ سی گئی۔

”لیکن اب تم پر اٹھا ٹھنڈا کر رہی ہو۔ کو تو آئیٹ بنا دو۔“

”نہیں آپ! یہ کافی ہے۔ آئیٹ تو میں یوں بھی نہیں کھاتی۔“

”اچھا میں دیکھتی ہوں کہ ارمغان نے دلہ کھایا یا نہیں اگر میں نہ ہوں تو یہ لڑکا تو بس۔“

”آپ کا گھر کہاں ہے آپ؟“

”میرا گھر۔“ وہ ایک دم چپ ہوئیں پھر مسکرا کر پوچھنے لگیں۔

”کیوں یہ میرا گھر نہیں ہے؟“

”میرا مطلب ہے۔“

”میرے شوہر کا گھر۔“ انہوں نے بات قطع کی۔

”آپ ہی کا ہوا۔“

”ہاں۔ شاید۔“ ان کا لہجہ عجیب سا ہو گیا۔ پھر لہجہ بدلتے ہوئے بولیں۔ ”اسی شہر میں ہے۔“

”آپ کتنے دنوں کے لیے آئی ہیں۔“ اسے خوش بخت میں ماں جیسی محبت و شفقت محسوس ہوئی تھی۔

”پتا نہیں۔“ ان کا چہرہ تاریک سا ہو گیا۔

”کیا مطلب؟“

”طارق اپنے کام کے سلسلے میں شہر سے باہر گئے ہیں۔ میں یہاں آگئی۔“

”آپ کے سسرال میں کوئی اور نہیں ہے۔“

”نہیں۔“ وہ جلدی سے کھڑی ہو گئیں۔ ”میں ارمغان کو دیکھ لوں۔“

”یوں لگتا ہے خوش بخت آپ! اپنے گھر میں خوش نہیں ہیں۔“ ارتج کو یہ سوچ کر ہی دکھ ہوا تھا۔



اسے اچانک احساس ہوا تھا کہ می ناشتہ کرنے کے بجائے مسلسل اسے دیکھ رہی ہیں اس نے بنا ان کی طرف دیکھے چائے کا گلابوں سے لگایا۔ کچھ لمحوں کے بعد اسے الجھن سی محسوس ہونے لگی۔

”کیا ہوا می؟“ کب واپس رکھ کر اس نے می کو دیکھا۔

”تم صلاح کے گھر گئی تھیں۔“ انہوں نے اچانک پوچھا تھا۔ ایک پل کو وہ گڑبگڑا گئی پھر گویا تسلیم کرتے ہوئے بولی تھی۔

”آئی ایم ساری می۔“

”میں نے تمہیں منع کیا تھا۔“ می کو غصہ آگیا۔

”میں خود کو روک نہیں سکی۔“

”ارتج! میری بات غور سے سنو اب تم وہاں نہیں جاؤ گی۔“ انہوں نے گویا حتمی انداز میں اس پر پابندی عائد کی تھی۔ وہ کرسی گھسیٹ کر کھڑی ہو گئی۔

”ارتج! میری بات کا جواب دو۔“

”آپ کی بات کا کیا جواب دوں می! آپ مجھے ایسے شخص سے ملنے سے روک رہی ہیں جو میرے فادر ہیں۔“ می کچھ لمحے اسے دیکھتی رہیں۔

”تیور کب واپس آ رہا ہے؟“

”مجھے کیا معلوم۔“

”بیگم زمان اپنے بیٹے کا پرنسپل لے کر آئی ہیں۔“ می نے بتایا۔ تو کپ اٹھاتے ہوئے اس نے بیگم زمان کے بیٹے کے بارے میں سوچا تب اسے رضا زمان یاد آگیا۔

”قار کاؤسیک می! مجھے اس سے شادی نہیں کرنا۔“

”تیور بھی تم میں انٹرنسٹڈ ہے۔“ انہوں نے اگلا پرنسپل پیش کیا۔

”بٹ آئی ایم ناٹ انٹرنسٹڈ۔“

”تو پھر تم کس میں انٹرنسٹڈ ہو؟“ می کو شدید قسم کے غصے نے گھیر لیا۔

”مجھے کسی سے شادی نہیں کرنا ہے۔“ وہ حتیٰ لہجے میں کہہ کر اٹھ گئی۔ می شدید غصے میں بڑبڑاتی رہ گئی تھیں۔



اسے گھر سے نکل کر ظاہر ہے وہیں آنا تھا، چھٹی کا دن تھا۔ برآمدے میں بابا بیٹھے اخبار دیکھ رہے تھے۔ عینی نے واشنگ مشین لگا رکھی تھی۔ نور اور نومی کتابیں کھولے بیٹھے تھے۔ پاس ہی خوش بخت عینی کی قمیص کی کٹائی کر رہی تھیں، ارمغان بنجرے کے پاس کھڑا پردوں کو دانہ ڈال رہا تھا۔

”آخر پکڑ ہی لیا نائیں نے تمہیں۔“ وہ ارمغان کو دیکھ کر ہنس دی۔ جبکہ اس کے چہرے پر تناؤ سا چھا گیا۔ اس نے ہاتھ میں پکڑا دانہ ایک ساتھ بنجرے میں ڈال دیا۔ اس سے قبل کہ وہاں سے چلا جاتا رتیج نے اس کا بازو تھام لیا۔

”نہیں بھائی! آج میں صرف تمہارے لیے آئی ہوں کہ تم چھٹی کے دن گھر پر ہو گے۔“ وہ ہلتی لہجے میں

کہنے لگی۔

”ارمغان۔“ بلبل کی آواز میں تنبیہ تھی۔ وہ بلبل ناخواستہ اس کے ساتھ چلتا ہوا برآمدے تک آیا۔

”کبھی ہوا رتیج بیٹا۔“ بابا نے شفقت سے اس کے سر پر ہاتھ پھیرا۔

”بالکل ٹھیک ہوں، تم لوگ کیا پڑھ رہے ہو۔“ اس نے بابا کے پاس بیٹھتے ہوئے نور اور نومی سے پوچھا تو نور قدرے منہ بنا کر بولی۔

”بابا نے ابھی سے انگلیش پڑھانا شروع کر دی ہے۔“ بابا ہنس دیے۔

”ٹھیک ہے، تمہاری آپنی کے آنے کی خوشی میں چھٹی کر دیتے ہیں۔“

نور اعلین نے تیزی سے کتابیں سمیٹ کر رکھ دیں۔ وہ چند دن قبل ہی نور سے ملی تھی، نور تو خوشی سے

اچھل ہی پڑی تھی کہ اتنی پیاری لڑکی اس کی آپنی تھی، بابا اس سے ادھر ادھر کی باتیں کرتے رہے، ارمغان

ستون سے لپٹی تیل کے سبز پتے نوج نوج کر نیچے پھینکتا رہا۔ عینی نے مشین بند کی اور فرش دھونے لگی تھی،

تھوڑی دیر میں بابا اٹھ گئے۔

”سچ آپنی! میرا دل چاہتا ہے میں یہیں آ جاؤں۔“

”تو آ جاؤ نا۔“ عینی نے مڑ کر کہا۔ تب ہی ارمغان پر نظر پڑی تو چیخ اٹھی۔

”ارمغان! کیا کر رہے ہو۔ ساری تیل کا ستیاناس کر دیا ہے۔“ ارمغان کے قریب پتوں کی ڈھیری سی

لگ گئی تھی۔

ارمغان نے شاکی نظروں سے ارمغان کو دیکھا۔

”صرف ارمغان کی وجہ سے نہیں آتی۔ اس نے ابھی تک مجھے اپنی ہنس تسلیم نہیں کیا۔“

ارمغان نے اس سختی سے اپنا ہونٹ کاٹا کہ اس سے خون پھلکنے لگا۔ اک اذیت سی رگ و پے میں

سرائیت کر گئی۔ تب ہی تند تلخ اور رکھائی لیے لہجے میں گویا ہوا۔

”آپ کو میری فکر کرنے کی ضرورت نہیں۔“

”تو پھر میں آ جاؤں؟“ وہ اٹھ کر اس کے قریب چلی آئی۔ اس کے وجود سے پھونٹی خوشبو نے اسے بے

چھین سا کر دیا۔

”تو پھر آ جاؤں بھائی۔“ رتیج نے دوبارہ پوچھا۔

ہر بار اک کوڑا سا اس کے وجود پر پڑتا تھا۔

”آپ کی مرضی ہے۔“ اس کا لہجہ ہنوز وہی تھا۔

”خوش بخت آپنی۔“ رتیج نے غصہ میں کھڑے ہو کر دونوں ہاتھ ارمغان کے کندھوں پر رکھے، ارمغان

کو لگا، اک پہاڑ سا بوجھ اس کے دونوں کندھوں پر آگرا ہے۔

”ارمغان، مجھ سے چھوٹا ہے یا بڑا۔“

”بڑا ہی ہو گا۔“ خوش بخت کی سمجھ میں نہ آیا کہ اس پجوشن کو کیسے سلجھائیں۔ ارمغان کو کتنا سمجھایا

تھا بابا نے اور خود انہوں نے بھی۔

”ہو گا کیا مطلب، ٹھیک ٹھیک بتائیں نا۔“

”بڑا ہی ہے۔“ انہوں نے آہستگی سے کہا۔

”تو پھر یہ مجھے آپ۔ آپ کیوں کہہ رہا ہے۔“ اس نے ہاتھ ہٹائے۔ ارمغان کا رکا ہوا سانس بحال

ہوا۔ وہ وہاں سے بھاگ جانا چاہتا تھا۔

”اس کی تو تم بات ہی چھوڑو۔“ عینی کام ختم کر کے ادھر ہی چلی آئی۔ ”نجانے کیا ہو گیا ہے اس کو، ہر

وقت صدم بکرم بیٹھا رہتا ہے۔ سوال کچھ کر، جواب کچھ اور ملتا ہے۔“

”بھائی تو اب آئس کریم کھلانے بھی نہیں لے جاتے۔“ نور نے بھی شکایت کی۔

”پتا ہے آپنی! رتیج مڑ کر ان کے پاس بیٹھی۔“ کچھ عرصے پہلے میں اک فلاور شاپ پر کام کرتی تھی۔“

”تم کام کرتی تھیں۔“ عینی نے بے حد حیرت سے سوال کیا۔

”ہاں، وہ میرے یونیورسٹی فیلو کی شاپ تھی۔ میں نے یونیورسٹی فار انجوائے منٹ کام کیا تھا تھوڑا

عرصہ۔“

”بڑے عیش تھے تمہارے۔ انجوائے منٹ کے نام پر کیا کیا کرتی تھیں۔“ عینی نے کہا۔

”عیش کہاں یا۔۔۔ وقت بھی تو کاٹنا تھا۔“

ارمغان اٹھ کر کھڑا ہو گیا۔ ”آپنی! میں باسط کی طرف جا رہا ہوں۔“

”ارے۔ ارے بھاگے کہاں جا رہے ہو بھائی! رتیج چلائی۔“ آپنی! پہلے ان سے پوچھیں۔ یہ ہر روز

وہاں سے پھول کس کے لیے خرید کرتے تھے۔“

”کیا۔؟“ عینی اور نور چیخیں۔ ارمغان نے تیل کی اک پوری شاخ نوج ڈالی۔

”اور حیرت کی بات یہ ہے کہ یہ ہمیشہ وہ پھول وہیں شاپ پر چھوڑ آتے تھے۔“

”شٹ اپ۔“ ارمغان ایک دم اس کی سمت گھوما۔ ”ول یوشٹ اپ پلیز۔“ اس کی آنکھیں سرخ

ہو کر جلنے لگی تھیں۔

خوش بخت نے ایک جھٹکے سے سر اٹھا کر ار مغان کو دیکھا، پھر ہکا بکا کھڑی ارتج کو ار مغان کچھ لمحے اپنی سرخ نگاہیں اس کے چہرے پر گاڑے کھڑا رہا۔ پھر جھٹکے سے مڑ کر باہر نکل گیا۔ سب جہاں تھے وہیں کھڑے رہ گئے۔



ار مغان کا رویہ اسے اپ سیٹ کر گیا تھا۔

”ایسا کیا کہہ دیا تھا میں نے۔“ اس نے غم آنکھوں سے کئی بار خوش بخت سے سوال کیا تھا۔ وہ خاموش بس اسے دیکھ کر رہ گئیں۔ یعنی نے کئی بار اسے تسلی دی تھی۔

”یار! وہ ایسا ہے۔ تم دل پر مت لو۔“

”پہلے تو ایسے نہیں تھے۔“ نور نے بھی کئی باری بات کہی تھی۔

”تمہیں ار مغان کے رویے پر پریشان نہیں ہونا چاہیے۔ یہ بابا کا گھر ہے اور ہم تمہاری بہنیں۔“ خوش بخت نے مستحکم لہجے میں کہا تھا۔ اور پیار سے صبرا کو چند بوندیں ہی بہت تھیں۔ وہ کب سے آنکھیں موندے یہی سب سوچ رہی تھی۔

”تو ارتج! جلدی سے پکڑو، تھنڈا ٹھار فالے کا شربت۔“ یعنی نے آکر اسے چونکایا۔ شربت سے بھرا جگہ اس کے سامنے ٹیبل پر رکھ دیا۔

”شربت تو میں پی لوں گی۔ پہلے تم یہ بتاؤ، یہ آؤ کون ہے؟“ ارتج نے پوچھا تو یعنی نے چونک کر نور کو دیکھا، وہ پوری دلجمعی سے جامنیں کھانے لگی۔

”تم کیوں پوچھ رہی ہو۔“

”ابھی ابھی موصوف کا فون آیا تھا۔“ ارتج نے سنجیدگی سے جواب دیا۔

”ارے تو تم نے مجھے کیوں نہیں بتایا۔“ وہ روانی میں بولی۔

”کیونکہ وہ تم سے بات کرنا نہیں چاہتا تھا۔“ ارتج نے نوز اسی لہجے میں بولی تھی۔

”کیا مطلب؟“ دوسرے بل اسے سمجھ میں آیا کہ فون دو دن سب کو اس ہے یہ ساری شہرارت نور کی

تھی۔ کیونکہ اس نے ارتج کے سامنے بڑے کارڈز دیکھ لیے تھے۔

”نور کی بچی۔“ وہ اسے گھورتے ہوئے لپکی۔ تو وہ جامنیں چھوڑ چھاڑیا ہر کی طرف بھاگی تھی۔ ارتج نے مسکراتے ہوئے شربت کا گلاس لبوں سے لگا لیا۔ یعنی نور کی ٹھیک ٹھاک کھپائی کر کے ہی لوٹی تھی۔

”اچھا یہ تو بتاؤ، شادی کب تک متوقع ہے۔“

”یہ تو آؤر کے حالات پر منحصر ہے۔“ اس نے ارتج کے سامنے بڑے آؤر کے بھیجے کارڈز اکٹھے کرنے شروع کیے۔ نجانے کب چابی نور کے ہاتھ لگ گئی تھی۔

”مطلب؟“

”آؤر کی ابھی جاب نہیں ہوئی ارتج! اور خالو کے مرنے کے بعد ساری ذمہ داری آؤر کے کندھوں پر ہے۔ آؤر کی تین بہنیں غیر شادی شدہ ہیں۔ جب تک وہ ان ذمہ داریوں سے عمدہ بر آئیں ہو جاتا شادی نہیں کر سکتا۔“

”اور تم تب تک کیا کرو گی؟“ ارتج نے حیرت سے اسے دیکھا۔

”ظاہر ہے انتظار جو گزشتہ دو سال سے کر رہی ہوں۔“ اس نے سب کچھ سمیٹ کر الماری کے نچلے خانے میں سنبھال کر رکھ کر لاک کر دیا۔ ”میں نے یونیورسٹی میں ایڈمیشن ہی اس لیے لیا ہے کہ مجھے کوئی

شادی کے لیے فورس نہ کر سکے۔“

”لیکن یعنی! کب تک ارے وہ اگلے پانچ برسوں تک ان ذمہ داریوں سے۔“

”پانچ برس۔ میں نے تو ساری عمر اس کے نام لکھ دی ہے۔“ وہ ہولے سے ہنسی۔ ارتج بس اسے دیکھ کر رہ گئی۔

”اور آؤر۔ وہ کیا کہتا ہے۔“

”اس کو کیا کہنا ہے جب بھی کبھی ملاقات ہوتی ہے لڑائی پر ہی ختم ہوتی ہے۔ موصوف اپنا سارا ڈپریشن مجھ پر ہی نکالتے ہیں۔“ وہ ہنستے ہوئے بتا رہی تھی۔ تب ہی خوش بخت اندر آئیں۔

”یعنی! ذرا آنا تو گوندھ دو۔“

”جی آپلی۔“ وہ فوراً ہی اٹھ گئی۔

”آپلی! آپ کے پاس امی کی تصویریں ہیں۔“ ارتج نے پوچھا۔

”ہاں دکھاؤں۔“ انہوں نے پوچھا تو اس نے اثبات میں سر ہلادیا۔ وہ الیم نکال لائیں نور بھی آگئی۔

”امی زندہ ہوتیں تو یقیناً مجھے دیکھ کر بہت خوش ہوتیں۔“ اس نے ماں کی تصویر پر نظریں جما کر پوچھا۔

”یقیناً۔“ خوش بخت کھو سی گئیں۔ ماں سے سب سے زیادہ قریب وہی تو تھیں۔

”امی بالکل آپ جیسی تھیں آپلی۔“ اس نے سر اٹھا کر خوش بخت کو دیکھا۔

”ہاں سب یہی کہتے ہیں۔“

”میرے لیے تو آپلی ہی سب کچھ ہیں امی تو مجھے یاد بھی نہیں۔“ نور نے پیار سے خوش بخت کے گلے میں بانٹیں ڈال دیں تو وہ مسکرا دیں۔

”اور ار مغان بالکل بابا پر گیا ہے۔“

”آپلی! میں کس پر چلی گئی آپ میں سے تو کسی کی آنکھیں نیلی نہیں ہیں۔“ ارتج نے پوچھا تو نور بول اٹھی۔

”آپ کی آنکھیں بابا پر گئی ہیں۔ ان کی آنکھوں کا رنگ عجیب سا ہے، کبھی نیلا لگتا ہے تو کبھی سبز۔“
یونہی البم دیکھتے مغرب کی اذان ہونے لگی۔ خوش بخت نے ایک بار سوچا کہ اسے گھر جانے کو کہیں۔ پھر خاموش ہو گئیں۔ سب ہی مغرب کی نماز پڑھنے لگے۔ وہ کچھ شرمندہ سی ہو گئی۔

نماز کے بعد خوش بخت نے روٹی پکائی یعنی اور نور نے دو ستر خوان بچھا کر رتن چن دیے۔ بابا اور ارمغان اکٹھے مسجد سے واپس آئے تھے۔ اسے وہیں موجود دیکھ کر ٹھٹھک سے گئے۔ بابا نے بے اختیار پوچھا تھا۔
”بھی تک گھر نہیں گئیں ارتن بیٹا۔“

”یہ میرا گھر نہیں ہے بابا؟“
”وہ تو ٹھیک ہے، پھر بھی جلدی گھر چلی جایا کرو! ماں انتظار کرتی ہوگی۔ بیٹیوں کو یوں شام ڈھلے گھر سے باہر نہیں رہنا چاہیے۔“

”بابا! امی میرا کبھی انتظار نہیں کرتیں۔“ ارتن نے لاپرواہی سے کہا تو وہ کچھ کہنے کا ارادہ ملتوی کرتے ہوئے ستر خوان پر بیٹھ گئے۔

خوش بخت نے مڑپلاؤ بنایا تھا، وہی کارائیت اور سلاڈ بابا کے لیے روٹی اور انڈوں کا سالن تھا۔ ٹی وی آن تھا۔ صحن میں ٹیوب لائٹ جل رہی تھی۔ مگر جاسن کے پتوں پر اندھیرا پڑ پھیلانے لگا۔ وہاں گھر پرندوں کے بچرے میں بالکل خاموشی تھی۔ ارمغان خاموشی سے نوالے لے رہا تھا۔ جبکہ سب ہی خوش گہموں اور ہلکی پھلکی باتوں کے ساتھ کھانے میں مگن تھے۔

اسے یوں سب کے ساتھ بیٹھ کر کھانا کھانا بہت اچھا لگا۔ لیکن یہ سارا مزاج کر کر رہا تھا۔ بابا کے کھانے کے بعد بابا نے ارمغان سے کہا کہ وہ ارتن کو گھر چھوڑ آئے۔
”کون۔ میں۔؟“ ارمغان کا ”میں“ خاصا تعجب خیز تھا۔

”نہیں“ میں لے جاتی ہوں بایک پر۔“ یعنی سرگوشی کر کے ہنسنے لگی، ارمغان نے اسے بری طرح گھورا۔

”ہاں۔ تم۔ رات ہونے والی ہے۔“ وہ حتمی انداز میں کہہ کر اٹھ گئے اور صحن کے کونے میں لگے واش بیسن پر جا کر کلی کرنے لگے۔

”چلو۔“ ارمغان نے بنا اس کی طرف دیکھے روکے سے لہجے میں کہا تھا۔ ارتن کا اٹھنے کو بالکل دل نہیں چاہ رہا تھا۔ مگر مجبوراً اٹھنا پڑا۔ ارمغان نے موٹر سائیکل باہر نکالی تو وہ سب کو خدا حافظ کہہ کر باہر نکل آئی۔
ارمغان نے بایک اشارت کی۔

”سنبھل کر بیٹھو۔“

ارمغان کوکھ کی منزل عبور کر کے وہاں کھڑا تھا۔ جہاں شدید غصے کی حد شروع ہوتی تھی۔
”دھیان سے چلا نا ارمغان! میں کبھی بایک پر نہیں بیٹھی۔“

ارمغان نے بایک چلائی نہیں اڑائی تھی۔ وہ اس کی شرٹ بونے چینی رہی کہ آہستہ چلاؤ، مگر اس نے بس گھر کا پتا پوچھا تھا۔ اور گھٹ کے سامنے جب بایک رکی تو ارتن کا کار کا ہوا سانس بحال ہوا۔
”ارمغان! کون سی دشمنی نکال رہے ہو مجھ سے۔“ وہ خفگی سے گویا ہوئی۔
”چلتا ہوں اب۔“

”اندر تو آؤ ارمغان۔“ اس نے محبت سے اصرار کیا۔

”اس کی ضرورت نہیں۔“ وہ رکھی نہیں۔

”پتا نہیں، یہ مجھ سے اتنا خفا کیوں ہے؟“

وہ یہی سوچتی ہوئی اندر آئی تو لان میں تیور کو دیکھ کر اس کی طرف آگئی۔ تیور شاید واپس جانے کے ارادے سے اٹھا تھا۔

”بائے تیور۔“ اس کی نیلگوں آنکھوں میں کسی ویرینہ دوست کے ملنے کی خوشی جگمگاتی تھی۔
”تم چلیاں سے کب لوٹے تیور؟“

”کل رات۔“ وہ مسکرایا۔ ”میں اب واپس جانے ہی والا تھا۔“

”تھیک گاڑا میں وقت پر آگئی۔“ وہ اس کے سامنے کرسی پر بیٹھ گئی۔
”سب لوگ کیسے ہیں؟“

”ٹھیک ٹھاک۔“

”نواد واپس چلا گیا؟“

”معلوم نہیں، تم کیا لوگ ٹھنڈا یا۔“

”میں خوش لے چکا ہوں۔“

”تمہارا کام ہو گیا؟“

”ہاں تقریباً۔“ تیور نے مختصراً جواب دیا اور بغور اسے دیکھنے لگا۔

”ایسے کیا دیکھ رہے ہو۔“ وہ کچھ بزل سی ہو گئی۔

”ارتن۔“ وہ ذرا سا آگے جھکا۔ ”تم بہت خوش ہو۔“

ارتن نے حیرت سے اسے دیکھا، پھر مسکرا دی۔

”تمہیں کیسے معلوم ہوا؟“

”یہ جو تمہارا چہرہ ہے نا کھلی کتاب کی طرح، ایسی کھلی کتاب جس کی تحریر ہر کوئی نہیں پڑھ سکتا، سوائے تیور آفندی کے۔“

”اوہو۔ اتنا کانفیڈنس ہے خود پر۔“

”نہیں ہونا چاہیے؟“

”ہاں، تم کہہ سکتے ہو۔“ اس نے آرام سے اعتراف کیا۔ تیمور ذرا سا چونک گیا۔
 ”اس خوشی کا سبب صرف میں تو نہیں ہو سکتا، اصل وجہ بتانا پسند کریں گی آپ۔“
 ”تیمور۔“ اس نے کچھ لمحے سوچا پھر اسے لگا وہ تیمور سے کچھ نہیں چھپا سکتی۔
 ”تیمور! تمہیں پتا ہے میں سیٹھ عثمان کی بیٹی نہیں ہوں۔“
 ”واٹ ڈیوین۔“ وہ کچھ نہ سمجھنے والے انداز میں اسے دیکھنے لگا۔

ارتج ایک طویل سانس لے کر کھڑی ہو گئی۔ گویا تیمور بھی اس حقیقت سے سب کی طرح لاعلم تھا۔
 ”او تیمور۔۔۔ تھوڑی دواک کرتے ہیں۔“

تیمور کچھ الجھ کر اس کے ساتھ گھٹ سے باہر نکل گیا۔ سکوت کا پیچھی اس اداس شام میں پر پھیلائے اور نگہ رہا تھا، طویل سڑک کے گرد پوکپٹس کے درختوں کی شاخوں سے خاموشی لپٹی تھی۔

”بہت عرصے سے تمہارا منہ بالکل ہمیں ڈسٹرب نہیں کرتا۔“
 تیمور نے گردن موڑ کر ساتھ چلتی لڑکی کو دیکھا، کیا یہ نہیں جانتی کہ جس لمحے اس نے خالص لمحے کی خواہش کی تھی وہ سب کچھ گاڑی میں بھول آتا تھا۔

”تم کیا کہنا چاہ رہی تھیں؟“ تیمور نے اس کا سوال یکسر نظر انداز کر دیا۔ اسے لگتا تھا محبت کی کوئی زبان نہیں ہوتی۔ اس کا اظہار تو رویوں سے ہوتا ہے۔

”اور یہ کیوں نہیں جان لیتی کہ کل جس پل میں نے اریپورٹ سے باہر قدم رکھا تھا، سب سے پہلے اسے دیکھنے کی چاہ نے میرے دل کا ہاتھ تھا، اسی چاہ کا ہاتھ تھا، تم کو آتا تو تم وہاں نہیں تھیں۔“
 ”تیمور! میں مئی کی اصلی اولاد نہیں ہوں، انہوں نے مجھے گود لیا تھا۔“ ارتج نے سنجیدہ سے لہجے میں جواب دیا۔

تیمور کے چلتے قدم ایک دم زنجیر ہو گئے۔ ارتج نے اس کی نگاہوں کی بے یقینی دیکھی اور پوکپٹس کے تنے سے ٹیک لگا کر کھڑی ہو گئی۔

”یہی سچ ہے۔“ اس سے قبل کہ وہ کوئی سوال کرتا اس نے گویا تصدیق کی تھی۔
 تیمور خاموشی سے اسے دیکھتا رہا۔ اس کی آنکھوں کی بے یقین کیفیت ختم ہو گئی تھی اور اس سے آگے نگاہوں کی زبان ارتج کی سمجھ میں نہیں آئی تھی۔

”میں نے انہیں ڈھونڈ لیا ہے تیمور۔“ اس نے سر اٹھا کر شاخوں سے پرے اڑتے پرندے کو دیکھا پھر دوبارہ تیمور کو۔

”وہ بالکل ویسے ہی ہیں تیمور۔ جیسا میں نے سوچا تھا۔ محبت کرنے والے، محبتوں کا اظہار کرنے والے، ان کے پاس ایک دوسرے کے لیے وقت ہوتا ہے۔ بنا کے ایک دوسرے کا دکھ جان لینے والے۔“
 ”تم اس لیے خوش تھیں۔“ تیمور نے تنے پر ہاتھ ٹکا کر اس کے چہرے پر چھلکتے بے پایاں خوشی کے

احساس کو جانچا۔

”کیا یہ خوشی کی بات نہیں؟“ اس نے جواباً پوچھا۔

”یقیناً ہے۔“ تیمور کا لہجہ نارمل سا تھا۔

”تمہیں حیرت نہیں ہوئی تیمور! کہ میں اک معمولی اسکول ماسٹر کی بیٹی ہوں۔“

”آئی ایم شاکنگ۔“ اس نے ایمانداری سے اعتراف کیا۔

”اس شاک کے بعد تم مجھ سے ملنا گوارا نہیں کرو گے، ہے نا؟“ ارتج نے کس سفائی اور یقین کے

ساتھ سوال کیا تھا۔ حقیقتاً وہ شاکنگ پہلے نہیں اب ہوا تھا۔

”ارتج۔“ اس کے لہجے اور آنکھوں میں بے یقینی سی بے یقینی تھی۔

”کیونکہ تم جس طبقے سے تعلق رکھتے ہو، وہاں ملنے سے پہلے اسٹینڈ دیکھا جاتا ہے۔ آج اگر میں

رباب بنو، دیا جشید کو یہ سب بتاتی تو وہ بھی یہی کرتے۔“

تیمور کا دل چاہا سامنے کھڑی لڑکی کا خوبصورت چہرہ تھپٹوں سے سرخ کر دے، اسے ان سارے لمحوں

کے رائیگاں جانے کا افسوس ہوا جو اس نے اس لڑکی کی جھولی میں ڈالے مگر لگتا تھا وہ جب اس سے الگ

ہوتی تھی تو اس لمحے کو وہیں کہیں بھول جاتی تھی۔

کسی سڑک کے کنارے

کسی درخت کی کھوہ میں

کسی رستوران کی میز پر

تیمور کو لگا وہ سارے لمحے سڑک کے کنارے پڑے خالی ڈسٹ بن میں ڈال آئی ہے، ورنہ کوئی ایک لمحہ

تو اس کا دامن پکڑتا، اسے یہ بات کہنے سے روکتا۔ ارتج نجانے کیا کہہ رہی تھی، تیمور دو قدم پیچھے ہٹا۔

(تو ہوا یہ ارتج عثمان! کہ تم بدگمان کی بدگمان ہی رہیں۔ شاید میری محبت میں کوئی کمی تھی۔ شاید تیمور

آفندی تمہیں محبت کرنا آیا ہی نہیں لیکن ارتج۔ زندگی میں کبھی ایسا لمحہ بھی آئے گا جو تمہیں تمہارے

الفاظ کی بد صورتی کا احساس دلانے کا، مجھے اسی لمحے کا انتظار رہے گا۔)

ارتج نے ایک دم خاموش ہو کر دوڑ جاتے شخص کو دیکھا۔

”اور میں نے سوچا تھا کہ یہ شخص۔۔۔ یہ شخص تیمور آفندی سب سے مختلف ہوگا، حالانکہ میں جانتی

تھی یہ اسٹینڈ کھلیکسز میں جتا دولت کے پجاری، محبت و خلوص اور وفا کو پرانی قدریں سمجھنے والے

جب بھی میرے بارے میں جانیں گے تو ان کا رد عمل یہی ہوگا۔ مگر یونہی اک گمان سا تھا کہ یہ شخص۔۔۔ مگر

تیمور آفندی! تم بھی وہی نکلے۔ ارتج عثمان! تم جانتی تھیں کہ یہی ہوگا مگر پھر بھی یہ دل کے اندر خالی پن سا

کیوں بڑھنے لگا ہے۔ ایسا کیوں لگتا ہے کہ تمہارے وجود کا ایک حصہ گم ہو گیا ہے۔“

پوکپٹس کے درختوں کے سائے میں کھڑی نجانے کب تک وہ یہی سوچتی رہی تھی۔ یہاں تک کہ

اندھیرے نے پوری کائنات کو نگل لیا۔



ہست سے دن آگے پیچھے کھسک گئے۔ تیمور پھر نہیں آیا۔ مئی نے اسے اس کے حال پر ہی چھوڑ دیا تھا۔ وہ بوکھلائی سی پھر رہی تھی۔ اسے اپنی کیفیت خود ہی سمجھ میں نہ آتی۔
”کیا یہ تیمور کی بے اعتنائی کی وجہ سے ہے۔“
وہ اکثر بے حد خاموشی سے سوچا کرتی۔

”لیکن ایسا کیوں ہوا، میں تو اس میں انٹرنیشنل تھی پھر یہ دکھ کیا؟“

ان ہی دنوں بہت اچھی خبر یہ ملی کہ آذر کو جاب مل گئی تھی۔ یعنی نے اسی خوشی میں سب کو گلاب جامن بنا کر کھلائے۔ آذر بھی مٹھائی لے کر آیا مگر ارتج کے آنے سے قبل وہ جاچکا تھا۔ جاب پرائیویٹ تھی مگر کچھ نہ ہونے سے کچھ ہونا بہتر تھا۔ اس کی ای نے فوراً ”بڑی بیٹی کے لیے رشتہ ڈھونڈنا شروع کر دیا لیکن اس سارے ہنگامے میں وہ ایک دم چپ کر جاتی یا بات کرتے کرتے کہیں کھو جاتی۔
”کوئی پرائیلم ہے ارتج؟“ ایک دن خوش بخت نے پوچھا تو وہ چپ سی ہو گئی مگر اسے لگا اسے کسی راز داں کی ضرورت ہے۔

”آپنی! لوگ بدل کیوں جاتے ہیں؟“

”کون بدل گیا گڑیا؟“ انہوں نے محبت سے پوچھا۔ اور وہ تیمور کا نام لیتے لیتے رک سی گئی۔
”کوئی نہیں۔“

”ارتج! تمہاری مئی نے تمہاری شادی کے بارے میں کیا سوچا ہے؟“ انہوں نے وال چختے ہوئے پوچھا۔

”مئی نے کیا سوچنا ہے سوچنا تو مجھے ہے۔“ وہ ذرا سی ہنسی۔

”آپنی بھول جاتی ہیں کہ تمہارا تعلق اپر کلاس سے ہے۔“ یعنی رائٹنگ ٹیبل پر بیٹھی نوٹس بنا رہی تھی۔ مسکرا کر کہنے لگی۔

”میرا تعلق تو تم لوگوں سے ہے۔“ ارتج سنجیدہ ہو گئی۔ ”اور ہماری کلاس میں کچھ نہیں رہا۔ نہ رشتوں میں خلوص نہ آنکھ میں مروت وہ لوگ ہاتھ ملانے سے پہلے اسٹینس دیکھتے ہیں۔ دولت کے بجاری اقتدار کے رسیا غرض کے بندے۔“

”یہ صرف اپر کلاس کا المیہ نہیں ہے ارتج! یہ تو عمومی رویہ بنتا جا رہا ہے۔ ہر کوئی اس کی پلیٹ میں آ رہا ہے۔“

”لیکن تم لوگ بھی تو ہو۔ محبت کرنا اور برتا جانتے ہو۔ تم لوگوں کے پاس وقت ہے ایک دوسرے کی خوشیاں شیئر کرنے کا۔ میں تو ترس جایا کرتی تھی۔ کبھی مئی کے پاس بھی اتنا وقت ہو کہ میں ان کی گود میں سر رکھ کر لیٹ سکوں، کبھی انیس بھی میری برتھ ڈے یاد ہو، کبھی وہ بھی میرے ساتھ بارش انجوائے کر سکیں۔“

”ہر کسی کا کیئر کرنے کا اپنا انداز ہوتا ہے ارتج! محبت کرنے اور اس کے اظہار کے اپنے طریقے۔ اگر وہ اپنی مصروفیات کی بنا پر یہ سب نہیں کر سکتیں تو تم ان پر محبت نہ کرنے کا الزام نہیں دھر سکتیں۔“ خوش بخت نے رسائیت سے سمجھایا تھا۔

”محبت تو ہم سے روٹھ ہی گئی ہے۔“ اس کی آنکھیں ایک دم غم سی ہو گئیں۔ ”ایسا نہ ہوتا تو عدنان ایک بار تو آنکھیں کھول کر دیکھتا مگر وہ جانتا تھا اب ماؤں کے سینے میں متا نہیں جاگتی۔ ہمارے ہاں لوگوں کو نشو و نما پیرا کیڈٹ کارڈ کی طرح یوز کیا جاتا ہے استعمال کیا اور پھینک دیا۔“
اس کی نگاہوں میں شائستہ کا سجا بنا وجود آ گیا۔

”ہمارے ہاں محبت کا نام دیتے ہیں، محض وقت گزاری کے کھیل۔“

”کسی نے اس کے گال کو دھیرے سے چھو کر کہا تھا۔“

”تم لگتی خوبصورت ہو ارتج! یوں لگتا ہے مجھے تم سے محبت ہو جائے گی۔“

وہ اک جھرجھری لے کر رہ گئی بہت عرصے کے بعد اس پر وہی کیفیت طاری ہوئی تھی۔ وہی اضطراب، وہی خالی پن، بائیں ہاتھ سے دایاں بازو ہولے ہولے دباتے ہوئے وہ مسلسل بول رہی تھی۔ خوش بخت نے بے اختیار اس کا کندھا ہلایا۔

”ارتج! کیا ہو گیا۔۔۔“ وہ ایک دم ان کی گود میں سر رکھ کر رو دی۔

”آپ لوگ اچھے ہو آپنی! ہمارے ہاں کسی کو کسی کی مجبوری سے کوئی سروکار نہیں۔ ہمارے ہاں کوئی کسی کا انتظار نہیں کرتا، سب چھوڑ جاتے ہیں۔ وہ بھی جو سب سے مختلف نظر آتے ہیں۔ تیمور بھی مجھے چھوڑ گیا خوش بخت آپنی۔۔۔ وہ بھی مجھے چھوڑ گیا اور میں اسی دن سے ڈرتی تھی تب ہی اس کی محبت کا جواب محبت سے نہ دے پائی۔ مگر میں نے یہ کبھی نہیں سوچا تھا جب وہ مجھے چھوڑ جائے گا تو میں زندہ کیسے رہوں گی۔ میں جو اس سے واقعی محبت کرنے لگی تھی۔“

ہاتھ میں شرٹ پکڑے اندر آنا ار مغان جہاں تھا، وہیں کھڑا رہ گیا۔ خوش بخت نے سر اٹھا کر ار مغان کے حق چہرے کو دیکھا اور سر جھکا کر ارتج کو خاموش کروانے لگیں۔



صورتحال بتا رہی تھی کہ ابھی ابھی کچھ خاص مہمانوں کو رخصت کیا گیا ہے۔ میز پر ابھی تک ادھ کھایا کیک، بچے ہوئے سموسے اور ہٹھیز موجود تھے۔ یعنی برتن سمیٹ رہی تھی۔
”کیا کوئی خاص مہمان آئے تھے؟“ اس نے شو لڈریگ کرسی پر رکھتے ہوئے پوچھا۔
”خاص تو نہیں۔ میری یونیورسٹی فیلو ہے ٹویہ اس کے امی۔ ابو۔۔۔“
”یعنی آپنی کار شتہ لے کر آئے تھے۔“ نور نپک پڑی۔

”اے۔۔۔ تمہاری کلاس فیلو کو پتا نہیں تھا کہ تم پہلے سے انگریج ہو۔“ ارتج نے حیرت سے دریافت کیا۔

”اب باقاعدہ انگریج منٹ ہوتی تو میں اسے بتا بھی دیتی۔ بچپن میں خالہ اور امی کے درمیان بات ہوئی تھی۔“ وہ چیزیں اٹھا کر کچن میں چلی گئی۔
”مگر تمہارا اور آذر کا تعلق تو بہت مضبوط ہے۔“ وہ اس کے پیچھے چلی آئی اور دروازے میں کھڑے ہو کر پوچھنے لگی۔

”ظاہر ہے وہ تو ہے۔۔۔“ یعنی بچے ہوئے ایک کے پس منظر بنانے لگی۔
”تمہیں پتا تھا کہ یہ لوگ آئیں گے۔“

”پتا ہوتا تو وہیں منع کر دیتی۔“ اس نے پلیٹ میں ایک کا بڑا سا ٹکڑا رکھ کر اس کی طرف بڑھایا۔ ارتج نے پلیٹ تھام لی تو وہ لیٹر ایک میں پکی ہوئی پیٹی گلاس میں ڈالنے لگی۔
”سچ ارتج آئی! اتنے امیر لوگ ہیں اتنی بڑی گاڑی میں ڈھیر سارا پھل اور مٹھائی لے کر آئے تھے۔ یعنی آئی! میں تو کہتی ہوں چھوڑیں آذر بھائی کو، کچھ بھی نہیں ہے ان کے پاس، عیش ہو جائیں گے آپ کے، سنا ہے ان کی دو کنال پر کوٹھی ہے۔“ نور بے حد متاثر ہوئی تھی۔

”نور بی بی! آپ یہ ایک کھائیں۔“ وہ ایک کا ٹکڑا اس کے منہ میں ٹھونس کر ارتج کو ساتھ لے کر باہر نکل گئی۔ ارمنان ابھی ابھی آفس سے لوٹا تھا، بایک کھڑی کر کے واش بیسن پر ہاتھ منہ دھوئے لگا۔
”یعنی! کھانا نکال دو میرے لیے۔“ اس نے ارتج کو یکسر نظر انداز کر کے یعنی سے کہا تھا۔

”ہیلو ارمنان۔“ ارتج بھی ایک ڈھیٹ تھی، اس کی تمام تر بے اعتنائی کے باوجود اس سے بات کرنا نہیں چھوڑتی تھی۔

”ہیلو۔۔۔“ اس کے لمبے میں رکھائی کی جگہ سنجیدگی آگئی تھی۔ تو لیے سے منہ صاف کرتا بیٹھک میں چلا گیا۔

ارتج ہنسنے لگی۔

”تم دیکھنا! ایک دن یہ بھی مجھے اپنی بن تسلیم کر لے گا۔“

”پتا نہیں ہو کیا گیا ہے اس کو۔ پہلے تو ہر بات مجھ سے شیر کرتا تھا، اب پوچھو تو کہہ دیتا ہے، آفس کی پرابلم ہے۔“ یعنی قدرے تشویش سے کہہ رہی تھی۔

”مجھے تو لگتا ہے اسی پھول والی کا چکر ہے۔“ ارتج نے خیال آرائی کی۔

”ایسا کچھ ہے تو بتائے بھی۔ جہاں شادی کا نام لو وہاں ہتھے سے اکھڑ جاتا ہے۔“ یعنی نے گلاس اس کے ہاتھ میں تھمایا۔

”میں کھانا دے دوں۔“

”ارتج اور نومی کہاں ہیں؟“

”نومی تو کھیلنے نکلا ہے۔ آبی بیٹھک میں بابا کے پاس ہیں۔“ یعنی کہہ کر کچن میں چلی گئی، کچھ لمحوں کے بعد خوش بخت آگئیں۔

”ارتج آئی ہے۔“

”آبی! بابا نے کیا کہا؟“ یعنی ان کے پیچھے ہی اندر آئی تھی۔

”رشتہ بہت اچھا ہے۔“

”آبی۔“ وہ احتجاجاً چلائی۔

”بابا نے کیا کہنا ہے، یہی کہا ہے کہ یعنی سے پوچھ لو۔“

”لو مجھ سے کیا پوچھنا ہے انکار کروں بس۔“ آبی! کہیں بابا یہ تو نہیں سمجھ رہے کہ یہ لوگ میری ایماء پر۔۔۔ اسے ایک دم خیال آیا تھا۔

”بھئی۔۔۔ وہ جو بھی سوچتے ہیں تم اپنا فیصلہ دو۔“

”میں نے تو۔۔۔“ اس کا جملہ ارمنان کے آنے پر ادھر وارہ گیا۔ اس نے ایک نظر سب کو دیکھا پھر خوش بخت سے کہنے لگا۔

”آبی! طارق بھائی آئے ہیں۔“

”طارق۔۔۔“ وہ ہڑبڑا کر کھڑی ہوئیں۔ ”کہاں ہیں؟“

”بابا کے پاس۔“

”تو میں کیا کروں۔“ وہ جھنجھلا کر واپس بیٹھیں۔ ارتج نے قدرے حیرت سے انہیں دیکھا۔

”اور اب وہ کیا لینے آئے ہیں؟“ یعنی کو غصہ آگیا۔

”بابا آپ کو بلا رہے ہیں۔“ ارمنان نے کہا۔ ”بات کر لیں ان سے۔“

”میں۔۔۔ میں کیا کروں گی ان سے باتیں کر کے۔“ انہوں نے بے بسی سے بھائی کو دیکھا۔ ارمنان نے آگے بڑھ کر اپنا مضبوط بازو خوش بخت کے کندھے پر پھیلا دیا۔

”آبی! بات کرنے میں کوئی حرج نہیں ہے۔ لیکن ڈرنے یا گھبرانے کی ضرورت نہیں، آپ کا بھائی آپ کے ساتھ ہے۔“

خوش بخت کچھ لمحے سوچتی رہیں، پھر اثبات میں سر ہلا کر ارمنان کے ساتھ باہر نکل گئیں۔

”کوئلہ رنگ اور ساتھ میں کچھ بھجوا دو۔“ ارمنان نے دروازے سے پلٹ کر یعنی سے کہا تھا۔

”زہرنہ بھجوا دوں۔“ وہ چڑ کر بولی تھی۔

”یعنی۔“ ارتج نے حیرت سے اسے دیکھا۔ ”کیا ہوا؟“

”کچھ نہیں۔“ وہ اضطرابی انداز میں ہونٹ کاٹنے لگی۔

”آئی کا طارق بھائی کے ساتھ کوئی جھگڑا ہوا ہے۔“ ارتج نے پوچھا تو وہ ایک دم چیخ گئی۔
”کوئی جھگڑا۔“


”آئی۔ آئی۔ آپ نے دیکھا میرے ابو آئے ہیں۔“ نوی خوشی سے جگمگا تا چہرہ لیے اندر آیا تھا۔
”دفع ہو یہاں سے ابو کا چیتا۔“

”یعنی! کیا ہو گیا ہے تمہیں؟“ ارتج چکر اگئی تھی۔

”دوسری شادی کر چکے ہیں موصوف، گزشتہ ایک سال سے نوی اور آپتی یہاں ہیں اور انہیں خیال نہیں آیا اور اب۔“

”یعنی۔“ ارتج لڑکھڑاسی گئی۔

”یعنی اسے تفصیل بتانے لگی تھی۔ اس کا ذہن سائیں سائیں کرنے لگا۔ خوش بخت کا مطمئن اور مسکراتا چہرہ دیکھ کر کون ج۔“
”اس کا تھا کہ وہ اس کرب سے گزر رہی ہیں۔ وہ بے دم سی ہو کر بیڈ پر بیٹھ گئی اور بے یقین سے ساری تفصیل سننے لگی۔“



سارا گھر خاموش ہو گیا تھا۔ ہر کوئی اپنی ہی سوچ میں گم، ارتج کو اپنا وجود ان سب کے درمیان اضافی سا لگتا، ارمغان اور خوش بخت بابا کے ساتھ مل کر نجانے کن گتھیوں کو سلجھاتے رہتے تھے۔ طارق اس دن کے بعد کئی بار آئے تھے۔ وہ خوش بخت کو ساتھ لے جانا چاہتے تھے۔ اپنی غلطی کا احساس بخوبی ہو گیا تھا انہیں۔ بعض مجبوریوں کی بنا پر وہ دوسری بیوی کو طلاق نہیں دے سکتے تھے۔ مگر خوش بخت کو علیحدہ گھر لے کر دینے کو تیار تھے۔ بابا نے فیصلہ خوش بخت پر چھوڑا تھا اور وہ کوئی فیصلہ بھی نہ کپاتی تھیں۔
دوسرے عدیل کے گھر والے بار بار چکر لگا رہے تھے۔ ان کے بیٹے نے عینی کو یونیورسٹی میں دیکھا تھا۔
اور اب وہ اسی سے شادی کرنا چاہتا تھا۔

”تم اگر اس سے شادی نہیں کرنا چاہتیں تو صاف انکار کر دو۔“

ارتج جھنجھلا گئی۔

”کیا ہے تمہارا کیا خیال ہے، میں خاموش بیٹھی ہوں۔“ وہ اس سے زیادہ جھنجھلائی تھی۔ آج کل اس کا

مزاج یونی بگڑا ہوا تھا۔

”نجانے کیوں ارتج کو لگا، وہ اپنے مسئلے اس سے بالا ہی بالا طے کرنا چاہتے ہیں، حالانکہ کسی نے کچھ نہ کہا تھا۔ مگر ارتج کے آنے پر وہ سب ایک دم خاموش ہو جاتے تھے۔“

”میں چاہوں بھی تو ان میں پوری طرح شامل نہیں ہو سکتی۔“

وہ برگشتہ ہو گئی، اور چاہنے کے باوجود اگلے دو دن تک وہاں نہ گئی۔



دو دن اس نے یونی گزارے تھے، کیا پھر اپنے کمرے میں گھس کر کتابیں دیکھتی یا آکٹا جاتی تو گھاڑی لے کر سڑکیں ٹاپنے لگتی۔ اس وقت بھی وہ بدلی سے۔ ”شہر وفا میں دھوپ۔“ کی ورق گردانی کر رہی تھی، جب ملازمہ نے آکر پیغام دیا۔

”آپ کو بیگم صاحبہ بلا رہی ہیں۔“

”کہاں ہیں؟“

”پنے کمرے میں۔“

اس نے کتاب بند کر کے ریک میں رکھی اور اٹھ کر می کے کمرے میں آگئی۔

وہ حسب معمول کسی فائل کے مطالعے میں منہمک تھیں۔ جب سے عامر فارینہ کے ساتھ اس کی فرمائش پر سونٹنر لینڈ گیا تھا سارا ابو جھ می پر تھا۔ می نے اسے دیکھ کر فائل بند کر دی۔

”آؤ بیٹھو۔“ می کے سنجیدگی سے کہنے پر وہ ان کے بیڈ پر بیٹھ گئی۔

”تم دو دن سے وہاں گئیں نہیں۔“

”جی۔“ سے می کی باخبری پر حیرت ہوئی۔

”کیوں؟“ انہوں نے اگلا سوال کیا۔

”یونی۔“

”اچھی بات ہے، میں چاہتی بھی نہیں کہ تم وہاں جاؤ۔“ می نے پہلی بار اتنے واضح انداز میں اپنی ناپسندیدگی کا اظہار کیا تھا۔

”میں وہاں نہیں گئی۔ اس کا یہ مطلب ہر گز نہیں کہ میں جاؤں گی بھی نہیں۔“ وہ قدرے بد تمیزی سے گویا ہوئی۔ می نے اس کی بات کو یکسر نظر انداز کیا۔

”میں نے تمہیں اس لیے بلایا ہے کہ تیمور نے تمہارے لیے باقاعدہ پروپوزل بھجوایا ہے۔“

”واٹ۔“ وہ اچھل ہی تو پڑی۔ ”یہ کیا کہہ رہی ہیں آپ؟“

”اس کی می کا کل امریکہ سے فون آیا تھا، اگلے ہفتے وہ لوگ واپس پاکستان شفٹ ہو رہے ہیں۔ اور وہ چاہتے ہیں، اسی وقت متغنی بھی ہو جائے۔ یوں بھی تیمور کا گھر مکمل ہو گیا ہے اور وہ وہاں شفٹ بھی کر گیا ہے۔“

”آئی کانٹ بلیو دس۔“ وہ زیر لب بڑبڑائی۔ پھر می سے پوچھنے لگی۔

”کیا انہوں نے تیمور سے پوچھا ہے؟“

”کیا وہ تیمور کی مرضی کے بغیر کوئی فیصلہ کر سکتی ہیں۔“ انہوں نے الٹا سوال کیا۔ وہ بس الجھ کر انہیں

دیکھنے لگی۔

”میں نے انہیں ہاں کر دی ہے؟“ می نے اطمینان سے بتایا تو وہ متحیر سی انہیں دیکھنے لگی۔
”تمہاری پر اطمینان یہ ہے کہ ارتج کہ تم نے اعتبار کرنا نہیں سیکھا۔ ورنہ تیمور ایسا لڑکا نہیں کہ جس کے لیے اتنا سوچنا پڑے۔“

”وہ کیسا ہے“ میں جانتی ہوں۔ لیکن آپ میری زندگی کے بارے میں اس طرح فیصلہ نہیں کر سکتیں۔“
ابھی کچھ دن پہلے اسی تیمور کے لیے وہ خوش بخت کی گود میں سر رکھ کر روئی تھی۔
”تمہاری شادی تیمور سے ہی ہوگی۔“

”میری شادی کس سے ہوگی؟ یہ فیصلہ مجھے کرنا ہے۔“ وہ تیز لہجے میں گویا ہوئی، می نے بمشکل اپنا غصہ ضبط کیا۔

”ٹھیک ہے، میں تین دن کے لیے اسلام آباد جا رہی ہوں۔ واپس آؤں تو فیصلہ بتا دینا۔ لیکن ایک بات یاد رکھنا، فیصلہ تیمور کے حق میں ہونا چاہیے۔“ ان کا لہجہ بے چلک تھا۔ وہ کچھ لمحے لب کاہتی رہی، پھر سر اٹھا کر کہنے لگی۔

”ٹھیک ہے، میں بابا سے مشورہ کر کے۔“

”بابا۔۔۔“ ممانے تند و تیز لہجے میں اس کی بات کاٹی۔ ”وہ کون ہوتا ہے تمہیں مشورہ دینے والا۔ تمہیں کچھ ڈسکس کرنا ہے تو مجھ سے کرو۔“

”مما! یہی زمانی فادر۔“ وہ احتجاجاً چلائی۔

”ہرگز نہیں، نہ وہ تمہارا باپ ہے اور نہ وہ لڑکیاں تمہاری بہنیں۔ کوئی رشتہ نہیں تمہارا اس گھر کے ساتھ۔“ ممانے گویا ضبط کھو بیٹھی تھیں۔

”آپ جھوٹ بول رہی ہیں۔“ وہ بلند آوازیں چینی۔

”جھوٹ میں نہیں، جھوٹ ان لوگوں نے بولا ہے، تمہارے ساتھ، تمہارا اصلی باپ مرچکا ہے۔“ انہوں نے گویا بم پھوڑا تھا۔

وہ ششدر سی رہ گئی۔

”نہیں۔۔۔ می یہ جھوٹ ہے۔“

”یہی سچ ہے، صلاح الدین مرچکا ہے۔“ ممانے لہجہ پست ہوا۔ ”یہ ٹھیک ہے کہ وہ پہلے اسی گھر میں رہتا تھا۔ لیکن اب وہ گھر اس کے دوست ماسٹر شجاع کے پاس ہے، جس کو تم اپنا باپ سمجھتی رہی ہو وہ تمہارے باپ کا دوست ہے۔ انہوں نے تم سے جھوٹ بولا تھا۔ میں گئی تھی وہاں ان سے ملی بھی تھی۔ اچھے لوگ ہیں۔ تم بہت خوش تھیں، میں خاموش ہو گئی، مگر کب تک ایک نہ ایک دن تمہیں اس حقیقت کا سامنا کرنا ہی تھا اس لیے۔“

وہ لڑکھڑاتے قدموں سے باہر نکل گئی۔ گویا ہفت آسمان گھوم رہے تھے۔

وہ جنہیں اس نے اپنا سمجھا اس کے نہیں تھے۔

اپنے بیڈ پر گر کر وہ چیخ کر روئی تھی۔

”کیا اس کی قسمت میں یہی لکھا تھا کہ وہ جس کو اپنا سمجھے، وہی اس کا نہ رہے۔“



بہت گھنا جنگل، مہیب تاریکی، کھل کر رستا آسمان اور کرکٹی بجلیاں۔

وہ رستے کی تلاش میں لمبی گھاس میں ادھر ادھر چکرار رہی تھی۔ مگر وہ لمبی گھاس بار بار اس کے قدموں سے لپٹ کر رستہ روک لیتی تھی۔

”کوئی ہے۔۔۔ کوئی ہے۔۔۔“ وہ بند بوں سے چیخ رہی تھی، ہاتھ پھیلا پھیلا کر کوئی سارا اتلاشتی تھی۔ بادل بہت زور سے گرجے اور وہ بدہم ہو کر گھٹنوں کے بل گر گئی اور اونچا اونچا رونے لگی۔

تب ہی بہت دور سے اسے وائٹن کی آواز سنائی دی۔ وہ دیوانہ وار اس کے تعاقب میں دوڑ رہی تھی اور لمبی گھاس، نوکیلی شاخیں، گھنی تاریکی، کانٹوں کا سفر جب اسے لگا کہ بس اس کا سانس اکھڑ جائے گا، وہی فرانسیسی طرز کے درپچوں والا گھر اس کے سامنے آگیا۔ تیز بارش کے ساتھ وہ سفید پھول اس پر برسے لگے۔

ماربل کی سیڑھیاں اس کے سامنے تھیں۔ اسے لگا، وہ یہ سیڑھیاں کبھی عبور نہ کیا گئے۔ مگر اوپر سے اٹھتی مانوس سی دھن نے اسے اپنی طرف کھینچ لیا۔ مگر تیسری سیڑھی پر ہی وہ ساری سیڑھیاں یکنخت غائب ہو گئیں۔ اس سے قبل کہ وہ پشت کے بل نیچے گرتی، کسی نے اسے سنبھال لیا تھا۔

”سنبھال کر۔“ وہ سرگوشی۔

دوسرے بل اس کی آنکھ کھل گئی۔ اس کا پورا وجود پسینے پسینے ہو رہا تھا، اسے لگا وہ واقعی کسی جنگل سے بھاگتی آتی ہے اور لمبی گھاس اس کے قدموں سے اب بھی لپٹی ہے۔ اس نے گھبرا کر پاؤں کھینچ لیے۔

”ارتج بی بی! کھانا کھالیں۔“ ملازمہ اسے پکار رہی تھی۔ اسے اپنی آنکھ کھل جانے کا سبب معلوم ہوا تو ملازمہ پر ہی الٹ پڑی۔

”کیا تکلیف ہے؟“

”وہ بی بی! میں تو۔۔۔“

”کیٹ بلاسٹ۔“ ملازمہ نے غائب ہونے میں زیادہ دیر نہیں کی۔

ارتج سائینڈ ٹیبل سے گلاس اٹھا کر غناغت پانی چڑھا گئی۔ پھر اٹھ کر گلاس ڈور کھولا۔ ممانے کو اسلام آباد گئے آج دوسرا دن تھا اور تب سے اب تک وہ اسی کمرے میں بند تھی۔ اور اس ڈیڑھ دو دن میں وہ اتنا سوچ چکی تھی کہ مزید کچھ بھی سوچنے کی قابل نہ رہی تھی۔

لیکن ایک چیز کی وہ قائل ہو گئی تھی۔
ان کی محبت اور فراخ دلی کی۔

ورنہ کون اک اجنبی لڑکی کو یوں اپنے درمیان جگہ دے کر محبتوں سے نوازتا ہے۔ اسے خوش بخت میں
ماں کی مٹا محسوس ہوئی تھی۔

یعنی کی دوستی بابا کی شفقت نور کی شواہد۔

”میں نے کہا تھا متوسط طبقے کے لوگ محبت کرنا جانتے ہیں۔“

نجانے کیوں اب وہ دکھ کی کیفیت محسوس نہ ہو رہی تھی۔

شاید اس نے حقیقت کو قبول کر لیا تھا۔

شاید حقیقت قبول کرنا ہی اس کی مجبوری تھی۔

لیکن اب اس کے دل میں ان لوگوں کی محبت اور قدر کچھ اور بڑھ گئی تھی۔

اب اس کی سمجھ میں آیا تھا ’ارمغان اس سے اتنا دور کیوں بھاگتا تھا۔

اسے ارمغان کی بے اعتنائی، رکھائی اور پھر سنجیدگی یاد آنے لگی۔

اسے لگا۔ وہ اب یہ سوال حل کر سکتی ہے۔ وہ ہر روز پھول خرید کر وہیں کیوں چھوڑ آتا تھا۔

اس کے وہاں آنے پر خاموشیاں کیوں ارمغان کے ہونٹوں پر ڈیرہ ڈال گئی تھیں۔ شادی کے نام سے
کیوں بھاگنے لگا تھا۔

اس کے چہرے کے وہ تاثرات اس کی آنکھوں کی کیفیت اس پر اپنے بھید کھولنے لگی۔

کیا اس کے ساتھ ایسا ہونا چاہیے تھا؟

اک ہلکے سے دکھ کا سایہ اس کے دل کو گھیرنے لگا۔



آسمان پر تیزی سے اکٹھی ہوتی کالی بدلیوں نے شام کو کچھ اور گہرا کر دیا تھا۔ وہی آم والا وہی دوڑتے
بھاگتے بچے۔ بیٹھک کا کھلا دروازہ اس میں سے ابھرتے اداس گیت۔

ساوَن بھاوَن ساٹھ ہی دن ہیں
پھر وہ رت کی بات کہاں

وہ گلی میں مڑ گئی۔ وہ نیم کا درخت اور نیچے رکھی لوہے کی کرسی کبھی وہ آتی تو ارمغان یہاں بیٹھ کر کتاب
پڑھا کرتا تھا۔ لیکن پہلے دن کی طرح آج بھی یہ کرسی خالی تھی۔ وہ کھلے دروازے سے اندر چلی آئی۔ بیٹھک
کا دروازہ بند تھا۔ برآمدے اور صحن کی لائٹ جل رہی تھی۔ برآمدے میں ٹی وی چل رہا تھا اور پاس ہی
کرسی پر آنکھیں موندے ارمغان غزل سن رہا تھا۔

عجب رت مکی ہے اب کے برس
چاند روشن ستارے مدہم ہیں

وہ آہستگی سے چلتی ہوئی برآمدے میں آگئی۔ اور اس کے سامنے والی کرسی پر بیٹھ گئی۔

اک دیا سا جلا تھا۔ بچتے پانیوں میں۔

تب سے اب تک۔ بھنور مدہم ہیں۔

”ارمغان!“ اس نے آہستگی سے پکارا۔

اس نے چونک کر آنکھیں کھولیں۔

”تم۔“

”ہم نے تیرے وصل کے سب خواب بن لیے۔“ ارمغان نے ریموٹ کنٹرول اٹھا کر ٹی وی آف
کر دیا۔

”بہت دنوں کے بعد آئیں ارجن۔“ اس کا لہجہ مدہم، مگر ہر قسم کے تاثر سے عاری تھا۔

”چار دن ہی تو ہوئے ہیں۔“

”ہاں۔۔۔“ وہ قصداً ”مسکرایا۔“

”سب لوگ کہاں ہیں؟“

”بابا مسجد میں گئے ہیں، یعنی اور نور بچن میں ہوں گی۔“

”ارمغان! تم لوگوں نے مجھے بتایا کیوں نہیں؟“ اس نے گویا ارمغان کی بات ہی نہ سنی، بس سوال کیا
تھا۔

ارمغان نے سر اٹھا کر اسے دیکھا۔ پھر آہستگی سے گویا ہوا۔

”بابا کہتے تھے اگر میں اس دن انکار کر دیتا کہ وہ ماسٹر صلاح الدین نہیں تو یہ لڑکی خودکشی کر لیتی۔“

”ہاں، یہ ان کا مجھ پر احسان ہے۔“

”احسان۔۔۔ وہ تمہیں اب بھی اپنی بیٹی سمجھتے ہیں۔“

”اور تم۔۔۔؟“ ارجن نے براہ راست اس کی آنکھوں میں جھانکا، وہ کچھ لمحے ٹھٹھک کر اسے دیکھتا رہا۔

اسے لگا اس کی پوسٹ کی ہوئی شام آج ارجن کو ملی ہے۔ اسے افسوس سا ہوا۔

کاش آج بھی ایسا نہ ہوتا۔

اس نے اس لڑکی کو واقعی چاہا تھا۔ مگر بابا نے اس سے کہا تھا۔

”تمہارا اس لڑکی سے کوئی رشتہ نہیں۔ مگر تمہاری اس کی سمت اٹھنے والی نگاہ وہی ہونی چاہیے جو یعنی

اور نور کی طرف اٹھتی ہے۔“

ضبط کی کن کڑی منزلوں سے گزرا تھا وہ۔

پل پل جینے اور مرنے کی کرب آمیز کیفیت ماں جیسی بہن سے پوشیدہ نہ رہ سکی۔ خوش بخت نے اس سے پوچھا۔

”ارمغان! وہ لڑکی جس کے لیے تم پھول خریدا کرتے تھے ارتج ہے نا۔“

اس کا دل چاہا، وہ ان کی گود میں سر رکھ کر اپنا سارا دکھ کہہ دے۔ مگر مرد تھا نا۔ خاموشی سے انہیں دیکھ کر رہ گیا۔

پھر دکھ اور کرب کی اس کیفیت پر غصہ غالب آنے لگا۔

وہ اس کے سامنے آتی تو اس کا دل چاہتا، اسے جھنجھوڑ جھنجھوڑ کر دل کی ہر کیفیت اس پر آشکار کروے۔ مگر خوش بخت نے کہا۔

”وہ پہلے ہی رشتوں سے بدگمان ہے ارمغان، اور جو رشتہ وہ تم سے باندھ بیٹھی ہے، اس کے بعد اگر تم نے اس سے کچھ کہا تو وہ بالکل ہی بے اعتبار ہو جائے گی۔ ٹوٹ جائے گی۔“

وہ شاید خوش بخت کی بات کبھی نہ مانتا۔ اگر ارتج کے لبوں پر تیور کا نام نہ سن لیتا۔ تب اسے احساس ہوا کہ وہ تو پانی پر گھر بنانے کی کوشش کر رہا تھا۔ نادان چاند چھوٹنے کی تمنا کر رہا تھا۔

”ارمغان! نہ جانے وہ کہاں گم ہو گیا تھا۔ ارتج نے پکارا تو چونک گیا، پھر طویل سانس لے کر پوچھنے لگا۔

”تیور کیسا ہے؟“

”تیور۔“ ارتج کی آنکھوں میں تحیر اُٹھ آئی۔ ”تم اسے کیسے جانتے ہو؟“ وہ مبہم سا مسکرایا۔

”میں نے اس کا نام تمہارے لبوں سے سنا تھا۔ اور مجھے لگتا ہے ارتج! تم اس سے اور وہ تم سے بے حد محبت کرتا ہے۔ محبتوں میں بدگمانی نہیں ہونی چاہیے۔ محبت کی بے تواتر بار بھی کرنا سیکھو۔ اگر وہ خفا ہے تو منالو کہ محبت ہمیشہ اسی مان کے ساتھ روکتی ہے کہ اسے منالیا جائے گا۔“

”ارمغان تم۔“ وہ اس سے آگے کچھ بھی نہ کہہ پائی۔ ارمغان نے خاموش ہو کر ٹی وی آن کر دیا۔

”بابائے کہا تھا۔ وہ ہمارے پاس امانت ہے۔ میں نے اس کی ماں سے وعدہ کیا ہے کہ اس کی امانت ویسے ہی واپس لوٹاؤں گا۔“ اور وہ امانت دار باپ کا دیانتدار بیٹا تھا۔

ارتج کھڑی ہو گئی۔

یعنی کچن میں تھی، کسی کارڈ کے ٹکڑے ٹکڑے کر کے جلاتی ہوئی۔ ارتج نے جھپٹ کر اس کے ہاتھ سے باقی کارڈ چھین لیے۔

”یہ کیا کر رہی ہو یعنی۔“ یعنی خاموش کھڑی رہی۔

”آؤ کے سارے کارڈ کیوں جلا رہی ہو۔“

”کیونکہ میں نے۔“ وہ ایک لمحے کو خاموش ہوئی، پھر سنبھل کر بولی۔

”میں نے دانیال سے شادی کا فیصلہ کر لیا ہے۔“

”واٹ؟ آریو میڈ۔“ ارتج چیخ اٹھی۔ ”تم اس سے محبت کرتی تھیں یعنی۔“

”خالی پیٹ تو محبت بھی اچھی نہیں لگتی ارتج۔“

”نان سنس۔۔۔ یہ سب تمہیں پہلے ہی معلوم تھا یعنی۔“ وہ بگڑ کر بولی۔

”مجھے یہ نہیں معلوم تھا کہ میرے لیے دانیال کا پرپزل آجائے گا۔“ یعنی نے اطمینان سے کہا اور اس کے ہاتھ سے کارڈز لے لیے۔

”یعنی تم۔“ وہ ششدر سی کھڑی رہ گئی۔

”ارتج! میں نے بہت سوچ سمجھ کر فیصلہ کیا ہے، میں اپنی آدھی زندگی انتظار میں نہیں گزار سکتی۔ اس کے بعد بھی کیا گارنٹی ہے کہ وہ مجھے ایک اچھی زندگی دے پائے گا۔ دانیال کے پاس پہلے سے سب کچھ موجود ہے۔ مجھے معمولی معمولی چیزوں کے لیے ترسنا تو نہیں پڑے گا۔ محبت و محبت سب فضول باتیں ہیں۔“ وہ کس قدر سفاکی سے کہہ رہی تھی۔

ارتج ہل بھی نہ سکی۔ اسے لگا ساٹنے کھڑی لڑکی یعنی نہیں رہا باب ہے۔ وہ خاموش کھڑی اپنے سامنے کسی کے جلتے خواب دیکھتی رہی۔

”طارق بھائی نے بھی آپلی سے محبت کی تھی اور آپلی نے انہیں دیوتا سمجھ کر پوجا تھا، کیا صلہ ملا ان کی محبت کا۔“

”آلی کہاں ہیں؟“ اس نے پست آوازیں پوچھا۔

”چلی گئیں۔“

”کہاں؟“

”اپنے شوہر کے گھر، طارق بھائی نے انہیں الگ گھر لے دیا ہے۔ مجبوری تھی، اپنے بیٹے کی خاطر جانا تو تھا ہی۔“ وہ سپاٹ سے لہجے میں کہہ رہی تھی۔ ”نان ٹوٹ جائیں تو کیا محبت، کیا نفرت، بس سمجھو رہ جاتا ہے اور انہوں نے بھی اولاد کی خاطر سمجھو کر لیا ہے۔“

وہ اس گھر سے نکلی تو قدم لڑکھڑا رہے تھے۔ یہ چند لمحے اس کی سوچ کو نئی سمت لے گئے۔

”ناؤ۔۔۔ میں تمہیں چھوڑ آؤں۔“ بادل برسی پڑے تھے۔ ارمغان اس کے قریب آکر کہہ رہا تھا۔

”نہیں۔۔۔ میں گاڑی میں آئی تھی۔“

وہ اسے گاڑی تک چھوڑنے آیا تھا اور اس برستی بارش میں وہ نجائے کہاں کہاں بھٹکی تھی۔ اور کہاں

جا کر اس کے پاؤں بریک پر ٹھہرے تھے۔

ہاں۔۔۔ وہ تائبندہ اور ظمیر تھے۔

اور ان کی گود میں دو سال کا بچہ۔

ابھی چند ہفتے قبل وہ ان سے ملی تھی تو تائبندہ نے کہا تھا۔

”دیکھیں ہم دونوں میں سے کس کی محبت جیتی ہے۔“
خوش و خرم ہنستے مسکراتے وہ دونوں اک مکمل فیملی۔
گاڑی زن کر کے پاس سے گزر گئی تھی۔

اور آج اس کی سمجھ میں تیمور کی بات آئی تھی۔ اس نے کہا تھا۔
”محبت کسی طبقے کی میراث نہیں ارتج عثمان! محبت کرنے کے لیے ایک خالص سچا اور کھرا دل چاہیے
ہوتا ہے جو کسی کے پاس بھی ہو سکتا ہے۔“
”ہر کسی کا کینٹر کرنے کا اپنا انداز ہوتا ہے۔ محبت کرنے اور اس کے اظہار کے اپنے طریقے اگر کوئی اپنی
مصروفیات کی بنا پر یہ سب نہیں کر سکتا تو تم اس پر محبت نہ کرنے کا الزام نہیں دھر سکتیں۔“

اسے می یاد آگئیں۔ اپنی سگی اولاد سے اس کی خاطر جھگڑتی ہوئی۔
اس نے گاڑی اشارت کی اسے لگاؤ گئے جنگل میں اپنے لیے رستہ بنا رہی ہے۔
”محبت ہمیشہ اس مان کے ساتھ روشنی ہے کہ اسے منالیا جائے گا۔“
تیمور کو خفا اسی نے کیا ہے۔
گاڑی اس کے نئے گھر کے سامنے جا رہی۔
گھٹ کھلا تھا۔

وہ بھاگتی ہوئی اندر چلی آئی۔
بارش نے پل بھر میں اسے پورے کا پورا بھگو ڈالا تھا۔
اپنی آنکھوں سے پانی صاف کرتے ہوئے اس نے بمشکل نگاہ اٹھائی تو ساکت رہ گئی جہاں تھی وہیں
ٹھنک گئی۔

فرائیسی طرز کا خوبصورت درہچہ اس کے سامنے تھا۔ اس سے لپٹی سبز نیل فراخ دلی سے اپنے سفید
پھول اس پر برسائے گئے۔

اور بارش کی جلت رنگ میں اٹھتی وانٹن کی دھن۔
وہی دھن۔۔۔ جو کئی برسوں سے اسے اپنی طرف بلا رہی تھی۔
اس دھن میں اک عجیب سا سرار تھا۔

اک نامعلوم سادھک۔

اک ہلکی سی چھین۔

اک تڑپ، اک پکار۔

”کون ہے؟“ اس کا دل بار بار پکار رہا تھا۔

تب ہی وانٹن کے سر خاموش ہو گئے۔

وہ کچھ لمحے منتظر رہی۔ پھر بے چین ہو گئی۔
ماربل کی سفید سیڑھیاں اس کے سامنے تھیں۔
ایک پل کو گرنے کا خوف دامن گھیر ہوا۔

دوسرے پل اسے لگا، اگر وہ یہ سیڑھیاں عبور کر گئی تو سب ٹھیک ہو جائے گا۔ بے چینی خدا سے بڑھی تو
وہ دیوانہ وار ان کی طرف بھاگی۔

”ارتج۔۔۔“ کسی نے اچانک اسے پکارا۔ اس نے تیزی سے پلٹنا چاہا کہ پاؤں رپٹ گیا۔ اس کے منہ
سے چیخ نکل گئی۔ مگر وہ مضبوط بازوؤں نے اسے سہولت سے سنبھال لیا۔ وہ تڑپ کر پلٹی، پھر ساکت رہ
گئی۔

”سنبھل کر چوٹ تو نہیں آئی۔“ وہ نرمی سے پوچھ رہا تھا۔
”تم نے گرنے ہی کہاں دیا۔“ وہ بے اختیار بولی۔

”مجھے معلوم تھا، تم آؤ گی۔“ اس کے لہجے میں اپنی محبت کا یقین بولتا تھا۔
”تیمور میں!“

”ہش۔۔۔“ تیمور نے کچھ کہنے ہی نہ دیا۔ پھر سہارا دے کر کھڑا کرتے ہوئے بولا۔
”آؤ اور چلیں۔۔۔“

”تیمور! وہ دھن۔۔۔“

”تمہارے لیے کمپوز کی ہے۔“

بارش ہوا کی تال پر دیوانہ وار رقص کر رہی تھی۔

سبز نیل، سفید پھول، برسا رہی تھی۔

تیمور کا ہاتھ تھام کر سیڑھیاں چڑھتے ہوئے وہ مسکرا دی۔ وہ تیمور کو یہ نہ بتا سکی کہ اس نے یہ دھن آج
تخلیق نہیں کی۔

